

قرآن مجید اور احادیث نبویہ کی روشنی میں

خلافت صدیق اکبر رضی اللہ عنہ

تالیف

سولانا محمد ابراہیم چشتی

مکتبہ جمال کرم لاہور

قرآن حکیم اور احادیث نبویہ کی روشنی میں

خلافت صدیق اکبر رضی اللہ عنہ

علامہ السنن والجماعت محمد ابراہیم

مکتبہ جمال کرم

9. مرکز الاولیٰ (سٹیج 1) قذافی مارکیٹ - لاہور فون: 7324948

marfat.com

Marfat.com

جملہ حقوق محفوظ

نام کتاب : خلافت صدیق اکبرؑ
مصنف : مولانا محمد ابراہیم چشتی
اشاعت اول : مئی 2002ء
تعداد : گیارہ سو
زیر اہتمام : ایم احسان الحق صدیقی
ناشر : مکتبہ جمال کرم لاہور
قیمت : 120

ملف کے پتے

- ۱۔ ضیاء القرآن پبلی کیشنز گنج بخش روڈ لاہور
- ۲۔ ضیاء القرآن پبلی کیشنز 14 انقال سنٹر اردو بازار کراچی
- ۳۔ فرید بک شال اردو بازار لاہور
- ۴۔ احمد بک کارپوریشن کمیٹی چوک عالم پلازہ راولپنڈی
- ۵۔ مکتبہ المجاہد دارالعلوم محمدیہ غوثیہ بھیرہ

صَدِیقِ سَرورؐ

○

رفیقِ مصطفیٰ صَدِیقِ سَرور
 عتبیقِ دُورِ صَدِیقِ سَرور
 علی کا مُذَعّا صَدِیقِ سَرور
 ہے دُرِّ بے بہا صَدِیقِ سَرور
 کتابِ حقِ گواہی دے رہی ہے
 ہے ساقیِ عَنّا کا صَدِیقِ سَرور

ہے جو اہلِ محبت کا سفینہ
 ہے اس کا ناحۃ صَدِیقِ سَرور

نظر کے سامنے ہیں اُس کے جلوے
 دلوں میں بس گیا صَدِیقِ سَرور

گلِ تازہ گلستانِ نبیؐ کا —

ہے بُبُل کی صدِ صَدِیقِ سَرور
 خنجر کی کشورِ قلب و نظر کا
 ہے سَرور باخدا صَدِیقِ سَرور

○

marfat.com

Marfat.com

فہرست مضامین

صفحہ	مضامین	صفحہ	مضامین
53	جواب اول	9	حرف آغاز
54	دوسرا اعتراض کا جواب	13	تقدیم
55	تیسرے اعتراض کا جواب	21	خطبۃ الکتاب
57	”الا تنصرونہ فقد نصرہ اللہ“ کے ضمن میں مزید اقوال	22	صاحب رسول خدا سیدنا ابو بکر صدیقؓ
57	ابن حیان نحوی کا قول	22	آپ کا اسم مبارک
58	علامہ قرطبی کا قول	22	حضرت ابو بکر کا سلسلہ نسب
61	صاحب تفسیر جمل کا قول	24	ابو بکر کی وجہ تسمیہ
62	علامہ جلال الدین سیوطیؒ کی تحقیق	24	لقب ”صدیق“ کی وجوہ
64	سید محمود آلوسیؒ کا بیان	28	لقب عتیق کی تحقیق
66	علامہ زحشری کی تحقیق	38	اواہ کا معنی
67	ابن جریر کی تفسیر	38	امیر الشاکرین
68	”لفظ صاحب“ کی تحقیق	39	خلیفۃ الرسول
69	”شرح العقائد“ کے شراح کی تحقیق	40	خلاصۃ المرام
70	”شرح عقائد جلالی“ کے محشی کا قول	41	کثرت اسماء
72	”صاحب“ کی تعریف	43	القرآن اور صدیق کی صداقت و مصابحت
73	صحابی کی تعریف از ابن حجرؒ	43	یار غار ہجرت مدینہ
75	علامہ بدر الدین عینیؒ کے اقوال	45	صاحب تفسیری مطہری کی تحقیق
79	علامہ زر قانی کی صراحت	45	امام فخر الدین رازیؒ کی نفیس تصریح
82	کیا جن اور فرشتہ بھی	51	ایک نحوی قاعدہ
82	صحابی ہوئے ہیں؟	53	اعتراض روافض و جوابات

113	علامہ محمد حسن نسفی کا قول	82	امام زر قانی کی تصریح
	کیا صدیق اکبرؓ کی افضلیت	83	شارح شرح عقائد جلالی کا بیان
114	قطعاً ہے یا ظنی؟	84	صاحب شرح عقائد نسفی کا قول
114	علامہ ملا علی قاری کا بیان	85	مولانا عبدالعلیم لکھنوی کا قول
115	علامہ ابن حجر عسقلانی کا قول	86	سب سے پہلے اسلام کون لایا؟
117	امام زر قانی کا قول	86	امام سہیل کا قول
119	کیا فرشتے افضل ہیں یا بشر؟	87	صاحب سیرت حلبیہ کا قول
119	علامہ عبدالباقی زر قانی کا بیان	87	ابن اثیر کا بیان
122	امام فخر الدین رازی کی تصریح	90	صاحب مواہب لدنیہ کا قول
124	قاضی ثناء اللہ پانی پتی کا بیان	92	حضرت ابو بکرؓ کی شان میں اشعار
126	سید محمود آکوسی کا بیان	93	فتح الباری اور عمدۃ القاری کی تصریح
127	حضرت ملا علی قاری کا بیان	94	ابن ہر کا قول
	افضلیت صدیق اکبرؓ بربان	95	ابن حجر عسقلانی کا قول
128	حضرت علی المرتضیٰؑ	96	امام جوزی کا قول
128	حدیث نمبر ۱	96	ابن کثیر کا قول
129	حدیث نمبر ۲، ۳	99	ابن جریر کا قول
130	حدیث نمبر ۴، ۵	101	امام زر قانی کا فرمان
131	حدیث نمبر ۶	103	صاحب سیرت حلبیہ کا بیان
132	حدیث نمبر ۷	104	ابن کثیر کا قول
133	حدیث نمبر ۸، ۹	107	افضلیت سیدنا صدیق اکبرؓ
134	حدیث نمبر ۱۰، ۱۱	107	علامہ عبدالشکور سائی کا قول
135	حدیث نمبر ۱۲، ۱۳	109	شرح عقائد نسفی کی تصریح
137	حدیث نمبر ۱۵	110	صاحب نظم القرآن کا بیان
	چار خلفاء کو ایک دوسرے	112	علامہ نسفی کا قول
138	پر ترجیح دینا کیسا ہے؟		

183	لن اشیر کی روایت	138	امام زر قانی کا قول اور مختلف تصریحات
186	امام حلبی کی تصریح	142	امام بخاری کا قول
188	علامہ حلبی کی تطبیق	143	علامہ بدرالدین عینی کی شرح
190	لن اشیر کی روح پرور تصریح	144	علامہ ابن حجر کی شرح
193	ایک شبہ اور اس کا ازالہ	147	حضرت علیؓ کی تین خصلتیں
199	روافض کے ایک اعتراض کا جواب	149	خلافت صدیق اکبرؓ
209	روافض کا ایک اور اعتراض مع جواب	149	علامہ نسفی کا قول
	کیا حضرت ابو بکرؓ کی خلافت	150	علامہ ابن حجر مکی کا قول
212	کا انکار کفر ہے	152	علامہ ابن بر کی تصریح
213	علامہ لن حجر مکی کی صراحت	153	علامہ ملا علی قاری کا بیان
213	روافض کی اقسام	155	علامہ عبدالشکور سیالوی کا بیان
	آیات قرآنی و احادیث نبویہ	156	علامہ بدرالدین عینی کی تصریح
221	در خلافت صدیق اکبرؓ	160	امام شہقی کا قول
	”صراط الذین انعمت“ کے ماتحت	161	ابن حجر عسقلانی کا قول
221	امام رازی کی تصریح	164	ابن حبان کا قول
222	سورہ توبہ کی ایک آیت اور تفسیر کبیر	166	خلیل کی توضیح
223	”ثانی اثین“ کی تفسیر	168	حبیب اور خلیل میں فرق
224	”قل للمخلفین“ اور امام قرطبی		حضرت علیؓ کا صدیق اکبرؓ
227	امام آلوسی کی وضاحت	171	کی بیعت کرنا
	”للہرء المہاجرین“ اور تفسیر	171	علامہ ملا علی قاری کا قول
228	روح المعانی		کیا حضرت علیؓ نے ابو بکر صدیقؓ
228	امام فخرالدین رازی کا قول	173	کی بیعت کی تھی؟
229	”وعد اللہ الذین امنوا“ کی تفسیر	178	و انزل النبوة کی عبارت
230	امام قرطبی کا قول	179	ابن حجر عسقلانی کی روایت

256	حضرت ابن عباسؓ کی وضاحت	232	قاضی ثناء اللہ پانی پتی کا قول
261	امام طبرانی کی عاصمہ بن مالک سے روایت	233	”من یرتد معکم“ کی تفسیر
262	حضرت عائشہؓ کی روایت	236	علامہ محمود آلوسیؒ کی وضاحت
263	حضرت علیؓ کی روایت	236	شیخ سلمان جمل کی وضاحت
264	حوالہ مسلم شریف ایک حدیث	238	امام رازیؒ کی تصریح
266	حضرت ابو ہریرہؓ کی روایت	240	تفسیر خازن کی عبارت
267	حضرت علیؓ کی ایک اور روایت	242	خلافت صدیق اکبرؓ پر احادیث
268	حضرت ابو ذرؓ کی روایت	242	جبیر بن مطعم کی روایت
269	علامہ ابن حجر مکی کا فرمان	243	عاصمہ بن مالک کی روایت
270	امام بغوی کی تخریج	244	سل بن ابی حشمہ کی روایت
271	اسد الغابہ کی ایک روایت	244	حضرت انس سے روایت
272	حضرت عائشہؓ کی روایت	245	حضرت ابو ہریرہؓ کی روایت
274	مصنف ابن ابی شیبہؒ کی روایت	246	ابن حبان کی تصریح
275	حضرت ابو موسیٰ اشعریؓ کی روایت	247	حضرت ام سلمہؓ کی روایت
278	علامہ عینی کی تصریح	248	سمرہ بن جندب کی روایت
279	ابن عباسؓ کی روایت	248	ابو بکرہؓ کی روایت
280	حضرت عائشہؓ سے روایت	249	حضرت عبداللہ بن عمرؓ کی روایت
281	حضرت عبداللہ بن مسعودؓ کا فرمان	250	حضرت سفینہ کی روایت
282	ابن عساکرؒ کی روایت	251	حضرت سفینہ سے ایک اور روایت
282	مناقب سیدنا ابو بکر صدیقؓ	252	حضرت جریر سے روایت
315	حضرت ابو بکرؓ کی اولاد	253	حضرت جابر بن عبداللہ کی روایت
316	مصادر و مراجع	253	حضرت بلال کامیان
		254	حضرت ابو سعید خدریؓ کی روایت
		255	حضرت معاذ بن جبلؓ کی روایت

سیدنا ابو بکر صدیقؓ

اتنے میں وہ رفیق نبوت بھی آ گیا
 جس سے بنائے عشق و محبت ہے استوار
 لے آیا اپنے ساتھ وہ مرد وفا سرشت
 ہر چیز جس سے خشم جہاں میں ہو اعتبار
 بولے حضور چاہئے فکر عیال بھی
 کہنے لگا وہ عشق و محبت کا راز دار
 اے تجھ سے دیدہ مد و انجم فروغ گیر
 اے تیری ذات باعثِ نگوین روزگار
 پروانے کو چراغ ہے بلبل کو پھول بس
 صدیق کے لئے ہے خدا کا رسول بس

﴿ہائیکو دراز طائر محمد اقبال: ۱۱۷﴾

علم دوست انسان

بہت سے دوستوں کی فرمائش تھی کہ سیدنا صدیق اکبرؓ کی خلافت کے موضوع پر کچھ لکھا جائے اور بالآخر یہ دقیق کام حضرت علامہ مولانا محمد ابراہیم مدظلہ کے حصے میں آیا اور یقیناً انہوں نے اسے بڑی خوش اسلوبی سے نبھایا۔ دلائل قاطعہ اور شواہد مسلمہ سے اسے مزین فرمایا۔ کتنی راتیں اس کام میں صرف ہوئیں اور کس قدر محنت کرنا پڑی؟ یہ ایک الگ کہانی ہے۔ مگر مسودہ تیار ہونے کے بعد اسے کتابی شکل میں لانا ایک نئی الجھن تھی کیونکہ یہ کام سرمائے کا تھا اور اکثر اہل علم و فن آجکل کے دور میں پردہ پوشی کی زندگی بسر کر رہے ہیں۔ بالخصوص پاکستان میں۔ اتنی ضخیم کتاب کو فرد واحد کیلئے پرنٹ کروانا واقعی پہاڑ سر کرنے کے مترادف ہے۔ جبکہ ہمارے ادارے جو کتابوں کی چھپوائی میں مشغول ہیں عام طور پر مشہور مصنف کی کتاب چھاپتے ہیں یا پھر مزید از مصالح دار کوئی افسانہ نما تحریر ہو تو۔۔۔۔۔ آج کل اکثر۔۔۔۔۔ مقبول زمانہ ٹھہرتی ہے اس کی مثال پیش کرنے کی ضرورت نہیں۔۔۔۔۔ کسی عام سے شاعر کی کتاب یا افسانوں کا مجموعہ اٹھا کر دیکھ لیجئے اور اس کا مقابلہ کسی بھی علمی کتاب کی طباعت اور کاغذ سے کر دیکھئے۔۔۔۔۔ فرق صاف واضح ہے۔۔۔۔۔ آخر ایسا کیوں؟ ناشرین کہتے ہیں کہ زمانہ بدل گیا ہے۔۔۔۔۔

لوگ یہ چیزیں پسند کرتے ہیں تحقیق کے دریا میں کون غوطہ زن ہو۔۔۔۔۔ اور اب تو ویسے بھی تحقیق کا بے جا استعمال کر کے یہ لفظ خراب کر دیا گیا ہے۔۔۔۔۔ بہر حال۔۔۔۔۔ بات اس کتاب کے متعلق ہو رہی تھی اور ہم بھی ان مرحلوں سے گزر کر جب توکل بر خدا کئے محو حیرت کارخانہ قدرت کا نظارہ کر رہے تھے تو یہ توفیق تحریر جناب حاجی سردار محمد اعظم خاں کے حصے میں آئی۔۔۔۔۔ انہوں نے مالی معاونت فرمائی، حوصلہ افزائی کی اور ان کے روپے سے ڈھارس بندھی کہ ابھی علم دوست انسان باقی ہیں۔ اس شخصیت کے متعلق چند سطور تحریر کرنا اس لیے ضروری سمجھا گیا کہ دوسروں کیلئے ترغیب اور شوق کا باعث بنے اور جہاں ہم میلوں ٹھیلوں اور نجی سیاسی محافل میں گراں قدر مال و دولت فضول اور بے کار کاموں میں صرف کر کے دنیاوی نمود و نمائش کا سامان مہیا کرتے ہیں وہاں اگر چند روپے علم لینے اور علم دینے پہ بھی خرچ کریں تو بہت خوب بات ہو اور وہ علم جس کی وجہ سے انسان کو اشرف المخلوقات گردانا گیا اس کی آبیاری بھی ہو جائے۔

کتاب کا مسودہ مکمل ہو چکا تو بیان کردہ صورتحال کے دوران محترم دوست چوہدری غلام غوث صاحب کے ہمراہ موصوف حاجی سردار محمد اعظم خاں صاحب کے ہاں جمیرہ (آزاد کشمیر) جانا ہوا۔ وہاں حاجی صاحب کا جوان سال بھتیجا قضاۃ الہی سے عالم آخرت رخصت ہوا اور متعلقین کو دکھ

درد کا ایک طویل سلسلہ دے کر آزرده و افسرده کر گیا۔ ہم بھی اس سلسلے میں گئے کہ تعزیت کر لیں۔ بحیرہ
سے مشرق کی جانب تقریباً 10 کلومیٹر پر پڑ کوٹ نامی قصبہ آباد ہے وہیں ہمارا قصد تھا۔ اور یہ موصوف
حاجی صاحب کا آبائی گاؤں ہے۔ ذیہاتی زندگی..... اور پھر آزاد کشمیر کی دیہاتی زندگی..... سبحان
اللہ! حاجی صاحب سے ملاقات ہوئی..... 40 سال بلیک برن (انگلینڈ) میں گزارنے کے باوجود نہ
یورپ کا اثر نہ مغربی تہذیب کی جھلک..... یہ صوفی منش انسان..... چہرے پہ آنحضرت صلی اللہ علیہ وآلہ
وسلم کی سنت سجائے..... ایسے لگا جیسے وہ کشمیر کی وادی کا کوئی پرانا دیہاتی بزرگ ہو جس نے جدید زندگی کبھی
دیکھی تک نہیں۔ محبت بھری میٹھی زبان..... خلوص لہجے سے عیال اور اسلام سے وابستگی حرکات و سکنات
سے ظاہر..... بلا تکلف گفتگو ہوئی..... اس کتاب کا ذکر چوہدری غلام غوث صاحب نے کیا تو موصوف
حاجی صاحب نے گویا پہلے ہی طے کر رکھا ہو..... فوراً اس میں تعاون کا اظہار کیا..... جو خدا کی رضا سمجھ کر
سعی مشکور ٹھہرا۔

آجکل حاجی صاحب دوبارہ بلیک برن واپس چلے گئے ہیں مگر انہوں نے جس مقصد میں
معاونت کی وہ منظر عام پر آ کر آپ کے ہاتھوں میں کتاب کی شکل میں موجود ہے۔ دعا کیجئے کہ رب
ذوالجلال ان کے بیٹوں محمد امجد اعظم، محمد الطاف اعظم جوڈاکٹر ہیں اور محمد آصف اعظم جو بزنس سے وابستہ
ہیں ان کی عمروں میں برکت نازل فرمائے اور ان کی بیٹیاں تعلیم و طب جدید (میڈیکل) سے وابستہ ہیں
انہیں اپنے مقصد عزیز میں کامیاب فرمائے۔

اس کتاب سے حاجی صاحب کے والدین حاجی ہنس خاں و محترمہ گلزار بیگم اور ان کے بھتیجے ظہر اقبال اور
اہل خانہ سے بھاگنور بیگم اور گلزار بیگم کی روحوں کو ثواب ایصال کرنا مقصود ہے۔ قارئین سے التماس ہے
ان حضرات مرحوم کی بخشش اور اعلیٰ درجات کیلئے دعا فرمائیں۔ خدا کرے کہ یہ کتاب بخیر حضرات کیلئے
ترغیب و تشویق کا باعث بنے۔

آمین

ماظم شعبہ نشر و اشاعت

دارالعلوم کنز الایمان

(تحصیل کھاریاں)

تقدیم

یار غار

جس طرح پاکیزہ لوگوں کی محفل میں بیٹھنے سے روح کو تازگی اور ایمان کو تائیدگی ملتی ہے اسی طرح ان پاکباز لوگوں کے تذکرے پڑھنے، سیرت مقدسہ کا مطالعہ کرنے اور حیات طیبہ کے واقعات میں مشغول ہونے سے باطنی ترقی اور طمانیت کا سامان ملتا ہے، وہ لوگ جو اسلام پر مرزے اور آقا کے حضور مال و اولاد بلکہ جان کا نذرانہ پیش کر کے داستان عشق و محبت کا زریں عنوان بنے..... تپتی ریت پہ جسم پگھل گیا مگر زبان نے پیغام توحید سے ناطہ نہ توڑا..... کوڑے بر سے گھر پائے ثبات میں ذرا لغزش نہ آئی..... تیر کھائے مگر واوی لٹھا کے چاند کا دامن نہ چھوڑا.....

وہ حبشہ کے بلال ہوں یا روم کے صہیب..... فارس کے مسلمان ہوں یا عرب کے ابو بکر صدیق رضی اللہ تعالیٰ عنہم..... سبھی جانثار اسلام ہیں، ان مقدس نفوس کے دم سے اسلام کی روشنی مکہ کی وادیوں سے نکل کر پوری دنیا میں پھیلی اور چار دانگ عالم میں توحید کا ڈنکا بجا۔

آج ہم ایسے ہی درخشندہ ستارے اور عرفان عشق و محبت کا تاج اپنی جبین نیاز پر سجانے والے جانثار رسول ﷺ کا ذکر کر کے دل و دماغ کو معطر کر رہے ہیں۔

اسلام ابھی مکہ کی سرزمین پر میکانہ سا تھا، کفار مکہ اپنے آباؤ اجداد کے طریقے پر سختی سے کاربند تھے اور اسے چھوڑنے کا تصور بھی ان کے لئے ممکن نہ تھا۔ نبی اکرم ﷺ دعوت توحید دیتے ہیں، بتوں اور بت کدوں کو چھوڑنے، ایک خدا کو ماننے اور اسی کی عبادت کرنے اور اس کے بھیجے ہوئے برگزیدہ انسان کو نبی تسلیم کرنے کا پیغام، بتوں کے پجاریوں پر برق بن کر گرتا ہے۔ اور یہ اعلان انہیں نبی محتشم ﷺ کی دشمنی پر جمع کر دیتا ہے۔ سردار سر جوڑتے ہیں اور اس پیغام توحید و رسالت کو آغاز ہی

سے دبا دینے کا سوچتے ہیں۔

اسلام کے انہی ابتدائی ایام میں عبد اللہ نامی شخص ملک شام سے تجارتی سفر مکمل کر کے واپس لوٹتا ہے۔ سفید رنگ..... اکہر لبدن..... رخسار اندر کود بے ہوئے..... پیشانی پر دانش و فراست کی پر چھائیاں..... نیچی نظر..... شرم و حیا کا پیکر..... جیسے ہی شہر مکہ میں قافلہ داخل ہوا۔ سرداران قریش اس معزز، محترم شخص سے ملے اور کہا۔

ارے سنتے ہو! تمہارے جانے کے بعد تمہارے دوست محمد (ﷺ) نے نبوت کا دعویٰ کر دیا ہے اور نئے دین کا اعلان کر کے ہمارے بھوکے کور اھلا کہنا شروع کر دیا ہے۔ یہ بات سننا تھی کہ عبد اللہ کو وہ خواب یاد آگیا جس میں دیکھا تھا کہ مکہ مکرمہ کی طرف سے ایک چاند اتر اور ہر گھر میں داخل ہوا، پس اس کی روشنی نور ضیاء سے گھر چمک گئے پھر آخر میں وہ چاند میری گود میں جمع ہو گیا۔ عبد اللہ کو اس خواب کے ساتھ ہی تعبیر بیان کرنے والے اس عالم کے یہ الفاظ بھی پردہ سماعت سے ٹکراتے ہوئے محسوس ہوئے، جب خواب سن کر اس نے کہا تھا۔ ”اے نیک نعت نوجوان! جس نبی کی انتظار ایک عرصہ سے کی جا رہی ہے وہ تشریف لائے ہیں اور تم اس کے دامن سے واپس ہو کر سب سے زیادہ سعادت مند ہو گئے۔ مبارک ہو تمہیں اے آخری نبی کے رفیق خاص!“

اب جو سرداران مکہ کی زبانی محمد عربی (ﷺ) کی نبوت کا مژدہ جانفزا سنا تو فوراً بارگاہ رسالت میں حاضری دی اور کہا ”اے محمد (ﷺ)! کیا آپ نے نبوت کا اعلان کیا؟“ جواب ارشاد ہوا ”ہاں“ عرض کی ”اس کی دلیل؟“ جواب ملا تیرا وہ خواب جو تو نے دیکھا ہے اور چاند کو اپنی گود میں سمیٹتے ہوئے پایا ہے۔ یہ سننا تھا کہ آگے بڑھ کر اس آفتاب رشد و ہدایت کے سامنے بصد عجز و نیاز عرض کی۔

”اشھد ان لا الہ الا اللہ وانک رسول اللہ“

”میں گواہی دیتا ہوں کہ اللہ کے علاوہ کوئی معبود نہیں اور آپ اللہ کے

رسول ہیں“

یہ پیکر رعنائی عبداللہ ابن ابی قحافہ ہیں جو اسلام لانے کے بعد عتیق اور صدیق کے لقب سے معروف ہوئے اور دنیا انہیں ابو بکر کی کنیت سے یاد کرتی ہے۔ (رضی اللہ عنہ) آج بھی ان کا نام عشاق کیلئے تڑپ کا سامان ہے۔ ان کی جاثاری کے تذکرے، پڑھنے، سننے والوں کے دلوں کو جلاہٹتے ہیں۔ ان کی فضیلت، عظمت اور شان و شوکت کے بیان کیلئے یہ چند سطریں آنے میں نمک کے مصداق بھی نہیں مگر صرف حصول برکت کی خاطر آپ کے نام نامی، اسم گرامی کو موضوع سخن بنایا ہے۔

حضرت عائشہ صدیقہؓ فرماتی ہیں جس روز حضرت صدیق اکبرؓ مشرف بہ اسلام ہوئے، آپ کے پاس چالیس ہزار دینار تھے، آپ نے یہ تمام مال نبی کریم ﷺ (کے ارشاد) پر خرچ کر دیا۔ شب معراج کی صبح جب واقعہ اسریؑ سن کر کفار نبی کریم ﷺ کی تکذیب کرنے لگے اور مذاق اڑانے لگے تو صدیق اکبرؓ نے کافروں کے منہ یہ کہہ کر بند کر دیے کہ اگر میرے آقا ﷺ نے یہ بات ارشاد فرمائی ہے تو اس میں ذرا بھر بھی شک نہیں، آپ ﷺ ہمیشہ سچ ارشاد فرماتے ہیں۔ یہ بات نبی کریم ﷺ تک پہنچی تو آپ نے صدیق کا لقب عطا فرمایا یعنی پیکر صداقت۔ بعض روایات میں جبرائیل امین کے ذریعے نبی کریم ﷺ کو مطلع کیا گیا کہ آپ واقعہ معراج شریف کی تصدیق کریں گے۔ اس لئے آپ کا لقب صدیق پڑ گیا۔

ابن عساکر نے ابن عمرؓ سے روایت کی ہے کہ ایک روز میں نبی کریم ﷺ کی خدمت اقدس میں حاضر ہوا، حضرت ابو بکر صدیقؓ بھی موجود تھے اور ایسی قبا پہنے ہوئے تھے جس کو انہوں نے اپنے سینے پر کانٹوں سے انکایا ہوا تھا (بٹن کی جائے کانٹے لگے ہوئے تھے) پس جبرائیل امین نازل ہوئے اور عرض کی اے محمد ﷺ! ابو بکرؓ نے کانٹوں سے قبا کو کیوں انکایا ہوا ہے؟ ارشاد ہوا اس لئے کہ انہوں نے سارا مال مجھ پر (اسلام پر) خرچ کر دیا ہے۔ حضرت جبرائیل نے عرض کی یا رسول اللہ ﷺ! اللہ ان پر سلام بھیجتا ہے اور فرماتا ہے اے ابو بکر! کیا اس حالت فقر میں ہم سے خوش ہو؟..... یہ سننا تھا کہ ابو بکرؓ پکار اٹھے میں اپنے رب سے کیسے ناراض ہو سکتا

ہوں..... میں اس سے راضی ہوں..... میں اس سے خوش ہوں۔

حضرت ابو بکر صدیقؓ نے سب سے پہلے اسلام قبول کیا اور سب کچھ اسلام پر
نچھاور کر دیا..... سفر و حضر میں نبی کریم ﷺ کی رفاقت اختیار کی..... غلاموں
کو خرید خرید کر آزاد کروایا..... درہم و دینار پانی کی طرح دین اسلام کے راستے میں
لٹائے اور آقائے دو عالم ﷺ سے عتیق کا لقب پایا..... ایک مرتبہ خدمت میں
حاضر ہوئے تو نبی کریم ﷺ نے صحابہ کرام رضوان اللہ اجمعین سے فرمایا جس نے
جہنم کی آگ سے آزاد شخص دیکھنا ہو وہ اسے (صدیق اکبرؓ) دیکھے، یہ عتیق ہیں (عتیق کا
مطلب ہے آزاد ہونے والا)

ابن عباسؓ فرماتے ہیں رسول اکرم ﷺ نے ارشاد فرمایا: ابو بکرؓ کے مجھ پر
ایسے احسانات ہیں کہ کسی اور کے نہیں..... انہوں نے جان اور مال سے میری مدد
کی اور اپنی بیٹی میرے عقد میں دے دی۔

ابو داؤد اور حاکم نے حضرت ابو ہریرہؓ سے روایت کی ہے کہ رسول اکرم ﷺ
نے فرمایا انسانوں میں سب سے زیادہ جس نے مال اور دوستی کے ذریعے میرے ساتھ
تعاون کیا وہ ابو بکر صدیقؓ ہیں۔ اللہ تعالیٰ کے علاوہ اگر میں کسی کو دوست بناتا تو وہ ابو بکرؓ
ہوتے۔ وہ میرے دینی بھائی ہیں۔ حضرت صدیق اکبرؓ کے فضائل و کمالات بے شمار اور
ان گنت ہیں ان کے اوصاف جمیلہ حساب سے باہر ہیں..... قبول اسلام سے لے کر
وصال تک رفاقت نبوی کا مزہ پایا اور چند خاص حالتوں کے علاوہ کبھی جدا نہ ہوئے۔ یہی
وجہ ہے کہ رسول اکرم ﷺ نے ارشاد فرمایا۔

پسندیدہ خصلتیں تین سو ساٹھ ہیں۔ جب اللہ تعالیٰ کسی بندے کی بھلائی کا
ارادہ فرماتا ہے تو ان میں سے کوئی خصلت اس کے اندر پیدا فرمادیتا ہے جس کی بدولت
اسے جنت مل جاتی ہے۔ حضرت ابو بکرؓ نے عرض کی: یا رسول اللہ! (ﷺ) کیا ان میں
سے کوئی عادت میرے اندر بھی ہے؟ ارشاد فرمایا اے ابو بکر! تمہارے اندر وہ تمام
خصلتیں موجود ہیں۔ (ابن عساکر حوالہ سلمان بن یسارؓ)

نبی کریم ﷺ کے ساتھ شدید محبت اور الفت کا نتیجہ تھا کہ رب ذوالجلال نے آپ کو مقام رفیع پر فائز فرمایا۔ قرآن پاک کے اندر آپ کو صاحب رسول ﷺ کے لقب سے یاد فرمایا۔

ثانی اثین اذہما فی الغار اذ یقول لصاحبه.....

یعنی غار ثور کے اندر حضرت ابو بکر کی پریشانی اور اس بات کے خوف پر کہ کہیں دشمن ہمارے ٹھکانے سے آگاہ نہ ہوئے، نبی اکرم ﷺ نے ارشاد فرمایا۔ "لا تحزن ان الله معنا" (اے پیارے صدیق!) غم نہ کھا بے شک اللہ تعالیٰ ہمارے ساتھ ہے۔

اسی بات کی طرف "ثانی اثین" کے ساتھ اشارہ کیا ہے اور مفسرین نے یہ بات بھی بڑی وضاحت کے ساتھ لکھی ہے کہ حضرت ابو بکر صدیقؓ کو اپنے نفس یا جان کی کوئی پرواہ نہ تھی بلکہ ڈر صرف اسی بات کا تھا کہ کہیں دشمن میرے آقا ﷺ کو اذیت نہ پہنچائے۔ اس بات پر حضرت عمرؓ کی یہ روایت شاہد ہے۔

حضرت عمرؓ سے کسی نے پوچھا کہ آپ افضل ہیں یا حضرت ابو بکرؓ؟ یہ سن کر آپ رونے لگے اور فرمایا خدا کی قسم! حضرت ابو بکرؓ کی ایک رات اور ایک دن میری ساری عمر کی نیکیوں سے بہتر ہے۔ (اے سوال کرنے والے) کیا تجھے وہ دن اور رات بتا نہ دوں؟ عرض کیا گیا۔ ہاں امیر المومنین ضرور ارشاد فرمائیے۔ آپ نے فرمایا۔

"رات وہ جب نبی اکرم ﷺ مکہ سے حضرت ابو بکرؓ کے ہمراہ نکلے اور سفر ہجرت شروع کیا تو حضرت ابو بکرؓ کبھی آپ کے پیچھے ہو لیتے اور کبھی آگے، کبھی دائیں کبھی بائیں۔ رسول اکرم ﷺ نے ارشاد فرمایا "اے صدیق! یہ کیا کرتے ہو کبھی اس طرف کبھی اس طرف؟" عرض کرنے لگے یا رسول اللہ ﷺ! جب راستہ یاد کرتا ہوں تو آگے ہو جاتا ہوں، جب کافروں کا خیال آتا ہے آپ کی تلاش کر رہے ہیں تو کبھی پیچھے ہو جاتا ہوں اور کبھی دائیں بائیں..... حضرت عمرؓ نے فرمایا..... اس رات نبی اکرم ﷺ پاؤں کی انگلیوں کے بل چل رہے تھے تاکہ نشان قدم سے دشمن ٹھکانے پر

آگاہ نہ ہو جائے یہاں تک کہ آپ ﷺ کے پاؤں مبارک پر آٹے پڑ گئے۔ جب صدیق اکبرؓ نے یہ کیفیت دیکھی تو نبی اکرم ﷺ کو اپنے کاندھوں پر اٹھالیا اور دوڑنا شروع کر دیا حتیٰ کہ غار تک پہنچ گئے..... (الی..... آخر الحدیث..... ابن عساکر)

اس سفر ہجرت کے بارے میں یہ روایت بھی قابل غور ہے جس میں نبی اکرم ﷺ نے خداوند کریم کی طرف ہجرت کا حکم ملنے کے بعد جبرائیل امین سے فرمایا۔ اس سفر میں میرے ساتھ کون ہوگا؟ تو جبرائیل نے عرض کی ”یو بجر“

معلوم ہوا کہ یہ سعادت لبدی، رب ذوالجلال کے حکم سے آپ کا مقدر بنی اور آپؐ کا ساتھ آسمان پر پہلے ہی طے ہو چکا تھا۔ یہ آپ کے کامل ایمان اور نبی اکرم ﷺ کے ساتھ شدید محبت کی بھی دلیل ہے کہ اکابر صحابہؓ سے صرف صدیق اکبرؓ کو ہی اس سفر میں رفیق بنایا۔ اسی لئے علماء کا اس بات پر اتفاق ہے کہ آنحضرت ﷺ کے بعد مخلوق میں سے افضل ترین ذات یو بجر صدیقؓ کی ہے۔ حضرت صدیق اکبرؓ کی سیرت و کردار اور عظمت و شان کی ایک جھلک آپ کے اس خطبے سے بھی نمایاں ہے جو آپ نے خلافت سنبھالنے کے بعد دیا۔ حضرت انسؓ فرماتے ہیں۔

آپؐ حمد و ثناء کے بعد یوں گویا ہوئے!

مسلمانو! مجھے تمہارا امیر بنایا گیا ہے۔ اگر میں بھلائی کروں تو میری مدد کرنا اور اگر مجھ سے گناہ یا برائی سرزد ہو جائے تو مجھے ملامت کرنا..... سچائی امانت ہے اور جھوٹ ایک خیانت ہے..... تم میں جو کمزور ہے میرے نزدیک اس وقت تک طاقتور ہے جب تک اس کا حق نہ دلوادوں اور تم میں جو طاقتور ہے میرے نزدیک اس وقت تک کمزور ہے جب تک اس سے دوسروں کا حق وصول کر کے حقداروں کو نہ دے دوں..... یاور کھو! جس قوم نے جہاد فی سبیل اللہ چھوڑ دیا اور وہ خوار ہو گئی اور جس قوم میں بدکاری پھیل گئی اور بلا و آزمائش میں گرفتار ہو گئی۔ جب تک میں اللہ اور اس کے رسول کی پیروی کروں تو تم میری اطاعت کرنا اور اگر ان سے روگردانی کروں (العیاذ باللہ) تو میری اطاعت تم پر واجب نہیں۔ یہ چند جملے حکمرانوں کی آنکھیں کھول دینے کے لئے ہی کافی

ہیں جنہوں نے عوام کے حال کو اپنی جاگیر اور اپنے حکم کو حتمی فیصلہ سمجھ رکھا ہے جو ظالموں کے جانب دار ہیں اور مظلوموں سے راہ فرار اختیار کرتے ہیں اور اس کے ساتھ اور اس خطبے کے کلمات حضرت ابو بکر صدیقؓ کے عدل و انصاف، فہم و فراست اور نور ایمانی کی روشن دلیل ہے اور ہم سب کے لئے مشعل راہ ہے۔ جب آپؓ مسند خلافت پر تشریف فرما ہوئے تو اسلام ابھی نرم و نازک شاخوں کے ساتھ دنیا میں ابھرا تھا جو لوگ ابھی اسلامی تعلیمات مکمل سمجھ نہ پائے تھے۔ نبی محترم ﷺ کی وفات کے بعد مرتد ہونا شروع ہو گئے، بعض نے زکوٰۃ دینا بند کر دی اور کچھ قبیلوں نے بغاوت کر دی، برباد کرنے کی کھل کو شش شروع کی..... سرحدوں پر دشمن نے حالات سے فائدہ اٹھا کر اسلامی سلطنت کو روندنے کی کوشش کی۔

ان پیچیدہ اور نازک حالات میں حضرت ابو بکر صدیقؓ نے جس حوصلے اور جرأت مندی کا ثبوت دیا وہ تاریخ عالم میں بے نظیر و بے مثال ہے جو بھی جنگ لڑتے ہوئے اندرونی شورشیں فرو کیں اور سرحدوں پر دشمن کے دانت بھی کھٹے کئے لشکر اسلام کو فتح نصیب ہوئی اور اسلام کی عزت و وقار میں اضافہ ہوا۔

ختم نبوت کا مسئلہ آج کا نہیں حضرت صدیق اکبرؓ کے دور سے بلکہ نبی اکرم ﷺ کی حیات طیبہ سے ہی ایسے فتنے سر نکالتے دکھائی دیتے ہیں۔ اگر تحریک ختم نبوت کا مجاہد اول حضرت صدیق اکبرؓ کو قرار دیا جائے تو اس میں ذرا بھی مبالغہ آرائی نہ ہوگی، انہوں نے نبوت کے جھوٹے دعویداروں کے سر خاک میں ملا کر رکھ دیئے اور امت مسلمہ کے ساتھ ساتھ پوری دنیا کو بتا دیا کہ جب تک ایک بھی مسلمان موجود ہے اپنے پیارے حبیب کریم ﷺ کے دامن نبوت پر کسی غلیظ، جھوٹے، کذاب اور دجال شخص کے ناپاک چھینٹے پڑنے نہ دیگا..... آج بھی یہ فتنہ مرزائیت و قادیانیت کے روپ میں سانپ بن کر بل سے منہ نکال رہا ہے۔ ضرورت اس امر کی ہے کہ جذبہ صدیقی کے ساتھ اس کا پھن کچل دیا جائے اور دامن محبوب ﷺ پر کوئی حرف نہ آنے دیا جائے یہی محبت کا تقاضا ہے۔

بہر حال فضائل و کمالات ابو بکر صدیقؓ کا یہ مختصر سا بیان سورج کو چراغ دکھانے کے مترادف ہے۔ رب ذوالجلال ہمیں ان پاکباز لوگوں کی سیرت و کردار پر عمل پیرا ہونے کی توفیق عطا فرمائے اور خدا کرے کہ اقبال مرحوم علیہ الرحمۃ کی زبان میں صدیق اکبرؓ کا یہ مقولہ ہمارے ایمان کی بنیاد بنے۔

پروانے کو چراغ، بلب کو پھول بس

صدیقؓ کیلئے ہے خدا کا رسول بس

خلافت سیدنا ابو بکر صدیقؓ پر لکھی گئی یہ کتاب ایک اچھوتی اور گراں قدر کوشش ہے۔ آپؓ کی خلافت کو غصب کا نام دینے والے اور حضرت علی رضی اللہ عنہ کے علاوہ باقی خلفاء کے دامن اقدس پر تحریر و تقریر کے ذریعے کچڑا چھالنے والوں کیلئے مسکت جواب ہے۔ جس محنت اور عرق ریزی سے اسے پیش کیا گیا یہ حضرت علامہ مولانا محمد امجد احمد صاحب مدظلہ العالی جیسی شخصیت کے ہی لائق تھا۔ کتاب سے علمی و تحقیقی اسلوب جگہ جگہ مترشح ہے اور مدلل گفتگو نے مخالفین کے اعتراضات خس و خاشاک کی طرح بھادے ہیں۔ رب ذوالجلال حضرت علامہ کی عمر میں بڑکت عطا فرمائے اور اہل سنت و جماعت کیلئے مزید تحریر کرنے کی توفیق عطا فرمائے، آمین۔

محمد سجاد رضوی۔ نصیرہ (تحصیل کھاریاں۔ ضلع گجرات)

ایم اے عربی (پنجاب یونیورسٹی۔ لاہور)

خطبة الكتاب

صاحب رسول خدا ﷺ

بسم الله الرحمن الرحيم

نحمدہ ونستعينہ و نستغفرہ ونؤمن به ونتوكل عليه ونعوذ بالله من
شرور أنفسنا ومن سيئات اعمالنا ونشهد أن لا اله الا الله ونشهد أن
سيدنا و مولانا محمدا عبده ورسوله، اللهم صل على سيدنا و
مولانا محمد النبي الامي وعلى آله واصحابه اجمعين اما بعد:

فاعوذ بالله من الشيطان الرجيم

بسم الله الرحمن الرحيم

الاتصروه فقد نصر الله اذاخرجه الذين كفروا ثاني اثنين اذ هما
في الغار اذ يقول لصاحبه لا تحزن ان الله معنا فانزل الله سكينته
عليه الى آخر الآية (القران الحكيم)

صدق الله العظيم وصدق رسوله النبي الكريم الامين

بسم الله الرحمن الرحيم

صاحب رسول خدا ﷺ سیدنا ابو بکر صدیق رضی اللہ عنہ

نام مبارک : عبد اللہ

باپ کا نام : عثمان کنیت ابو قحافہ

شجرہ نسب

حدثنا محمد بن عمرو بن خالد الحرافی حدثنی أبی ثناء ابن لہیعة
عن أبی الاسود عن عروة قال ابوبکر الصديق اسمه عبد الله بن عثمان بن
محمود بن عامر بن كعب بن سعد بن تيم بن مرة بن كعب بن لؤی بن
غالب بن فهر القرشي التيمي

”عبد اللہ بن عثمان، حضرت ابو بکر صدیق کا نام ہے اور اس سے آگے فر
القرشی التیمی تک آپ کا نسب مبارک ہے۔

والدہ کا نام

أم الخير سلمی بنت صخر بن عمرو بن عمرو بن كعب بن سعد
بن تيم بن مرة بن كعب بن لؤی بن غالب بن فهر بن مالك.

حضرت ابو بکر صدیق کا نسب تقریباً ساتویں پشت میں نبی کریم ﷺ سے
جا ملتا ہے۔

حافظ ابن حجر فرماتے ہیں کہ رسول اکرم ﷺ اور حضرت صدیق اکبرؓ کے
آباء کی مرتبہ کعب تک تعدا و برابر ہے۔ (فتح القدیر، ج ۷، ص ۹)

ثانی کا نام

دلاف یعنی أمیمة بنت عبید بن ناقد الخزاعی

marfat.com

Marfat.com

وادى كا نام

أمانة بنت عبد العزى بن حرثان ابن عوف بن عبيد بن عويج بن
عدى بن كعب

حضرت ابو بكر صدیقؓ کے والدین مشرف بہ اسلام ہوئے جیسا کہ حافظ
سلمان بن احمد طبرانی فرماتے ہیں۔

حدثنا محمد بن علی المدینی البغدادی ثناء داؤد بن رشید عن
الهیثم ابن عدی قال أم أبی بکر رضی اللہ عنہ یقال لها أم الخیر بنت صخر
بن عامر وھلک ابوبکر رضی اللہ عنہ فورثہ آبواہ جمیعا وکانا أسلما
ومات أم أبی بکر قبل أبیہ۔ (طبرانی فی الکبیر، ج ۱، ص ۵۱، ۵۲)

ھیثم بن عدی فرماتے ہیں حضرت ابو بكر صدیق رضی اللہ عنہ کی والدہ ماجدہ أم
الخیر بنت صخر بن عامر اور والد گرامی، حضرت صدیق اکبرؓ کی وفات کے بعد آپؐ کی
وراثت کے مالک بنے اور وہ دونوں مسلمان تھے اور آپؐ کی والدہ نے آپؐ کے والد سے
پہلے وفات پائی۔

کن ولادت

آپؐ کی ولادت کے بارے میں علامہ ابن حجر عسقلانیؒ ”الاصابة“ میں لکھتے ہیں۔
ولد بعد الفیل بستین وستة اشھر أخرج ابن البر والطبرانی بطریق
ابن لھیعۃ عن أبی الأسود عن عروۃ عن عائشۃ رضی اللہ عنہا قالت تذاکر
رسول اللہ ﷺ و ابوبکر میلا دھما عندی فکان رسول اللہ ﷺ اکبر من
أبی بکر رضی اللہ عنہ وصحب النبی ﷺ قبل البعثۃ وسبق الی الایمان بہ

(الاصابة فی تمیز الصحابة، ج ۲، ص ۳۴۱، طبرانی فی الکبیر، ج ۱، ص ۵۸)

حضرت ابو بكر صدیق رضی اللہ عنہ واقعہ فیل کے اڑھائی برس بعد پیدا
ہوئے۔ حضرت عائشہ صدیقہ رضی اللہ عنہا فرماتی ہیں کہ نبی اکرم ﷺ اور حضرت

ابو بکر صدیق رضی اللہ عنہ میرے پاس بیٹھے اپنی ولادت کا ذکر کر رہے تھے (اس گفتگو کے نتیجے میں ظاہر ہوا کہ) نبی کریم ﷺ حضرت ابو بکر صدیق رضی اللہ عنہ سے بڑے تھے آپ قبل از بعثت رسول اکرم ﷺ کے ساتھی رہے اور آپ ﷺ پر ایمان لانے میں دوسروں سے سبقت کی۔

ابو بکر کی وجہ تسمیہ

علامہ عبدالباقی ”زر قانی علی المواہب“ اور علامہ حلبی ”انسان العیون“ میں لکھتے ہیں :

قال الزمخشري ولعله كنى بأبي بكر لابتكاره الخصال الحميدة
وقال الزرقاني ولم أقف على من كناه به هل المصطفى ﷺ أو غيره

(سیرت حلبیہ ج ۱، ص ۴۴۲. زرقانی، ج ۱، ص ۲۳۸)

امام زمخشری فرماتے ہیں صدیق اکبرؓ کی کنیت ابو بکر شاید اس لئے رکھی گئی کہ آپ پچھن ہی سے اعلیٰ خصلتوں کے مالک تھے اور علامہ زرقانی فرماتے ہیں یہ معلوم نہیں ہو سکا کہ آپ کی یہ کنیت مصطفیٰ کریم ﷺ نے رکھی یا کسی اور نے۔

آپ کے لقب ”صدیق“ کی وجوہ

صاحب ”معجم کبیر“ بطریق عکرمہ عن ام ہانی رضی اللہ عنہا اور ابن اثیر ”اسد الغابۃ“ میں بطریق معمر عن زہری عن عروۃ عن عائشہ روایت نقل فرماتے ہیں۔

عن عكرمة قال أخبرتنی أم هانئ قالت قال رسول الله ﷺ لما أسرى به أني أريد أن أخرج إلى قريش فأخبرهم، فأخبرهم فكذبوه وصدقه أبو بكر فسمي يومئذ الصديق وفي رواية عن عائشة فلذلك سمي أبو بكر الصديق

(معجم کبیر للطبرانی، ج ۱ ص ۵۵. اسد الغابۃ، ج ۲، ص ۲۰۶)

حضرت ام ہانی فرماتی ہیں جب نبی اکرم ﷺ کو سیر کرائی گئی تو آپ نے اس بات کی اطلاع قریش تک پہنچانا چاہی، جب قریش کو واقعہ معراج سے آگاہ کیا تو انہوں نے آپ ﷺ کی تکذیب کی (جھٹلایا) جبکہ حضرت ابو بکرؓ نے آپ ﷺ کی تصدیق کی اور تائید بھی۔ اسی دن سے آپ کا نام صدیق رکھ دیا گیا۔

اور ام المومنین حضرت عائشہ رضی اللہ عنہا کی روایت کے مطابق، واقعہ معراج کی تصدیق کرنے کے نتیجے میں آپ کو صدیق کا لقب عطا کیا گیا۔
علامہ بدرالدین عینی عمدۃ القاری شرح صحیح بخاری میں فرماتے ہیں۔

الصدیق فی الاسلام لتصدیقه النبی ﷺ وذكر ابن سعد أن النبی ﷺ لما أسرى به قال لجبريل عليه السلام أن قومي لا يصدقوني فقال له جبريل يصدقك أبوبكر وهو صدیق۔ (عمدۃ القاری، ج ۱۶، ص ۱۷۲)
”زمانہ اسلام میں آپ صدیق کے لقب سے معروف ہوئے اس لئے کہ انہوں نے نبی کریم ﷺ کی نبوت کی تصدیق کی۔ ابن سعد نے کہا کہ نبی کریم ﷺ کو جب سیر کرائی گئی تو آپ ﷺ نے جبرائیل علیہ السلام سے فرمایا: میری قوم اس سیر کو تسلیم نہ کرے گی۔ جبرائیل امین نے جواب عرض کیا: آپ کی تصدیق، ابو بکر صدیق کریں گے اور وہ صدیق یعنی زبان نبوت کی تصدیق کرنے والے ہیں۔

اس سے ثابت ہوا کہ حضرت ابو بکرؓ کا لقب صدیق، من جانب اللہ ہے۔

أخرج ابن حبان في صحيحه عن أنس بن مالك رضي الله عنه أن النبی ﷺ سعد أحداً فبعه أبوبكر و عمرو وعثمان رضي الله عنهم فرجف بهم فضر به نبي الله برجله وقال أثبت أحداً فما عليك إلا نبي وصدق وشهيدان۔

(صحيح ابن حبان جز ۸، ص ۷)

انس بن مالک سے روایت ہے کہ نبی اکرم ﷺ جبل احد پر جلوہ افروز ہوئے اور حضرت ابو بکر، حضرت عمر، حضرت عثمان رضی اللہ عنہم بھی آپ کے ہمراہ تھے۔

جبل اُحد نے مسرت سے حرکت کرنا شروع کر دیا تو نبی اکرم ﷺ نے فرمایا (اپنا پاؤں مبارک جبل اُحد پر مار کر) اے اُحد ثابت قدم رہ! تجھے معلوم نہیں تجھ پر ایک نبی ایک صدیق اور دو شہید ہیں۔

ابن حبان فرماتے ہیں اس حدیث شریف سے ثابت ہوتا ہے کہ صدیق کا لقب خود رسول خدا ﷺ نے آپ کو عطا فرمایا۔

أخرج الطبرانی من طريق عمران بن ظيان عن يحيى حكيم بن سعد قال سمعت علياً رضي الله عنه يحلف بالله أنزل اسم أبي بكر من السماء الصديق (طبرانی فی الکبیر، ج ۱، ص ۵۵. صفة الصفوة ج ۱، ص ۲۳۶)

وقال الحافظ في الفتح رجاله ثقات (فتح الباری، ج ۷، ص ۹)
یحییٰ حکیم ابن سعد سے روایت کرتے ہیں میں نے حضرت علیؑ سے سنا وہ اللہ تعالیٰ کی قسم اٹھا کر کہتے تھے کہ حضرت ابو بکر کا لقب ”صدیق“ آسمانی ہے۔

حافظ ابن حجر عسقلانی فتح الباری شرح صحیح بخاری میں فرماتے ہیں کہ اس حدیث کے تمام راوی ثقہ ہیں۔

أخرج الدارقطني في الافراد من طريق أبي اسحاق عن أبي يحيى قال لا احصى كم سمعت علياً يقول علي المنبر ان الله عز وجل سمى ابا بكر علي لسان نبيه ﷺ صديقاً. نقله الحافظ بن الجبر العسقلاني في الاصابة (الاصابة، ج ۲، ص ۳۴۳)

ابو یحییٰ فرماتے ہیں میں شہر نہیں کر سکتا کہ میں نے کتنی مرتبہ حضرت علی رضی اللہ عنہ کو منبر پر یہ کہتے سنا کہ وہک اللہ تعالیٰ نے اپنے نبی ﷺ کے ذریعے حضرت ابو بکر کا نام صدیق رکھا۔

اس حدیث کو حافظ ابن حجر نے ”الاصابه“ میں دارقطنی کی ”الافراد“ سے نقل فرمایا:

أخرج ابن الاثير فى الاصابة عن النزال بن سبرة الهلالى قال قلنا يا أمير المؤمنين حدثنا عن اصحابك قال كل اصحاب رسول الله ﷺ اصحابى قلنا حدثنا عن أبى بكر قال ذاك امرؤ سماه الله عز وجل صديقا على لسان جبريل و لسان محمد ﷺ كان خليفة رسول الله ﷺ على الصلوة رضىه لديننا فرضىنا لدنيانا (الاصابة لابن الاثير، ج ٢، ص ٢١٦)

نزال بن سبرہ ہلالی فرماتے ہیں ہم چند افراد امیر المؤمنین حضرت علی رضی اللہ عنہ کی خدمت اقدس میں حاضر ہوئے اور عرض کیا کہ اپنے اصحاب (ساتھیوں) کے متعلق کچھ بیان فرمائیں تو حضرت علی رضی اللہ عنہ نے فرمایا: نبی کریم ﷺ کے تمام صحابہ میرے ساتھی ہیں۔ ہم نے عرض کیا ابو بکرؓ کے متعلق ارشاد فرمائیے تو امیر المؤمنین نے جواب دیا ابو بکرؓ وہ شخصیت ہیں کہ اللہ عزوجل نے بزبان جبریل علیہ السلام اور بذریعہ مصطفیٰ کریم ﷺ آپ کا نام ”صدیق“ رکھا، وہ نماز میں رسول اکرم ﷺ کے خلیفہ تھے۔ رسول کریم ﷺ نے آپ کو ہمارے دین کیلئے پسند فرمایا اور ہم نے آپ کو اپنی دنیا کیلئے پسند کر لیا (یعنی اپنا خلیفہ بنالیا)

ایک روایت کے مطابق رسول اکرم ﷺ نے آپ کو صدیق فرمایا، دوسری روایت کے مطابق جبریل علیہ السلام نے اور تیسری روایت جو کہ حضرت علیؓ کی ہے یہ لقب من جانب اللہ ہے۔ روایات میں بظاہر تضاد ہے مگر درحقیقت کوئی اختلاف نہیں کیونکہ حضرت جبرائیل علیہ السلام نے اللہ تعالیٰ کے حکم کے مطابق نبی کریم ﷺ کو خبر دی اور زبان نبوت نے اس بات کا اظہار فرمایا۔

- حافظ ابن حجر فرماتے ہیں:

ولقب الصديق بسبقه إلى تصديق النبي ﷺ وقيل كان تسميته

بذلك صبيحة الاسراء (فتح الباری، ج ٧، ص ٩)

یعنی نبوت رسول اکرم ﷺ کی سب سے پہلے تصدیق کرنے کی وجہ سے

آپ کا لقب صدیق پڑ گیا۔ اور لفظ ”قیل“ سے فرمایا کہ اس لقب کی ابتداء اس رات کی صبح کو ہوئی جس میں معراج کا واقعہ پیش آیا۔

معلوم ہوا کہ حضرت ابو بکرؓ ”صدیق“ کے لقب سے مشرف تو اسی وقت ہو گئے جب آپ نے بلا تردد و تفکر اور بلا تاخیر سب سے پہلے نبی اکرم ﷺ کی نبوت کی تصدیق فرمائی۔ لیکن بارگاہ ایزدی میں قبولیت اس گھڑی ہوئی جب سرور عالم ﷺ بغیر حجاب، رب تعالیٰ کے دیدار سے مشرف ہوئے اور قریش نے اس بات کو جھٹلایا مگر ابو بکرؓ نے اس کی بلا تردد تائید اور تصدیق کی۔ جیسا کہ سابقہ سطور میں حدیث میں وارد ہوا کہ جبریل امین نے نبی کریم ﷺ کے سوال کے جواب میں عرض کیا کہ ابو بکر آپ کی تصدیق کریں گے۔ آغاز اعلان نبوت میں تصدیق کا سرا بھی حضرت ابو بکرؓ کے سر رہا اور واقعہ معراج کی تصدیق کی سعادت بھی آپ کا مقدر ہی بنی۔ پھر اس لقب سے ایسے مشہور ہوئے کہ اختلاف کی گنجائش تک نہ رہی۔

حضرت ابو بکر صدیق رضی اللہ عنہ کے لقب کی تحقیق

حضرت ابو بکر صدیق رضی اللہ عنہ کے لقب عتیق میں علماء کا اختلاف ہے بعض کے نزدیک یہ لقب نہیں بلکہ آپ کا اصل نام ہے ان کی دلیل یہ روایت ہیں۔

اما هشام فانہ قال فیما حدثت عنہ ان اسم ابی بکر رضی اللہ عنہ عتیق بن عثمان بن عامر وحدثنی یونس قال أخبرنا ابن وہب قال أخبرنی ابن لہیعة عن عمارة بن غزیه قال سألت عبدالرحمن بن القاسم عن اسم ابی بکر الصدیق رضی اللہ عنہ فقال عتیق وکانوا إخوة ثلاثة بنی ابی قحافة عتیق وعتیق وعتیق (تاریخ طبری، ج ۲، ص ۶۱۹)

ہشام فرماتے ہیں مجھ سے حضرت ابو بکر رضی اللہ عنہ کے بارے میں بیان کیا گیا کہ آپ کا اسم گرامی عتیق بن عثمان بن عامر ہے (امام طبری) فرماتے ہیں مجھ سے یونس نے بیان کیا اور یونس کو ابن وہب نے خبر دی کہ لہیعة نے عمارة بن غزیه سے

روایت کیا۔ کہتے ہیں میں نے عبدالرحمن بن قاسم سے حضرت ابو بکر صدیقؓ کے نام کے بارے میں پوچھا تو آپ نے فرمایا آپ کا نام عتیق ہے۔ ابو قحافہ کے تین بیٹے تھے عتیق، معتیق اور عتیق۔

امام طبری نے اس روایت کو صرف عبدالرحمن بن قاسم تک موقوف رکھا مگر صاحب طبرانی نے اس حدیث کو حضرت عائشہؓ تک بیان کیا ہے اور اس کی سند یہ ہے۔

ابن لہیحة عن عمار بن غزیه عبدالرحمن بن قاسم عن ابیہ قال سالت عائشہ رضی اللہ عنہا عن اسم ابی بکر فقالت عبداللہ فقلت انہم یقولون عتیق فقالت ان ابا قحافۃ کان لہ ثلاثۃ واحدا عتیقا معتیقا و معتیقا۔

(طبرانی الکبیر، ج ۱، ص ۵۴)

عبدالرحمن بن قاسم اپنے باپ سے روایت کرتے ہیں وہ کہتے ہیں کہ میں نے حضرت عائشہؓ سے سوال کیا، حضرت ابو بکر کا نام کیا تھا تو آپ نے فرمایا عبداللہ..... میں نے عرض کیا لوگ کہتے ہیں کہ ان کا نام عتیق ہے حضرت عائشہ رضی اللہ عنہا نے فرمایا ابو قحافہ کے تین بیٹے تھے ان میں سے ایک کا نام عتیق دوسرے کا نام معتیق اور تیسرے کا نام معتیق،،

دونوں روایات میں کافی فرق ہے۔ طبری کی روایت عبدالرحمن بن قاسم تک موقوف ہے اور اس میں حضرت عائشہؓ کے جواب کا تذکرہ نہیں جبکہ ابو قحافہ کے بیٹوں کے نام میں بھی اختلاف ہے، حضرت عائشہ رضی اللہ عنہا کی روایت میں ان کے نام عتیق، معتیق اور طبرانی کی تخریج کردہ روایت جو عبدالرحمن بن قاسم عن ابیہ عن عائشہ رضی اللہ عنہا ہے اس میں عائشہؓ نے عتیق، معتیق اور معتیق گنوائے ہیں۔

علامہ ابن البر الاستیعیاب میں لکھتے ہیں

قال آخرون کان لہ أخوان أحدهما یسمی عتیق مات عتیق قبلہ

فسمی باسمہ (الاستیعاب، ج ۲، ص ۲۴۵)

علامہ ابن البر عتیق نام میں مختلف اقوال بیان کرتے ہوئے فرماتے ہیں :

دوسرے علماء کا یہ کہنا ہے کہ ابو بکر صدیق کے دو بھائی تھے ان میں سے ایک کا نام عتیق تھا اور وہ حضرت ابو بکر صدیق رضی اللہ عنہ کی ولادت سے پہلے فوت ہو گیا۔ جب آپ کی پیدائش ہوئی تو اس کے نام پر آپ کا نام عتیق رکھ دیا گیا۔

فی ربيع الأبرار للز محشری قالت عائشة رضی اللہ عنہا کان لأبی قحافة ثلاثة من الولد أسماء هم عتیق، معتق، معتیق.

(عمدة القاری، ج ۱۶، ص ۱۷۲)

”علامہ بدر الدین عینی علیہ الرحمۃ نے ”ربیع الأبرار“ میں ز محشری کے حوالہ سے نقل فرمایا:

”حضرت عائشہ رضی اللہ عنہا فرماتی ہیں ابو قحافہ کے تین بیٹے تھے، ان کے نام یہ ہیں۔ عتیق، معتق، معتیق۔“

صدیق کی طرح عتیق بھی لقب ہے اس کی دلیل یہ روایت ہے۔ امام سیلی لکھتے ہیں۔

قیل سمي عتيقا لأن أمه كانت لا يعيش لها ولد، فنذرت أن ولدها ولد أن تسميه عبد الكعبة ويتصدق به عليها فلما عاش وشب سمي عتيقا كأنه أعتق من الموت وقال الحلبي في كتابه ”انسان العيون“ وسمته أمه بذلك لانه كان لا يعيش لها ولد فلما ولدته استقبلت به الكعبة ثم قالت اللهم هذا عتيقك من الموت فبه لي لعاش ونقل غيرهما كثير من العلماء (روض الانف، ج ۱ ص ۲۸۷، سيرت حلبه ج ۱ ص ۴۴۱)

امام سیلی علیہ الرحمۃ فرماتے ہیں:

”کہا گیا کہ حضرت ابو بکر صدیق رضی اللہ عنہ کا نام عتیق اس لئے رکھا گیا کہ آپ کی والدہ کے ہاں اولاد زندہ نہیں رہتی تھی۔ پس انہوں نے نذر مانی کہ اگر مجھے لولہ ملے تو بچے کا نام عبد الکعبہ رکھوں گی اور اس کے نام کا صدقہ بھی دیا جائے گا۔ جب بچہ

پیدا ہوا، زندہ رہا اور جوان ہوا تو اس کا نام عتیق رکھ دیا کہ وہ موت سے آزاد ہو گیا (عتیق کا معنی ہے آزاد) صاحب سیرت حلبیہ فرماتے ہیں آپ کا نام عتیق اس لئے رکھا گیا کہ آپ کی ولیدہ کے ہاں اولاد زندہ نہ رہتی تھی۔ جب حضرت ابو بکر رضی اللہ عنہ پیدا ہوئے تو ان کو کعبہ لے گئیں پھر کہا ”اے اللہ یہ تیری طرف سے موت سے آزاد بچے مجھے عنایت فرما کہ زندگی کے آئندہ مہ و سال یونہی گزارے۔“

ان دو کے علاوہ بہت سے علماء نے اسی سلسلہ میں مختلف اقوال نقل کئے ہیں۔ بہر حال قبل از بعثت نبوی بھی آپ کو عتیق کہا جاتا تھا جیسا کہ حافظ شہقی اور حافظ ابو نعیم اپنی اپنی ”دلائل النبوة“ میں فرماتے ہیں۔

واما الحديث الذي أخبرنا ابو عبد الله الحافظ قال حدثنا ابو العباس محمد بن يعقوب قال حدثنا أحمد بن عبد الجبار قال حدثنا يونس بن بكير عن يونس بن عمرو عن ابيه عن أبي ميسرة عمرو بن شرحبيل أن رسول الله ﷺ قال لخديجة رضي الله عنها أني اذا خلوت وحدي سمعت نداء وقد والله خشيت أن يكون هذا أمراً فقالت معاذ الله ما كان الله ليفعل بك فوالله انك لتؤدى الامانة أو تصل الرحم وتصدق الحديث فلما دخل ابوبكر وليس رسول الله ﷺ ثم ذكرت خديجة رضي الله عنها حديثه له وقالت يا عتيق اذهب مع محمد ﷺ إلى ورقة بن نوفل إلى آخر الحديث.

(دلائل النبوة للبيهقي ج ۲، ص ۱۵۸۔ دلائل النبوة للحافظ ابو نعیم ص ۱۶۹)

ابو ميسرة عمرو بن شرحبيل رلوی ہیں کہ نبی کریم ﷺ نے حضرت خدیجہ رضی اللہ عنہا کو بتایا کہ جب میں تنہائی میں ہوتا ہوں ایک پکار سنتا ہوں، خدا میں ڈرتا ہوں کہ کوئی حادثہ پیش نہ آجائے، اس پر حضرت خدیجہ رضی اللہ عنہا نے جواب دیا ”اللہ کی پناہ! خدائے بزرگ و برتر آپ سے ایسا سلوک نہیں فرمائے گا کیونکہ آپ امانتیں ادا فرماتے ہیں (یا یہ کہا) آپ صلہ رحمی کرتے ہیں اور سچ بولتے ہیں۔“ جب حضرت ابو بکر

صدیق رضی اللہ عنہ، حضرت خدیجہ رضی اللہ عنہا کے گھر گئے اور نبی کریم ﷺ کو نہ پایا تو حضرت خدیجہ رضی اللہ عنہا نے نبی کریم ﷺ کی بات آپ کو بتائی اور کہا "اے عتیق! محمد ﷺ کے ساتھ ورقہ بن نوفل کے پاس جاؤ....." (حدیث کے آخر تک)

محترم قارئین! یہ ہیں وہ روایات و اقوال جن کی بناء پر بعض علماء کہتے ہیں کہ حضرت ابو بکر رضی اللہ عنہ کا اصل نام عبد اللہ نہیں بلکہ عتیق ہے۔ اگرچہ آپ کے نام میں اختلاف ہے مگر رائج قول یہی ہے کہ اصل نام عبد اللہ ہے۔ ایک وجہ تو یہ کہ وہ روایات جن میں آپ کا نام عتیق آیا ہے، قابل اعتماد نہیں کیونکہ حضرت عائشہ رضی اللہ عنہا کی روایت میں "ابن لہیعہ" بالاتفاق ضعیف ہیں اس کے مقابلہ میں حضرت عائشہ رضی اللہ عنہا سے مروی دوسری روایت صحیح ہے جس میں "عتیق" آپ کا لقب بیان کیا گیا ہے۔ دوسری وجہ یہ کہ جو قول امام سیلی اور امام حلبی نے نقل کیا ہے وہ لفظ "قیل" کے ساتھ آیا ہے اور علماء کے نزدیک "قیل" اکثر ضعیف روایات کیلئے آتا ہے۔ یہی حافظ شبہتی و حافظ ابو نعیم کی نقل کردہ روایت تو اس سے حضرت ابو بکر رضی اللہ عنہ کا اصل نام عتیق ثابت نہیں ہوتا۔

صاحب سیرت حلبیہ فرماتے ہیں :

أن أمه اذا هزته قالت عتيق ما عتيق ذو المنظر الانيق

"جب آپ کی والدہ مسرت و شادمانی سے اپنے بچے کو دیکھتیں تو کہتیں "عتیق

بھی کیسا عتیق ہے جو خوبصورت منظر والا ہے"

ہو سکتا ہے حضرت خدیجہ رضی اللہ عنہا نے حسن صورت کی بنا پر آپ کو

عتیق کہا ہو۔ بہر حال علمائے محققین انساب کے نزدیک آپ کا اسم گرامی عتیق نہیں بلکہ عبد اللہ ہے۔

اب وہ اقوال ملاحظہ فرمائیں جن سے آپ کا اسم گرامی "عبد اللہ" ہونا عیاں ہے۔

أخرج الطبرانی من طريق صخرة بن ربيعة عن الليث بن سعد قال

انما سمي أبو بكر رضي الله عنه عتيقاً لجمال و جهه واسماه عبدالله بن عثمان وقال صاحب مجمع الزوائد رجاله ثقات

(طبرانی فی الکبیر ج ۱، ص ۵۲. مجمع الزوائد، ج ۹، ص ۴۱)
 ”کیث بن سعد فرماتے ہیں حضرت ابو بکر صدیق رضی اللہ عنہ کو ”عتیق“
 حسن صورت کی وجہ سے کہا جاتا تھا (یعنی آپ کا لقب ہے) آپ کا اصل نام عبداللہ بن عثمان ہے۔

حدثنا أحمد بن محمد بن صدقة قال سمعت أبا حفص عمرو بن علي يقول كان أبو بكر رضي الله عنه معروق الوجه وانما سمي عتيقاً لعتاقة وجهه وكان اسمه عبدالله بن عثمان هكذا في مجمع الزوائد وقال اسناده جيد (طبرانی، ج ۱، ص ۵۳..... مجمع الزوائد، ج ۹، ص ۴۱)
 ”ابو حفص عمرو بن علی فرماتے ہیں حضرت ابو بکر رضی اللہ عنہ کے چہرے پر زیادہ گوشت نہ ہونے اور خوبصورت ہونے کی وجہ سے آپ کو عتیق کہا جاتا تھا آپ کا اصل نام عبداللہ بن عثمان تھا۔

أخرج الطبرانی وابن حبان في صحيحه عن عبدالله بن زبير عن ابيه قال كان اسم أبي بكر رضي الله عنه عبدالله بن عثمان فسماه رسول الله ﷺ عتيقاً من النار وكذا في مجمع الزوائد ورواه بزار ورجالهم ثقات و صححه ابن حبان

(ابن حبان جز ۸، ص ۶، طبرانی ج ۱، ص ۵۳، مجمع الزوائد، ج ۹، ص ۴۱)
 ”عبداللہ بن زبیر اپنے باپ سے روایت کرتے ہیں کہ انہوں نے فرمایا حضرت ابو بکر صدیق رضی اللہ عنہ کا اسم گرامی عبداللہ بن عثمان تھا پس ”عتیق“ رسول اکرم ﷺ نے آپ کو نام دیا (عتیق من النار یعنی جہنم کی آگ سے آزاد)
 أخرج الطبرانی و الترمذی والحاكم عن عمرو بن سليم قال

سمعت عبد الله بن زبير يقول كان اسم أبي بكر رضى الله عنه عبد الله بن عثمان (ترمذی کتاب المناقب وقال حديث غريب) (طبرانی فی الکبیر، ج ۱، ص ۵۳..... مستدرک للحاکم، ج ۲، ص ۴۱۵، ۴۱۶..... وقال صحيح الاسناد) ”عمر بن سلیم فرماتے ہیں میں نے عبد اللہ بن زبیر سے سنا، وہ فرماتے ہیں حضرت ابو بکر صدیق رضی اللہ عنہ کا اسم گرامی عبد اللہ بن عثمان تھا“

أخرج الطبرانی عن عائشة رضى الله عنها أن أبا بكر رضى الله عنه مر النبي ﷺ فقال من أراد أن ينظر إلى عتيق من النار فلي نظر إلى هذا، واسمه الذي سماه أهله عبد الله بن عثمان رضى الله عنه (طبرانی فی الکبیر، ج ۱، ص ۵۴) حضرت عائشہ رضی اللہ عنہا سے روایت ہے کہ حضرت ابو بکر رضی اللہ عنہ نبی کریم ﷺ کے پاس سے گزرے تو آپ ﷺ نے ارشاد فرمایا ”جو جہنم کی آگ سے آزاد شخص کو دیکھنا چاہے وہ اس شخص (حضرت ابو بکر کی طرف اشارہ) کو دیکھ لے، مگر والوں نے آپ کا نام عبد اللہ بن عثمان رکھا۔“

وأخرج الجریور الطبری فی تاریخہ عن عائشة رضى الله عنها انها سئلت لم سمى ابوبكر عتيقا فقالت نظر اليه النبي ﷺ يوماً فقال هذا عتيق الله من النار (تاریخ طبری، ج ۲، ص ۶۹۵)

”حضرت عائشہ رضی اللہ عنہا سے سوال کیا گیا کہ حضرت ابو بکر رضی اللہ عنہ کا نام عتیق کیوں رکھا گیا؟ فرمایا ”نبی کریم ﷺ نے ایک دن آپ کی طرف نظر رحمت فرمائی اور ارشاد فرمایا یہ آگ سے آزاد ہے“

محدث ابن جوزی فرماتے ہیں

وفي تسميته بعتيق ثلاثة اقوال!

أحدها: ما روى عن عائشة أنها سئلت لم سمى ابوبكر عتيقا فقالت نظر اليه رسول الله ﷺ فقال هذا عتيق الله من النار.

والثانی: انه اسم سمي به أمه (قَالَ مُوسَى بْنُ طَلِيحَةَ)
 والثالث: انه سمي به لجمال وجهه (قَالَ اللَّيْثُ بْنُ سَعْدٍ)
 وقال ابن قتيبة لقبه النبي ﷺ بذلك لجمال وجهه سماءُ
 النبي ﷺ صديقاً (صفة الصفوة، ج ١، ص ٢٣٥)
 آپ کے عتیق نام کے بارے میں تین اقوال ہیں۔

ایک حضرت عائشہؓ کی روایت سے ماخوذ ہے جس میں آپ سے پوچھا گیا کہ
 حضرت ابو بکرؓ کا نام عتیق کیوں پڑا؟۔ فرمایا: ایک دن رحمت عالم ﷺ نے نظر بھر کے
 دیکھا اور فرمایا یہ (مر لو حضرت ابو بکرؓ) اللہ تعالیٰ کی طرف سے جہنم کی آگ سے آزاد ہے۔
 دوسرا قول یہ ہے کہ عتیق آپ کی والدہ نے نام رکھا (یہ قول موسیٰ بن طلحہ کا
 ہے) تیسرا قول لیث بن سعد کا ہے کہ آپ حسن و جمال کی وجہ سے عتیق کہلاتے تھے۔
 ابن قتیبہ فرماتے ہیں حسن صورت کی وجہ سے، نبی کریم ﷺ نے آپ کو
 عتیق کا لقب عطا فرمایا اور آپ کا نام صدیق رکھا۔
 علامہ ابن البر "الاستیعاب" میں لکھتے ہیں۔

اختلف العلماء في المعنى الذي قيل له به عتيق فقال الليث بن
 سعد وجماعة معه انما قيل له عتيق لجمال وجهه، وقال مصعب
 الزبيري وطائفة من اهل النسب انما سمي عتيقا لانه لم يكن في نسبه شئ
 يعاب به وقال آخرون انما سمي عتيقا لان رسول الله ﷺ قال من سره ان
 ينظر الى عتيق من النار فلينظر الى هذا.

(الاصابة ج ٢، ص ٢٤٣..... اسد الغابة ج ٣، ص ٢٠٥)

علماء عظام نے اس بات میں مختلف اقوال بیان کئے ہیں کہ آپ کو عتیق کیوں
 کہا جاتا تھا۔ لیث بن سعد اور ان کے ساتھی کہتے ہیں آپ کے چہرے کی خوبصورتی کی وجہ
 سے آپ کو "عتیق" کہا گیا۔ مصعب زبیری اور اہل نسب میں سے ایک گروہ کا کہنا ہے

کہ حضرت ابو بکر رضی اللہ عنہ کا نسب ہر عیب سے پاک ہے اس وجہ سے آپ کو عتیق (ہر عیب سے پاک) کہا گیا۔ ان کے علاوہ لوگوں کا کہنا ہے کہ نبی کریم ﷺ نے آپ کو دیکھ کر فرمایا کہ جسے جہنم سے آزلو آدمی دیکھنے کی خواہش ہو وہ ابو بکر کو دیکھے، تب سے آپ کا نام عتیق پڑ گیا۔

علامہ ابن حجر عسقلانی (الاصابة) میں فرماتے ہیں۔

قال سعيد بن منصور حدثني صالح بن موسى حدثنا معاوية بن اسحاق عن عائشة بنت طلحة عن عائشة أم المؤمنين رضي الله عنها قالت إسم أبي بكر رضي الله عنه الذي سماه به أهله عبدالله ولكن غلب عليه إسم عتيق.

(الاصابة، ج ۲، ص ۳۴۲)

حضرت عائشہ سے روایت ہے کہ حضرت ابو بکر رضی اللہ عنہ کا اسم گرامی عبد اللہ ہے جو ان کے گھر والوں نے رکھا مگر ”عتیق“ اصل نام پر غالب آ گیا اور مشہور ہو گیا۔

نوٹ :- اس حدیث شریف کی وضاحت عنقریب علامہ عبد الباقی زر قانی علیہ الرحمۃ کی طرف سے آئے گی۔ انشاء اللہ

امام طبری علیہ الرحمۃ ”اللسان المعبود“ میں فرماتے ہیں۔

وقد جاء في تفسير قوله تعالى (والذي جاء بالصدق وصدق به) أن الذي جاء بالصدق رسول الله ﷺ والذي صدق به أبو بكر قال ولما سمعت خديجة رضي الله عنها مقالة أبي بكر رضي الله عنه عرجت وعليها خمار أحمر فقالت الحمد لله الذي هداك يا بن أبي قحافة.

واسمه عبدالله أي سماه بذلك رسول الله ﷺ وكان اسمه قبل ذلك عبد الكعبة فأبو بكر رضي الله عنه أول من غير رسول الله ﷺ اسمه ولقبه عتيق لحسن وجهه أولان عتيق من الذنب والعيب أي أنظر إليه

رسول اللہ ﷺ فقال هذا عتيق من النار فهو أول لقب وجد في الاسلام.

(سیرت حلبیہ ج ۱، ص ۴۴۱)

”امام حلبی“ والذی جاء بالصدق وصدق به“ کی تفسیر میں فرماتے ہیں سچائی لے کر آنے والے نبی کریم ﷺ ہیں اور اس کی تصدیق کرنے والے حضرت ابو بکر صدیق رضی اللہ عنہ ہیں۔ امام موصوف حدیث کا حوالہ دیتے ہوئے لکھتے ہیں۔ جب حضرت خدیجہ الکبریٰ رضی اللہ عنہا نے حضرت ابو بکر رضی اللہ عنہ کی گفتگو سنی تو باہر تشریف لائیں۔ آپ کے اوپر سرخ رنگ کی چادر تھی۔ فرماتے لگیں: ”تمام تعریفیں اللہ تعالیٰ کے لئے ہیں جس نے قافہ کے بڑے کو ہدایت عطا فرمائی۔“

سیرت حلبیہ کے الفاظ دلالت کر رہے ہیں کہ جس نے سب سے پہلے نبوت کی تصدیق کی، حضرت ابو بکر صدیق رضی اللہ عنہ تھے اور رب العزۃ جل مجدہ کے اس فرمان (وصدق بہ) سے آپ کا صدیق ہونا ثابت ہوتا ہے جیسا کہ حضرت علی رضی اللہ عنہ کے قول سے ثابت ہے۔ بلا شک و شبہ حضرت ابو بکر صدیق رضی اللہ عنہ کا نام نامی اسم گرامی ”صدیق“ آسمان سے نازل ہوا ہے۔ شاید حضرت علی رضی اللہ عنہ نے اللہ تعالیٰ کے اس فرمان کی طرف اشارہ کیا ہے۔

امام حلبی مزید فرماتے ہیں

حضرت ابو بکر صدیق کا نام عبد اللہ تھا اور یہ نام رسول اکرم ﷺ نے تجویز فرمایا۔ اس سے پہلے آپ کا نام عبد المحبہ تھا۔ حضرت ابو بکر رضی اللہ عنہ پہلے فخص ہیں جن کا نام نبی کریم ﷺ نے تبدیل فرمایا اور حسن صورت کی وجہ سے آپ کو عتیق کا لقب عطا فرمایا پھر یہ وجہ ہے کہ زلمۃ جاہلیت میں بھی آپ نقص و عیب سے پاک تھے یا پھر یہ کہ نبی کریم ﷺ نے نظر رحمت فرما کر ارشاد فرمایا (هذا عتيق من النار) پس یہ پہلا لقب ہے جو اسلام میں پایا گیا۔

اس سے پتہ چلتا ہے کہ عتیق آپ کا لقب ہے جو نبی کریم ﷺ کا عطا کردہ ہے (واللہ اعلم بالصواب)

رسول اللہ ﷺ فقال هذا عتيق من النار فهو أول لقب وجد في الاسلام.

(سیرت حلبیہ ج ۱، ص ۴۴۱)

”امام حلبی“ والذی جاء بالصدق وصدق به“ کی تفسیر میں فرماتے ہیں سچائی لے کر آنے والے نبی کریم ﷺ ہیں اور اس کی تصدیق کرنے والے حضرت ابو بکر صدیق رضی اللہ عنہ ہیں۔ امام موصوف حدیث کا حوالہ دیتے ہوئے لکھتے ہیں۔ جب حضرت خدیجہ الکبریٰ رضی اللہ عنہا نے حضرت ابو بکر رضی اللہ عنہ کی گفتگو سنی تو باہر تشریف لائیں۔ آپ کے اوپر سرخ رنگ کی چادر تھی۔ فرماتے لگیں: ”تمام تعریفیں اللہ تعالیٰ کے لئے ہیں جس نے قافہ کے بڑے کو ہدایت عطا فرمائی۔“

سیرت حلبیہ کے الفاظ دلالت کر رہے ہیں کہ جس نے سب سے پہلے نبوت کی تصدیق کی، حضرت ابو بکر صدیق رضی اللہ عنہ تھے اور رب العزۃ جل مجدہ کے اس فرمان (و صدق بہ) سے آپ کا صدیق ہونا ثابت ہوتا ہے جیسا کہ حضرت علی رضی اللہ عنہ کے قول سے ثابت ہے۔ بلا شک و شبہ حضرت ابو بکر صدیق رضی اللہ عنہ کا نام نامی اسم گرامی ”صدیق“ آسمان سے نازل ہوا ہے۔ شاید حضرت علی رضی اللہ عنہ نے اللہ تعالیٰ کے اس فرمان کی طرف اشارہ کیا ہے۔

امام حلبی مزید فرماتے ہیں

حضرت ابو بکر صدیق کا نام عبد اللہ تھا اور یہ نام رسول اکرم ﷺ نے تجویز فرمایا۔ اس سے پہلے آپ کا نام عبد المحبہ تھا۔ حضرت ابو بکر رضی اللہ عنہ پہلے فخص ہیں جن کا نام نبی کریم ﷺ نے تبدیل فرمایا اور حسن صورت کی وجہ سے آپ کو عتیق کا لقب عطا فرمایا پھر یہ وجہ ہے کہ زلمۃ جاہلیت میں بھی آپ نقص و عیب سے پاک تھے یا پھر یہ کہ نبی کریم ﷺ نے نظر رحمت فرما کر ارشاد فرمایا (هذا عتيق من النار) پس یہ پہلا لقب ہے جو اسلام میں پایا گیا۔

اس سے پتہ چلتا ہے کہ عتیق آپ کا لقب ہے جو نبی کریم ﷺ کا عطا کردہ ہے (واللہ اعلم بالصواب)

علامہ بدر الدین عینی عہدہ القاری میں فرماتے ہیں۔

عن ابراهيم النخعي رضى الله عنه كان يسمى الاواه وكان يسمى
ايضا عتيقا لقدمه في الاسلام وفي الخير وقيل لحسنه وجماله وقال
السهيلى وكان يلقب أمير الشاكرين وأجمع المؤرخون وغيرهم على انه
يلقب خليفة رسول الله ﷺ
(عمدة القارى ج ١٦، ص ١٧٢)

ابراہیم نخعی علیہ الرحمۃ فرماتے ہیں حضرت ابو بکر صدیق رضی اللہ عنہ کا نام
”اَوَّاه“ بھی رکھا گیا اور عتیق بھی۔ دوسرا نام یا تو آپ کے اسلام لانے میں مقدم ہونے
کی وجہ سے یا پھر بعض علماء کے نزدیک آپ کے حسن و جمال کی وجہ سے ہے۔ امام سیلی
علیہ الرحمۃ فرماتے ہیں حضرت ابو بکر صدیق رضی اللہ عنہ کا لقب ”امیر الشاکرین“
(شکر کرنے والوں کے سردار) بھی ہے۔ مؤرخین کے علاوہ علماء کا اس بات پر اتفاق
ہے کہ آپ کا لقب خلیفہ رسول ﷺ بھی ہے۔

علامہ بدر الدین عینی علیہ الرحمۃ کی تصریح سے پتہ چلا کہ آپ کا لقب ”اَوَّاه“

بھی ہے۔

اَوَّاه کا معنی

اللہ تعالیٰ کی بارگاہ میں بہت زیادہ آہ و بکا اور عجز و اکساری کرنے والے کو
”اَوَّاه“ کہتے ہیں۔ معلوم ہوا کہ حضرت ابو بکر صدیق رضی اللہ عنہ امت محمدیہ ﷺ
میں سب سے زیادہ آہ و زاری اور عجز کرنے والے ہیں۔

”الاصابہ لایمن البر“ میں ابراہیم نخعی کا قول ہے کہ آپ کی رافت کی وجہ سے
آپ کو ”اَوَّاه“ کا لقب دیا گیا۔
(الاصابہ ج ۲ ص ۳۴۴)

امیر الشاکرین

بوجہ کثرت شکر کہ آپ امت محمدیہ ﷺ میں سب سے زیادہ اپنے رب
تعالیٰ کا شکر ادا کرنے والے تھے۔ یہ سعادت بھی آپ کا ہی خاصہ ہے کہ شکر کرنے
والوں کے سردار ہیں۔

خليفة الرسول ﷺ

حضرت ابو بکر صدیق رضی اللہ عنہ کو خلیفۃ اللہ کے نام سے پکارا گیا تو آپ نے فرمایا میں خلیفۃ الرسول ہونا پسند کرتا ہوں۔ مزید برآں نبی کریم ﷺ نے اپنی حیات طیبہ میں آپ کو اپنا نائب منتخب فرمایا تھا، اس لئے آپ کا لقب خلیفۃ رسول ﷺ مشہور ہوا۔

علامہ ابن حجر عسقلانی ”فتح الباری“ میں فرماتے ہیں :

يقال كان اسمه قبل الاسلام عبدالكعبة وكان يسمى ايضاً عتيقاً واختلف هل هو اسم له أصلي أو قيل غير ذلك ، قال ، بأن إسم أبي بكر رضي الله عنه عبدالله وهو المشهور وقال الحافظ العيني وجزم البخاري بأن اسمه عبدالله وهو المشهور وفي التلويح كان اسمه في الجاهلية عبدالكعبة وسمى في الاسلام عبدالله وكانت أمه تقول يارب عبدالكعبة..... استمع به يارب..... فهو بصخر أشبه.

(عمدة القاري ج ١٦، ص ١٧١، فتح الباري ج ٧، ص ٩)

”حافظ ابن حجر علیہ الرحمۃ فرماتے ہیں اسلام سے پہلے آپ کا نام عبد کعبہ تھا اور عتیق بھی۔ علمائے کرام نے آپ کے نام میں اختلاف کیا ہے کہ آیا ”عتیق“ حضرت ابو بکر صدیق کا اصلی نام ہے یا نہیں؟ حافظ ابن حجر اور حافظ بدر الدین عینی علیہما الرحمۃ فرماتے ہیں: امام بخاری علیہ الرحمۃ کا حتمی اور قطعی فیصلہ یہی ہے کہ حضرت ابو بکر صدیق کا اصل نام عبد اللہ تھا اور یہی مشہور ہے۔ ”تلویح“ (ایک مشہور کتاب) میں ہے کہ دور جاہلیت میں آپ کا نام عبد کعبہ تھا اور اسلام میں آپ کا اسم گرامی عبد اللہ ہے جیسا کہ آپ کی والدہ کے اس شعر سے ثابت ہے۔“

يارب عبدالكعبة..... اسمع به يارب..... فهو بصخر أشبه

علامہ عبد الباقی زرقانی علیہ الرحمۃ فرماتے ہیں۔

هو أبوبكر عبدالله بن عثمان أبي قحافة على المشهور ويقال كان اسمه قبل الاسلام عبدالكعبة قاله الفتح وفي جامع الاصول يقال كان اسمه في الجاهلية عبدرب الكعبة فغيره عليه السلام إلى عبدالله و ينافيه ما روى ابن عساكر عن عائشة رضي الله عنها أن اسمه الذي سماه أهله عبدالله ولكن غلب عليه اسم عتيق الا أن يكون سمي بهما حين الولادة لكن اشتهر في الجاهلية بذلك وفي الاسلام بعد الله فمعنى سماه النبي عليه السلام قصر اسمه على عبدالله.

(زرقانی شرح مواهب، ج ۱، ص ۲۳۸)

”صدیق اکبر رضی اللہ عنہ کا نام عبد اللہ بن عثمان بن ابی قحافہ ہے اور یہی مشہور قول ہے اور یہ بھی کہا گیا ہے کہ حضرت ابو بکر کا قبل از اسلام نام ”عبدرب الکعبہ“ تھا جیسا کہ فتح الباری نے کہا (گزشتہ سطور میں اس کا ذکر ہوا)۔ جامع الاصول میں ہے جاہلیت میں آپ کا نام عبدرب الکعبہ بھی رہا ہے۔ پس نبی کریم ﷺ نے اسے عبد اللہ میں تبدیل فرمادیا۔ اور یہ قول ابن عساکر کی حضرت عائشہ سے روایت کردہ قول کے منافی ہے۔ حضرت عائشہ نے فرمایا کہ گھر والوں نے آپ کا نام عبد اللہ رکھا لیکن اس نام پر عتیق غالب آگیا۔ اس کے جواب میں علامہ عبد الباقی زرقانی فرماتے ہیں۔ ہو سکتا ہے کہ آپ کی ولادت کے بعد آپ کے دونوں نام رکھے گئے ہوں (یعنی عبدرب الکعبہ اور عبد اللہ) مگر جاہلیت میں آپ عتیق اور اسلام میں عبد اللہ کے نام سے مشہور ہوئے ہوں“

خلاصۃ المرام

محترم قارئین! طرفین کے دلائل وضاحت کے ساتھ آپ کی خدمت میں پیش کئے گئے۔ ایک گروہ کا کہنا ہے کہ آپ کا اصل نام عتیق تھا جبکہ دوسرا ”عبد اللہ“ کو اصل اسم گرامی تسلیم کرتا ہے۔ لیکن ”عبد اللہ“ کے متعلق وارد شدہ ارجح اور اللہ روایات کے بعد فیصلہ کرنے میں کچھ دشواری پیش نہیں آتی اور عدل و انصاف کا تقاضا

یہی قرار پاتا ہے کہ آپ کا اصل نام ”عبداللہ“ تھا۔ اسی لئے جن اقوال اور روایات میں آپ کا نام عبداللہ قرار دیا گیا ہے۔ ہم نے ان کے آخر میں ”رجالہ ثقات“، ”سندہ جید“، ”صحیح، فلان“، ”صحیح الاسناد“ وغیرہ لکھ دیا ہے اور جو اقوال اس کے خلاف ہیں کہ عبداللہ نام اصل نہیں بلکہ عتیق یا عبد رب کعبہ وغیرہ اصل ہے، وہ مرجوح اور مقدوح ہیں۔ لہذا صحیح الاسناد روایات کی موجودگی میں ضعیف روایات قابل تسلیم نہیں۔ اس کے ساتھ ساتھ امام بخاری جیسے عظیم محدث نے بھی یقین کے ساتھ فرمایا کہ قول مشہور میں حضرت ابو بکرؓ کا اصل نام عبداللہ ہے جس کی تائید و توثیق حافظ ابن حجر، حافظ المعنی اور علامہ عبدالباقی زرقانی جیسے عظیم محدثین نے کی۔

کثرت اَسْمَاء

یہ بھی معلوم ہونا چاہیے کہ علمائے کرام کے نزدیک کثرت اَسْمَاء شخصیت کے شرف و کمال اور بزرگی پر دلالت کرتی ہے۔ غالباً جتنے اَسْمَاء صحابہ کرام رضوان اللہ علیہم اجمعین میں سے حضرت ابو بکر رضی اللہ عنہ کے ہیں کسی اور صحابی کے نہیں۔ آپ کے مشہور اَسْمَاء یہ ہیں۔

ابو بکر، صدیق، عتیق، عبداللہ، عبدالمکعبہ، عبد رب الکعبہ، اَوَّاه، امیر المومنین، خلیفۃ الرسول ﷺ، امیر المومنین، ثانی اثنین، حبیب الرسول ﷺ، خلیل الرسول ﷺ وغیرہ۔

ان سب سے علاوہ کرجو نام ”یار غار“ کے طور پر مشہور ہوا اس کی مثال نہیں ملتی۔ اپنے ہوں یا بگائے جب بھی نام لیتے ہیں یار غار کہہ کر پکارتے ہیں۔ جس طرح شہادت میں رستم، سکوت میں حاتم اور حسن میں حضرت یوسف علیہ السلام مشہور ہیں کہ ان میں یہ لوصاف انتہا کے تھے۔ اسی طرح مصاحبت رسول ﷺ میں حضرت ابو بکر رضی اللہ عنہ کا اسم گرامی ایسا مشہور ہے کہ سخت مصائب و آلام کے اوقات میں بھی آپ ساتھ ساتھ رہے۔ یہ اعزاز ایسا ارفع اور اعلیٰ ہے کہ رب ذوالجلال نے اپنی مخلوق

کی زبان پر ”یار غار“ کا نام جاری کر دیا جو تاقیامت یونہی محبت و شوق سے لیا جاتا رہے گا اور صدیقؑ کی اپنے نبی ﷺ سے والہانہ محبت کے لئے درخشندہ دلیل کے طور پر ہر دل میں زندہ رہے گا۔ میں نے اسی مناسبت سے کتاب کا نام:

صاحب رسول ﷺ سیدنا ابو بکر صدیق رضی اللہ عنہ

تجویز کیا ہے کیونکہ خود رب ذوالجلال نے اپنے مقدس کلام، قرآن مجید میں ارشاد فرمایا:

اذ يقول لصاحبه لا تحزن

جب خود خدائے بزرگ و مدترنے صدیق رضی اللہ عنہ کو اپنے حبیب ﷺ کا صاحب کہہ کر ارشاد فرمایا ہے تو ہم نے بھی یہی عنوان اس پیکر عشق و مستی کیلئے موزوں سمجھا۔

اب ہم کلام ربانی کی وہ آیات جن میں صدیق اکبر رضی اللہ عنہ کی مدح کی گئی ہے حصول برکت کیلئے تحریر کر کے آئمہ مفسرین اور علمائے ربانین کی فکر انگیز آراء پیش کریں گے تاکہ آپ کی عظمت و شان ہر ایک پر روشن اور عیاں ہو جائے۔
دعا ہے خالق ارض و سما سے کہ ہمیں صاحب رسول ﷺ کی عزت و تکریم کی توفیق عطا فرمائے اور آپؐ کے ذکر خیر کے سبب ہم سب کے گناہ معاف فرمائے۔
آمین، جاہ طہ و سین

القرآن اور صدیق کی صداقت و مصاحبت

قال الله تعالى:

الانصروه فقد نصره الله

علامہ علاء الدین علی المعروف بالخازن اس آیت کریمہ کے ماتحت

تحریر فرماتے ہیں:

فی الوجوه المستنبطة من هذه الآية الدالة على فضل سيدى أبى

بكر الصديق رضى الله عنه

”اس آیت کریمہ سے اخذ کی گئی وہ وجوہات جو کہ صدیق اکبر رضی اللہ عنہ کے

فضل و شرف پر دالت کرتی ہیں (مندرجہ ذیل ہیں)

اول: جب نبی کریم ﷺ اور صدیق اکبر رضی اللہ عنہ کفار کے تعاقب سے بچنے

کیلئے غار ثور میں گئے تو آنحضرت ﷺ حضرت صدیق اکبر رضی اللہ عنہ کے باطن پر

مطلع تھے کہ ان کا ظاہر و باطن ایک ہے اور وہ مومنین، صادقین، مخلصین اور صدیقین

میں سے ہیں اسی لئے انہیں اس ہیبت ناک مکان میں اپنی رفاقت کیلئے پسند کیا کیونکہ نبی

اکرم ﷺ کو آپ پر مکمل اعتماد تھا۔

دوم: یہ ہجرت باذن اللہ (اللہ تعالیٰ کے حکم کے ساتھ) تھی اور اللہ تعالیٰ نے اپنے

نبی ﷺ کی رفاقت کیلئے حضرت صدیق اکبر رضی اللہ عنہ کو چن لیا تھا۔ حالانکہ آپ

کے علاوہ دوسرے صحابہ کرام اور قرامت دار موجود تھے۔ ان حالات میں صدیق اکبر

رضی اللہ عنہ کو ہم سفر بنانا آپ کے شرف و کمال کی دلیل ہے اور دوسروں پر آپ کی

فضیلت عیاں ہوتی ہے۔

سوم: ان الله عاتب اهل الارض بقوله (الانصروه فقد نصره الله) سوى

أبى بكر رضى الله عنه.

”اللہ عزوجل نے زمین والوں کو زبرد توغ فرمائی مگر اس سے حضرت ابو بکر

صدیق ماوراء ہیں، یہ بھی آپ کے فضل و کرم کی دلیل ہے۔

چہارم : ان ابا بکر رضی اللہ عنہ لم يتخلف عن رسول الله ﷺ في سفر و حضر بل كان ملازماً له وهذا دليل على صدق محبته وصحة صحبته له.

”حضرت ابو بکر رضی اللہ عنہ نے سفر و حضر میں نبی اکرم ﷺ کی محبت ترک نہیں کی بلکہ ہمیشہ ساتھ رہے اور اس رفاقت کو لازم جانا۔ یہ بات حضرت صدیق اکبر کی سچی محبت اور خالص دوستی پر دلالت کرتی ہے جو آپ کو نبی کریم ﷺ سے تھی۔

پنجم : مؤانسه للنبي ﷺ في الغار و بذل نفسه له وفي هذا دليل على فضله

”غار میں نبی اکرم ﷺ کی موانست (انس و محبت) اور آپ ﷺ کیلئے ایثار و قربانی میں صدیق اکبر رضی اللہ عنہ کے فضل و شرف کی بہت بڑی دلیل ہے۔

ششم : ان الله سبحانه تعالى جعله ثاني رسول الله ﷺ بقوله سبحانه وتعالى

ثاني اثنين اذ هما في الغار وفي هذا نهاية الفضيلة لأبي بكر رضی اللہ عنہ.

”بے شک اللہ تعالیٰ نے حضرت صدیق اکبر رضی اللہ عنہ کو رسول اللہ ﷺ کا ثانی بنایا جیسا کہ اللہ تعالیٰ کا ارشاد ہے (ثاني اثنين اذ هما في الغار) اس میں حضرت ابو بکر صدیق رضی اللہ عنہ کی فضیلت کی انتہا ہے۔

ہفتم : ان الله سبحانه وتعالى نص على صحبة أبي بكر دون غيره بقوله

سبحانه وتعالى (اذ يقول لصاحبه لا تحزن)

”خدائے عز و جل نے حضرت صدیق اکبر رضی اللہ عنہ کی نبی کریم ﷺ کے ساتھ محبت قرآن مجید میں بیان فرمائی۔ یہ شرف بھی آپ کے علاوہ کسی اور کو حاصل نہیں۔

ہشتم : ان الله تعالى كان ثالثهما ومن كان الله معه دل على فضله وشرفه

علی غیرہ

”حضرت صدیق اکبر رضی اللہ عنہ اور نبی کریم ﷺ کے ساتھ تیسرا خود رب کریم تھا اور جس کے ساتھ اللہ تبارک و تعالیٰ کی معیت ہو کوئی دوسرا اس کے مرتبے کو نہیں پہنچ سکتا۔“

نہم : انزال السکينة على ابي بكر و اختصاصه بها دليل على فضله

(تفسیر خازن، ج ۲، ص ۲۴۴)

”حضرت ابو بکر صدیق رضی اللہ عنہ پر سکینت (سکون و اطمینان) کا نازل فرمانا اور اس کے ساتھ صدیق اکبر رضی اللہ عنہ کو خاص فرمانا، آپ کے فضل پر دلیل ہے۔ اس کی وضاحت تفسیر کبیر کے حوالے سے عنقریب آئے گی۔“

قاضی ثناء اللہ رحمۃ اللہ علیہ اس آیہ کریمہ کے تحت ارشاد فرماتے ہیں۔

معية غير متكيفة قال الشيخ الاجل الشهيد فطهر فيوض الرحمن
مرزا جاناں رحمۃ اللہ علیہ رحمة واسعة كفى لأبي بكر رضي الله عنه فضلاً
ان رسول الله ﷺ ألبت لأبي بكر معية الله سبحانه التي أثبتها لنفسه بلا
تفاوت فمن انكر فضل أبي بكر أنكر هذه الآية الكريمة.

(تفسیر مظہری ج ۴، ص ۲۰۷)

”یہ ایسی معیت ہے جس کی کیفیت بیان نہیں کی جاسکتی۔ شیخ اجل حضرت مرزا جان جاناں رحمۃ اللہ علیہ فرماتے ہیں۔ رسول اکرم ﷺ نے اللہ عزوجل کی معیت کو جہاں اپنے لئے ثابت رکھا وہاں حضرت ابو بکر صدیق رضی اللہ عنہ کیلئے بھی بلا تفاوت و فرق اس معیت کو ثابت رکھا اور یہ صدیق اکبر رضی اللہ عنہ کے فضل پر روشن دلیل ہے۔ جو فضل حضرت صدیق اکبر رضی اللہ عنہ کا انکار کرے گویا اس نے اس آیہ کریمہ کا انکار کیا۔“

امام المکملین امام فخر الدین رازی علیہ الرحمۃ کی وہ ایمان افروز تصریح اور وضاحت پیش خدمت ہے جس سے شبہات مٹ جاتے ہیں اور فضیلت صدیق اکبر

رضی اللہ عنہ روز روشن کی طرح عیاں ہوتی ہے۔ آپ فرماتے ہیں۔

دلت هذه الآية على فضيلة أبي بكر رضي الله عنه من وجوه.

الاول: أنه عليه السلام لما ذهب الى الغار لأجل أنه كان يخاف الكفار من أن يقدموا على قتله فلولا انه عليه السلام كان قاطعاً على باطن أبي بكر رضي الله عنه بانه من المومنين المحققين الصادقين الصديقين والالما أصحبه نفسه في ذلك الموضع لانه لو جود أن يكون باطنه بخلاف ظاهره لخافه من أن يدل أعدائه عليه وايضاً الخافه من أن يقدم على قتله فلما استخلص لنفسه في تلك الحالة دل على أنه عليه السلام كان قاطعاً بأن باطنه على وفق ظاهره.

”جب نبی کریم ﷺ کفار کے اقدام قتل کے خوف سے غار کی طرف تشریف لے گئے تو اگر حضور کریم ﷺ کو ابو بکر صدیق رضی اللہ عنہ کے باطن پر یقین نہ ہوتا کہ وہ مومنین صادقین اور مخلصین میں سے ہیں تو کبھی بھی اپنی جان کیلئے آپ کو اپنا رفیق نہ بناتے کیونکہ اگر آپ رضی اللہ عنہ باطنی طور پر مخلص نہ ہوتے تو نبی کریم ﷺ کبھی آپ کو یہ مرتبہ نہ دیتے۔ کیونکہ ایسی صورت میں صدیق اکبر رضی اللہ عنہ کی جانب سے نبی کریم ﷺ کو خطرہ ہوتا کہ کہیں دشمنوں کو آگاہ نہ کر دیں اور اقدام قتل کی کوشش کریں مگر نبی کریم ﷺ نے آپ کو مخلص اور صادق پایا صحیحی تو ایسی حالت میں اپنا رفیق بنایا۔ اس سے ظاہر ہوتا ہے کہ آپ کا باطن، ظاہر کے موافق تھا۔ اور آپ کی صداقت یقینی اور قطعی تھی۔

الثانی: هو أن الهجرة كانت بأذن الله تعالى وكانت في خدمة رسول الله ﷺ جماعة من المخلصين وكانوا في النسب الى شجرة رسول الله ﷺ اقرب من أبي بكر رضي الله عنه فلولا ان الله عز وجل أمره بأن يستصحب أبابكر في تلك الواقعة الصعبة الهائلة والالكان الظاهر لا يخصه بهذه الصعبة و تخصيص الله اياه بهذا التشریف دل على منصب عال له في الدين.

”ہجرت اللہ تعالیٰ کے حکم سے تھی، مخلص مومنین کی ایک جماعت نبی کریم ﷺ کی خدمت عالیہ میں موجود تھی۔ وہ لوگ بھی تھے جو نسب میں حضرت ابوبکر صدیق رضی اللہ عنہ کی نسبت زیادہ قریب تھے۔ پس اگر اللہ تعالیٰ نے نبی کریم ﷺ کو اس خوفناک اور ہولناک واقعہ میں آپ کو سنا تھی ہانے کا حکم نہ دیا ہوتا تو آپ ﷺ صدیق اکبر رضی اللہ عنہ کو اس خصوصیت سے نہ نوازتے۔ اللہ تعالیٰ کا آپ کو اس شرف و کرم سے نوازنا، دین اسلام میں آپ کے عالی منصب ہونے کی دلیل ہے۔

الثالث : أن كل من سوى أبي بكر فارقوا رسول الله ﷺ أما هو فما سبق رسول الله ﷺ كغيره بل صبر على مؤانسته وملازمته وخدمته عندهذا الخوف الشديد الذي لم يبق معه أحد و ذلك يوجب الفضل العظيم.

”حضرت ابوبکر رضی اللہ عنہ کے علاوہ تمام صحابہ نبی کریم ﷺ سے جدا ہو گئے مگر آپ نے ایسا نہیں کیا بلکہ شدید خوف و ہراس کے عالم میں جب آنحضرت ﷺ کے ساتھ کوئی نہ تھا آپ رضی اللہ عنہ نے رفاقت نبہائی، صحبت اختیار کی اور آپ ﷺ کی جان و دل سے خدمت کی اور صبر کا مظاہرہ کیا۔ یقیناً یہ صدیق اکبر رضی اللہ عنہ کا فضل عظیم ہے۔

الرابع : انه تعالى سماه ”ثاني اثنين“ فجعل ثاني محمد ﷺ حالاً كونهما في الغار والعلماء أثبتوا أنه رضي الله عنه كان ثاني محمد ﷺ في أكثر المناصب الدينية فانه ﷺ لما أرسل إلى الخلق وعرض الإسلام على أبي بكر آمن أبو بكر ثم ذهب وعرض الإسلام على طلحة والزبير وعثمان بن عفان وجماعة آخرين من أجل الصحابة رضي الله عنهم والكل آمنوا على يديه ثم انه جاء بهم إلى رسول الله ﷺ بعد أيام قلائل فكان هو رضي الله عنه ثاني اثنين في الدعوة إلى الله و ايضاً كلما وقف رسول الله ﷺ في غزوة كان أبو بكر رضي الله عنه يقف في خدمته ولا يفارقه فكان ثاني اثنين في

مجلسه ولما مرض رسول اللہ ﷺ قام مقامه في امامة الناس في الصلوة فكان ثاني اثنين ولما توفي دفن في جنبه فكان ثاني اثنين هناك ايضاً.

اللہ عزوجل نے آپ کا نام ”ثانی اثنین“ رکھا۔ جب دونوں غار میں تھے تو آپؐ کو نبی کریم ﷺ کا ثانی بنایا۔ علماء نے ثابت کیا ہے کہ حضرت ابو بکر صدیق رضی اللہ عنہ اکثر مناصب دینیہ میں نبی اکرم ﷺ کے ثانی رہے۔ جب نبی کریم ﷺ نے مخلوق میں نبوت کا اعلان کیا تو حضرت ابو بکر صدیق رضی اللہ عنہ پر اسلام پیش کیا آپؐ ایمان لے آئے اور واپس جا کر حضرت طلحہ، حضرت زبیر، حضرت عثمان بن عفان رضی اللہ عنہم اور حمید صحابہ کرام کی ایک جماعت کو اسلام کی ترغیب دی اور وہ سب حضرت ابو بکر صدیق رضی اللہ عنہ کے دست اقدس پر ایمان لائے اور پھر چند دن بعد آپؐ نے انہیں بارگاہ نبوت میں پیش کر دیا۔ تو رب تعالیٰ کی طرف بلانے میں آپؐ ثانی اثنین تھے۔

اسی طرح نبی کریم ﷺ جب کسی غزوہ میں تشریف لے گئے اور قیام فرمایا حضرت ابو بکر صدیق رضی اللہ عنہ خدمت میں دست بستہ حاضر رہے اور جد نہ ہوئے، حضور اکرم ﷺ کی مجلس کے اعتبار سے بھی آپؐ ثانی اثنین تھے۔ اور جب نبی کریم ﷺ ہمارے ہوئے تو نبی کریم ﷺ نے لوگوں کی ہدایت کیلئے آپؐ کو اپنا نائب بنایا یوں بھی آپؐ ثانی اثنین ہوئے۔ پھر جب آنحضرت ﷺ دنیا سے تشریف لے گئے تو حضرت ابو بکر صدیق رضی اللہ عنہ کو بھی بعد از وفات آپؐ کے پہلو مبارک میں دفن کیا گیا۔ یہاں بھی آپؐ ثانی اثنین ٹھہرے۔“

الخامس : من التمسك بهذه الآية ما جاء في الأخبار أن ابابكر رضي الله عنه لما حزن قال عليه السلام ما ظنك بالثنين الله ثالثهما ولا شك أن هذا منصب علي ودرجة رفيعة.

”جیسا کہ احادیث میں آیا ہے کہ جب حضرت ابو بکر رضی اللہ عنہ غمناک ہوئے تو نبی کریم ﷺ نے فرمایا اے صدیق (رضی اللہ عنہ) تیرا ان دو کے بارے میں کیا خیال ہے جن کا تیسرا خود رب ذوالجلال ہے (یعنی ہم دونوں تنہا نہیں، رب تعالیٰ

بھی ہمارے ساتھ ہے)

بلاشبہ صدیق اکبر رضی اللہ عنہ کا یہ درجہ نہایت بلند اور عالیشان ہے۔

السادس : انه تعالى وصف أبابكر رضي الله عنه بكونه صاحب الرسول و ذلك يدل على كمال الفضل. قال الحسين بن فضيل البجلي من أنكر أن يكون أبوبكر صاحب رسول الله ﷺ كان كافراً.

”بے شک اس وحدہ لا شریک نے حضرت ابو بکر رضی اللہ عنہ کو رسول کریم ﷺ کا صاحب قرار دیا۔ یہ آپ کا کمال فضل ہے۔ حسین فضیل جبلی فرماتے ہیں جو شخص صدیق اکبر رضی اللہ عنہ کے صاحب رسول اللہ ﷺ ہونے کا انکار کرے وہ کافر ہے۔

السابع : في دلالة هذه الآية على فضل أبي بكر رضي الله عنه قوله (لا تحزن ان الله معنا) ولا شك أن المراد من هذه المعية، المعية بالحفظ والنصرة والحراسة والمعونة وبالجملة. فالرسول ﷺ شرك بين نفسه وبين أبي بكر في هذه المعية فان حملوا هذه المعية على وجه فاسد لزمهم إدخال الرسول ﷺ فيه. وأن حملوها على محل رفيع شريف لزمهم إدخال أبي بكر رضي الله عنه فيه و نقول بعبارة أخرى دلت الآية على أن أبابكر رضي الله عنه كان الله معه وكل كان الله معه فانه يكون من المتقين المحسنين لقوله تعالى ان الله مع الذين اتقوا والذين هم محسنون والمراد منه الحصر والمعنى ان الله مع الذين اتقوا لامع غيرهم وذلك يدل على أن أبابكر من المتقين المحسنين.

”قرآن پاک کی آیت (لا تحزن ان الله معنا) حضرت ابو بکر رضی اللہ عنہ کی فضیلت پر دلالت کرتی ہے۔

بلاشبہ و شبہ اس معیت (ساتھ) سے مراد، حفاظت و نصرت اور نگہبانی و اعانت کی معیت ہے۔ بہر حال نبی کریم ﷺ نے اس معیت میں اپنی جان اور ابو بکر

رضی اللہ عنہ کو شریک فرمایا۔ اگر وہ (اعتراض کرنے والے) اس معیت کو کسی فاسد وجہ پر محمول کریں تو نبی کریم ﷺ کو بھی اس میں داخل ٹھہرانا لازم آئے گا اور اگر اس معیت کو شرف و رفعت پر محمول کریں تو حضرت ابو بکر صدیق بھی لازماً اس میں داخل ہوں گے۔

امام رازی فرماتے ہیں ہم اس بات کو ایک دوسری عبارت کے ساتھ واضح کرتے ہیں۔ وہ یہ کہ اس آیہ کریمہ سے ظاہر ہوتا ہے اللہ تعالیٰ، حضرت ابو بکر صدیق رضی اللہ عنہ کے ساتھ تھا تو ہر وہ شخص جس کے ساتھ رب ذوالجلال ہو وہ بلاشبہ متقین اور محسنین میں سے ہو گا۔ کیونکہ ارشاد ربانی ہے۔

ان الله مع الذين اتقوا والذين هم محسنون

اس آیت میں حصر ہے کہ اللہ تعالیٰ کی معیت صرف اسل تقویٰ کو حاصل ہے غیر کو نہیں تو مطابق آیت حضرت ابو بکر صدیق رضی اللہ عنہ متقین، محسنین میں سے ہیں۔“

الثامن : فی تقریر هذا المطلوب أن قوله (ان الله معنا) يدل على كونه ثاني اثنين في الشرف الحاصل من هذه المعية كما كان ثاني اثنين اذهما في الغار وذلك منصب في غاية الشرف.

ہمارے مطلوب کا ثبوت یہ ہے کہ حضرت ابو بکر رضی اللہ عنہ کو ”ان الله معنا“ سے جو شرف حاصل ہوا وہ آپ کے ثانی اثنين ہونے کی دلیل ہے۔ جیسا کہ آپ غار میں بھی ثانی اثنين تھے بقول عز وجل ”ثاني اثنين اذهما في الغار“ حضرت ابو بکر صدیق رضی اللہ عنہ کا یہ منصب شرف و کمال میں امتیاز کا ہے۔

التاسع : أن قوله ”لا تحزن“ نهى عن الحزن مطلقاً. والنهي يوجب الدوام والتكرار وذلك يقتضى أن لا يحزن ابوبكر بعد ذلك البتة قبل الموت و عند الموت وبعد الموت.

اللہ تعالیٰ کا قول ”لا تحزن“ (یعنی غم نہ کھا) جو بزبان نبی کریم ﷺ ارشاد

ہوا اس میں حزن و ملال سے مطلقاً نہی ہے۔ (نہی سے مراد ہے کسی چیز یا کام سے باز رہنے کا حکم) اور نہی دوام اور تکرار کو چاہتی ہے۔ تو ”لا تحزن“ میں نہی کا تقاضا ہے کہ رسول اکرم ﷺ نے حضرت ابو بکر رضی اللہ عنہ کو تمام اوقات میں بے غم کر دیا۔ موت سے پہلے کا وقت ہو، موت کے قریب کا وقت ہو یا آپ کی وفات کے بعد کا وقت (آپ ہر حال میں بے غم ہو گئے) (سبحان اللہ)

العاشر: قوله (فانزل الله سكينه عليه) ومن قال الضمير في قوله (عليه) عائد إلى الرسول ﷺ فهذا باطل بوجوه.

”قرآن ارشاد فرماتا ہے ”پس اللہ تعالیٰ نے اس پر (حضرت ابو بکرؓ پر) سکون اور اطمینان نازل فرمایا“ امام فخر الدین رازی علیہ الرحمۃ ارشاد فرماتے ہیں۔

”اس آیت کے مطابق راحت و آرام جس پر نازل کیا گیا وہ حضرت ابو بکرؓ کی شخصیت ہے اور ”عالیہ“ میں ضمیر حضرت ابو بکرؓ کو ظاہر کرتی ہے۔ بعض لوگوں نے اس ضمیر سے مراد حضرت ابو بکرؓ کی بجائے نبی اکرم ﷺ لیا ہے جو کئی وجوہ کی بنا پر غلط ہے۔

پہلی وجہ: أن الضمير يجب عوده إلى أقرب المذكورات وأقرب المذكورات المتقدمة في هذه الآية هو أبو بكر لأنه تعالى قال (اذيقول لصاحبه) والتقدير اذيقول محمد لصاحبه أبي بكر لا تحزن وعلى هذا التقدير فأقرب المذكورات السابقة هو أبو بكر رضي الله عنه فوجب عود الضمير إليه.

”جب اسماء کے بعد ضمیر لائی جاتی ہے تو اس میں قاعدہ یہ ہے کہ قریب ترین کی طرف لوٹتی ہے۔ تو اللہ تعالیٰ کے فرمان ”وأنزل الله سكينه عليه“ میں ”علیہ“ کی ضمیر کا قریب ترین مرجع ”اذيقول لصاحبه“ ہے (یعنی یہ أنزل الله سكينه علیہ سے بالکل پہلے مذکور ہے) اور ”لصاحبه“ میں صاحب سے مراد بلاشبہ حضرت صدیق اکبر رضی اللہ عنہ کی ذات ہے تو آیت کی مکمل عبارت یوں بنے گی ”جب

محمد ﷺ نے اپنے ساتھی (صاحب) ابو بکر رضی اللہ عنہ کو فرمایا اے صدیق! غم نہ کھا۔
پس جب ثابت ہو گیا کہ حضرت صدیقؓ کی ذات قریب ترین ہے تو ”غلیہ“ کی ضمیر
آپ کی شخصیت پر دلالت ہے (یعنی اللہ تعالیٰ نے اطمینان و سکون آپؓ پر نازل فرمایا اور
یہ بلاشبہ بہت بڑا شرف ہے صدیق اکبرؓ کا)

دوسری وجہ : إن الحزن والخوف كان حاصلًا لأبي بكر لالرسول عليه
الصلوة والسلام فإنه عليه الصلوة والسلام كان أمناً ساكن القلب بما وعدة الله
أن ينصره على قريش فلما قال لأبي بكر لا تحزن صاراً أمناً فصرف السكينة
إلى أبي بكر رضي الله عنه يصير ذلك سبباً لزوال خوفه أولى من صرفها إلى
الرسول ﷺ مع أنه قبل ذلك ساكن القلب قوى النفس.

”غم اور خوف حضرت ابو بکرؓ کو تھانہ کہ رسول اکرم ﷺ کو۔ کیونکہ نبی
کریم ﷺ سے اللہ تعالیٰ نے قریش مکہ پر نصرت کا وعدہ فرمایا اس لئے آپ ﷺ کا
قلب مقدس مطمئن اور پر سکون تھا۔ جیسے ہی آپ ﷺ نے حضرت ابو بکر رضی اللہ
عنہ کو ”لا تحزن“ کہا خود بھی بے غم ہو گئے۔ اس اطمینان و سکون (سکینت) کی نسبت
حضرت ابو بکرؓ کی طرف کرنا نبی کریم ﷺ کی طرف کرنے سے بہتر ہے کیونکہ
آنحضرت علیہ الصلوٰۃ والسلام تو پہلے ہی پر اطمینان تھے۔

تیسری وجہ : انه لو كان المراد أنزال السكينة على الرسول ﷺ
لوجب أن يقال أن الرسول ﷺ كان قبل ذلك خائفاً ولو كان الأمر
كذلك لما أمكنه أن يقول لأبي بكر رضي الله عنه (لا تحزن إن الله معنا)
فمن كان خائفاً كيف يمكنه أن يزِيل الخوف عن قلب غيره.

”اگر آیہ کریمہ کا مدعا یہ ہو کہ اللہ تعالیٰ نے اطمینان و سکون آنحضرت ﷺ
پر نازل فرمایا تو لازم آئے گا کہ نبی کریم ﷺ اس سے قبل خوفزدہ تھے (اگر یہ مان لیا
جائے تو) تو پھر یہ کیسے ممکن ہے کہ خود خوفزدہ ہوں اور ابو بکرؓ کو کہیں ”لا تحزن“ (غم
نہ کر) جو خود خوفزدہ ہو دوسرے کو تسلی کیسے دے سکتا ہے؟

اعتراض روافض

رافضیوں نے اس آیہ کریمہ اور واقعہ ہجرت کو حجت مٹاتے ہوئے حضرت ابو بکر رضی اللہ عنہ کی ذات اقدس پر کئی اعتراضات کئے ہیں۔

اول : رافضیہ کہتے ہیں نبی کریم ﷺ نے حضرت ابو بکر رضی اللہ عنہ کو فرمایا ”لاتخزن“ (یعنی غم نہ کر) اگر یہ غم حق اور صحیح تھا تو منع کیوں فرمایا اور اگر حضرت ابو بکر کا غم کرنا خطا تھی تو ایسا کرنے میں آپ عاصی اور گنہ گار ٹھہرے (العیاذ باللہ)

دوم : حضرت ابو بکر رضی اللہ عنہ کو ساتھ لے جانے میں یہ احتمال بھی ہے کہ رسول اکرم ﷺ کو یہ اندیشہ ہو کہیں ابو بکر کفار کو میری روانگی سے آگاہ نہ کر دیں سوانہوں نے شرف و فساد سے بچنے کیلئے ابو بکر کو ساتھ لے لیا (نعوذ باللہ من ذلك الف امرۃ)

سوم : اگرچہ نبی کریم ﷺ کا حضرت ابو بکر رضی اللہ عنہ کو ساتھ لے جانا آپ کے شرف و کمال کی دلیل ہے مگر آنحضرت ﷺ نے حضرت علی رضی اللہ عنہ کو اپنے بستر پر لیٹنے کا حکم دیا، یہ بھی شرف عظیم ہے۔ ایسے نازک وقت اور اندھیری رات میں بستر رسول اکرم ﷺ پر لیٹنا باوجودیکہ کافر نبی اکرم ﷺ کو قتل کرنے کا مصمم ارادہ کر چکے تھے، حضرت علی کا اپنی جان پیش کرنا، حضرت ابو بکر کی ہمراہی سے بڑھ کر کارنامہ ہے۔

جوابات

اعتراض اول کا جواب

قال فخرالدين الرازى عليه الرحمة أن أبا علي الجبائي لما حكى عنهم تلك الشبهة قال، فيقال لهم يجب في قوله تعالى لموسى عليه السلام (لاتخف أنك أنت الأعلى) أن يدل على أنه كان عاصيا في خوفه وذلك طعن في الانبياء، ويجب في قوله تعالى في ابراهيم حيث قالت الملائكة له (لاتخف) في قصة العجل المشوى مثل ذلك وفي قولهم للوط (لاتخف

ولا تحزن أنا منجوك وأهلك مثل ذلك

”امام رازی فرماتے ہیں ابو علی جبائی رحمۃ اللہ علیہ سے کسی نے روافض کے اس شبہ کے بارے میں سوال کیا تو آپ نے ارشاد فرمایا: ان روافض سے پوچھنا چاہیے کہ یہ اعتراض تو حضرت موسیٰ علیہ السلام پر بھی لاگو ہوتا ہے۔ جب اللہ تعالیٰ نے فرمایا (لاتخف انک أنت الاعلیٰ) اللہ رب العزۃ کا یہ فرمان مد نظر رکھ کر اعتراض کیا جائے تو مطابق روافض حضرت موسیٰ علیہ السلام بھی عاصی تھے (نحوذ باللہ)

یہ انبیاء پر طعن عظیم ہے۔ اسی طرح حضرت ابراہیم علیہ السلام پر اعتراض آئے گا۔ جب فرشتوں نے کہا (لاتخف) جب ابراہیم علیہ السلام نے ان کو پتھر مارے کا بھنا ہوا گوشت پیش کیا۔ اور فرشتوں نے لوط علیہ السلام کو کہا (لاتخف ولا تحزن) ان تمام صورتوں میں جو جواب ان کا ہے وہی ہمارا حضرت ابو بکرؓ کے بارے میں کہے گئے قول ”لاتحزن“ کا ہے۔

دوسرے اعتراض کا جواب

أخس من شبهات السوفطانية كان أبابكر لو كان قاصداً له لضح بالكفار عند وصولهم الى باب الغار ولقال ابنه وابنته عبدالرحمن وأسمارضى الله عنهما للكفار نحن نصر ف مكان محمد ﷺ فندلكم عليه فنسأل الله من عصبية تحمل الانسان على مثل ذلك الكلام الركيك.

”سوفطانیہ کے شبہات میں سے ایک گھٹیا ترین شبہ ہے اگر ابو بکرؓ ایسا ارادہ رکھتے (جیسا کہ روافض کا گمان ہے) تو جب غار کے دروازے پر پہنچے اس وقت بھی یہ کام کر سکتے تھے اور آپ کے بیٹے عبدالرحمن اور بیٹی اسماء کافروں کو کہتے ہم تمہیں وہ جگہ بتاتے ہیں جہاں محمد ﷺ جلوہ افروز ہیں۔ (مگر ایسا ہرگز نہیں ہوا)

مسلمانو! رب العزت کی بارگاہ میں ہاتھ اٹھا کر دعا کرو کہ وہ ہمیں ایسے انسان سے چائے جو رکیک اور رذیل کام کے ذریعے لوگوں کو برا بیخوش کرتا ہے اور تعصب کو ہوا دیتا ہے۔

تیسرے اعتراض کا جواب

اس اعتراض کا جواب چند شقوں پر مشتمل ہے۔

إنا لا تنكر إصطجاع علي بن ابي طالب في تلك الليلة المظلمة
علي فراش رسول الله ﷺ طاعة الله ومنصب رفيع . الا انا ندعي ان ابا بكر
بمصاحبه كان حاضرا في خدمة الرسول ﷺ وعلي رضي الله عنه كان
غائبا . والحاضر أعلى حالا من الغائب .

”حضرت علی رضی اللہ عنہ کا اندھیری رات میں بستر پر سونا اور سنگین
حالات کا سامنا کرنا ہمیں بالکل تسلیم ہے کوئی انکار نہیں کیونکہ یہ اللہ تعالیٰ کی
فرمانبرداری اور بلند منصب ہے۔ ہمارا تو مدعا یہ ہے کہ حضرت ابو بکر رضی اللہ عنہ کو
مصاحبت رسول اکرم ﷺ حاصل رہی اور وہ خدمت نبوی میں حاضر رہے۔ پس جو
حبیب کے پاس حاضر ہے وہ بہتر ہے اس سے جو حاضر نہیں بلکہ غائب ہے۔ ظاہر ہے
حاضری کا شرف صدیق اکبر کو ہی حاصل ہوا۔

(ii) ان عليا رضي الله عنه لم تحمل المحنة الا في تلك الليلة.. اما بعد
لما عرفوا ان محمداً ﷺ غاب تركوه ولم يتعرضوا له. اما ابو بكر رضي
الله عنه فانه بسبب كونه مع محمد ﷺ ثلاثة ايام في الغار كان أشد أسباب
المحنة فكان بلاته أشد.

”حضرت علیؑ نے فقط ایک رات گزاری اور مصیبت برداشت کی، اس کے
بعد کفار کو معلوم ہو گیا کہ آنحضرت ﷺ تشریف لے گئے اور ان کی بجائے حضرت
علیؑ ہیں۔ تو انہوں نے حضرت علیؑ کو چھوڑ دیا مگر حضرت صدیق اکبرؓ تو تین دن رات
نبی کریم ﷺ کے ساتھ غار میں رہے اور تین دنوں میں کئی تکالیف اٹھائیں (مثلاً نبی
کریم ﷺ کو کندھوں پر اٹھانا، غار صاف کرنا اور رہائش کیلئے تیار کرنا، رات بھر جاگ
کر پہرہ دینا وغیرہ) یہ کام زیادہ مشکل اور محنت طلب تھا اس لئے حضرت ابو بکر صدیقؓ کو

حضرت علیؓ پر فوقیت ہے۔

(iii) أن أبا بكر رضي الله عنه كان مشهوراً فيما بين الناس بأنه يرغب الناس في دين محمد ﷺ ويدعوهم إليه و شاهدوا منه أنه دعا جمعا من أكابر الصحابة رضي الله عنهم الى ذلك الدين وأنهم قبلوا ذلك الدين بسبب دعوته الى آخر الكلام.

”لوگ جانتے تھے کہ ابو بکرؓ لوگوں کو دین محمد ﷺ کی طرف دعوت دیتے ہیں اور اس دین کی ترغیب دلاتے ہیں۔ آپؓ کی دعوت پر اکابر صحابہؓ کی جماعت نے دین مصطفوی قبول کیا۔

آپؓ حتی المقدور کفار سے جھگڑتے اور مال و دولت سے نبی کریم ﷺ کا دفاع کرتے مگر حضرت علیؓ ابھی بچے تھے، کسی دلیل اور حجت سے یہ ثابت نہیں ہوتا کہ آپؓ کی طرف سے دعوت دین ظاہر ہوئی ہو اور نہ ہی سیف و سنان کے ساتھ جہاد کرنا ثابت ہوتا ہے۔ ہاں آپؓ کا جہاد کفار سے ایک مدت مدید کے بعد ثابت ہے۔ ایسی صورت میں لامحالہ کفار کا غیظ و غضب حضرت ابو بکر رضی اللہ عنہ سے زیادہ تھا۔ یہی وجہ ہے کہ شب ہجرت حضرت علیؓ کو بستر پر پا کر کفار نے کچھ تعرض نہ کیا۔ اگر ابو بکر صدیق رضی اللہ عنہ ہوتے تو آپؓ کو زندہ نہ چھوڑتے۔ معلوم ہوا کہ حضرت صدیق اکبر رضی اللہ عنہ کو باوجودیکہ خوف زیادہ تھا مگر کچھ پرواہ نہ کی اور جان و مال حفاظت نبوی پر صرف کر دیا۔ بلاشبہ یہ درجہ حضرت علیؓ سے آپؓ کو ممتاز کرتا ہے۔

(iv) حضرت صدیق اکبرؓ نے جب نبی کریم ﷺ کے ساتھ ہجرت کی تو اپنی تمام منقولہ و غیر منقولہ جائیداد کفار میں چھوڑ دی اور جو کچھ آپؓ کے پاس حفاظت اسلام اور آنحضرت ﷺ کی مدد کیلئے تھا۔ پس جب سرکار دو عالم ﷺ نے آپؓ کو اپنا مسافر بنا لیا تو اگر اس سفر میں رسول اکرمؐ کی شہادت ہو جاتی یا آپؓ وفات پا جاتے تو تجمیز و تکفین کی سعادت کسے ہوتی اور وحی خدا کے پیغام کون ہوتے جو صحابہ کرام تک پہنچاتے بلکہ نبی کریم ﷺ آپؓ کو اپنا وصی فرماتے اور امت کی خلافت کا تاج آپؓ کے سر سجاتے۔

اس نجات و صراحت کے بعد پتہ چلتا ہے کہ حضرت ابو بکرؓ اور حضرت علیؓ کے مقام میں بہت بڑا فرق ہے۔ اور عمل ابو بکر رضی اللہ عنہ یعنی مصاحبت رسول ﷺ ارفع و اعلیٰ اور شان والا ہے۔ (تفسیر کبیر ج ۱۶، ص ۶۳)

آیہ مبارکہ ”الا تنصرونہ فقد نصرہ اللہ“ کے ضمن میں مزید اقوال

ابن حیان نحوی ”البحر المحیط“ میں اسی آیہ کریمہ کے تحت لکھتے ہیں۔

وروی انہ لما أمر بالخروج قال لجبریل علیہ السلام من یخرج معی قال ابوبکر رضی اللہ عنہ و قال اللیث ما صاحب الانبیاء علیہم السلام مثل ابوبکر رضی اللہ عنہ وقال هذه الآیة منوہة بقدر أبی بکر رضی اللہ عنہ وتقدمہ وسابقته فی الاسلام وقال العلماء من أنکر صحبة أبی بکر رضی اللہ عنہ فقد کفر لانکاره کلام اللہ تعالیٰ و لیس ذلك لسائر الصحابة و کان سبب حزن أبی بکر رضی اللہ عنہ خوفه علی رسول اللہ ﷺ فنهاه الرسول تسکینا لقلبه و أخبره ان اللہ معنا یعنی بالمعونة والنصر. وقال ابوبکر یا رسول اللہ ﷺ ان قتلت فانا رجل واحد وان قتلت هلکت الامة وذهب الدین.

(تفسیر بحر محیط، ج ۵، ص ۴۳)

ابن حیان نحوی فرماتے ہیں۔ ایک روایت میں ہے کہ اللہ عز و جل نے نبی کریم ﷺ کو ہجرت کا حکم دیا تو آپ نے سوال کیا اے جبریل! اس سفر میں میرے ساتھ کون ہوگا؟ جبرائیل علیہ السلام نے عرض کی ”ابو بکر“ (معلوم ہوا کہ معیت ابو بکرؓ کے حکم سے تھی۔ اس سے بڑھ کر اور کون سی فضیلت ہو سکتی ہے) لیث بن سعد فرماتے ہیں کسی نبی کا ایسا صاحب نہ تھا جیسے کہ ابو بکر، نبی کریم ﷺ کے تھے۔ (اسی لئے علماء کا اتفاق ہے کہ آپ بعد از آنحضرت ﷺ تمام مخلوق سے افضل ہیں اس کی تفصیل عنقریب آئے گی) ابن حیان نحوی فرماتے ہیں یہ آیہ حضرت ابو بکرؓ کے فضل و کمال اور اسلام قبول کرنے میں سبقت کا بانگ دھل اعلان کر رہی ہے۔

علماء بیان فرماتے ہیں جس نے صحبت ابو بکر رضی اللہ عنہ کا انکار کیا، وہ کافر ہے کیونکہ اس نے کلام اللہ کا انکار کیا ہے۔ اور یہ فضیلت باقی صحابہ میں سے کسی کو حاصل نہیں۔

باقی رہا کہ حضرت ابو بکرؓ کو حزن و ملال اور غم کیوں شریک حال ہوا؟ تو یہ کیفیت صرف اس لئے تھی کہ کہیں کفار نبی کریم ﷺ کو نقصان نہ پہنچائیں۔ اس لئے نبی کریم ﷺ نے فرمایا ”لا تحزن“ کہ اے صدیق غم نہ کھا۔ اس سے قلب صدیق تسکین پکڑ گیا اور مزید ”ان اللہ معنا“ کا ارشاد فرما کر بتا دیا کہ رب کی نصرت اور مدد ہمارے ساتھ ہے۔ اس لئے خطرہ اور ڈر کیسا۔ پس حضرت ابو بکرؓ نے عرض کی یا رسول اللہ ﷺ میں اگر قتل کر دیا جاؤں تو کچھ مضائقہ نہیں کہ صرف ایک جان ہوں مگر خدا نخواستہ آپ کو کچھ ہوا تو تمام امت ہلاک ہو جائے گی اور اللہ تعالیٰ کا دین جاتا رہے گا۔

ابن حیان مزید فرماتے ہیں۔

”فأنزل الله مكيته عليه“ میں سکینت سے مراد رحمت ہے اور آخرین میں سے قتادہ کا قول ہے کہ سکینت سے مراد وقار ہے جبکہ ابن قتیبہ کا کہنا ہے کہ یہ لفظ طمانیت کے معنی میں ہے اور یہ تمام اقوال معنی کے اعتبار سے باہم قریب ہیں۔ اور لفظ ”علیہ“ میں ضمیر حضرت ابو بکر رضی اللہ عنہ کی طرف راجع ہے یہ قول حبیب بن ابی ثابت رحمۃ اللہ علیہ کا ہے اور یہی عقیدہ امام فخر الدین رازی کا ہے۔

علامہ ابو عبد اللہ محمد بن احمد انصاری قرطبی علیہ الرحمۃ ”الانتصروہ فقد نصرہ اللہ“ کے تحت ارشاد فرماتے ہیں۔

وقيل فقد نصره الله بصاحبه في الغار بتأسيه له وحمله على عنقه وبوفائه ووقايته له بنفسه ومواساته له بماله قال الليث بن سعد صاحب الانبياء عليهم السلام مثل أبي بكر رضي الله عنه وقال سفيان بن عيينه خرج ابو بكر بهذه الآية من المعاناة في قوله (الانتصروه)

(الفسر قرطبي، جز ۸، ص ۹۶)

صاحب تفسیر قرطبی لفظ "قیل" کے ساتھ فرماتے ہیں۔ غار میں اللہ عزوجل نے نبی اکرم ﷺ کی ان کے صاحب کے ساتھ مدد فرمائی۔ اس کی وجہ یہ تھی کہ آنحضرت، حضرت ابوبکر صدیقؓ سے مانوس تھے لہذا انہی کو یار غار بنایا۔ اور حضرت صدیق اکبر رضی اللہ عنہ کا سنگ و خاردار راستہ میں نبی کریم ﷺ کو اپنے دوش مبارک پر سوار کرنا، حضرت صدیق اکبرؓ کا ایفائے عہد کرنا، اپنی جان کے ساتھ نبی اکرم ﷺ کی حفاظت کرنا اور مال کے ساتھ سرکارِ دو عالم ﷺ کی دلجوئی کرنا، درحقیقت یہ سب کچھ اللہ تعالیٰ کی جانب سے نبی اکرم ﷺ کی نصرت و اعانت تھی۔ لیث بن سعد کا قول ہے کہ صدیق اکبرؓ جیسا رفیق کسی اور نبی کو نہیں ملا۔

ثانی اثین اذہما فی الغار..... کے تحت ارشاد فرماتے ہیں۔

هو الصديق فحقق الله تعالى قوله له بكلامه و وصف الصحبة في كتابه قال بعض العلماء من أنكر أن يكون عمرو وعثمان أو أحد من الصحابة صاحب رسول الله ﷺ فهو كذاب مبتدع ومن أنكر أن يكون أبو بكر رضي الله عنه صاحب رسول الله ﷺ فهو كافر لانه رد نص القرآن.

"لصاحبه" میں صاحب سے مراد صدیق اکبر رضی اللہ عنہ ہیں۔ اللہ تعالیٰ نے نبی اکرم ﷺ کے اس قول (صاحبی) کی تحقیق فرمادی اور ان کی صحبت کو اپنی مقدس کتاب میں بیان فرمادیا۔ بعض علماء کا قول ہے کہ جس نے عمرو عثمان رضی اللہ عنہما کسی ایک صحابی کا صاحب رسول ﷺ ہونے کا انکار کیا وہ کذاب اور سخت گمراہ ہے مگر جس نے صدیق اکبرؓ کے صاحب رسول اللہ ﷺ ہونے کا انکار کیا وہ کافر ہے کیونکہ اس نے قرآن پاک کی نص سے انکار کیا ہے۔

"لا تحزن ان الله معنا" کے تحت لکھتے ہیں

قال ابن عربی قال لنا ابو الفضائل العدل قال لنا جمال الاسلام ابو القاسم قال موسى عليه السلام (كلأن معي ربي سيهدين) وقال في محمد ﷺ (لا تحزن ان الله معنا) لاجرم لما كان الله مع موسى وحده ارتد

اصحابہ بعدہ فرجع من عند ربہ ووجدہم یعبدون العجل ولما قال فی محمد ﷺ (لا تحزن ان الله معنا) بقی ابوبکر رضی اللہ عنہ مہتلیاً موحداً عالماً جازماً قائماً بالامر ولم یطرق الیہ الاختلال. (تفسیر قرطبی جز ۸، ص ۹۴)

”ابن عربیؒ فرماتے ہیں ہمیں ابو الفضل العجل نے، انہیں جمال الاسلام ابو القاسم نے کہا کہ حضرت موسیٰ علیہ السلام نے فرمایا (کلا ان ربی سیہدین) اور محمد ﷺ کے حق میں فرمایا (لا تحزن ان الله معنا)

اس کا نتیجہ بیان کرتے ہوئے کہتے ہیں بلاشبہ جب اللہ عزوجل موسیٰ علیہ السلام کے ساتھ تھا تو آپ کے اصحاب آپ کی روانگی کے بعد مرتد ہو گئے۔ جب ملاقات ربانی کے بعد واپس قوم میں آئے تو لوگوں کو پتھر مارنے کی عبادت کرتے پایا۔ مگر رسول اکرم ﷺ کے حق میں ”لا تحزن ان الله معنا“ فرمایا تو حضرت ابو بکرؓ ہدایت یافتہ رہے، موحّد، عالم اور رب ذوالجلال کے امر پر مستحکم رہے، آپ کی سوچ میں انتشار و فساد کو ذرا بھر بھی دخل نہ ہو سکا۔

ابن عربیؒ بتانا چاہتے ہیں کہ حضرت موسیٰ نے (مسی رملی) کہا تو باقی ساری قوم گمراہ ہو گئی اور نبی آخر الزمان ﷺ نے (ان الله معنا) فرمایا تو اس کا نتیجہ سب کے سامنے ہے فقط تدبیر اور فکر کی ضرورت ہے۔

”فأنزل الله سکینتہ علیہ“ کے تحت امام قرطبیؒ فرماتے ہیں۔

فیہ قولان. أحدهما علی النبی ﷺ و الثانی علی ابی بکر رضی اللہ عنہ (ابن عربی) قال علمائنا وهو الاقوی لانه خاف علی النبی ﷺ من القوم فأنزل الله سکینتہ علیہ بتامین النبی ﷺ فسکن جاسه و ذهب روعه وحصل الأمن. (تفسیر قرطبی جز ۸، ص ۹۵)

سکون و اطمینان کس پر نازل ہوا؟ اس میں دو قول ہیں۔ ایک یہ کہ اطمینان نبی کریم ﷺ پر نازل ہوا اور دوسرا قول جس کو ابن عربیؒ نے نقل فرمایا وہ یہ کہ اطمینان صدیق اکبر رضی اللہ عنہ پر اترا۔ (علامہ قرطبیؒ فرماتے ہیں) ہمارے علماء کے نزدیک

یہی قول زیادہ قوی ہے اس لئے کہ صدیق اکبر رضی اللہ کو قوم سے خوف تھا کہ کہیں نبی اکرم ﷺ کو گزند نہ پہنچادیں تو اللہ تعالیٰ نے حفاظت و امن کی خوشخبری سنا کر صدیق اکبرؓ پر اطمینان کا نزول فرمایا جس سے آپؐ کو گھبراہٹ اور بے چینی سے نجات ملی اور خوف و ہراس جاتا رہا۔

علامہ شیخ سلمان جمل علیہ الرحمۃ فرماتے ہیں۔

لا تحزن مقول قول النبی ﷺ و كان الصديق قد حزن على رسول الله ﷺ لا على نفسه فقال يا رسول الله ﷺ لو مت أنا فأنا رجل واحد وإذا مت أنت هلكت الأمة والدين (كرخی) وقوله إن الله معنا المراد بالمعية الولاية الدائمة التي لا يحوم حول صاحبها شئ من الحزن وقوله وقيل على أبي بكر رضي الله عنه وهو ما عليه ابن عباس وأكثر المفسرين فإن النبی ﷺ كانت عليه السكينة والطمأنينة لأنه قد علم أنه لا يضره شئ إذا كان خروجه بإذن الله (تفسير جمل ج ۲، ص ۲۸۴)

شیخ جمل علیہ الرحمۃ فرماتے ہیں (لا تحزن) نبی کریم ﷺ کی بات ہے جس کی حکایت رب ذوالجلال نے فرمائی اور صدیق اکبرؓ کو اپنی جان پر کوئی خوف و خطر نہ تھا بلکہ غم نبی کریم ﷺ کا تھا۔ پس صدیقؓ نے بارگاہ نبوی میں عرض کی یا رسول اللہ ﷺ! اگر میں مارا جاؤں تو کچھ بات نہیں میں تو اکیلا ہوں مگر آپ ﷺ کا اس جہاں سے تشریف لے جانا، امت اور دین دونوں کی ہلاکت ہے۔

اور اللہ تعالیٰ کا قول ”ان الله معنا“ میں معیت سے مراد ہمیشہ کی ولایت ہے جس کو یہ نصیب ہو گئی، حزن و مال اس کے گرد کبھی نہ منڈلائے گا۔ اور خدائے ذوالجلال کے فضل کے ساتھ یہ منصب ابو بکر صدیق رضی اللہ عنہ کو حاصل ہوا۔ جس سے آپؓ کے غم کی نفی ہو گئی۔ جیسا کہ تفسیر کبیر کے حوالے سے ابھی گذرا ہے۔

اور علامہ جلال الدین سیوطی علیہ الرحمۃ کے قول (قيل على أبي بكر) کے تحت امام جمل فرماتے ہیں ضمیر کا لونا صدیق اکبرؓ کی طرف صحیح ہے اور یہ قول ابن

عباس اور اکثر مفسرین کا ہے۔ کیونکہ نبی کریم ﷺ تو مطمئن تھے کیونکہ انہوں نے اللہ تعالیٰ کے حکم سے ہجرت کی تھی اور جانتے تھے کہ کوئی چیز انہیں نقصان نہ پہنچائے گی۔ علامہ جلال الدین سیوطی علیہ الرحمۃ ”الدر المنثور“ میں ”لا تحزون ان اللہ معنا“ کے تحت ارشاد فرماتے ہیں۔

وأخرج البيهقي في الدلائل وابن عساكر عن ضبة بن محصن العبري قال قلت لعمر بن الخطاب رضي الله عنه أنت خير من أبي بكر فبكي وقال والله لليلة من أبي بكر و يوم خير من عمر هل لك أحدثك بليته ويومه قال قلت نعم يا أمير المؤمنين قال أماليته فلما خرج رسول الله ﷺ هاربا من أهل مكة خرج ليلة ف تبعه أبو بكر فجعل يمشي مرة أمامه ومرة خلفه ومرة عن يمينه ومرة عن يساره فقال له رسول الله ﷺ ما هذا يا أبا بكر ما أعرف هذا من فعلك قال يا رسول الله ﷺ أذكر الرصد فأكون أمامك وأذكر الطلب فأكون خلفك ومرة عن يمينك ومرة عن يسارك قال فمشى رسول الله ﷺ ليلته على أطراف أصابعه حتى حفيت رجلاه فلما رآه أبو بكر رضي الله عنه أنها قد حفيت حملاه على كاهله وجعل يشتد به حتى أتى فم الغار فأنزله ثم قال والذي بعثك بالحق لا تدخله حتى أدخله فان كان فيه شيء نزل بي قبلك فدخل فلم ير شيئا فعمله فادخله الغار وكان في الغار خرق فيه حيات وأفاعي فعضي أبو بكر رضي الله عنه أن يخرج منهم شئ يؤذي رسول الله ﷺ فآلقه قدمه فجعل يضربه وتلعه الأفاعي والحيات وجعلت دموعه تخرج ورسول الله ﷺ يقول يا أبا بكر لا تحزون إن الله معنا فانزل الله سكينته أي طمأنينته لأبي بكر رضي الله عنه فهذه ليلته.

”بیہقی نے دلائل نبوت میں اور ابن عساکر نے ضبہ بن محصن عبری سے تخریج کی۔ فرماتے ہیں میں نے حضرت عمرؓ سے کہا آپ ابو بکرؓ سے افضل ہیں تو عمر فاروقؓ رونے لگے اور فرمایا: خدا کی قسم! حضرت ابو بکرؓ کی ایک رات لور دن، عمر کی

ساری زندگی کی نیکیوں سے بہتر ہے۔ کیا میں تجھے اس دن اور رات کے متعلق بیان نہ کروں؟ عرض کی ہاں امیر المومنین! بیان کیجئے..... حضرت عمرؓ نے فرمایا..... رات وہ جب رسول اللہ ﷺ مکہ سے نکلے اور حضرت ابو بکر رضی اللہ عنہ کے ہمراہ سفر شروع کر دیا۔ حضرت ابو بکرؓ کبھی آپ ﷺ کے آگے چلتے کبھی پیچھے کبھی دائیں اور کبھی بائیں۔ رسول اکرم ﷺ نے آپؐ سے فرمایا اے ابو بکرؓ! ایسے کیوں چل رہے ہو؟ کیا وجہ ہے؟ تو حضرت صدیق اکبرؓ نے عرض کی یا رسول اللہ! ﷺ جب راستہ یاد کرتا ہوں تو آپ کے آگے ہو جاتا ہوں اور جب یہ خیال آتا ہے کہ کفار آپ کی تلاش میں ہیں تو آپ کے پیچھے ہو جاتا ہوں اور کبھی دائیں، کبھی بائیں۔ حضرت عمر فاروقؓ فرماتے ہیں اس رات نبی کریم ﷺ پاؤں کی انگلیوں کے بل چل رہے تھے حتیٰ کہ چلتے چلتے آپ کے پاؤں پر آہے پڑ گئے۔ جب صدیق اکبرؓ نے آپ ﷺ کی یہ کیفیت دیکھی تو نبی اکرم ﷺ کو اپنے کاندھوں پر اٹھالیا اور دوڑنا شروع کر دیا، یہاں تک کہ غار تک پہنچ گئے۔ حضرت ابو بکرؓ نے آپ ﷺ کو اتار اور عرض کی قسم ہے اس ذات کی! جس نے آپ ﷺ کو حق کے ساتھ بھجا ہے پہلے آپ ﷺ داخل نہ ہوں، مجھے داخل ہونے دیں تاکہ اگر غار میں کوئی ایسی چیز ہے تو اس کا سامنا پہلے میں کروں۔ حضرت ابو بکرؓ، نبی کریم ﷺ کو کندھوں پر اٹھائے غار میں داخل ہوئے۔ غار میں ایک سوراخ تھا جس میں بھولور سانپ تھے۔ حضرت ابو بکرؓ نے اپنا قدم مبارک اس میں رکھا۔ بھولور سانپ نے ڈسنا شروع کر دیا۔ شدت درد سے آپ ﷺ کی آنکھوں میں آنسو آگئے اور یہہ نکلے۔ رسول اکرم ﷺ نے ارشاد فرمایا (لا تحزن ان الله معنا فأنزل الله سكينته عليه) ”فأنزل الله سكينته عليه“ کے ضمن میں آپ فرماتے ہیں۔

أخرج ابن أبي حاتم وأبو شيخ وابن مردويه والبيهقي في الدلائل وابن عساكر من تاريخه ابن عباس رضي الله عنه في قوله ”فأنزل الله سكينته عليه“ قال علي أبي بكر رضي الله عنه لأن النبي ﷺ لم تنزل السكينة معه وأخرج الخطيب في تاريخه عن حبيب بن أبي ثابت رضي الله

عنه "فأنزل الله سكينة عليه" قال علي أبي بكر رضي الله عنه فأما النبي ﷺ فقد كانت عليه السكينة (درمنثور، جز ۳، ص ۲۴۱، ۳۴۵)

"حضرت ابن عباسؓ کا قول ہے کہ سکینت و اطمینان حضرت ابو بکرؓ پر نازل ہوا۔ نبی کریم ﷺ تو ہمیشہ طمانیت و سکون میں رہے۔ حبیب بن اہلی ثابت رضی اللہ عنہ اسی آیہ کریمہ کے تحت فرماتے ہیں طمانینت کا نزول حضرت صدیق اکبرؓ پر ہوا۔ نبی کریم ﷺ تو پہلے ہی اطمینان سے تھے۔ انہیں کوئی خوف یا ڈر نہ تھا۔

سید محمود آکوسی بغدادی رحمۃ اللہ علیہ اسی آیہ مبارکہ کے ضمن میں فرماتے ہیں۔
وفیہا النص علی صحبة ابي بكرؓ لرسول الله ﷺ ولم يثبت ذلك لأحد من أصحاب رسول الله ﷺ سواه وكونه المراد بالصاحب معاوق عليه الاجماع لكون المراد من العبد في قوله تعالى (سبحان الذي امرى بعده) رسول الله ﷺ ومن هنا قالوا أن اذكار صحبة كفر مع ما تضمنته من تسليية النبي ﷺ له بقوله (لا تحزن) وتعليل ذلك بمعية الله سبحانه الخاصة المفادة بقوله (إن الله معنا) ولم يثبت مثل ذلك في غيره بل لم يثبت نبى معية الله سبحانه له ولاخر من الصحابة وكان في ذلك إشارة الى انه ليس فيهم كأبي بكر الصديق رضي الله عنه صاحب تفسیر روح المعانی فرماتے ہیں۔

یہ آیہ کریمہ محبت ابو بکر صدیقؓ پر نص ہے۔ اور یہ مقام (محبت) صحابہ میں سے کسی اور کو نہیں ملا۔ حضرت ابو بکرؓ کے صاحب ہونے پر امت کا اجماع ہے جس طرح کہ (سبحان الذی امری بعبدہ) میں "عبد" سے مراد نبی کریم ﷺ کا ہونا، اجماع امت ہے۔ اسی بناء پر علماء کہتے ہیں جس نے محبت ابو بکرؓ کا انکار کیا وہ کافر ہے۔ اور اس کے ساتھ ساتھ نبی کریم ﷺ کا حضرت ابو بکرؓ کو حکم خداوندی تسلی دینا (لا تحزن) بھی ثابت ہے اور اللہ تعالیٰ کی خاص معیت جو کہ "إن الله معنا" کے قول سے ثابت ہے وہ بھی ابو بکر صدیقؓ کیلئے ہے۔ اور ایسی معیت سوائے صدیق اکبرؓ کے کسی اور

کیلئے ثابت نہیں بلکہ کسی اور نبی کیلئے بھی ثابت نہیں کہ اللہ رب العزت نے کسی نبی کو اس کے اصحاب کے ساتھ ایسی معیت میں خاص کیا ہو۔

اشارہ ہے اس بات کی طرف کہ جیسار فقیہ اور غاریار نبی اکرم ﷺ کا ہے کسی اور نبی کو ایسا سا تھی میسر نہیں آیا۔ شان صدیق اکبرؑ پر اس سے بڑی دلیل اور کیا ہو سکتی ہے۔ روز روشن کی طرح عیاں دلائل، علمائے کرام کی تصریحات اور مفسرین کی آراء کے بعد بھی اگر کوئی آپ کے مرتبے کو نہ جانے تو اس کیلئے فقط دعا ہی کی جاسکتی ہے کہ رب العزت اسے ہدایت اور عقل سلیم سے نوازے ورنہ

ۛ دیدہ کور کو کیا نظر آئے ، کیا دیکھے

شیخ سید محمود آلوسی بغدادی علیہ الرحمۃ فرماتے ہیں :

من أنصف رأى ان تسليۃ علیہ السلام لأبی بکر رضی اللہ عنہ بقولہ (لا تحزن) کما سلاہ ربہ سبحانہ بقولہ (لا یحزنک قولہم) مشیرۃ الی ان الصدیق رضی اللہ عنہ عندہ علیہ الصلوۃ والسلام بمنزلتہ عند ربہ جل شانہ فہو حبیب حبیب اللہ تعالیٰ بل لوقطع النظر عن وقوع مثل ہذہ التسلیۃ من اللہ تعالیٰ لنبیہ ﷺ کان نفس الخطاب بلاحزن کافیا فی الدلالۃ علی انہ رضی اللہ عنہ حبیب رسول اللہ ﷺ

”جس نے بھی بظرف انصاف دیکھا سمجھ گیا کہ نبی اکرم ﷺ ”لا تحزن“ فرما کر حضرت ابو بکرؓ کو تسلی دے رہے تھے جیسے کہ آپ کے رب نے ”لا یحزنک قولہم“ فرما کر آپ ﷺ کو تسلی دی۔ یہ اس بات کی طرف اشارہ ہے کہ صدیق اکبرؑ کا مقام نبی اکرم ﷺ کے نزدیک اتنا ہی ہے جتنا کہ نبی کریم ﷺ کا بارگاہ رب العزت میں۔ پس صدیق اکبرؑ، حبیب اللہ یعنی نبی کریم ﷺ کے حبیب ہیں (حبیب کا مرتبہ خلیل سے فزوں تر ہے اور ایک روایت میں یوں بھی آیا ہے کہ حضور اکرم ﷺ نے حضرت صدیق اکبرؑ کو اپنا خلیل کہا۔ معلوم ہوا صدیق اکبرؑ، حبیب الرسول بھی ہیں اور خلیل الرسول بھی (ﷺ) اس پر کھل بحث افضلیت صدیق اکبر رضی اللہ عنہ کے باب میں آئے

گی، انشاء اللہ بلکہ اگر نبی کریم ﷺ کیلئے رب ذوالجلال کی طرف سے تسلی سے قطع نظر کر لیا جائے تب بھی فقط ”لا تحزن“ کا خطاب ہی آپ کے حبیب الرسول ہونے پر کافی تھا۔ سید محمود آلوسی علیہ الرحمۃ نے روافض کے جملہ اعتراضات کے جوابات نقل فرمائے ہیں سید طوالت کے خوف سے انہیں بیان نہیں کیا۔ فقط صدیق اکبر کی شان و رفعت کے متعلق اقوال ذکر کر دئے ہیں اور میرا مقصود بھی یہی ہے اگر مزید تفصیل درکار ہو تو تفسیر روح المعانی کا مطالعہ فرمائیں۔ ایمان کو جلائے گی اور روافض کے اعتراضات مثل سراب نظر آئیں گے اور حقیقت صدیقیت آپ پر عیاں اور ظاہر ہو جائے گی۔

علامہ محمود بن عمر ز محشری رحمہ اللہ علیہ فرماتے ہیں۔

قوله (ثاني اثنين) وهما رسول الله ﷺ وأبو بكر الصديق رضي الله عنه يروى أن جبريل عليه السلام لما أمره بالخروج قال من يخرج معي قال أبو بكر رضي الله عنه (اذهما) بدل من اذاخرجه (اذ يقول) بدل ثان . قيل طلع المشركون فوق الغار فاشفق أبو بكر رضي الله عنه على رسول الله ﷺ فقال ان تصب اليوم ذهب دين الله فقال عليه السلام ما ظنك يا اثنين الله ثالثهما وقالوا من أنكر صحبة أبي بكر رضي الله عنه فقد كفر لأنكروه كلام الله وليس ذلك لسائر الصحابة. (تفسير کشاف، ج ۲، ص ۲۷۲)

”اللہ عزوجل کے فرمان (ثانی اثنين) کے ماتحت علامہ ز محشری رحمہ اللہ علیہ فرماتے ہیں۔ ثانی اثنين سے مراد نبی کریم ﷺ اور حضرت ابو بکر رضی اللہ عنہ ہیں ”اذهما“ یہ ”اذاخرجه“ سے بدل ہے اور ”اذ يقول“ بدل ثانی ہے۔ فرماتے ہیں، مشرکین جب غار کے دہانے تک پہنچ گئے تو ابو بکر صدیق رضی اللہ عنہ کو نبی کریم ﷺ کی جان اقدس کا خوف لاحق ہوا کہ اگر آج آپ ﷺ کو کوئی مصیبت پہنچی تو اللہ تعالیٰ کا دین جاتا رہے گا۔ اس پر نبی کریم ﷺ نے ارشاد فرمایا: تیرا ان دو کے بارے میں کیا گمان ہے جن کے ساتھ تیرا خود اللہ ہو۔ (اس میں تسلی دینا مقصود ہے) اور علماء کا کہنا

ہے جس نے مصاحبت صدیق اکبر رضی اللہ عنہ کا انکار کیا وہ کافر ہو گیا اس لئے کہ اس نے اللہ تعالیٰ کے کلام کا انکار کیا اور یہ حکم تمام صحابہ کا نہیں (یعنی حضرت ابو بکرؓ کے علاوہ باقی کسی صحابی کی مصاحبت کا انکار کرنے والا کافر نہیں بلکہ کذاب اور مبتدع ہے) اہل جعفر محمد بن جریر رحمۃ اللہ علیہ فرماتے ہیں۔

وانما عني جل شأنه ولنا هـ بقوله (ثاني اثنين) رسول الله ﷺ وأبو بكر الصديق رضي الله عنه لانهما كانا اللذين خرجا هاربين من قريش اذهما بقتل رسول الله ﷺ و اختفيا في الغار وقوله (اذهما) يقول اذ رسول الله ﷺ وأبو بكر الصديق رضي الله عنه في الغار اذ يقول لصاحبه أبي بكر لا تحزن وذلك أنه خاف من الطلب أن يعلموا بمكانهما فجزع من ذلك فقال له رسول الله ﷺ "لا تحزن أن الله معنا" والله ناصرنا فلن يعلم المشركون بنا ولن يصلوا علينا.

"اللہ رب العزت کے فرمان "ثانی اشین" سے مراد نبی کریم ﷺ اور حضرت صدیق اکبر رضی اللہ عنہ ہیں۔ اس لئے کہ وہ دونوں قریش کے خوف سے نکلے۔ جب قریش مکہ نے نبی کریم ﷺ کو قتل کرنے کا مذموم ارادہ کیا۔ دونوں ایک غار میں پناہ گزین ہوئے اور اللہ تعالیٰ کا فرمان "اذہما فی الغار" کا مطلب ہے جب وہ دونوں یعنی حضور کریم ﷺ اور ان کا جانشین صدیق اکبرؓ غار میں تھے۔ (اذیقول لصاحبه) کا مطلب ہے جب رسول خدا ﷺ نے صدیق اکبر رضی اللہ عنہ سے فرمایا۔ (لا تحزن ان الله معنا) "غم نہ کر اللہ ہمارے ساتھ ہے" یہ اس لئے فرمایا کہ صدیق اکبر رضی اللہ عنہ کو خوف لاحق ہوا کہیں مشرکین ہمارے ٹھکانے سے آگاہ نہ ہو جائیں تو اس گھبراہٹ کو دور کرنے کیلئے آپ ﷺ نے ارشاد فرمایا ("لا تحزن، غم نہ کھا") کیونکہ اللہ تعالیٰ ناصر و مددگار ہے اور اس کی نصرت ہماری رفیق ہے لہذا اگر نہ پہنچنا مشرکین کیلئے ممکن نہیں۔

علامہ طبریؒ کی تصریح سے یہ بات از حد واضح ہو جاتی ہے کہ نبی اکرم ﷺ

نے صدیق اکبرؓ کو تسلی دی کیونکہ وہ حضور کریم ﷺ کی وجہ سے خوفزدہ ہو گئے تھے کہ کہیں دشمن آپ کو نقصان نہ پہنچائیں۔ اگر کوئی ایسا حادثہ رونما ہوا تو دین و اہمیت دونوں ہلاک ہو جائیں گے۔

علامہ طبری نے "اذیقول لصاحبه" کے ضمن میں ایک حدیث شریف نقل فرمائی ہے۔

حدثنا یونس قال أخبرنا ابن وهب قال أخبرني عمرو بن الحارث عن ابيه أن أبا بكر الصديق رضي الله عنه حين خطب قال أيكم يقرأ سورة التوبة قال رجل أنا قال أقرأ فلما بلغ "اذیقول لصاحبه لا تحزن" بكى أبو بكر و قال أنا والله صاحبه. (تفسیر طبری جز ۱۰ جلد ۶، ص ۹۵، ۹۶)

"عمرو بن حارث اپنے باپ سے روایت کرتے ہیں کہ حضرت ابو بکر صدیق رضی اللہ عنہ خطبہ ارشاد فرما رہے تھے کہ فرمایا تم میں سے سورہ توبہ کی تلاوت کون کر سکتا ہے۔ ایک آدمی نے کہا "میں" آپ نے فرمایا "تلاوت کرو" جب وہ "اذیقول لصاحبه" تک پہنچا تو ابو بکرؓ نے رونا شروع کر دیا اور فرمایا مجھے اللہ کی قسم! وہ صاحب میں ہی ہوں۔

حضرات گرامی!

آپ نے آئمہ مفسرین کی ایمان افروز اور قلوب و توحان کو جلاسنے والی بلکہ کت تصریحات کو ملاحظہ فرمایا۔ اب لفظ صاحب کے مفہوم کی طرف رجوع کرتے ہیں۔

لفظ "صاحب" کی تحقیق

قاموس، صحاح للجوهری، لسان العرب، المنجد، مقفی لأرب اور صراح وغیرہا میں صاحب کی جمع صُحْبٌ و اصْحَابٌ و صَحْبَةٌ و صَحَابٌ و صُحْبَانٌ و صَحَابَةٌ و صَحَابَةٌ ہے۔

اور اصحاب کی جمع اصحاب ہے۔

شرح عقائد جلالی جلال الملہ والدین الدوائی علیہ الرحمۃ کے لاشی علامہ محمد عبدالحلیم انصاری لکھنوی "حل المعائد فی شرح العقائد" میں لکھتے ہیں۔

قوله ولأصحاب اعلم أن فاعلاً يجمع على أفعال عند العلامة التفتازانی وغیره ولأصحاب جمع صاحب کا لاطهار جمع طاہرو اما عند من لا يجوزہ فأصحاب أما جمع صحب (بتسکین الحاء) جمع صاحب کرکب جمع راکب فأصحاب حينئذ جمع الجمع واما القول بأن الاصحاب جمع الجمع واقله تسعة فلا تكون الشيعة ناجية فان الصحابة الذين بقوا ليد النبي ﷺ على الايمان عندهم ثلاثة على وأبوذر وسلمان الفارسي في رواية وفي رواية بلال رضي الله عنهم فهم ليس تابعين للأصحاب.

(حل المعائد ص ۲۶)

صاحب شرح عقائد جلالی نے ایک روایت (حدیث شریف کی) نقل فرمائی کہ میری امت کے تتر فرقے ہوں گے، ان میں سے ایک ناجی ہو گا باقی تمام جہنمی۔ عرض کیا گیا یا رسول اللہ! ﷺ وہ ناجی فرقہ کون سا ہو گا؟ تو آپ ﷺ نے ارشاد فرمایا۔

ما أنا عليه وأصحابي

اس حدیث شریف کے ماتحت صاحب حل المعائد مندرجہ بالا عربی عبارت تحریر فرماتے ہیں۔

(ترجمہ) جان لے کہ علامہ تفتازانی وغیرہ کے نزدیک فاعل کی جمع بروزن افعال آتی ہے اور اصحاب جمع ہے صاحب کی جیسے کہ اظہار جمع ہے طاہر کی۔ لیکن علماء کے نزدیک جو فاعل کی جمع بروزن افعال جائز نہیں سمجھتے، اصحاب جمع ہے صحب کی (حاک کے سکون سے) اور صحب جمع ہے اصحاب کی جیسے کہ راکب کی جمع رکب ہے۔ لہذا اس طرح اصحاب جمع الجمع ہے یہ قول فاضل قراباغی، یوسف الکلوچ وغیرہ ہم کا ہے۔ اور اس قول کے مطابق شیعہ فرقہ ناجیہ نہیں ہے کیونکہ جمع الجمع کا اطلاق کم از کم نو پر ہوتا ہے۔ اور شیعہ کے نزدیک آنحضرت ﷺ کے بعد صرف تین صحابہ کرام رضی اللہ عنہم ایمان

پر باقی رہے اور وہ حضرت علی، حضرت ابوذر غفاری اور حضرت سلمان فارسی جبکہ ایک دوسری روایت میں تیسرے صحابی حضرت بلال رضی اللہ عنہم ہیں۔ لہذا یہ صحابہ کرام کی تابعداری کرنے والوں سے نہیں کیونکہ نبی محترم ﷺ کا فرمان ہے، ماننا علیہ وأصحابہ (جس پر میں اور میرے اصحاب رہے) اور اصحاب کی کم از کم تعداد نو بنتی ہے اور شیعہ کے نزدیک فقط تین صحابی تھے۔ اس لحاظ سے شیعہ اصحاب کی پیروی سے خارج ہو گئے پس نتیجتاً فرقہ ناجیہ سے باہر ہوئے۔

اسی طرح نظام الدین سہالوی رحمۃ اللہ علیہ نے حاشیہ ”شرح عقائد جلالی“ میں تحریر کیا ہے۔

قوله جمع صاحب بتسکین الحاء كسفر جمع سافر ولم يقل جمع صاحب لأن فاعلا لا يجمع على أفعال لكن جوزه التفازاني وغيره

(حاشیہ شرح عقائد جلالی، ص ۳۱۳)

علامہ جلال الدین دہلوی کا قول صحب (حاء کے سکون کے ساتھ) مثل سفر جمع سافر ہے اور مصنف نے جمع صاحب نہیں کہا اس لئے کہ فاعل کی جمع افعال کے وزن پر نہیں آتی لیکن علامہ تفہیم الدینی وغیرہ کے نزدیک ایسا جائز ہے۔

لہذا مولانا نظام الدین سہالوی کے نزدیک بھی صاحب کی جمع اصحاب نہیں بلکہ صحب ہے اور اصحاب جمع الجمع ہے۔

بطور جملہ معترضہ علامہ عبدالعظیم انصاری لکھنوی رحمۃ اللہ علیہ نے اس حدیث مبارک پر مفصل و مدلل جو تشریح فرمائی اس کا نقل کرنا بھی ضروری ہے۔ آپ فرماتے ہیں۔

فان دخول الفرق الهالكة في النار من حيث الاعتقاد والفراد الفرق الناجية وإن تدخل في النار لكنهم لا يدخلون من حيث الاعتقاد بل أن دخلوا فمن حيث العمل.

نار جہنم میں ہمیشگی ان فرقوں کا مقدر ہے جو اعتقاد کے لحاظ سے غلط ہیں۔

فرقہ ناجیہ اگرچہ آگ میں داخل ہو بھی تو غلط اعتقاد کی وجہ سے نہ ہو گا بلکہ غلط عمل کے سبب ہو گا۔

فمعنی الحديث ان الامة مفترقة الى الفرق الكثيرة كلهم داخلوا الحميم في الجملة الواحدة وهم اولياء الله الكرام المقتفون اثر النبي ﷺ واصحابه فاستقام المعنى ولا يحتاج الى التقليد كذا في "الحاشية الكمالية"

حدیث کا معنی ہے کہ امت بہت سے فرقوں میں بٹ جائے گی اور یہ تمام فرقے جہنمی ہوں گے سوائے ایک گروہ کے اور یہ گروہ اولیائے کرام کا ہے۔ جو نبی کریم ﷺ اور ان کے مقدس صحابہ کرام رضوان اللہ علیہم کے نقش قدم پر چلنے والے ہیں۔ اس طرح حدیث شریف کا معنی سیدھا اور واضح ہے قید لگانے کی احتیاج بھی نہیں۔ عبارت کا مفہوم یہ ہے کہ صرف ایک گروہ جن کو اولیاء کہتے ہیں فرقہ ناجیہ ہے باقی تمام جہنمی ہیں، خواہ تہتر ہوں، معلوم ہوا جو عقیدہ اولیاء کرام کا ہے وہی حق ہے اس گروہ سے وابستگی جہنم سے نجات کا ذریعہ اور سبب ہے۔

اسی طرح حاشیہ کمال الدین سہالوی شرح عقائد جلالی میں ہے۔

واذا تمهد هذا فنقول المراد بالامة في الحديث المذكور في المتن امة الاجاجه والمعنى كلهم يدخلون في النار الواحدة

(حل المعاهد فی شرح العقائد، ص ۲۲، ۲۴)

متن میں مذکور حدیث میں امت سے مراد امت اجامت ہے اور معنی یہ ہوئے کہ تمام فرقے جہنمی ہیں مگر ایک فرقہ ناجی ہے۔

معلوم ہوا کہ اس سے مراد امت اجامت ہے جنہوں نے نبی اکرم ﷺ کی دعوت توحید پر لبیک کہا اور بعد میں نظریات و عقائد باطل میں مستغرق ہو گئے نہ وہ امت جس نے سرے سے آپ ﷺ کی دعوت کو قبول ہی نہیں کیا جیسے کفار مشرکین وغیرہ۔
حضرت عبدالعلیم لکھنوی علیہ الرحمۃ کا کام ختم ہوا۔

اب اصل موضوع کی طرف لوٹتے ہیں۔ لفظ صاحب اور اصحاب کی لغوی تشریح کے بعد اب ”صاحب“ کی تعریف پیش خدمت ہے۔

صاحب کی تعریف

جلال الملة والدين جلال الدين دوانی (شرح عقائد جلالی) میں تحریر فرماتے ہیں۔

صاحب وهو من رأى النبي ﷺ مومنا به سواء كان في حال البلوغ أو قبله طال صحبته أم لا۔

صاحب وہ ہے جس نے حالت ایمان میں نبی کریم ﷺ کو دیکھا، خواہ بالغ ہونے کے بعد یا اس سے پہلے۔ نبی کریم ﷺ کی محبت میں طویل عرصہ رہا ہو یا نہ رہا ہو۔ مولانا عبد العظیم لکھنوی ”حل المعائد“ میں لکھتے ہیں

قوله وهو من راه: اعلم اولاً أن المراد بالرؤية اللقاء سواء كان رأى النبي ﷺ بالبصر أو لا فيشمل الضمير كعبد الله بن مكتوم ويمكن أن يقال أن المراد بالرؤية بالبصر والنبي ﷺ فاعل رأى ومفعوله محذوف فالمعنى من راه النبي ﷺ فيشمله ح لكنه انما يتم لو كان التعريف مختصاً بأصحاب بنينا ﷺ والا ينتقص بأصحاب شيع على السلام لكونه اعمى (حل المعائد في شرح العقائد، ص ۲۶)

علامہ علیہ الرحمۃ فرماتے ہیں کہ روایت سے مراد ملاقات کرنا ہے خواہ اس نے اپنی آنکھ سے نبی کریم ﷺ کو دیکھا ہو یا نہ دیکھا ہو۔ پس یہ تعریف ناجیا کو بھی ثابت ہو گی جیسے عبد اللہ بن مکتوم۔ اور ممکن ہے اس طرح کہا جائے کہ مراد روایت بالبصر ہو اور نبی کریم ﷺ ”راہی“ کا فاعل ہوں اور اس کا مفعول محذوف ہو۔ پس معنی یہ ہوئے کہ جس کو نبی کریم ﷺ نے دیکھا ہو۔ اس طرح صاحب کی تعریف میں نابینا بھی شامل ہو جائے گا لیکن یہ تعریف مکمل تب ہے اگر اسے اصحاب نبی کریم ﷺ کے ساتھ

مختص کیا جائے ورنہ نقص آجائے گا کیونکہ حضرت شعیب علیہ السلام نابینا تھے اور انہوں نے اپنے اصحاب کو اپنی نظر مبارک سے نہیں دیکھا۔

لیکن راکی کا فاعل نبی کریم ﷺ کو بنانا اور مفعول کو مخدوف ماننا علامہ زر قانی نے مردود قرار دیا ہے اور خود صاحب حل المعائد نے شرح عقائد کے حاشیہ پر لکھا ہے۔

وما أفاد بعض الاعلام دام ظله أن ضمير المفعول مستر فلا أفهمه

فإن ضمير المنصوب يكون بارزاً دائماً كما صرح به في كتب النحوق تدبر

فرماتے ہیں بعض علمائے کرام نے مفعول کی ضمیر کو مستتر سمجھا ہے یہ بات میری فہم سے باہر ہے کیونکہ ضمیر منصوب ہمیشہ ظاہر ہوتی ہے جیسا کہ نحو کی کتابوں میں واضح ہے۔

علامہ ابن حجر عسقلانی رحمۃ اللہ علیہ ”الاصابة في تمييز الصحابة“ کے

مقدمہ میں لکھتے ہیں۔

الفصل الاول في تعريف الصحابي وأصح ما وقفت عليه من

ذلك أن الصحابي من لقي النبي ﷺ مؤمناً به ومات على الإسلام فدخل

فيمن لقيه من طالت مجالسته له أو قصرت ومن روى عنه أولم يرو من

غرامه أولم يغزو ومن رآه رؤية ولو لم يجالس من لم يره لعارض كالعمى.

اس باب میں، جہاں تک مجھے علم ہوا، اصح بات یہی ہے کہ صحابی وہ ہے جس نے

نبی کریم ﷺ سے ملاقات کی اس حالت میں کہ وہ آپ ﷺ پر ایمان رکھتا ہو اور اس کی

موت اسلام پر ہوئی۔ جس نے نبی کریم ﷺ سے ملاقات کی، اس میں وہ بھی داخل ہے

اس کی نبی کریم ﷺ سے مجلس ہوئی ہو، خواہ طویل ہو یا مختصر، آپ ﷺ سے کوئی حدیث

روایت کی ہو یا نہ، جنگ میں اسے سرکارِ عالم ﷺ کی رفاقت میں آئی ہو یا نہ آئی ہو۔ جس

نے ایک دفعہ آپ ﷺ کو دیکھ لیا، اگرچہ اس کی مجلس نہ ہوئی (وہ بھی صحابی کی تعریف

میں شامل ہے) اور وہ بھی جس نے آنکھوں سے نبی کریم ﷺ کو نہ دیکھا جیسے نابینا۔

مزید فرماتے ہیں۔

ويخرج بقيد الايمان من لقيه كافراً ولو اسلم بعد ذلك اذالم
يجتمع به مرة أخرى وقولنا (به) يخرج من لقيه مؤمناً بغيره كمن لقيه من
مؤمني أهل الكتاب قبل البعثة وخرج بقولنا ومات على الاسلام من لقيه
مؤمناً به ثم ارتد ومات على ردة كعبيد الله بن جحش وعبدالله بن حنظل
وربيعة بن أمية بن خلف ويدخل فيه من ارتد وعاد إلى الاسلام قبل أن
يموت سواء اجتمع به ﷺ مرة أخرى أم لا وهذا هو الصحيح المعتمد.
لاطباق أهل الحديث على عدالته بن قيس في الصحابة وعلى تخريج
أحاديثه في الصحاح والمسانيد وهو من ارتد ثم عاد إلى الاسلام في خلافة
أبي بكر وهذا التعريف مبني على الأصح المختار وعند المحققين
كالبخاري وشيخه أحمد بن حنبل ومن تبعهما.

ایمان کی قید لگانے سے وہ شخص صحابی کی تعریف سے نکل گیا جس نے کفر کی
حالت میں نبی کریم ﷺ سے ملاقات کی اگرچہ بعد میں ایمان لے آیا مگر آپ ﷺ سے
مل نہیں سکا۔ اور ہمارے قول (ب) سے وہ شخص بھی نکل گیا جو آپ ﷺ سے ملا کر
ایمان دوسرے انبیاء پر رکھتا تھا جیسے اہل کتاب وغیرہ۔ اور ”مات علی الاسلام“ کی شرط
سے وہ شخص بھی خارج ہو گیا جس نے حالت ایمان میں آپ ﷺ سے ملاقات تو کی مگر
بعد میں مرتد ہو گیا اور اسی حالت میں مر گیا جیسے عبید اللہ بن جحش وعبد اللہ بن حنظل اور
ربیعہ بن أمیہ بن خلف۔ اور وہ شخص صحابہ میں شامل ہے جو مرتد ہو اور مرنے سے پہلے
اسلام قبول کر لیا خواہ دوسری دفعہ اس کی ملاقات نبی کریم ﷺ سے ہوئی یا نہ۔ اور یہی
مذہب اصح ہے۔ کیونکہ محدثین نے اشعث بن قیس کو صحابہ میں شمار کیا ہے اور اپنی
کتابوں میں اس کی احادیث کو تخریج کیا ہے۔ حالانکہ وہ بعد از اسلام مرتد ہو گیا اور زمانہ
ابو بکرؓ میں دوبارہ اسلام قبول کیا۔ محققین کے نزدیک یہی تعریف صحیح ترین ہے جسے امام
بخاریؒ اور ان کے شیخ احمد بن حنبلؒ جیسے محدثین نے قبول کیا اور ان کے پیروکاروں نے۔

امام بخاری رحمۃ اللہ علیہ کے ایک قول

ومن صحب النبی ﷺ أو رآه من المسلمين فهو من أصحابه کے
ما تحت علامہ بدر الدین یعنی رحمۃ اللہ علیہ تحریر فرماتے ہیں۔

أشار بهذا الى تعريف صاحب وفيه أقوال

الاول: ما أشار اليه البخاري بقوله من صحب النبی ﷺ أو رآه من

المسلمين فهو من أصحابه وقال الكرمانی یعنی الصحابی مسلم صحب
النبی ﷺ أو رآه وضمير المفعول للنبي ﷺ والفاعل للمسلم على
المشهور الصحيح. وقيل في كلام البخاري نقص يحتاج الى ذكره وهو ثم
مات على الاسلام والعبارة سالمة من الاعتراض أن يقال الصحابی من لقي
النبي ﷺ ثم مات على الاسلام ليخرج من ارتد ومات كافراً.

امام بخاری نے اس عبارت میں ”صاحب“ کی تعریف کی طرف اشارہ فرمایا ہے۔
پہلی بات یہ کہ جس نے نبی کریم ﷺ کی رفاقت اختیار کی یا مسلمانوں میں
سے کسی نے آپ ﷺ کو (ظاہری حیات) میں دیکھ لیا وہ اصحاب میں سے ہے۔ امام
کرمانی فرماتے ہیں صحابی وہ مسلمان ہے جو نبی کریم ﷺ کا صاحب ہو یا آپ ﷺ کو
دیکھا ہو۔ مفعول کی ضمیر نبی کریم ﷺ کیلئے اور فاعل کی ضمیر مسلم کیلئے ہے اور یہی
مشہور و صحیح مذہب ہے۔ علامہ بدر الدین یعنی، تعریف علامہ بخاری کا نقص ذکر کرتے
ہوئے کہتے ہیں کہ امام بخاری نے ”ثم مات على الاسلام“ کا ذکر نہیں کیا۔ عبارت
اعتراض سے تہمی چج سکتی ہے جب کہا جائے کہ صحابی وہ ہے جس نے نبی کریم ﷺ سے
ملاقات کی پھر اسلام پر اس کی موت واقع ہوئی تاکہ وہ شخص صحابیت سے نکل جائے جو
مرتد ہو گیا اور کفر کی حالت میں ہی مر گیا۔

الثاني: أنه من طالت صحبته له و كثر ت مجالسته مع طريق التبع

له ولاخذ عنه هكذا حكاها أبو المظفر السمعاني عن الاصوليين وقال أن

اسم الصحابی يقع على ذلك من حيث اللغة والظاهر واختاره ابن حاحب
ايضاً لأن الصحبة نعم القليل والكثير.

صحابی وہ ہے جس کو نبی اکرم ﷺ کے ساتھ طویل صحبت ہو اور آپ ﷺ کی پیروی میں کثیر مجالست ہو کہ وہ سرکارِ دو عالم ﷺ سے کچھ حاصل کرے (علم وغیرہ) اس بات کو ابو مظفر سمعانی نے اصولیوں سے بیان کیا اور کہا ہے کہ صحابی کا اسم لغت میں اور ظاہری طور اسی شخص پر واقع ہوتا ہے۔ اسی قول کو ابن حاحب نے اختیار کیا اس لئے صحبت کا لفظ قلت اور کثرت دونوں میں عام ہے۔

(نوٹ: محدثین اور علم حدیث کے علماء صحابی اسے کہتے ہیں جس نے نبی کریم ﷺ سے کوئی حدیث خواہ ایک کلمہ ہی کیوں نہ ہو، روایت کی ہو۔ پھر وسعت نظری کرتے ہوئے اس شخص کو بھی صحابی کہتے ہیں جس نے اسلام کی حالت میں ایک نظر رخ انور کو دیکھ لیا۔)

الثالث: ماروی عن سعيد بن المسيب أنه لا يعد الصحابي الا من أقام مع رسول الله ﷺ سنة أو سنتين وغزاه أو غزوة أو غزوتين وهذا فيه ضيق قال شيخنا هذا عن ابن المسيب لا يصح لأن في اسناده محمد بن عمرو الواقدي وهو ضعيف في الحديث.

سعيد بن مسيب سے روایت کردہ یہ بات کہ جو ایک یا دو سال نبی کریم ﷺ کی صحبت میں نہ رہا اور ایک یا دو غزوات میں حصہ نہ لیا اسے صحابی شمار نہیں کرتے، اس میں تنگ نظری ہے، علامہ بدر الدین عینی فرماتے ہیں کہ سعيد بن مسيب کی طرف اس بات کی نسبت کرنا صحیح نہیں کہ اس کی اسناد میں محمد بن عمرو الواقدي ہے جو ضعیف ہے۔

الرابع: انه يشترط مع طول الصحبة الأخذ عنه حكاية الأمدى عن عمرو بن بجرابي عثمان الجاحظ من آئمة المعتزلة قال فيه ثعلب انه غير ثقة ولا مأمون ولا يوجد هذا القول لغيره.

طویل صحبت کے ساتھ آپ ﷺ سے روایت کرنا بھی شرط ہے جیسے آمدی

نے معترلیوں کے امام ابو عثمان جاحظ سے نقل کیا ہے۔ علامہ فرماتے ہیں کہ اس میں ثعلب نامی ایک شخص ہے جو ناقابل اعتبار اور کثیر خطا کرنے والا ہے اور یہ قول اس ثعلب کے علاوہ کسی اور سے نقل نہیں کیا گیا۔

الخامس: انه من رآه مسلماً عاقلاً بالغاً حكاہ الواقدي عن اهل العلم والتقييد بالبلوغ شاذ

واقدي نے اہل علم سے نقل کیا ہے کہ صحابی وہ ہے جس نے نبی کریم ﷺ کو دیکھا اس حالت میں کہ وہ صاحب اسلام، عاقل و بالغ ہو۔ اس تعریف میں بلوغت کی شرط لگانا شاذ ہے۔ بعض نے یہ قول مردود قرار دیا ہے، اس سے حسن بن علی وغیرہ کا صحابیت سے خارج ہونا لازم آتا ہے۔

السادس: انه من أدرك زمن النبي ﷺ وهو مسلم وأن لم يره وهو قول يحيى بن عثمان المصري وممن حكى هذا القول من الاصوليين القرافي في شرح التنقيح.

جس نے زمانہ نبوت پایا اور وہ مسلمان بھی ہو، اگرچہ اس نے نبی کریم ﷺ کو نہیں دیکھا (وہ بھی صحابی ہے) یہ قول یحییٰ بن عثمان مصری کا ہے اس کو اصولیوں میں سے قرانی نے ”شرح تنقيح“ میں نقل کیا ہے۔

ان تمام اقوال میں سے صحیح قول وہی ہے جسے امام بخاری نے نقل کیا ہے اور اسی پر علماء کا اتفاق ہے۔

علامہ بدر الدین عینی رحمۃ اللہ علیہ فرماتے ہیں کہ صحبت کا پہچاننا یا تو باتواتر ہے جیسے ابو بکر صدیق و عمر فاروق رضی عنہما اور بقیہ عشرہ مبشرہ وغیرہ یا اسی کی صحبت کا مشہور ہونا جو درجہ تواتر سے کم ہے مثل عکاشہ بن محسن و ضمام بن ثعلبہ رضی اللہ عنہما وغیرہ، یا بعض صحابہ کا اس کے متعلق بیان کرنا کہ وہ صحابی ہے جیسے حمیمہ بن ابی حمیمہ دوسی، یا اس کا خود خبر دینا کہ وہ صحابی رسول (ﷺ) ہے۔ اس خبر دینے سے پہلے اس کی عدالت کا ثبوت ہونا ضروری ہے۔ (عمدۃ القاری شرح صحیح بخاری، ج ۱۶، ص ۱۶۹، ۱۷۰)

علامہ ابن حجر عسقلانی فرماتے ہیں۔

قوله (ومن صحب النبي ﷺ) وأراه من المسلمين فهو من أصحابه
يعني أن اسم صحبة النبي ﷺ مستحق لمن صحبه أقل ما يطلق
عليه اسم صحبة لغة وإن كان العرف يخص ذلك ببعض الملازمة ويطلق
أيضا على من رآه رؤية ولو على بعد وهذا الذي ذكره البخاري وهو الراجح.
صحابي رسول ﷺ کے نام کا وہ مستحق ہے جس سے آپ کی صحبت ثابت ہو۔
کم سے کم صحبت جس پر لغوی طور پر اس کا اطلاق ہوتا ہے اور عرف اگرچہ اس صحبت کو
بعض شرائط کے ساتھ خاص کر دیتا ہے (جیسے نبی کریم ﷺ کے ساتھ رہنا اور جدانہ
ہونا) اور جس نے نبی کریم ﷺ کو ایک مرتبہ دیکھ لیا اس پر بھی لفظ صحابی کا اطلاق ہوتا
ہے اور یہ وہ قول ہے جس کو امام بخاری نے ذکر کیا اور یہی رائج ہے۔
مزید فرماتے ہیں :

الأنه هل يشترط في الرائي أن يكون بحث يميز ماراه أو يكفي
بمجرد حصول الرؤية، محل نظر، وعمل من صنف في الصحابة يدل على
الثاني فإنهم ذكروا مثل محمد بن أبي بكر الصديق و إنما وللمقبل وفاة
النبي ﷺ بثلاثة أشهر وأيام.

کیا دیکھنے والے کیلئے یہ شرط ہے کہ وہ جیسے دیکھ رہا ہے اس میں اور غیر میں تمیز
کر سکتا ہے یا صرف دیکھنا ہی کافی ہے، اس بات میں اختلاف ہے۔ صحابہ کرام کے بارے
میں جن لوگوں نے تحریر کیا ہے وہ صرف دیکھنے ہی کو کافی سمجھتے ہیں، انہوں نے محمد بن
ابی بکر صدیق رضی اللہ عنہ کا ذکر کیا کہ وہ نبی کریم ﷺ کی وفات مبارک سے تین ماہ
اور کچھ دن پہلے پیدا ہوئے اور فقط نبی کریم ﷺ کو دیکھا (یعنی یہ تمیز نہ تھی کہ یہ رسول
اکرم ﷺ ہیں فقط دیکھنا ہی تھا) اور وہ صحابی کہلاتے ہیں۔

اس کے بعد تحریر فرماتے ہیں :

وقد وجدت ما جزم به البخاری من تعريف الصحابي في كلام
 شيخه علي بن المديني فقرأت في "المستخرج لأبي القاسم بن منده"
 بسنده إلى أحمد بن سياد الحافظ المزدری قال سمعت أحمد بن عتيك
 يقول علي بن المديني من صحب النبي أوراه ولوساعة من نهار فهو من
 أصحاب النبي ﷺ (فتح الباری، ج ۷، ص ۵۰۳)

امام بخاری نے صحابی کی جس تعریف کو صحیح قرار دیا میں نے اسے آپ کے شیخ
 علی بن مدینی کے کام میں پایا، "المستخرج لأبي القاسم بن منده" میں پڑھا اور اس کی سند احمد
 بن سیاد حافظ مزدری سے کی گئی ہے۔ حافظ مزدری کا کہنا ہے کہ میں نے احمد بن عتیك
 سے سنا کہ فرماتے ہیں علی مدینی نے کہا جس کو نبی کریم ﷺ کی صحبت ملی یا آپ کو دیکھ
 لیا اگرچہ دن میں سے ایک ساعت تو وہ اصحاب نبی ﷺ سے ہے۔
 علامہ عبدالباقی زرقانی شارح مواہب لکھتے ہیں۔

(اختلف في تعريف الصحابي) نسبة الى الصحاب من نسبة
 الجزني الى كليه كالمفتي (فقيل من صحب النبي ﷺ) في زمن نبوته
 ولولحظة (أوراه) كذلك في حال حياته وان لم يجالسه حال كونه وقت
 الصحبة والرؤية (من المسلمين) العقلاً ولوانشى أو عبداً أو صبياً أو جنياً
 أملكاً على ما يأتى (واليه ذهب البخاری وسبقه اليه شيخه علي بن المديني)
 كما ذكره الفتح فقدم (فهو من أصحابه انتهى) (وهذا) اى الاكتفاء
 بمجرد الرؤية بلا مجالسة ومماشاة ولا مكالمة (وهو الراجح) وهو
 مذهب جمهور المحدثين ولاصوليين لشرف منزلته ﷺ

(صحابی کی تعریف میں لوگوں کا اختلاف ہے) صحابی کی نسبت صاحب کی
 طرف ہے اور جزئی کہہ کر کلی مراد ہے۔ کہا گیا ہے کہ جس نے نبی اکرم ﷺ کی صحبت
 اختیار کی اور زمانہ نبوت میں اگرچہ ایک لمحہ ہی کیوں نہ ہو۔ اسی طرح جس نے
 آپ ﷺ کو حیات مبارکہ میں دیکھا اگرچہ آپ کے پاس بیٹھا نہیں۔ صحبت اور رؤیت

دونوں میں مسلمان ہونا شرط ہے اور وہ مسلمان جو عاقل ہیں عورت ہو یا مرد، چہ ہو یا غلام، جن ہو یا فرشتہ..... جن اور فرشتے کے متعلق بحث بعد میں آئے گی۔ صحابی کی یہی تعریف امام بخاری نے کی ہے اور آپ سے پہلے آپ کے شیخ علی بن مدینی کو سبقت حاصل ہے۔ جیسا کہ فتح الباری کے حوالے سے ابھی گذرا ہے۔ پس وہ شخص نبی کریم ﷺ کے اصحاب سے ہے (یعنی جس نے ایک لمحہ کیلئے بھی نبی کریم ﷺ کی صحبت اختیار کی یا آپ ﷺ کو دیکھا) اور فقط یہ دیکھنا ہی رائج ہے اگرچہ اس شخص نے مجلس، صحبت اور مکالمہ نہ کیا ہو۔ یعنی یہی جمہور محدثین اور اصولیین کا مذہب ہے اس لئے کہ نبی کریم ﷺ عزت و شرف کے اعلیٰ مقام پر فائز ہیں اور ایسی با شرف ہستی کا ایک لمحہ کا دیدار ہی صحابیت کیلئے کافی ہے۔

امام زر قانی فرماتے ہیں :

(واما التقيد بالرؤية فالمراد به عند عدم المانع منها) كالعمى (فان كان كاهن أم مكتوم الاعمى لانه صحابي جزما فلاحسن) كما قال العراقي (أن يصبر باللقاء بدل الرؤية) ليدخل الاعمى وقال المصنف انه يدخل في قوله من صحب وكذا في قولهم أرواه النبي ﷺ ما لا يخفى. وقول الحافظ العراقي في دخول الاعمى الذي جاء اليه ﷺ ولم يصحبه ولم يجالس في قول البخاري من صحب النبي ﷺ وراه نظر، أن نسخته وراه بواو العطف من غير ألف فيكون التعريف مركبا من الصحبة والرؤية فلا يدخل الاعمى. كما قال لكن في جميع ما وقفت عليه من الاصول المعتمدة اوائلي للتقسيم وهو الظاهر لاسيما وقد صرح غير واحد بأن البخاري تبع في هذا التعريف شيخه ابن المديني والمنقول عنه اوبالالف انتهى.

رؤیت (دیکھنا) کی قید لگانا اس وقت ہے جب نظر تو ہو مگر نہ دیکھے اور اگر نظر ہی نہ ہو تو یہ قید صحیح نہیں جیسے ناپینا (کیونکہ نظر نہ ہونے کی وجہ سے دیکھنے سے قاصر ہے اور یہ نقص دیکھنے سے مانع ہے) مثل ابن ام مکتوم جو کہ ناپینا تھے۔ پس وہ

بالیقین صحابی ہیں۔ حافظ عراقی کے مطابق بہتر یہی ہے کہ روایت کی بجائے ملاقات کا لفظ بولا جائے تاکہ ٹاپنا بھی اس تعریف میں شامل ہو جائے۔ مصنف فرماتے ہیں کہ ٹاپنا، امام بخاری کے قول (من صحب) سے بھی تعریف میں داخل ہے اور وہ اس طرح (راکا النبی) میں بھی علماء کے قول کے مطابق صحابیت کے شرف سے بہرہ مند ہوتا ہے جیسا کہ یہ ظاہر ہے۔ حافظ عراقی کا قول کہ جو ٹاپنا آپ ﷺ کی صحبت سے مشرف نہ ہوا اور نہ ہی آپ ﷺ کے ساتھ بیٹھا مگر آپ ﷺ کی حیات طیبہ میں آپ ﷺ کی طرف آیا، کیا صحابیت کے شرف سے نوازا گیا کہ نہیں؟..... مطابق قول امام بخاری (من صحب النبی ﷺ ورآہ) محل نظر ہے۔

کیونکہ اس میں لفظ رآہ سے پہلے ”واو“ ہے جو عطف کیلئے استعمال ہوتی ہے جبکہ اصل میں ”او“ ہونا چاہیے تھا کیونکہ واو عطف سے صحابی کی تعریف میں وہ داخل ہو گا جو آپ ﷺ کی صحبت اور روایت دونوں سے شرف یاب ہوا۔ لہذا ٹاپنا تعریف صحابی سے نکل جائے گا جیسا کہ امام عراقی نے کہا۔ (مصنف فرماتے ہیں) جہاں تک میں اعتماد کئے گئے اصولوں پر واقف ہو سکا ہوں یہاں ”واو“ کی بجائے ”او“ ہے جو تقسیم کیلئے آتا ہے۔ یعنی یا تو صحبت کی ہو یا روایت سے بہرہ مند ہوا ہو۔ اور اسی طرح صحابی کی تعریف میں ٹاپنا داخل ہو سکتا ہے۔ یہی اکثرین کی تحقیق ہے۔ کیونکہ امام بخاری کی یہ تعریف اپنے شیخ علی مدینی سے نقل ہے اور امام علی ابن مدینی سے ”او“ ہی منقول ہے۔

(زر قانی علی المواہب، ج ۷، ص ۲۳، ۲۷)

کام کا حاصل یہ ہوا کہ حالت ایمان کے ساتھ صحبت ضروری ہے یا روایت؟ امام زر قانی کی محققانہ تصریح سے پتہ چلا کہ صرف دیکھنا ہی صحابی بننے کیلئے کافی ہے اور یہ روایت نبی اقدس ﷺ کی حیات طیبہ کے ساتھ، مشروط ہے۔ جیسا کہ عمدۃ القاری میں ہے جس نے نبی کریم ﷺ کو بعد از وفات دیکھا چاہے قبر شریف میں، وہ صحابی کی تعریف سے باہر ہے۔ اور اسی طرح اولیائے کرام جو حالت بیداری یا خواب نبی اکرم ﷺ کی زیارت سے مشرف ہوتے رہتے ہیں وہ بھی صحابیت کا درجہ نہیں پاسکتے۔

کیا جن اور فرشتہ بھی صحابی ہوئے ہیں؟

امام زر قانی لکھتے ہیں:

وہل يختص جميع ذالك بنى آدم أم يعم غير هم من العقلاء محل نظر أما الجن فالرجح دسولهم لان النبی ﷺ بعث اليهم قطعاً بالاجماع والنصوص (وہم مکلفون فيهم العصاة والطائعون فمن عرف اسمه منهم لا يبقى التردد في ذكره) وهذا اللفظ للفتح وعبر في الاصابة بانه، يتعين ذكره (في الصحابة وأن كان ابن الاثير) الحافظ عز الدين في اسد الغابہ (غاب ذالك على أبي موسى) المديني (فلم يستند في ذالك الى حجة) فليس ذالك بمعيب لما ذكر وقد قال ابن حزم قد اعلمنا الله أن نفراً من الجن آمنوا وسمعوا القرآن منه ﷺ فهم صحابة فضلاء (واما الملائكة فتوقف عنهم في ذلك) اي الصحابة (على ثبوت البعثة اليهم فان فيه خلافا بين الاصوليين حتى نقل لبعضهم الاجماع على ثبوته) رجحه السبكي والبارزي وابن كثير (وعكس بعضهم) فنقل الاجماع على عدمه قال في الاصابة وفي صحة بناء هذه المسئلة على هذا الاصل نظر لا يخفى (انتهى) اي لانه لا دخل لذلك في تحقيق الصحبة سواء قلنا بعث اليهم أم لا نحكم بصحبة من رآه من الملائكة.

(زر قانی علی المواہب، ج ۷، ص ۲۸..... فتح الباری ج ۷، ص ۶ الاصلہ، ج ۱، ص ۷)

صحابی کی تعریف اولاد آدم کے ساتھ ہی خاص ہے یا ان کے علاوہ عقلاء (جن و فرشتہ) کو بھی شامل ہے، اس بات میں اختلاف ہے۔ لیکن ”جن“ کا صحابی کی تعریف میں داخل ہونا رائج ہے، اس لئے کہ نبی اکرم ﷺ ان کی طرف بھی مبعوث کئے گئے اور قطعی طور پر اجماع اور نصوص سے یہ بات ثابت ہے۔ جن مکلف ہیں ان میں کچھ نافرمان اور کچھ اطاعت گزار ہیں۔ ان میں جس شخص نے اس نام کو پہچان لیا

(کہ وہ نبی اکرم ﷺ پر ایمان لایا ہے) اس کی صحابیت کے ذکر کرنے میں تردد نہیں چاہیے۔ (یہ لفظ فتح الباری کے ہیں) اور ”الاصابہ“ میں ہے کہ صحابہ کے ساتھ جن کو معین کر لیا جائے وہی صحابی ہیں۔ اگرچہ ابن اثیر الحافظ عزالدین نے اسد الغابہ میں، ابو موسیٰ مدنی پر اس مسئلہ میں عیب نکالا ہے۔ اور کوئی مسند بطور حجت بیان نہیں کی۔

اللہ تعالیٰ نے ہمیں اطلاع فرمائی (ان نفرا من الجن آمنوا) اور انہوں نے نبی اکرم ﷺ سے قرآن معظم سنا، وہ فضلاء صحابہ ہیں۔ لیکن فرشتوں کو صحابہ میں شمار کرنا، اس میں توقف کیا گیا ہے۔ اس بات پر کہ ان کی طرف بھی نبی کریم ﷺ کو مبعوث کیا گیا، اس میں اصولیین کے درمیان اختلاف ہے۔ بعض نے اس کے حق میں اتفاق کیا ہے اور امام سبکی و امام ہارزی اور ابن کثیر نے اس کو ترجیح دی ہے اور بعض نے اس سے اختلاف کیا ہے اور اس عدم ثبوت پر بھی اجماع نقل کیا ہے۔ علامہ ابن حجر ”الاصابہ“ میں فرماتے ہیں کہ اس مسئلہ کے صحیح ہونے میں نظر ہے جو پوشیدہ نہیں۔ ان کے نزدیک تحقیق صحبت میں بعثت و عدم بعثت کو عمل دخل نہیں۔ پس یہ بات کہنا کہ ان کی طرف مبعوث کئے گئے یا نہیں، برابر ہے۔ فرشتوں میں سے جس نے بھی نبی اکرم ﷺ کو دیکھ لیا اس پر صحبت کا حکم لگائیں گے۔

صاحب حل المعافد شرح عقائد جلالی فرماتے ہیں۔

ثم اعلم ان هذا التعميم يؤمى الى ان الملائكة وان صحبوا النبي ﷺ الا انهم ليسوا بأصحاب والظاهر من كلام البعض انهم صحابة۔

(حل المعافد، ص ۲۷)

نبی کریم ﷺ کی رویت (بعد از ایمان بلوغ سے پہلے ہو یا بعد میں، صحبت طویل ہو یا کم) اس بات کی طرف اشارہ ہے کہ فرشتے اگرچہ نبی کریم ﷺ کی صحبت سے متصف ہیں اس کے باوجود وہ اصحاب رسول ﷺ نہیں۔ اور بعض علماء کے کلام سے ظاہر ہے کہ وہ صحابہ ہیں۔

مولانا عبد العظیم لکھنوی کا مذہب ہے کہ ملائکہ اصحاب میں سے نہیں ہیں۔
 وهل تدخل الملائكة محل نظر وقد قال بعضهم ان ذلك ينبغي على
 انه هل كان مبعوثا اليهم أولا وقد نقل الامام فخر الدين في اسرار التنزيل
 الاجماع على انه عليه السلام لم يكن مرسلًا الى الملائكة وفي هذا النقل بل رجح
 الشيخ تقي الدين السبكي انه كان مرسلًا اليهم واحتج بأشياء شرحها.

(الاصابة، ج ۱، ص ۸۰۷)

اس بات میں اختلاف ہے کہ نبی کریم صلی اللہ علیہ وسلم فرشتوں کی طرف مبعوث ہیں یا
 نہیں۔ امام فخر الدین رازی نے اس بات پر اجماع نقل کیا ہے کہ نبی کریم صلی اللہ علیہ وسلم
 فرشتوں کی طرف مرسل نہیں اور امام رازی اس بات میں متنازع ہیں بلکہ شیخ تقی الدین
 سبکی رحمۃ اللہ علیہ نے اس قول کو ترجیح دی ہے کہ محمد اکرم صلی اللہ علیہ وسلم ان کی طرف مبعوث
 ہوئے ہیں۔ اور چند اشیاء سے اس کو حجت ملتا جس کی شرح طوالت کی محتاج ہے۔

شرح عقائد نسفی میں ہے :

واذا ثبت نبوته وقد دل كلامه وكلام الله المنزل عليه على انه خاتم
 النبيين و انه مبعوث الى كافة الناس بل الى الجن والانس وقال العلامة
 الحسن السنبهلي في نظم الفرائد على العقائد وقرله والانس بل الى الملائكة
 ايضا لقوله ليكون العالمين نذيرا وحق ذلك صاحب الشفاو شراحه.

(شرح عقائد النسفی، ص ۲۱۲)

اور جب نبی اکرم صلی اللہ علیہ وسلم کی نبوت ثابت ہو گئی اور تحقیق اللہ کا کلام جو منزل
 علیہ ہے اور کلام نبی اکرم صلی اللہ علیہ وسلم اس بات پر دلالت کرتے ہیں کہ نبی اکرم صلی اللہ علیہ وسلم خاتم
 النبیین ہیں اور وہ تمام لوگوں کی طرف مبعوث ہیں۔ خواہ جن ہوں یا انسان۔ امام حسن
 سنبہلی علیہ الرحمۃ "نظم الفرائد علی العقائد" میں لکھتے ہیں امام نسفی علیہ الرحمۃ کا قول
 ہے کہ صرف انسانوں کی طرف نہیں بلکہ ملائکہ کی طرف بھی آپ نبی ہیں اس کی دلیل
 "لیكون للعالمين نذيرا" ہے اس کو صاحب شفاء علامہ قاضی عیاض رحمۃ اللہ علیہ

نے ثابت کیا ہے اور اس طرح شفا شریف کے شارحین نے بھی نقل کیا ہے۔
 مولانا حسن سنبھلی رحمۃ اللہ علیہ کی تصریح اور قاضی عیاض وغیرہ کی تحقیق
 اس بات کی دلیل ہے کہ نبی اکرم ﷺ فرشتوں کی طرف بھی مبعوث ہیں۔ لہذا ان کا
 صحابہ میں سے ہونا ثابت ہے۔ بہر حال فرشتوں کی طرف آپ کا رسول ہونا اور
 فرشتوں کا صحابہ سے ہونا ثابت ہو گیا ہے۔ بہر حال اختلاف ہے اور دونوں فریق کے
 پاس دلائل موجود ہیں۔

مولانا عبدالعلیم لکھنوی "حل المعائد" میں لکھتے ہیں۔

قوله طال صحبة أم لا قال جمهور الاصوليين من الحنفية ان طول
 الصحبة شرط في كونه صحابيا فانه المتبادر من الصحابي مع
 انهما صحابياً بالاتفاق

مولانا عبدالعلیم فرماتے ہیں کہ حنفیہ میں سے جمہور اصولیین کے نزدیک
 صحابی ہونے میں "صحبت کا طویل ہونا" شرط ہے کیونکہ صحابی کی تعریف سے سب سے
 پہلے ذہن اسی طرف جاتا ہے۔ اس لئے جو وفد نبی کریم ﷺ کی خدمت میں آتے رہے
 ان کے صحابی نہ ہونے پر اتفاق ہے۔ اس لئے کہ نبی کریم ﷺ کی صحبت کو انہوں نے
 لازم نہیں پکڑا۔ اور صحیح قول یہ ہے کہ صحبت کی کوئی حد مقرر نہیں۔ جبکہ بعض نے
 حد بیان کی ہے، ان کے نزدیک چھ مہینے یا ایک غزوہ شرط ہے مگر اس حد بندی سے
 حضرت حسان بن ثابتؓ اور حضرت جریر بن عبداللہؓ خارج ہو جاتے ہیں۔ کیونکہ
 حضرت حسانؓ نے نبی کریم ﷺ کے ساتھ کسی بھی غزوے میں شرکت نہیں کی اور
 حضرت جریرؓ نے نبی کریم ﷺ کی وفات سے چالیس دن قبل اسلام قبول کیا مگر اس
 کے باوجود دونوں بالاتفاق صحابی ہیں۔

لہذا ثابت یہ ہوا کہ طویل صحبت شرط نہیں اور یہی قول صحیح ہے۔ اپنی
 استعداد کے مطابق "صحابی" کے بارے میں تحقیق پیش کی ہے۔ علمائے کرام سے
 راہنمائی کی درخواست ہے۔ علم جو کہ بحر بیکرال ہے اس سے موتی وہی نکال کر لاتا ہے

جو گہرائی میں جاتا ہے۔ لہذا جو اس بحر کے عواص ہیں وہ بھی بہتر جانتے ہیں اور بے شک اس کے مصداق علمائے ربانین ہی ہیں۔

لفظ صاحب کی تحقیق و تعریف کی سماعت کے بعد یہ دیکھنا ہے کہ سب سے پہلے کس نے اسلام قبول کیا اور کس نے سب سے پہلے حالت ایمان میں رخ انور کا دیدار کیا؟ اگلے باب میں بالتحقیق اس مسئلہ پر روشنی ڈالی جائے گی۔ (دھواں موافق للصواب)

سب سے پہلے اسلام کون لایا؟

مناسب معلوم ہوتا ہے کہ سب سے پہلے حضرت ابو بکر صدیق رضی اللہ عنہ کے ایمان لانے کی وجوہات بیان کر دی جائیں۔

امام سیکی فرماتے ہیں:

ذكر ان رسول الله عليه السلام عرض عليه الاسلام فما عكم عند ذلك اي ما تردد و كان من اسباب توفيق الله اياه، فيما ذكر رؤيا قبل ذلك، و ذلك انه رأى القمر ينزل الى مكة، ثم رآه قد انشق على جميع منازل مكة و بيوتها فدخل في كل بيت منه شعبة ثم كانه جمع في حجره فقصها على بعض الكتبا بين فجر بهالة بان النبي المنتظر الذي قد اطل زمانه كبعه و تكون اسعد الناس به فلما دعاه رسول الله ﷺ الى الاسلام لم يعوقف.

(روض الانف، ج ۱، ص ۲۸۸، زرقانی علی المواہب، ج ۱، ص ۲۴۰)

نبی کریم ﷺ نے حضرت ابو بکر رضی اللہ عنہ کو اسلام کی دعوت دی تو انہوں نے بغیر تردد کے قبول کیا۔ اس کی اصل وجہ تو توفیق ایزدی ہے اور یہ بھی کہ آپ نے اسلام لانے سے پہلے ایک خواب دیکھا، وہ یہ کہ حضرت ابو بکرؓ نے حالت نیند میں چاند دیکھا جو مکہ مکرمہ کی طرف نازل ہوا اور ہر گھر میں الگ الگ داخل ہوا۔ پس ہر گھر اس کے نور سے چمک اٹھا پھر گویا کہ وہ میری گود میں جمع ہو گیا۔ میں نے یہ خواب بعض اہل کتاب سے بیان کیا تو انہوں نے تعبیر بتائی کہ اس منتظر نبی (ﷺ) کی آمد ہو چکی ہے اور تم اس کے

وامن سے وابستہ ہو کر تمام لوگوں سے زیادہ سعادت مند ہو گے۔“ پس یہی وجہ ہے کہ دعوت اسلام پر حضرت ابو بکرؓ نے بلا توقف لبیک کہتے ہوئے دین مکمل کو گلے لگالیا۔ امام حلبی علیہ الرحمۃ نے ”انسان العیون“ میں حضرت ابو بکر صدیقؓ کے اسلام قبول کرنے کا سبب بیان کرتے ہوئے فرمایا جس اہل کتاب پر آپؐ نے خواب پیش کیا۔ وہ محیر اراہب تھا۔ فرماتے ہیں :

ولعل هذا الذي من اهل الكتاب هو بحيرا. فقد رايت ان ابا بكر رضى الله عنه راى رؤيا فقصها على بحيرا فقال له ان صدقت رؤياك فانه سيبعث نبى من قومك تكون انت وزيره فى حياته وخليفته بعد مماته (سيرت حلبیہ، ج ۱، ص ۴۴۳)

شاید وہ اہل کتاب محیرہ ہے جس کے سامنے آپؐ نے خواب پیش کیا۔ حضرت ابو بکرؓ نے جب اپنا خواب اسے سنایا تو اس نے کہا اگر تیرا خواب سچا ہے تو عنقریب ایک نئی تیری قوم میں سے مبعوث ہو گا اور تم اس کی زندگی میں اس کے وزیر ہو گے اور بعد از وفات اس کے خلیفہ۔ ابن اثیر ”اسد الغابہ“ میں لکھتے ہیں :

عن خالد الجهنى عن عبد الله بن مسعود قال قال ابو بكر انه خرج الى اليمن قبل ان يبعث النبي ﷺ فنزلت على شيخ من الازد عالم قد قرأ الكتب وعلم من علم الناس علما كثيرا فلما ارانى قال واحسبك قرشيا قال قلت نعم انا من قریش قال واحسبك تيميا قال قلت نعم انا من تيم بن مرة انا عبد الله بن عثمان من ولد كعب بن سعد بن تيم بن مره قال بقيت لى فيك واحدة قلت ما هي قال تكشف عن بطنك قلت لا افضل اوتخبرنى لم ذلك قال اجدنى العلم الصحيح الصادق ان نبيا يبعث فى الحرم يعاون على امره فتى وكفل فاما الفتى فتحواض غمرات و دفاع معضلات واما الكهل فابيض نحيف على بطنه شامة وعلى فخذه اليسرى علامة وما عليك ان تربى ما سألتك فقد تكاملت لى فيك الصفة الا ما خفى على قال ابو بكر

فكشفت له عن بطنی فرای شامة سوداء فوق سرتی فقال أنت هو ورب الكعبة الى آخر الحديث.

(اسد الغابہ، ج ۳، ص ۲۰۹، زرقانی، ج ۱، ص ۲۴۰، سیرت حلبیہ، ج ۱، ص ۴۴۳)

خالد جھنی حضرت عبداللہ بن مسعود رضی اللہ عنہ سے روایت کرتے ہیں کہ حضرت ابو بکر صدیق رضی اللہ عنہ نے فرمایا میں نبی کریم ﷺ کی بعثت سے قبل تجارت کی غرض سے یمن گیا اور قبیلہ ازد کے ایک بزرگ عالم کے ہاں ٹھہرا (ان کی عمر تقریباً ۳۹۰ سال تھی) وہ بزرگ تو رات و نچیل اور کتب سلاویہ سے واقف تھے اور علم الناس میں دسترس رکھتے تھے۔ انہوں نے مجھے دیکھا تو کہا اہل حرم سے لگتے ہو؟ میں نے کہا ہاں میں اہل حرم سے ہوں، پھر کہا ”میرا خیال ہے کہ آپ قرشی ہیں“ میں نے کہا ہاں میں قریش سے ہوں، پھر کہنے لگے ”آپ جہمی ہیں“ میں نے کہا ہاں! میں تیم بن مرہ سے ہوں۔ میرا نام عبداللہ بن عثمان ہے اور میں کعب بن سعد بن تیم بن مرہ کی اولاد سے ہوں۔ اس بزرگ نے کہا میرے خیال میں ایک صفت باقی رہ گئی ہے آپ نے فرمایا ”وہ کونسی؟“ بزرگ کہنے لگے اپنا بطن (پیٹ) دکھائیں۔ میں نے جواب دیا ”جب تک مجھے اس بات کی حقیقت نہیں بتاتے بطن نہیں دکھاؤں گا“ وہ کہنے لگا میں اپنے علم صحیح و صادق میں پاتا ہوں کہ ایک نبی حرم میں مبعوث ہو گا۔ ظہور اسلام کے بعد ایک نوجوان اور ایک ادھیڑ عمر والا اس کی مدد کرے گا، جوان تختیوں میں کود پڑے گا اور مشکلات میں دفاع کرے گا۔ اور ادھیڑ عمر والا، سفید رنگ اور دھبہ بن کا ہو گا، بطن پر خال (تل) اور بانیں ران پر بھی ایسی ہی علامت ہو گی“ یہ کہنے کے بعد بزرگ کہنے لگے اپنی معلومات کے مطابق میں نے ساری باتیں آپ سے بیان کر دی ہیں، کیا اب بھی آپ پیٹ نہیں دکھائیں گے؟ حضرت ابو بکر صدیق نے بدن سے کپڑا ہٹایا تو سیاہ تل ناف کے اوپر نظر آیا، اس پر وہ کہنے لگے ”رب کعبہ کی قسم آپ وہی ہیں“

اس طرح اس راہب نے بیان کیا کہ اے نوجوان! اس نبی کی شان کے متعلق حکم دیتا ہوں۔ پوچھا ”کون سا حکم ہے“ جواب ملا ”صداقت سے اعراض نہ

برتنا“ اور طریق و سطی کو مضبوطی سے تھامے رکھنا، جو کچھ اللہ نے عطا کیا ہے اس میں سے اللہ سے ڈرنا“

حضرت ابو بکر صدیق رضی اللہ عنہ فرماتے ہیں یمن سے جب میں لوٹ کر آیا تو ان بزرگ کی الوداعی ملاقات کیلئے ان کے پاس گیا وہ کہنے لگے میں نے چند ایات اس نبی آخر الزماں کے متعلق لکھے ہیں ان کو ساتھ لیتے جائیے۔ یہ کہہ کر وہ ایات مجھے سنائے۔ آپؐ فرماتے ہیں مکہ پہنچا تو نبی کریم ﷺ نے بعثت کا اعلان فرمادیا تھا مجھے سفر کی کامیابی پر مبارکباد دینے کیلئے ہر داران قریش میرے پاس آئے جن میں عتبہ بن ابی معیط، شیبہ، ربیعہ، ابو جھل اور ابو البخری شامل ہیں۔

حضرت ابو بکر صدیقؓ نے استفہار کیا کہ کوئی نیا واقعہ تو رونما نہیں ہوا؟

سب ہیک زبان بولے ”تمہارے بعد ایک واقعہ رونما ہوا ہے اور وہ یہ کہ محمد بن عبد اللہ بن عبد المطلب نے نبوت کا دعویٰ کر دیا ہے اور ہمارے لواء واجد او کے دین کی جڑ اکھڑ کر رکھ دی ہے۔ ہم تیری انتظار میں تھے اور اب سارا معاملہ تیرے ہاتھ میں ہے۔ حضرت ابو بکر صدیق رضی اللہ عنہ تو اس انتظار میں تھے۔

سب کو رخصت کرنے کے بعد نبی اکرم ﷺ کی خدمت اقدس میں حاضر ہوئے، محبت و خلوص جو پہلے سے موجود تھا، دل میں لئے آستانہ نبوت پر حاضری دی تو نبی اکرم ﷺ نے فرمایا۔

”اے ابو بکر (رضی اللہ عنہ)! مجھ کو خدائے عز و جل نے نبوت سے مشرف

فرمایا اور نبی بنایا ہے تو اس وحدہ لا شریک پر اور میری نبوت پر ایمان لا!

حضرت ابو بکرؓ نے عرض کی ”آپ ﷺ کی نبوت پر کیا دلیل ہے؟“

نبی اکرم ﷺ نے ارشاد فرمایا!

”وہ بزرگ جو تجھے یمن میں ملا“

عرض کی ”یمن میں تو بہت سے بزرگ ملے“

فرمایا: جس نے تجھے چند ایات بھی دیئے

عرض کی ”اے محمد (ﷺ) آپ کو کس نے خبر دی؟“
 فرمایا ”اس عظیم فرشتہ نے جو مجھ سے پہلے انبیاء پر بھی نازل ہوتا رہا ہے“
 حضرت صدیق اکبرؓ نے یا رسول اللہ! ﷺ کی صد بلند کرتے ہوئے اپنا ہاتھ
 بڑھایا اور عرض کی کہ میں آپ ﷺ کی بیعت کرتا ہوں اور کہا!

أشهدان لا اله الا الله وانك رسول الله

ارباب تاریخ نے یوں بھی تحریر کیا ہے کہ آپ نے دلیل طلب کی تو آقائے
 دو جہاں ﷺ نے فرمایا: تیرے بطن اور بائیں ران پر حل ہے۔ اس پر آپؐ نے بلا جھجک
 اسلام قبول کر لیا۔

بعض علماء کے نزدیک نبی اکرم ﷺ نے فرمایا ”میری نبوت کی دلیل تیرا وہ
 خواب ہے جو تو نے دیکھا“

یوں صدیق اکبر رضی اللہ عنہ دولت ایمان سے مالا مال ہوئے اور آزلو
 مردوں میں سب سے پہلے اسلام قبول کیا۔ اب وہ اقوال پیش خدمت ہیں جن سے
 قبول اسلام میں اولیت ظاہر ہوتی ہے۔

”موہب لدنیہ مع زرقانی“ میں ہے

(واما ماروی) عندها بن منده بسند ضعيف عن ابن عباس رضي الله
 عنه (من صحبة الا صدیق للنبي ﷺ) وهو ابن ثمانی عشر سنة وهم يريدون
 الشام فی تجارة وحديث بحيرا) ای سؤالہ لابی بکر من الذی تحت
 الشجرة وقوله محمد بن عبد الله فقال هذا نبی (وانه وقع فی قلب ابی بکر
 اليقين) من ذلك (وقول ميمون بن مهران المتوفى سنة سبع عشرو مائه
 (والله لقد آمن ابوبكر بالنبي ﷺ زمن بحيرا فالمراد بهذا الايمان)
 اللغوى وهو (اليقين بصدقه وهو مائر) ثبت (فی قلبه) فلا ينافى انه اول
 المسلمين اوثانيهم اوثالثهم بعد النبوة (والا فالنبي ﷺ تزوج خديجة
 وسافر) مع غلامها ميسرة (الى الشام قبل المبعث) بعد تلك السفارة التي

كان فيها ابوبكر الصديق وكان ذلك سبب التزوج بها وسنه ﷺ خمس وعشرون سنة كما مر ووقع في قلب ابي بكر التصديق فلما بعث النبي ﷺ اتبعه. (زرقانی علی المواہب، ج ۱ ص ۲۴۵)

یعنی ابن مندہ نے ضعیف سند کے ساتھ حضرت ابن عباس رضی اللہ عنہ سے روایت کیا کہ ابوبکر رضی اللہ عنہ کی عمر اٹھارہ برس تھی جب آپ نے نبی مکرم ﷺ کی صحبت اختیار کرتے ہوئے تجارت کی غرض سے ملک شام گئے۔ اور خیر اراہب سے جو بات چیت ہوئی وہ یہ ہے۔

خیر انے حضرت ابوبکرؓ سے سوال کیا کہ درخت کے نیچے جو بیٹھا ہے وہ کون ہے؟ حضرت ابوبکرؓ نے جواب دیا ”وہ محمد بن عبد اللہ ہیں“
راہب کہنے لگا ”یہ تو اللہ کے نبی ہیں“

اس بات سے حضرت ابوبکرؓ کے دل میں یقین پیدا ہو گیا اور جب آپ ﷺ نے بعثت کا اعلان فرمایا تو آپ ایمان لے آئے۔

میمون بن مران (متوفی ۷۱ھ) فرماتے ہیں: اللہ کی قسم! زمانہ خیر میں حضرت ابوبکرؓ ایمان لے آئے تھے اور اس ایمان سے مراد، نبی کریم ﷺ کے صدق پر یقین ہے جو کہ حضرت ابوبکرؓ کے دل میں ثبت ہو گیا۔ یہ اس بات کے منافی نہیں کہ مسلمانوں میں پہلے، دوسرے یا تیسرے شخص ہیں جو ایمان لائے ورنہ حضرت رسول اکرم ﷺ نے حضرت خدیجہ الکبریٰ سے نکاح کیا اور بعثت سے پہلے ان کے غلام میسرہ کے ساتھ ملک شام کا سفر کیا جو حضرت ابوبکرؓ کے ساتھ سفر کرنے کے بعد پیش آیا اور یہی سفر حضرت خدیجہ الکبریٰ کے ساتھ نکاح کا باعث بنا۔ اس وقت آنجناب ﷺ کی عمر مبارک ۲۵ برس تھی۔ معلوم ہوا حضرت خدیجہؓ کے نکاح سے قبل حضرت ابوبکرؓ، نبوت محمدی پر ایمان (ایمان بمعنی تصدیق) لائے تھے اور قلب ابوبکر میں یہ تصدیق پختہ ہو چکی تھی۔ یہی وجہ ہے کہ جب نبی کریم ﷺ نے نبوت کا اعلان فرمایا تو سب سے پہلے ابوبکر رضی اللہ عنہ نے آپ ﷺ کی اتباع کی اور اسلام قبول کیا۔

”اسد الغابہ“ لائن اثیر میں درج ہے

وقد ذهب جماعة من العلماء الى انه اول من أسلم منهم ابن عباس من رواية شعبي عنه وقاله حسان بن ثابت في شعره وعمرو بن عقبه و ابراهيم النخعي وغيرهم

علماء کی ایک جماعت کا یہ کہنا ہے کہ سب سے پہلے حضرت ابو بکر صدیق نے اسلام قبول کیا۔ اس (جماعت علماء) میں ابن عباس ہیں۔ امام شعبی نے ان سے روایت کی، حسان بن ثابتؓ کے اشعار سے بھی یہی ظاہر ہے اور وہ اشعار یہ ہیں۔

اذا تذكرت شجرة من انى ثقة
فاذكر اخاك ابا بكر بما فعلا
خير البرية اتقها وأعدلها
بعد النبي وأوفىها بما حملا
الثاني التالي المعمود مشهده
واول الناس منهم صدق الرسولا

ان سے ظاہر ہوتا ہے کہ صدیق اکبرؓ وہ ہیں جو سب سے پہلے اسلام لائے۔
ان کے علاوہ عمرو بن عقبہؓ اور ابراہیمؓ بھی رضی اللہ عنہم کے نزدیک بھی یہی قول صحیح ہے۔

حدثنا شعبه عن الجريري عن ابي نضرة عن ابي سعيد قال ابوبكر
ألست أحق بها يعني الخلافة ألست أول من أسلم ألست صاحب كفا
ألست صاحب كذا وقال ابراهيم النخعي أول من أسلم ابوبكر الصديق
رضي الله عنه (اسد الغابہ، ج ۳، ص ۲۰۶، ۲۰۹)

”حضرت ابو سعیدؓ فرماتے ہیں: حضرت ابو بکرؓ نے فرمایا کیا میں خلافت کا زیادہ
حقدار نہیں ہو سکیا میں وہ نہیں جس نے سب سے پہلے اسلام قبول کیا، کیا میں اس طرح
نہیں، کیا میں دنیا نہیں (دیگر باتوں کی طرف اشارہ)..... حضرت ابراہیمؓ بھی فرماتے
ہیں سب سے پہلے جس نے اسلام قبول کیا وہ حضرت ابو بکر صدیقؓ ہیں“

عن همام بن الحارث قال قال عمار بن ياسر رأيت رسول الله ﷺ ومعه
الاخمس اعد والمراتان وابوبكر رواد البخاري وقال في شرحه العسقلاني.

فيه دلالة على قدم اسلام ابى بكر اذ لم يذكر عمار انه رأى مع النبى ﷺ من الرجال غيره وقد اتفق الجمهور على أن ابابكر أول من أسلم من الرجال. (فتح الباری، ج ۷، ص ۱۷۰)

ہمام بن عمارت فرماتے ہیں عمار بن یاسر نے فرمایا: میں نے رسول اکرم ﷺ کو اس حال میں دیکھا جب آپ ﷺ کے ہمراہ صرف پانچ غلام، دو عورتیں اور حضرت ابو بکر رضی اللہ عنہ تھے۔

امام ابن حجر عسقلانی اس حدیث کی شرح میں فرماتے ہیں کہ یہ حدیث حضرت ابو بکرؓ کے اسلام لانے میں مقدم ہونے پر دلیل ہے۔ کیونکہ عمار بن یاسر نے یہ ذکر نہیں کیا کہ میں نے مردوں میں سے حضرت ابو بکرؓ کے علاوہ کسی اور کو دیکھا۔ جمہور کا اتفاق ہے کہ مردوں میں سے اسلام لانے میں پہلے شخص حضرت ابو بکرؓ ہیں۔ اس حدیث کی شرح میں علامہ بدر الدین عینی لکھتے ہیں۔

مطابقته للترجمة من حيث ان فى ابى بكر فضيلة خاصة لسبقه فى الاسلام حيث لم يسلم احد قبله من الرجال الاحرار (ومامعه) اى ممن أسلم (الاخمسة أعبد) وهم بلال وزيد بن حارثة وعامر بن فهيرة مولى ابى بكر فانه أسلم قديما مع ابى بكر وابو فكهية مولى صفوان بن امية بن خلف ذكر ابن اسحاق انه أسلم حين أسلم بلال فعذبه امية فاشتراه ابوبكر فأعتقه وعبيد بن زيد الحبشى وفى التلويح هم عمار وزيد بن الحارثة وبلال وعامر بن فهيرة وشفران (والمرأتان) خديجة وام الفضل زوج العباس وقيل خديجة وام ايمان أو سمية (عمدة القارى، ج ۱۶، ص ۱۷۹)

”اس حدیث مبارک میں حضرت ابو بکر رضی اللہ عنہ کی خاص فضیلت ہے۔ وہ یہ کہ آزاد مردوں میں آپ سے پہلے کوئی اسلام نہیں لایا۔ پہلے پہل جو اسلام لائے ان میں سے پانچ غلام، بلال، زید بن حارثہ، عامر بن فہیرہ (یہ حضرت ابو بکرؓ کے غلام ہیں اور آپؓ کے ساتھ ہی ایمان لائے)، ابو فکھیہ (یہ صفوان بن خلف کے غلام ہیں ان

اسحاق نے بیان کیا کہ یہ بلال کے ساتھ ایمان لائے) انہیں مالک بڑی اذیت دیتا، پس ابو بکرؓ نے خرید کر انہیں آزاد کیا اور عبید بن زید حبشی رضی اللہ عنہم ہیں۔

تکوٰت میں مذکور ہے کہ وہ غلام

عمار بن یاسر، زید بن حارثہ، بلال، عامر بن فہیرہ اور شقران ہیں۔

دو عورتوں میں سے ایک خدیجہ الکبریٰؓ ہیں جبکہ دوسری میں اختلاف ہے۔

بعض کے نزدیک حضرت عباس کی بیوی ام فضل ہیں۔ اور بعض کے نزدیک ام ایمن یا حضرت سمیرہ رضی اللہ عنہن ہیں۔

”الاستیعاب لابن البرمکی“ ہے۔

حدثنا مجاهد عن الشعبي قال سئلت ابن عباس أو سئل أي الناس

كان أول إسلاما فقال أما سمعت قول حسان (قدم) وروى ان رسول الله ﷺ قال لحسان هل قلت في أبي بكر رضي الله عنه شيئا قال نعم

وأنشده هذه الأبيات وفيها بيت رابع وهو

وثاني اثنين في الغار المنيف وقد طاف العدو به اذ صدوا الجبلا

فسر النبي ﷺ بذلك فقال أحسنت يا حسان وقد روى فيها بيت خامس

وكان حب رسول الله ﷺ قد علموا خير البرية لم يعدل به رجلا

وروى شعبة عن عمرو بن مرة عن إبراهيم النخعي قال أبو بكر

أول من أسلم وروى الجريري عن أبي نضرة قال قال أبو بكر رضي الله عنه

لعلي رضي الله عنه أنا أسلمت قبلك في حديث فلم ينكر عليه.

(الاستيعاب على الإصابة، ج ٢، ص ٢٤٤، ٢٤٥)

امام شعبی فرماتے ہیں میں نے ابن عباس سے پوچھا یا ابن عباس سے پوچھا گیا

(رہلوی کا شک ہے) لوگوں میں سے اسلام لانے میں سبقت کس نے کی؟ ابن عباس نے

فرمایا: کیا تو نے حضرت حسان بن مہبت کا قول نہیں سنا یہ تین شعر پہلے گزر چکے ہیں)

روایت کیا گیا ہے کہ رسول آدم ﷺ نے حضرت حسان کو فرمایا: کیا تو نے

حضرت ابو بکرؓ کی شان میں کچھ کہا ہے؟ تو جواب میں حضرت حسان بن ثابتؓ نے سابقہ شعر سنائے اور مزید چوتھا شعر بھی سنایا جس کا ترجمہ یوں ہے۔

”غارِ منیف میں حضرت ابو بکرؓ، رسول اللہ ﷺ کے دوسرے تھے، دشمن آپ کے پیچھے دوڑا جبکہ وہ پہاڑ میں چلے گئے“

یہ شعر سن کر نبی اکرم ﷺ بہت مسرور ہوئے، اور اسی کے ساتھ پانچواں شعر بھی مروی ہے۔

(ترجمہ) ”سب جانتے ہیں کہ ابو بکر (رضی اللہ عنہ) رسول اکرم ﷺ کے محبوب ہیں مخلوق میں کوئی مردان کے ہم پلہ نہیں ہے۔“

جریری نے ابو نصرہ سے روایت کیا کہ حضرت ابو بکر رضی اللہ عنہ نے حضرت علیؓ کو فرمایا: اسلام لانے میں، میں تجھ سے پہلے ہوں اور حضرت علیؓ نے اس کا انکار نہیں فرمایا۔

اور الاصابہ لابن حجر العسقلانی میں ہے۔

وأخرج الترمذی والبغوی والبخاری والبیہقی عن ابی سعید الأشجعی عن عقبہ بن خالد عن شعبۃ عن الجریری عن ابی نصرۃ عن ابی سعید الخدری قال قال ابوبکر ألت أول من أسلم ألت أحق بهذا الأمر ألت كذا ألت كذا، رجاله ثقات لكن قال الترمذی والبخاری تفرد به عقبہ بن خالد ورواه عبدالرحمن بن مہدی عن شعبۃ فلم يذكر أباً سعید وهو أصح وأخرج البغوی من طریق يوسف بن الماحشون أدركت شيخنا ابن المكندر وربيعة وصالح بن كيسان وعثمان بن محمد لا يشكون أن أبابكر أول القوم اسلاماً (الاصابة، ج ۲، ص ۳۴۳)

ترمذی، بغوی اور بخاری نے ابو سعید الأشجعی سے، اس نے عقبہ بن خالد سے، اس نے جریری سے اس نے ابو نصرہ سے اور اس نے ابو سعید خدری سے کہ ابو سعید خدری فرماتے ہیں۔

حضرت ابو بکرؓ نے فرمایا: کیا میں وہ نہیں جو سب سے پہلے اسلام لایا؟ کیا میں اس امر میں (خلافت) زیادہ حقدار نہیں؟ کیا ایسا نہیں؟ کیا میں اس طرح کا نہیں؟ اس حدیث کے تمام راوی ثقہ ہیں لیکن ترمذی اور بزار کا کہنا ہے کہ اس حدیث میں عقبہ بن خالد ابو سعید الاشج سے منفرد ہیں۔ اس حدیث کو عبدالرحمان بن مہدی نے شعبہ سے روایت کیا اور ابو سعید کا ذکر نہیں کیا۔ ترمذی فرماتے ہیں یہ اصح ہے اور بغوی نے یوسف بن ماحیثون کے طریق سے تخریج کی۔ وہ فرماتے ہیں میں نے اپنے مشائخ ابن منکدر، ربیعہ، صالح بن کیسان اور عثمان بن محمد کو اس میں شک و شبہ سے بالاتر پایا ہے کہ حضرت ابو بکرؓ اسلام لانے میں سب سے اول ہیں۔

امام جوزی علیہ الرحمۃ فرماتے ہیں۔

قال حسان بن ثابت وابن عباس وأسماء بنت ابی بکر وأبراهیم النخعی أول من أسلم ابوبکر و قال یوسف بن یعقوب بن ماحشون أدركت أبی و شیخنا محمد بن المنکدر و ربیعہ بن ابی عبدالرحمن و صالح بن کیسان و سعد بن ابراهیم و عثمان بن محمد الأخنی و هم لا یشکون ان أول القوم إسلاماً ابوبکر رضی اللہ عنہ و عن ابن عباس قال أول من صلی ابوبکر رضی اللہ عنہ و عن ابراهیم قال أول من صلی ابوبکر رضی اللہ عنہ (صفة الصفوة ج ۱، ص ۲۳۸) حسان بن ثابت، ابن عباس، اسماء بنت ابوبکر اور ابراہیم نخعی رضی اللہ عنہم فرماتے ہیں جو شخص پہلے اسلام لایا وہ ابو بکرؓ ہے۔ یوسف بن یعقوب بن ماحشون فرماتے ہیں: میں نے اپنے باپ اور مشائخ عظام مثلاً محمد بن المنکدر، ربیعہ بن ابی عبدالرحمن، صالح بن کیسان، سعد بن ابراہیم اور عثمان بن محمد اخنی رحمہم اللہ کو اس بات پر پایا کہ وہ حضرت ابو بکرؓ کے اسلام لانے میں اول ہونے پر شک نہیں کرتے تھے۔

حضرت ابن عباسؓ سے روایت ہے۔ فرماتے ہیں: جس شخص نے سب سے پہلے نماز پڑھی وہ حضرت ابو بکرؓ ہیں حضرت ابراہیم کا بھی یہی قول ہے۔ حافظ ابن کثیر "البدایہ والنہایہ" میں فرماتے ہیں۔

وقد ثبت في صحيح البخاري عن ابي الدرداء في حديث ما كان بين ابي بكر و عمر رضي الله عنهما من الخصومة فقال رسول الله ﷺ ان الله بعثني اليكم فقلت كذبت وقال ابوبكر صدق و واساني بنفسه وماله فهل انتم تاركون لي صاحبي، مرتين، في احدى بعدها، وهذا كالنص على انه اول من اسلم (وقال بعد هذا)

وروى ابن عساكر عن طريق بهلول بن عبيد حدثنا ابواسحاق السبيعي عن الحارث سمعت عليا رضي الله عنه يقول اول من اسلم من الرجال ابوبكر الصديق (وقال بعد هذا) وقد تقدم رواية ابن جرير لهذا الحديث من طريق شعبة عن عمرو بن مرة عن ابي حمزة عن زيد بن ارقم قال اول من اسلم ابوبكر الصديق رضي الله عنه.

(البداية والنهاية، ج ٣، ص ٢٧)

صحیح بخاری میں حضرت ابو درداء سے ایک حدیث مروی ہے جس میں حضرت ابو بکر اور حضرت عمر رضی اللہ عنہ کے درمیان جھگڑے کا ذکر ہے۔ رسول اللہ ﷺ نے فرمایا: بے شک اللہ عزوجل نے مجھے تمہارے درمیان مبعوث فرمایا پس تم نے میری تکذیب کی اور ابو بکرؓ نے میری تصدیق کی اور ابو بکر نے ہی میری غمگساری اپنی جان و مال کے ساتھ کی۔ کیا تم میرے صاحب کو چھوڑ دو گے (یہ الفاظ دو مرتبہ ارشاد فرمائے) اور اس کے بعد حضرت ابو بکرؓ کو کوئی اذیت نہیں دی گئی۔

حافظ ابن کثیر فرماتے ہیں یہ حدیث مثل نص کے ہے اس بات پر کہ حضرت ابو بکر صدیقؓ سب سے پہلے ایمان لائے۔

اس کے بعد وہ مزید تحریر کرتے ہیں کہ ابن عساكر نے بهلول بن عبيد کے واسطے سے ایک روایت نقل فرمائی۔ بهلول کہتے ہیں ہم سے ابواسحاق سبيعي نے، ان سے حارث نے اور حارث کہتے ہیں کہ میں نے حضرت علیؓ سے سنا، فرماتے تھے مردوں

میں سے پہلے حضرت ابو بکر رضی اللہ عنہ اسلام لائے (اس کے بعد لکھتے ہیں)
 اس حدیث کی روایت ابن جریر سے کی گئی جن نے شعبہ، عمرو ابن مرۃ اور
 ابو حمزہ کے واسطے سے زید بن ارقم سے روایت کی۔ زید بن ارقم فرماتے ہیں پہلے جو شخص
 اسلام لایا وہ حضرت علیؓ ہیں۔ عمرو بن مرہ کہتے ہیں میں نے حضرت ابراہیم سے اس کا
 ذکر کیا تو آپ نے اس سے انکار فرمایا اور کہا اسلام میں پہلے ابو بکر رضی اللہ عنہ نے کی۔
 حافظ ابن کثیر فرماتے ہیں۔

وروی الواقدي باسنيده عن أروى الدرسي وأبي مسلم بن
 عبد الرحمن في جماعة من السلف أول من أسلم أبو بكر الصديق رضي الله
 عنه وقال أبو القاسم البغوي حدثني سريج بن يونس حدثنا يوسف بن
 الماحشون قال أدركت مشيخنا منهم محمد بن المكندر وربيعة بن أبي
 عبد الرحمن وصالح بن كيسان وعثمان بن محمد لا يشكون أن أول القوم
 أسلما أبو بكر الصديق. قلت وهكذا قال إبراهيم النخعي و محمد بن
 كعب و محمد بن سيرين و سعد بن إبراهيم وهو المشهور عن جمهور
 أصل السنة. (البدية والنهاية، ج ٣، ص ٢٧، ٢٨)

واقدي نے اپنی اسانید کے ساتھ ابی اروی الدوسی اور ابی مسلم بن
 عبد الرحمن سے سلف کی ایک جماعت میں روایت نقل کی ہے جو شخص سب سے پہلے
 ایمان لایا وہ حضرت ابو بکر صدیق رضی اللہ عنہ ہیں۔

ابو القاسم بغوی فرماتے ہیں مجھے سرج بن یونس نے حدیث بیان کی، وہ کہتے
 ہیں کہ مجھے یوسف بن ماحشون نے اور ان کا کہنا ہے کہ میں نے اپنے مشائخ کو جن
 میں محمد بن المعمر، ربیعہ بن ابی عبد الرحمن، صالح بن کيسان، عثمان بن محمد ہیں، اس بات
 پر پایا کہ حضرت صدیق اکبر رضی اللہ عنہ کا اسلام قبول کرنے میں سب سے اول ہونا،
 شک سے بالاتر ہے۔ (یعنی آپ ہی اول ہیں)

حافظ ابن کثیر کا کہنا ہے کہ میں نے اسی طرح ابراہیمؑ، محمد بن کعب، محمد بن سیرین، اور سعید بن ابراہیم رحمۃ اللہ علیہم کو کہتے پایا اور جمہور اہل سنت کے نزدیک یہی مشہور ہے۔

تاریخ طبری لابن جریر میں ہے۔

وقال آخرون أول من أسلم من الرجال أبو بكر رضي الله عنه
وذكر من قال ذلك.

عن ابی امامۃ الباہلی قال حدثنی عمرو بن عبسۃ قال أتیت رسول
اللہ ﷺ وهو نازل بعکاز قلت یا رسول اللہ ﷺ من تبعک علی هذا الامر
قال أتبعنی علیہ رجلان حرو عبد ابوبکر و بلال قال فأسلمت عند ذالك
قال لقد رأيتنی اذ ذلک ربع الاسلام.

(تاریخ طبری، ج ۲ ص ۵۹، تاریخ کامل لابن اثیر، ج ۲ ص ۵۹)

اور دوسروں نے کہا کہ مردوں میں سب سے پہلے اسلام لانے والے ابوبکر
صدیق رضی اللہ عنہ ہیں۔ اور جنہوں نے یہ بات کہی ان کی دلیل یہ ہے۔

حضرت عمرو بن عبسہ رضی اللہ عنہ فرماتے ہیں: میں رسول اللہ ﷺ کی
خدمت اقدس میں حاضر ہوا، آپ ﷺ عکاز میں جلوہ فرماتے تھے۔ میں نے عرض کی: یا
رسول اللہ! (ﷺ) آپ ﷺ نے اعلان نبوت فرمایا تو آپ ﷺ کی پیروی کرنے
والے کون ہیں؟ آپ ﷺ نے ارشاد فرمایا: اس بات میں میری اتباع کرنے والے دو
ہیں۔ ایک آزاد اور وہ ابوبکر صدیق ہیں اور دوسرا غلام اور وہ بلالؓ ہیں۔

یہ حدیث مبارکہ جس کو مسلم وغیرہ نے روایت کیا اس میں حضرت ابوبکرؓ کا
اسلام اثبات ہے، اگر ان دونوں سے پہلے کوئی اسلام لایا ہوتا تو نبی اکرم ﷺ ضرور ذکر
فرماتے۔ حضرت عمرو بن عبسہؓ کے استفسار پر آپ ﷺ نے حضرت ابوبکر اور حضرت
بلال رضی اللہ عنہما کا نام لیا۔ امام عسقلانی علیہ الرحمۃ نے بھی اسی حدیث شریف کو

حضرت ابو بکرؓ کے اول الاسلام ہونے میں بطور دلیل پیش کیا ہے۔ وہ فرماتے ہیں۔

(و حکى العراقى كون على اول من اسلم عن اكثر العلماء) وقال الحاكم لأعلم فيه خلافا بين اصحاب التواريخ قال والصحيح عند الجماعة ان ابا بكر اول من اسلم من الرجال البالغين لحديث عمرو بن عسبة يعنى حيث قال للنبي ﷺ من معك على هذا قال حرو عبد يعنى ابا بكر وبلال . رواه مسلم ولم يذكر عليا رضى الله عنه لصغره

(مواهب مع الزرقانى ، ج ۱ ، ص ۲۴۳)

حافظ عراقی بیان فرماتے ہیں اکثر علماء کے نزدیک حضرت علیؓ سب سے پہلے اسلام لانے والے ہیں۔ امام زر قانی علیہ الرحمۃ فرماتے ہیں کہ میں نے اصحاب تواریخ کے درمیان اس بات میں کوئی اختلاف نہیں پایا کہ سب سے پہلے حضرت ابو بکر رضی اللہ عنہ نے اسلام قبول کیا اور علماء کی جماعت کے نزدیک صحیح یہ ہے کہ بالغ مردوں میں سے حضرت ابو بکر رضی اللہ عنہ سب سے پہلے اسلام لائے، اس کی دلیل حضرت عمرو بن عسبہ رضی اللہ عنہ کی روایت ہے جس میں انہوں نے عرض کیا یا رسول اللہ ﷺ! اس بات میں آپ ﷺ کی اتباع کس نے کی؟ فرمایا ایک آڑو اور ایک غلام یعنی ابو بکر اور بلال (رضی اللہ عنہما)

امام حاکم رحمۃ اللہ علیہ فرماتے ہیں حضرت ابو بکر رضی اللہ عنہ کے اول اسلام لانے میں جماعت کا اتفاق ہے بلکہ حافظ ابن کثیر نے تو یہاں تک کہ دیا کہ اہل سنت کے نزدیک یہی مشہور و معروف ہے۔

جب اولیت اسلام میں اختلاف ہوا تو محققین و محدثین نے ان تمام روایت کردہ احادیث کے درمیان تطبیق کی سعی و کوشش کی جن کے مطابق بعض میں حضرت ابو بکرؓ، بعض میں حضرت خدیجہ الکبریٰ اور کچھ میں حضرت علیؓ سب سے پہلے اسلام قبول کرنے والے ہیں۔ اور ثابت کیا کہ بظاہر اختلاف نظر آتا ہے مگر در حقیقت اپنے

مقام و مرتبہ کے لحاظ سے ان تینوں کی فوقیت اپنی اپنی جگہ پر قائم ہے۔
صاحب تاریخ طبری لکھتے ہیں۔

وقال الواقدي في ذلك ما حدثني الحارث قال حدثنا ابن سعد عنه
اجتمع اصحابنا على ان اول اهل القبلة استجاب لرسول الله ﷺ خديجة
بنت خويلد ثم اختلف عندنا في ثلاثة نفر في أبي بكر و علي وزيد بن حارثة
رضي الله عنهم ايهم اسلم اول . (تاريخ طبری، ج ۲، ص ۶۱)

واقدي کہتے ہیں کہ وہ حدیث جو حارث نے ابن سعد سے بیان کی (اس کے
مطابق) ابن سعد کہتے ہیں ہمارے اصحاب اس بات پر متفق ہیں کہ اصحاب قبلہ میں سے
جس نے سب سے پہلے اسلام قبول کیا وہ خدیجہ بنت خویلد ہیں پھر ہمارے نزدیک تین
آدمیوں میں اختلاف ہے ابو بکر، علی اور زید بن حارثہ (رضی اللہ عنہم) کہ ان میں سے
کون پہلے اسلام لایا۔

امام زر قانی فرماتے ہیں۔

اتفاق العلماء على ان اول من أسلم خديجة وان اختلافهم فيمن
أسلم بعدها هل الصديق أو علي أو ورقة وقيل زيد بن حارثة. قال شيخ
الاسلام تقي الدين ابو عمرو عثمان بن الصلاح المتوفى سنة ثلاث واربعين
وستمانه ولا روع اى ادخل في الورع والاسلم من القول بما لا يطاق الواقع
ان لا يطلق القول في تعيين اول المسلمين على الحقيقة لتعارض الأدلة فيه
وعدم وجود قاطع يستند عليه بل يذكر قول يشتمل جميع الاقوال بأن
(يقال اول من أسلم من الرجال الاحرار ابو بكر ومن الصبيان والأحداث
علي ومن النساء خديجة وسبق ابن الصلاح لهذا الجمع الى هذا الخبر
وأخرج ابن عساكر عن ابن عباس الى هذا فتبعه العسكري وابن الصلاح
وزادوا العبيد والمولى وقالوا من الموالى زيد بن حارثة ومن العبيد بلال

الموذن والله أعلم لحقيقة الاولیة المطلقة.

وقال نحوه الحافظ المحب الطبری (الاولی التوفیق بین الروایات كلها وتصديقها فيقال أول من أسلم مطلقاً خديجة) لكنه خالف فيها ابن الصلاح لقوة الأدلة كيف وقد قال ابن الاثير لم يتقدمها رجل ولا امرأة باجماع المسلمين (واول ذكر أسلم على ابن ابی طالب وهو صبي لم يبلغ الحلم وكان مستخفياً باسلامه وأول رجل عربي بالغ أسلم وأظهر اسلامه ابوبكر ابن أبي قحافة وأول أسلم من الموالى زيد بن حارثة وهو متفق عليه لا اختلاف فيه. وعليه يحمل قول من قال أول من أسلم من الرجال البالغين الاحرار لا مطلقاً.

(زرقانی علی المواهب، ج ۱، ص ۲۴۳، ۲۴۴)

علماء کا اس بات پر اتفاق ہے کہ سب سے پہلے حضرت خدیجہ ایمان لائیں۔ اختلاف صرف اس بات میں ہے کہ حضرت خدیجہ کے بعد سب سے پہلے کون اسلام لایا۔ کیا صدیق اکبرؓ ہیں، حضرت علی رضی اللہ عنہ ہیں یا پھر ورقہ بن نوفل یا زید بن حارثہ رضی اللہ عنہم۔

شیخ الاسلام تقی الدین ابو عمرو عثمان بن صلاح متوفی ۶۴۳ھ فرماتے ہیں سلامتی اور تقوی کے زیادہ قریب یہی بات ہے کہ اول المسلمین کی تعیین میں قول کو حقیقت پر اطلاق نہ کیا جائے کیونکہ دلائل میں تعارض ہے اور قابل مہروسہ کوئی مستند دلیل نہیں بلکہ ایسا قول ذکر کیا جائے جو تمام اقوال کو شامل ہو اور وہ ایسے ہے کہ کہا جائے مردوں میں سے سب سے پہلے اسلام قبول کرنے والے ابو بکر رضی اللہ عنہ ہیں۔ بچوں میں حضرت علیؓ اور عورتوں میں حضرت خدیجہؓ ہیں۔ اور اس جمع میں ابن صلاح سبقت لے گئے۔

اور اسی طرح ابن عساکر نے بروایت ابن عباس تخریج فرمایا۔ ابن عساکر کی

اتباع کرتے ہوئے امام عسکری اور ابن صلاح نے موالی اور غلام کی زیادتی کی اور فرمایا موالی میں سے زید بن حارثہ اور غلاموں میں سے حضرت بلال رضی اللہ عنہما سب سے پہلے اسلام لائے۔ اور حقیقت حال کو خدا ہی بہتر جانتا ہے۔

اسی طرح حافظ محبت طبری نے فرمایا کہ تمام روایات میں تطبیق پیدا کرنا اسی طرح بہتر ہے کہ کہا جائے مطلقاً سب سے پہلے حضرت خدیجہ اسلام لائیں..... امام زر قانی فرماتے ہیں امام طبری نے اس قول میں ابن صلاح کی مخالفت کی ہے۔ و لاکل میں قوت ہونے کی وجہ سے۔ اور کیوں نہ ہو کہ ابن اثیر نے کہا ہے کہ حضرت خدیجہؓ سے پہلے نہ کوئی مرد اسلام لایا اور نہ ہی عورت۔ اور مذکر میں سے حضرت علیؓ پہلے اسلام لائے اور وہ بچے تھے ابھی جو ان نہ ہوئے تھے اور اپنے اسلام کو چھپاتے تھے۔ اور سب سے پہلا عربی بالغ مرد جو اسلام لایا وہ حضرت ابو بکر صدیق بن ابوقحافہ رضی اللہ عنہ تھے اور آپ نے اپنے اسلام کا اظہار فرمایا۔ موالی میں سے زید بن حارثہ اسلام لائے۔ امام طبری فرماتے ہیں یہ قول متفق علیہ ہے جس میں کوئی اختلاف نہیں اور جو لوگ آزاد بالغ مردوں میں سے حضرت صدیق اکبرؓ کو اول مسلمان قرار دیتے ہیں ان کا اسی قول پر عمل ہے۔

صاحب سیرت حلبیہ فرماتے ہیں۔

ولا يخفى ان اهل الاثر و علماء السير على ان اول الناس ايماناً به صلى الله عليه وسلم على الاطلاق خديجة رضي الله عنها أقول نقل الثعلبي المفسر اتفاق العلماء عليه. وقال النوري انه الصواب عند جماعة المحققين. قال ابن الاثير خديجة أول خلق الله تعالى أسلم باجماع المسلمين لم يتقدمها رجل ولا امرأة. (سیرت حلبیہ، ج ۱، ص ۴۳۱)

کسی پر پوشیدہ نہ رہے کہ اہل اثر اور علماء سیر کے نزدیک نبی کریم ﷺ پر ایمان لانے میں اول علی الاطلاق حضرت خدیجہ الکبریٰؓ ہیں..... امام حلبی فرماتے

ہیں..... امام ثعلبی علیہ الرحمۃ جو کہ عظیم مفسر ہیں انہوں نے علماء کا اسی بات پر اتفاق نقل کیا ہے اور امام نووی علیہ الرحمۃ فرماتے ہیں جماعت محققین کے نزدیک یہی درست ہے..... ابن اثیر کا کہنا ہے کہ حضرت خدیجہؓ سب سے پہلے ایمان لائیں، آپ سے پہلے نہ کوئی مرد ایمان لایا نہ ہی عورت۔
مزید فرماتے ہیں :

وقول بعض الحفاظ ان ابابكر رضى الله عنه اول الناس اسلاما هو المشهور عند الجمهور من اهل السنة لا ينافي ما تقدم من ان عليا رضى الله عنه اول الناس اسلاما بعد خديجة ثم مولاة زيد بن حارثة لان المراد اول رجل بالغ ليس من الموالى اسلم ابوبكر رضى الله عنه

(سيرت حلبیہ، ج ۱، ۴۴۴)

اور بعض حفاظ کا قول ہے کہ جمہور اہل سنت کے نزدیک حضرت ابو بکر رضی اللہ عنہ سب سے پہلے اسلام لانے والے ہیں اور یہ اس بات کے منافی نہیں کہ حضرت خدیجہؓ کے بعد حضرت علیؓ اور ان کے بعد زید بن حارثہؓ کیونکہ اولیت ہے مرلہ ہے، مرد بالغ جو غلاموں میں سے نہ ہو اور وہ حضرت صدیق اکبر رضی اللہ عنہ ہیں۔
حافظ ابن کثیر لکھتے ہیں :

وقال آخرون اول من أسلم من هذه الامة ابوبكر رضى الله عنه والجمع بين الاقوال كلها ان خديجة اول من أسلم من النساء وظاهر السياق وقيل الرجال ايضا وأول من أسلم من الموالى زيد بن حارثة وأول من أسلم من الفلمان على ابن ابي طالب فانه كان صغيراً دون البلوغ على المشهور وهؤلاء كانوا اذالك اهل البيت وأول من أسلم من الرجال الاحرار ابوبكر الصديق رضى الله عنه واسلامه كان أنفع من اسلام من تقدم ذكرهم.

(البداية والنهاية، ج ۳، ص ۲۶)

دوسرے علما کا کہنا ہے کہ امت میں جو سب سے پہلے اسلام لایا وہ حضرت ابو بکر رضی اللہ عنہ ہیں۔ اور تمام اقوال کے درمیان مطابقت اس طرح ہے کہ عورتوں میں سے سب سے پہلے حضرت خدیجہؓ۔ جیسا کہ سیاق سے ظاہر ہے، اور بعض کے نزدیک مردوں سے بھی آپ اسلام لانے میں اول ہیں۔ موالی میں سے زید بن حارثہ اور بچوں میں سے حضرت علیؓ کہ مشہور قول کے مطابق وہ بالغ نہ ہوئے تھے۔ یہ وہ لوگ ہیں جو اہل بیت تھے۔ جبکہ آزاد مردوں میں سے حضرت ابو بکر رضی اللہ عنہ سب سے پہلے اسلام لائے اور آپ کا اسلام پہلے تینوں کے اسلام سے زیادہ نفع بخش تھا۔

معلوم ہوا کہ حضرت صدیق اکبرؓ کا اسلام لانا زیادہ فائدہ مند ثابت ہوا کیونکہ قریش میں آپ کا بلند مقام تھا، لوگ آپ کو عزت و احترام کی نظر سے دیکھتے تھے اور آپ قریش کے رئیس تصور کئے جاتے ہیں۔ یہی وجہ ہے کہ جب آپ اسلام لائے تو اپنے دوستوں کو بھی دعوت دی اور عشرہ مبشرہ میں سے پانچ صحابہؓ آپ کی دعوت پر داخل اسلام ہوئے۔ وہ غلام جو اسلام لا چکے تھے مگر ان کے آقا سخت سزائیں دیتے تھے۔ آپؐ نے کثیر رقوم کے عوض انہیں خرید کر آزاد کروایا اور اللہ کی خوشنودی کیلئے دولت صرف کی۔ لہذا آپ کا اسلام قبول کرنا دین اسلام کی ترویج و ترقی کے لئے انتہائی کارآمد ثابت ہوا اور زیادہ نفع بخش۔

حافظ ابن کثیر لکھتے ہیں :

وقد اجاب ابو حنیفة رضی اللہ عنہ بالجمع بین هذه الاقوال بان اول من أسلم من الرجال الاحرار ابوبکر ومن النساء خديجة ومن الموالی زید بن حارثة ومن الغلمان علی ابن ابی طالب رضی اللہ عنہم .

(البدایة والنهاية، ج ۳، ص ۲۹)

”ان اقوال کو جمع کرنے میں حضرت ابو حنیفہ رحمہ اللہ عنہ فرماتے ہیں کہ آزاد مردوں میں سے حضرت ابو بکر رضی اللہ عنہ سب سے پہلے اسلام لائے، عورتوں

میں سے حضرت خدیجہؓ اور موالی میں سے حضرت زید بن حارثہ رضی اللہ عنہم پہلے اسلام لائے جبکہ بچوں میں سے حضرت علی رضی اللہ عنہ۔

خلاصہ کلام یہ کہ اولیت اسلام ان تمام حضرات کی مسلمہ ہے، شک کی گنجائش نہیں۔ لیکن حافظ طبری، ابن اثیر اور غالباً سیرت حلبیہ نے حضرت خدیجہؓ کو اسلام لانے میں مطلقاً اول قرار دیا ہے اور یہ بات اہل سنت کے جمہور علماء کے خلاف ہے کیونکہ جمہور اہل سنت کا اس بات پر اتفاق ہے کہ حضرت ابو بکر رضی اللہ عنہ اول المسلمین ہیں جیسا کہ سابق صفحات میں تصریحات سے واضح ہو رہا ہے۔

لہذا آزاد مردوں میں حضرت ابو بکر صدیق، عورتوں میں حضرت خدیجہؓ اور بچوں میں حضرت علی رضی اللہ عنہم نے سب سے پہلے اسلام قبول کیا۔ یہی امام ابو حنیفہ کا قول ہے۔ اور حافظ ابن کثیر نے بھی اہل سنت کی اسی بات کے ساتھ تائید کی ہے کہ حضرت علیؓ بچوں میں سے پہلے اسلام لائے نہ کہ علی الاطلاق۔ اسی طرح حضرت خدیجہؓ صرف عورتوں میں سے ہیں نہ کہ علی الاطلاق۔ لہذا علمائے اہل سنت کا اس بات پر اجماع ہے کہ حضرت ابو بکر رضی اللہ عنہ اسلام قبول کرنے والے اولین شخص ہیں۔

جب آپ کی اولیت ثابت ہو گئی تو آپ کی تمام صحابہؓ پر افضلیت بھی اشدہ ثابت ہو گئی اور آپ کا اسلام میں اول ہونا ہی آپ کی افضلیت کی دلیل ہے۔ اب آپ کے سامنے آپ کی افضلیت پر چند گزارشات پیش خدمت کر دیں گا اور ساتھ ہی خلافت کا ذکر بھی ہو جائے گا مگر مستقل ذکر خلافت اس باب کے بعد آئے گا۔ انشاء اللہ

افضلیت سیدنا صدیق اکبر رضی اللہ عنہ

قبل ازیں کہ افضلیت صدیق اکبر رضی اللہ عنہ پر دلائل عرض کروں یہ بتانا ضروری سمجھتا ہوں کہ اس باب میں فقط اقوال علماء ہی نقل کئے جائیں گے اور حدیث شریف کی طرف صرف اشارہ ہوگا۔ علمائے محدثین نے افضلیت حضرت ابوبکر رضی اللہ عنہ کے متعلق جو استخراج فرمایا وہی منقول ہوگا اور علمائے عقائد کی تصریحات نقل کی جائیں گی۔ جبکہ احادیث مبارکہ باب ”مناقب صدیق اکبر رضی اللہ عنہ از احادیث“ میں پیش کر دوں گا۔

علامہ عبدالشکور سالمی ”التمہید“ میں لکھتے ہیں۔

قال اهل السنة والجماعة ان افضل الخلق بعد الانبياء والرسول والملائكة عليهم السلام كان ابوبكر ثم عمر ثم عثمان ثم علي رضي الله عنهم وروى عن ابي حنيفة رضي الله عنه انه قال من السنة ان تفضل الشيخين وتحب الخنتين وروى عنه انه قال عليك ان تفضل ابابكر وعمر رضي الله عنهما وتحب عثمان وعلي رضي الله عنهما وروى عن جماعة من الفقهاء قالوا ما رأينا أحدا أحسن قولاً في الصحابة رضي الله عنهم من ابي حنيفة رضي الله عنه ثم الدليل على ان ابابكر رضي الله عنه كان افضلهم لما روى عن النبي صلى الله عليه وسلم انه قال لم يفضلكم ابوبكر بكثرة صلواته ولا بكثرة صيامه وانما هوشني وقرني قلبه .

(التمہید لعبدالشکور السالمی ، ص ۱۷۵)

اہل سنت و جماعت کا کہنا ہے کہ انبیاء و رسل اور فرشتوں کے بعد تمام مخلوق سے افضل حضرت ابوبکر صدیق رضی اللہ عنہ ہیں پھر عمر فاروق، عثمان غنی اور علی المرتضیٰ حسب ترتیب۔ حضرت ابو حنیفہ کی ایک روایت کے مطابق شیخین کو تمام صحابہ پر افضلیت دینا (حضرت ابوبکرؓ، حضرت عمرؓ) اور آپ ﷺ کے دو داماد حضرت

عثمان اور حضرت علی رضی اللہ عنہما سے محبت کرنا سنت ہے۔ اور امام مالک کی دوسری روایت اس طرح ہے کہ تم پر ابو بکر صدیق اور عمر فاروق رضی اللہ عنہما کو فضیلت دینا لازم ہے اور حضرت عثمان و علی رضی اللہ عنہما سے محبت کرنا۔ فقہاء میں سے ایک جماعت کا قول ہے کہ ہم نے حضرت ابو حنیفہ رحمۃ اللہ علیہ سے زیادہ بہتر قول صحابہ کے بارے میں کسی اور کا نہیں پایا۔ پھر اس بات پر دلیل کہ حضرت ابو بکر رضی اللہ عنہ تمام صحابہ سے افضل ہیں وہ روایت ہے جس میں آپ ﷺ نے فرمایا۔ ابو بکر وجہ کثرت صلوٰۃ و صیام تم سے افضل نہیں بلکہ ان کی طبعی محبت کی وجہ سے جو قلب مبارک میں ثبت ہو گئی، ان کی افضلیت ہے۔

اس تصریح سے صاف پتہ چلتا ہے کہ حضرت ابو بکر صدیق رضی اللہ عنہ افضل المخلوق ہیں انبیاء و رسل اور ملائکہ کے بعد۔ اور یہ عظیم الشان مرتبہ حب نبی ﷺ کی بدولت آپ کا مقدر ٹھہرا۔ جو آپ کے دل میں نبی کریم ﷺ کیلئے تھی اور نبی کریم ﷺ کے دل میں آپ کیلئے تھی۔

مزید فرماتے ہیں :

وقالت الروافض بان اهل البيت هم على وفاطمة والحسن والحسين رضي الله عنهم كانوا افضل من الصحابة وعلى رضي الله عنه ما كان من الصحابة رضي الله عنهم لانه كان من القرابة والصحابة يكونون من غير القرابة وقالوا بان عليا رضي الله عنه كان افضل بعد رسول الله ﷺ وهو ما كان من الصحابة ومن الصحابة افضلهم ابو بكر رضي الله عنه وهذا القول مردود عليهم لان عليا كان من الصحابة بدليل ما روى عن النبي ﷺ انه قال اصحابي كالنجوم بايهم اقتديتم اهتديتم وكان عليا منهم ولو قلنا بان عليا رضي الله عنه ما كان منهم يكون منقصة في حقه فصح ما قلنا.

روافض (شیعہ) کا کہنا ہے اہل بیت یعنی حضرت علی، فاطمہ، امام حسن، امام حسین رضی اللہ عنہم صحابہ کرام سے افضل ہیں اور حضرت علی صحابی نہیں تھے بلکہ نبی

اکرم ﷺ کے قرابت داروں میں سے تھے جبکہ صحابہؓ غیر قرابت دار تھے۔ (وہ کہتے ہیں) حضرت علیؓ، رسول اکرم ﷺ کے بعد افضل تھے کیونکہ حضرت علیؓ صحابی نہیں تھے اور صحابہؓ میں سے حضرت ابو بکرؓ افضل ہیں (علامہ عبد الشکور فرماتے ہیں) یہ قول مردود ہے اور اس کی دلیل یہ ہے کہ نبی اکرم ﷺ نے فرمایا: میرے تمام صحابہؓ ستاروں کی مانند ہیں جس کسی کی اقتدا کرو گے ہدایت پا جاوے گا۔ اور حضرت علیؓ صحابہؓ میں سے تھے۔ اگر ہم تسلیم کر لیں کہ وہ صحابی نہیں تھے تو یہ بات ان کے حق میں عیب ہے۔

جب صحابی کے ساتھ وابستگی، ہدایت کا باعث ہے اور حضرت علیؓ کو صحابہ سے باہر شمار کیا جائے تو ان کے ساتھ تعلق اور وابستگی نیز ان کی پیروی کس طرح ہدایت کا سامان بن سکتی ہے کیونکہ حدیث شریف کے مطابق منبع رشد و ہدایت بعد از سرور دو عالم ﷺ، صحابہ کرام رضوان اللہ اجمعین ہیں۔ جن کو آسمان کے ستاروں سے تشبیہ دی گئی۔ پس حضرت علیؓ کو صحابی نہ ماننا، ان کے حق میں عزت و تکریم کے اڑانے کا باعث نہیں بلکہ ان کی ذات پر عیب لگانے کے مترادف ہے۔ لہذا ایسا کہنے والے حقائق سے برگشتہ اور فضائل صحابہ سے نا آشنا لوگ ہیں (نعوذ باللہ منہم)

شرح عقائد نسلی میں ہے :

وأفضل البشر بعد نبينا ولا أن يقال بعد الانبياء ابوبكر الصديق
رضي الله عنه ثم عمر الفاروق ثم عثمان ذوالنورين ثم علي المرتضى
وخلافهم اى نيابتهم عن الرسول فى اقامة الدين بحيث يجب على كافة
الامم الاتباع على هذا الترتيب ايضا يعنى ان الخلافة بعد رسول الله ﷺ
لأبي بكر ثم لعمر ثم لعثمان ثم لعلي رضي الله عنهم.

(شرح عقائد نسلی، ص ۲۲۵، ۲۲۶)

ہمارے نبی اکرم ﷺ کے بعد تمام انسانوں میں سے بلکہ بہتر ہے کہ کہا جائے تمام انبیاء کے بعد افضل حضرت ابو بکر صدیق رضی اللہ عنہ ہیں پھر عمر فاروق، پھر عثمان ذوالنورین اور پھر علی شیر خدا رضی اللہ عنہم اور پھر ان کی خلافت یعنی اقامت

دین میں ان تمام کا حضور ﷺ کا نائب ہونا، تمام امت کا اس ترتیب پر اتباع واجب ہے۔ یعنی جس طرح افضلیت کی ترتیب میں حضرت ابو بکر پھر عمر فاروق پھر عثمان غنی پھر علی المرتضیٰ آتے ہیں اسی طرح ان کی خلافت کی بھی یہی ترتیب ہے۔

شرح عقائد پر نظم القرائد کے نام سے علامہ حسن سنبھلی علیہ الرحمۃ نے حاشیہ لکھا ہے۔ اس عقائد کے مضامین (مشکل باتیں) و مشکلات پر نہایت دلنشین انداز میں تبصرہ فرمایا ہے جو مطالعہ کے قابل ہے۔ آپ افضل البشر کے تحت لکھتے ہیں۔

وبالجملة هذه المسئلة من العقائد وان كانت عند الجمهور من الظنيات لامن القطعيات ثم المسئلة مختلف فيها فقونا قول اكثر اهل الاسلام وعليه الخوارج والنواصب في حق الشيخين وعليه اكثر قدماء المعتزلة ان افضل ابوبكر ثم عمر ثم عثمان ثم علي وقال الخطابية افضلهم عمر بن الخطاب وعند العباسية القائلة افضلهم عباس بن مطلب واتفق الروافض والشيعة بطوائفهم كلها على ان افضل علي ابن ابي طالب رضي الله عنه (نظم القرائد، حاشیہ نمبر ۶، ص ۲۲۳)

عقائد کے مسائل سے یہ مسئلہ بھی ہے اگرچہ جمہور کے نزدیک قطعیات میں سے ہے نہ کہ قطعیات میں سے (یعنی افضلیت کو یہ ترتیب قطعی ہے قطعی نہیں ہے) اس مسئلہ میں اختلاف ہے اور اکثر اہل اسلام ہمارے قول سے متفق ہیں اور اسی پر خوارج و نواصب ہیں جبکہ معتزلہ کا بھی یہی عقیدہ ہے جو قدیم ہیں (یعنی ابو بکر رضی اللہ عنہ بعد از انبیاء افضل ہیں پھر عمر فاروق) اور خطابیہ کا کہنا ہے کہ حضرت عمر فاروق رضی اللہ عنہ سب سے افضل ہیں۔ اور عباسیہ کے نزدیک حضرت عباس بن ابی طالب سب سے افضل ہیں۔ روافض و اہل تشیع اپنے تمام گروہوں سمیت اس بات پر متفق ہیں کہ حضرت علی رضی اللہ عنہ تمام مخلوق سے بعد از انبیاء افضل ہیں۔

لیکن جمہور اہل سنت کے نزدیک حضرت ابو بکر صدیق رضی اللہ عنہ تمام مخلوق میں سے بعد از انبیاء افضل ہیں اور اکثر اہل اسلام کا اسی پر اتفاق ہے اختلاف

صرف اس میں ہے کہ افضلیت صدیق اکبر قطعی ہے یا ظنی۔ اس کی وضاحت انشاء اللہ بعد میں آئے گی۔

لفظ ”نبینا“ کے ماتحت فرماتے ہیں۔

نبینا یحتمل وجهین الاول ان لایکون الاضافة للعهدو التعین
الفردی بل للتعین الجنسی اول للعهد الذہنی وهو فی حکم النکرة وکل نبی
صالح لاضافته الینا لاننا نؤمن به وکل نبی نبینا وعلی هذا لاشکال أصلاً.

(نظم الفرائد ، حاشیہ نمبر ۷، ص ۲۲۳)

مصنف نے ”الانبیاء“ کی جگہ ”نبینا“ کا لفظ استعمال کیا۔ اس کی وجہ یہ ہے کہ ”نبینا“ میں دو وجہوں کا احتمال ہے۔ ان میں پہلی یہ ہے کہ ”نبینا“ میں اضافت نہ تو عہد کیلئے ہو اور نہ ہی تعین فردی کے لئے بلکہ یہ اضافت تعین جنسی کے لئے ہو یا عہد ذہنی کے لئے اس صورت میں لفظ ”نبینا“ کلمہ حکم نکرہ میں ہوگا۔ یعنی ہماری طرف اضافت کی وجہ سے جیسے نبینا موسیٰ علیہ السلام، نبینا عیسیٰ علیہ السلام وغیرہ کیونکہ تمام انبیاء صالح ہیں۔ اور ہر نبی ہمارا نبی ہے کیونکہ ہمارا سب پہ ایمان ہے۔ لہذا اس طرح کوئی اشکال باقی نہ رہے گا۔

”الانبیاء“ کے ماتحت ارشاد فرماتے ہیں :

قول المصنف بعد الانبیاء..... لتلایلزم فضل الخلفاء علی الانبیاء
بل الاولی أن یقال بعد الانبیاء والرسول لتلایلزم فضلهم علی رسول الملائكة
فانهم أفضل من الخلفاء اتفاقاً ولا یطلق علیهم لفظ الانبیاء بل لفظ الرسول
الا انه لا یظهر منه فضل الخلفاء علی الجن و غیر الرسول من الملائكة
فالاولی ما قلنا بعد حذف البشر بأن یقال أفضل الخلق بعد الرسول والانبیاء
ثم ترتیب الفضل عند اهل السنة ان أفضل الخلق کلهم و اکرمهم علی الله
محمد ﷺ ثم اولی العزم من الرسول ثم بقية الانبیاء ثم الملائكة الاربع ثم
حملة العرش ثم الكروبیون ثم الخلفاء علی ترتیبهم ثم بقية عشرة المبشرة ثم

بقية أهل بدر ثم أهل بيعة رضوان ثم بقية المهاجرين ثم بقية الانصار ثم الطلقاء وبقية الصحابة ثم التابعون على طباقهم ثم بقية الامة على مراتب أعمالهم.

مصنف کا قول ”بعد الانبياء“ اس لئے ہے کہ خلفاء کی فضیلت انبیاء پر لازم نہ آئے بلکہ بہتر یہ ہے کہ کہا جاتا ”بعد الانبياء والرسول“ تاکہ خلفاء کا ملائکہ کے رسل پر افضل ہونا لازم نہ آئے، اس لئے کہ رسل ملائکہ، خلفاء سے بالاتفاق افضل ہیں۔ اور ان پر لفظ ”انبياء“ نہیں بولا جاتا بلکہ ”رسل“ بولا جاتا ہے اور دوسری بات یہ ہے کہ اس سے وہ فرشتے جو رسول نہیں اور جن کے جن پر خلفاء کا افضل ہونا بھی ظاہر نہیں ہوتا، لازم نہ آئے۔

بہتر یہ ہے کہ لفظ ”مہر“ کو حذف کر دیا جائے اور اس طرح کہا جائے ”افضل الخلق بعد الرسل والانبياء“ تاکہ تمام جنوں اور ان فرشتوں پر بھی جو کہ رسول نہیں، خلفاء کی افضلیت قائم رہے اور افضلیت کی ترتیب اس طرح ہے۔

تمام مخلوق سے افضل و اکرم محمد علی ﷺ ہیں پھر لولی العزم رسول کرام، پھر تمام انبیاء، پھر چار فرشتے (جبریل، میکائیل، عزرائیل اور اسرافیل) پھر عرش کو اٹھانے والے فرشتے، پھر کروٹین فرشتے اور پھر خلفائے اربعہ بالترتیب (حضرت ابو بکر، عمر فاروق، عثمان غنی اور علی المرتضیٰ) پھر بقیہ عشرہ مبشرہ پھر اہل بدر، پھر اہل بیعت رضوان، پھر مهاجرین اور پھر انصار، پھر وہ حضرات جو فتح مکہ کے موقع پر ایمان لائے اور ان پر احسان کیا گیا۔ پھر بقیہ صحابہ کرام پھر تابعین اپنے طبقات کے مطابق پھر تبع تابعین اپنے طبقات کے مطابق پھر بقیہ امت اپنے اعمال کے درجات کے مطابق۔ علامہ نسفی ارشاد فرماتے ہیں۔

والسلف كانوا متوقفين في تفضيل عثمان رضي الله عنه حيث

جعلوا من علامات أهل السنة والجماعة تفضيل الشيخين ومحبته الختین.

علمائے سلف کے نزدیک حضرت عثمانؓ، حضرت علیؓ سے افضل ہیں۔ اور

اسے علامات اہل سنت و جماعت سے بتایا ہے۔ جیسا کہ حضرت امام ابو حنیفہؒ کی روایت

سے ثابت ہے۔ فرماتے ہیں شیخین یعنی ابو بکر و عمر رضی اللہ عنہما کو دوسروں پر فضیلت دینا اور نبی اکرم ﷺ کے دو دامادوں یعنی حضرت عثمان و علی رضی اللہ عنہما کے ساتھ محبت رکھنا اہل سنت و جماعت کی علامات میں سے ہے۔

اس کے تحت علامہ محمد حسن سنہلی علیہ الرحمۃ فرماتے ہیں

والسلف الخ... لكن الجمهور من أهل السنة ومنهم الشافعي وأحمد و هو المشهور عن مالك هو هذا الترتيب وجزم الكوفيون ومنهم الثوري وروى عن أبي حنيفة وقال بعض أهل البصرة أيضا بفضل علي رضي الله عنه علي عثمان رضي الله عنه لكن روى عن أبي حنيفة وعليه الفقه الأكبر وكذا حكي عياض عن مالك الرجوع العكس وقيل بالتوقف كما رواه أبو عبد الله المازري عن مالك ما دركت أحدا ممن اقتدابه يفضل أحدهما على الآخر.

جسور اہل سنت جن میں امام شافعی، امام احمد اور مالک علیہم الرحمۃ شامل ہیں، کا یہی قول ہے کہ افضلیت خلفاء کی ترتیب وہی ہے جو بیان کی گئی یعنی ابو بکرؓ..... علیؓ۔ کوفیوں نے اسی قول پر فیصلہ دیا ہے، ان میں سے ابو سفیان ثوری اور ابو حنیفہ علیہم الرحمۃ سے بھی یہی مروی ہے۔ بعض اہل بصرہ کا قول ہے کہ حضرت علیؓ، حضرت عثمانؓ سے افضل ہیں۔ لیکن امام ابو حنیفہ سے جو مروی ہے اسی پر فقہ اکبر ہے جو امام اعظم علیہ الرحمۃ کا عقیدہ ہے۔ قاضی عیاض مالکی علیہ الرحمۃ نے حضرت امام مالک کا رجوع نقل فرمایا ہے۔ پہلے وہ حضرت علیؓ کو حضرت عثمانؓ پر فضیلت دیتے تھے۔ بعد ازاں رجوع اس کے عکس فیصلہ دیا۔ اور بعض کے نزدیک امام مالک علیہ الرحمۃ نے اس مسئلہ پر توقف فرمایا جیسا کہ ابو عبد اللہ مازری رحمۃ اللہ علیہ نے امام مالک سے روایت کی۔ فرماتے ہیں میں نے کسی کو بھی نہیں دیکھا کہ وہ آپ کی اقتداء کرے اور ان میں سے ایک دوسرے کو فضیلت دیتا ہو۔

معلوم ہوا کہ شیخین کی فضیلت میں تمام امت متفق ہے، اختلاف صرف

حضرت عثمان اور حضرت علی رضی اللہ عنہما کی افضلیت میں ہے، بعض نے حضرت عثمان کو حضرت علیؓ پر اور بعض نے حضرت علیؓ کو حضرت عثمانؓ پر افضل قرار دیا۔ اہل سنت کا عقیدہ یہ ہے کہ حضرت عثمانؓ، حضرت علیؓ سے افضل تھے۔

کیا صدیق اکبر رضی اللہ عنہ کی افضلیت قطعی ہے یا ظنی؟

ثم اختلفوا في انه قطعي واستبعده القاري جدائم اختاره في الصديق رضي الله عنه في طبقاته

لوگوں کا اختلاف ہے کہ افضلیت خلفاء بالترتیب قطعی ہے۔ اور علامہ ملا علی قاری علیہ الرحمۃ نے اس قول کو بہت بعید سمجھا، پھر حضرت ابو بکر صدیق رضی اللہ عنہ کی افضلیت کو قطعی قرار دیا۔ آپ کی کتاب ”طبقات“ اور ”شرح فقہ اکبر“ میں آپ کا یہی قول ہے۔ یا حضرت خلفائے راشدین کی افضلیت ظنی ہے۔ اور پھر اس پر بھی اختلاف ہے کہ یہ افضلیت حسب ظاہر ہے یا باطن۔ علماء کرام کا یہی عقیدہ ہے کہ حضرت ابو بکر رضی اللہ عنہ کو ظاہر و باطن دونوں اعتبار سے افضلیت حاصل ہے۔

أفضلیت صدیق اکبر کے متعلق ملا علی قاری کا قول حقیقت پر مبنی ہے کیونکہ آپؓ کی افضلیت احادیث و آثار سے ظاہر ہے۔ اسی لئے آپؓ نے صدیق اکبرؓ کی افضلیت کو قطعی قرار دیا۔ اب وہ قول ملاحظہ فرمائیں۔

ولا تخفى ان تقديم على رضي الله عنه على الشيخين مختلف لمذهب أهل السنة والجماعة ما عليه جميع أهل السلف وأما ذهب بعض الخلف على تفضيل على رضي الله عنه على عثمان رضي الله عنه ومنهم ابو طفيل من الصحابة رضي الله عنهم وهو آخر من مات من الصحابة هذا والذي اعتقده وفي دين الله اعتمده ان تفضيل ابي بكر قطعي حيث أمره بالامامة على طريق النيابة مع أن المعلوم من الدين ان الاولى بالامة افضل وقد كان على رضي الله عنه حاضرا في المدينة وكذا غيره من اكابر الصحابة

وعينه عليه السلام لما علم انه افضل الانام في تلك الايام حتى انه تاخر مرة
وتقدم عمر رضي الله عنه فقال ابي الله والمؤمنون الا ابا بكر رضي الله عنه
(شرح فقہ اکبر، ص ۷۷)

علامہ ملا علی قاری رحمۃ اللہ علیہ فرماتے ہیں۔
کسی پر پوشیدہ نہ رہے کہ حضرت علیؑ کو شیخین یعنی ابو بکر و عمر رضی اللہ عنہما
سے مقدم سمجھنا اہل سنت و جماعت کے مذہب کے مخالف ہے اور اہل سنت کا عقیدہ
وہی ہے جو جمیع اہل سلف کا ہے۔ فقط بعض اہل خلف نے اس کے خلاف کہا ہے کہ
حضرت علیؑ، حضرت عثمانؓ سے افضل ہیں۔ ان میں حضرت ابو طفیل ہیں اور ان کا شمار
صحابہ کرامؓ میں ہوتا ہے۔ وہ قول جس پر میرا اعتقاد ہے اللہ کے دین پر میرا مکمل اعتماد
ہے، کہ افضلیت ابو بکرؓ قطعی ہے۔ اس لئے کہ نبی اکرم ﷺ نے آپ کو بطریق نیابت
امامت کا حکم دیا اور یہ بات دین سے معلوم ہے کہ جو امامت میں اولیٰ ہے وہ افضل ہے
حالانکہ وہاں حضرت علیؑ بھی موجود تھے اور اکابر صحابہ کرامؓ بھی۔ اس کے باوجود نبی
اکرم ﷺ کا حضرت صدیق اکبر رضی اللہ عنہ کو امامت کیلئے معین کرنا اس بات کی
دلیل ہے کہ افضلیت صدیق اکبر رضی اللہ عنہ نبی کریم ﷺ کے علم میں تھی یہاں
تک کہ ایک مرتبہ ابو بکر صدیقؓ مصلیٰ مبارک سے پیچھے ہٹے اور حضرت عمرؓ کو آگے کیا
تو نبی اکرم ﷺ نے فرمایا: اللہ اور سب مؤمن انکار کرتے ہیں کہ سوائے ابو بکر رضی
اللہ عنہ کے کوئی اور امامت کرے۔

یہ ہے وہ قول جس کو ملا علی قاری رحمۃ اللہ علیہ نے ”شرح فقہ اکبر“ میں
نقل فرمایا اور کہا کہ یہ میرا اعتقاد ہے اور اللہ کے دین میں اسی پر میرا بھروسہ ہے کہ
حضرت ابو بکرؓ کی افضلیت قطعی ہے۔ جسے آپ نے دلائل قطعیہ سے ثابت کیا اور یہی
عقیدہ اہل سنت ہے۔

علامہ ابن حجر عسقلانی فرماتے ہیں

وان الاجماع انعقد بآخرة بين أهل السنة أن ترتيبهم في الفضل

کترتیبهم فی الخلافة رضى الله عنهم قال القرطبي في "المفهم" ماملخصه الفضائل جمع فضيلة وهي الخصلة الجميلة التي يحصل لصاحبها بسبها شرف وعلو منزلة اما عند الخلق . والثاني لاعتبار به الا ان اوصل الى الاول . فاذا قلنا فلان فاضل فمعناه ان له عند الله منزلة وهذا لا توصل اليه الا بالنقل عن الرسول ﷺ فاذا جاء ذلك عنه ان كان قطعيا قطعنا به او ظاهريا عملنا به . واذا تقرر ذلك المقطوع به بين اهل السنة بأفضلية أبي بكر رضى الله عنه ثم عمر رضى الله عنه ثم اختلفوا فيمن بعدهما فالجمهور على تقديم عثمان وعن مالك التوقف والمسئلة الاجتهادية ومستندها ان هؤلاء الاربعة اختارهم الله تعالى لخلافة نبيه واقامة دينه فمنزلتهم عنده بحسب ترتيبهم في الخلافة . والله أعلم .

(فتح الباری ، ج ۷ ، ص ۳۴)

حافظ ابن حجر عسقلانی فرماتے ہیں اہل سنت کے درمیان بلا آخر اس بات پر اجماع منعقد ہوا کہ افضلیت میں خلفاء کی ترتیب ان کی خلافت کے لحاظ سے ہے۔ امام قرطبی "المفہم" میں کہتے ہیں اس کا خلاصہ یہ ہے کہ فضائل، فضیلت کی جمع ہے اور فضیلت نام ہے اچھی عادت کا۔ جس کے سبب صاحب فضل کو شرف اور بلند مرتبہ حاصل ہوتا ہے یا تو مرتبہ عند اللہ ہو گا یا مخلوق کے نزدیک۔ اور شرف چلی جیک شرف اول سے پیوستہ نہ ہو اس کا اعتبار نہیں۔ جب ہم یہ کہتے ہیں کہ فلاں فاضل ہے تو اس کا معنی یہ ہے کہ اللہ تعالیٰ کے نزدیک اس کا کچھ مرتبہ و مقام ہے۔ اور یہ اس وقت تک نہیں ہو سکتا جب تک رسول اکرم ﷺ سے محقول نہ ہو (یعنی اس صاحب فضیلت کے حق میں رسول اکرم ﷺ کا ارشاد ہو) جب اس درجہ عالی سے فضیلت ثابت ہو گئی تو اگر قطعی ہے تو ہم اس پر یقین کریں گے اور اگر ظنی ہے تو اس پر عمل کریں گے۔

جب یہ ثابت ہو گیا کہ اہل سنت کے درمیان یہ بات قطعی اور یقینی ہے کہ حضرت ابو بکر صدیق رضی اللہ عنہ سب سے افضل ہیں اور ان کے بعد عمر فاروق رضی اللہ عنہ۔ تو ان دو صاحبوں کے بعد حضرت عثمان اور حضرت علی رضی اللہ عنہما کی

افضلیت میں اختلاف ہے کہ دونوں میں سے کون افضل ہے۔ جمہور حضرت عثمان کی افضلیت کے قائل ہیں جبکہ امام مالک توقف کرتے ہیں۔ یہ مسئلہ اجتہادی ہے اور قابل بھروسہ بات یہی ہے کہ اللہ تعالیٰ نے خلفائے اربعہ کو اقامت دین اور خلافت کے لئے منتخب فرمایا۔ پس ان کی افضلیت حسب خلافت ہے کہ جو خلافت میں اول وہ افضلیت میں اول۔ اس ساری گفتگو کا یہی لب لباب ہے اور جمہور اہل سنت کا یہ حرف آخر ہے۔

حافظ قسطلانی نے مواہب اللدنیہ میں مثل ابن حجر عسقلانی کے الفاظ مذکورہ اس طرح نقل فرمایا اور امام زر قانی علیہ الرحمۃ اس کے ماتحت لکھتے ہیں۔

ولكن اختلفوا هل مستندهم في ذلك قطعي واليه ذهب الاشعري وعليه يدل قول مالك أوفي ذلك شك أوظني وعليه الباقلاني واختاره امام الحرمين وقلروى البيهقي في الاعتقاد عن الشافعي انه قال أجمع الصحابة وأتباعهم على أفضلية أبي بكر ثم عمر ثم عثمان ثم علي (وقال الامام ابو منصور) عبدالقاهر التميمي البغدادى الماتريدى أصحابنا مجمعون على أفضليهم الخلفاء الاربعة ثم الستة تمام العشرة .

(زر قانی علی المواہب، ج ۷، ص ۳۹)

اس بارے میں علماء کا اختلاف ہے کہ جس چیز پر انہوں نے بھروسہ کیا ہے کیا وہ قطعی ہے تو قطعی کی طرف امام اشعری رحمۃ اللہ علیہ گئے ہیں۔ اور امام مالک کا قول بھی اسی پر دلیل ہے۔ یا پھر اس میں شک ہے اور یا وہ ظنی ہے۔ امام باقلانی اسی پر قائم ہیں اور امام حریمین نے بھی اسے ہی اختیار کیا ہے۔ امام بیہقی نے ”اعتقاد“ میں امام شافعی سے روایت کی ہے۔ فرماتے ہیں کہ تمام صحابہ اور تابعین کا اجماع ہے کہ سب سے افضل حضرت ابو بکر رضی اللہ عنہ پھر عمر فاروق اور پھر عثمان و علی رضی اللہ عنہم ہیں۔ امام ابو منصور عبدالقاهر تميمی بغدادی فرماتے ہیں۔ ہمارے اصحاب اس پر متفق ہیں کہ خلفائے اربعہ سب سے افضل ہیں۔ ان کے بعد باقی چھ عشرہ مبشرہ سے۔

۔۔۔ محی الدین محمد بن بھاء الدین متوفی ۹۵۶ھ ”القول الفصل“ شرح فقہ

اکبر میں امام حرین کا قول نقل فرماتے ہوئے لکھتے ہیں۔

وقال أهل السنة الفضل بينهم على نسبة إمامتهم وقال بعضهم إلى تفضيل علي رضي الله عنه على عثمان وتوقف بعض منهم في الفضل بينهما وقال إمام الحرمين لا طريق إلى القطع في هذه المسئلة إذا العقل ليس بمستقل والنقل لا يخلو عن التعارض لكن الظن على فضل أبي بكر ثم عمر إمامين عثمان وعلي فالظنون متعارضة.

علامہ محی الدین بن بھاء الدین نے امام الحرمین کا قول نقل کر کے اس طرف اشارہ کیا ہے کہ افضلیت شیخین قطعی نہیں بلکہ ظنی ہے اور حضرت عثمان و علی رضی اللہ عنہما کے درمیان افضلیت بھی ظنون متعارضہ کے مرہون منت قرار دیا ہے، میرے خیال میں علامہ موصوف نے تعصب سے کام لیا ہے ورنہ شیخین کی افضلیت پر اجماع ہے جبکہ عثمان و علی رضی اللہ عنہما کے درمیان افضلیت میں اختلاف ہے۔ لیکن جمہور کا قول یہی ہے کہ حضرت عثمان کو حضرت علی رضی اللہ عنہما پر فوقیت و افضلیت ہے۔ شارح فقہ اکبر نے دونوں جگہ ظن کا سہارا لیا ہے اور کہا ہے کہ نقل میں تعارض ہے۔ عجیبات ہے کہ حیات نبوی ﷺ میں آپ کو امامت دیا جانا، اس میں بھی کوئی ظن ہے جبکہ علماء کے نزدیک جس کو امامت دی جاتی ہے وہ افضل ہے۔ جیسا کہ ملا علی قاری علیہ الرحمۃ نے نہایت عمدہ اور مدلل بیان فرمایا۔ اور علامہ کرام کا ایک جم غفیر اس بات پر جمع ہے جیسا کہ آپ نے حافظ ابن حجر، قسطلانی، زرکانی اور ملا علی قاری کی تصریحات ملاحظہ فرمائیں۔ امام اشعری، ابو منصور ماتریدی، امام مالک اور امام شافعی وغیرہ ہم نے کیا افضلیت ابو بکر کو ظنی قرار دیا ہے جو یہ حضرات کہہ رہے ہیں۔ صحابہ و تابعین کا آپ کی افضلیت پر اتفاق ہے اور ابو منصور ماتریدی نے اس کے متعلق فرمایا کہ ہمارے اصحاب کا اس بات پر اتفاق ہے۔ خود علی المرتضیٰ رضی اللہ عنہ نے منبر پر بیٹھ کر حضرت ابو بکر صدیق رضی اللہ عنہ کی افضلیت کا اقرار کیا۔ شیخ امام بخاری حافظ ابو بکر عبد اللہ بن محمد بن ابی شیبہ عسبی رضی اللہ عنہ نے مصنف ابن شیبہ

میں بطریق مختلفہ حضرت علی رضی اللہ عنہ کی مرویات تخریج فرمائیں جن میں حضرت علیؑ نے حضرت ابو بکرؓ کی افضلیت کا اقرار کیا ہے۔

امام بخاری علیہ الرحمۃ نے مناقب صدیق اکبر رضی اللہ عنہ میں محمد بن حنفیہ سے روایت فرمایا، آپ نے اپنے باپ سے سوال کیا۔

ای الناس خیر بعد رسول اللہ ﷺ قال ابو بکر رضی اللہ عنہ
کیا آئمہ مذاہب و محدثین کی تصریحات اور حضرت شیر خداؑ کے استشہاد کے بعد بھی اس میں ظن باقی رہ جاتا ہے۔ معلوم ہوا افضلیت صدیق اکبرؓ قطعاً ہے اور یہی درست و با صواب ہے۔ تمام احناف کا یہی عقیدہ ہے۔ لکن جبرہیسمی کی رحمۃ اللہ علیہ نے بھی صواعق محرقہ میں آپ کی افضلیت کو قطعی قرار دیا ہے۔ (صواعق محرقہ، ص ۷۷)۔

کیا فرشتے افضل ہیں یا بشر؟

نجم الملة والدین امام عمر نسفی رحمۃ اللہ علیہ کے قول ”ولا حسن ان يقول بعد الانبياء“ کے ماتحت علامہ محمد حسن سنبلہی رحمۃ اللہ علیہ نے نفیس تصریح بیان فرمائی۔ عبارت اس طرح ہونی چاہیے تھی ”بعد الانبياء والرسول“ کیونکہ جو فرشتوں میں لغوی رسول (پیغام رساں) کہلاتے ہیں وہ حضرت ابو بکر رضی اللہ عنہ سے افضل ہیں۔ اس عبارت میں یہ اشکال بھی ہے کہ اس سے جن خارج نہیں ہوتے اور ظاہر ہے صدیق اکبرؓ جنات سے بھی افضل ہیں (فرماتے ہیں) عبارت کے الفاظ اس طرح صحیح ہیں ”افضل الخلق بعد الانبياء والرسول“ تاکہ لفظ بشر جو کہ وجہ اخراج جن ہے کہ جگہ ”خلق“ بولا جائے تاکہ افضلیت حضرت صدیق اکبر رضی اللہ عنہ کو بھی محیط ہو۔ اہل سنت کے نزدیک ہمارے نبی اکرم ﷺ تمام مخلوق سے افضل ہیں۔ خواہ رسل کرام ہوں یا انبیاء عظام، ملائکہ مقربین ہوں یا روح الامین، سب سے افضل مرے نبی (ﷺ) ہیں۔

علامہ عبدالباقی زر قانی علی المواہب میں فرماتے ہیں۔

(هل البشر أفضل من الملائكة) أم الملائكة أفضل ثالثها الوقف واختاره كذا الهراسي ومحل الخلاف في غير نبينا ﷺ اما هو فأفضل الخلق اجماعا لا يفضل عليه ملك مقرب ولا غيره كما ذكره الرازي وابن السبكي والسراج البلقيني والزرکشی ومافی الکشاف من تفضيل جبرائیل قال بعض المقاربة جهل الزمخشري مذهبه فان المتعزلة مجموعون على تفضيل المصطفى نعم قبل ان طائفة منهم خرقوا الاجماع كالرمانی فتبعهم.

(فقال جمهور اهل السنة والجماعة خواص نبی آدم وهم الانبياء افضل من خواص الملائكة) فاختاره الامام فخر الدين الرازي (وهم جبرائیل، ميکائیل، اسرافیل وعزرائیل وحملة العرش) وهم اربعة او ثمانية (والمقربون والكروبيون والروحانيون) بضم الراء وفتحها واما الفتح فمعنى انهم ليسوا محصورين في الآية والظل ولكنهم في فسحة وبساط وقيل ملائكة الرحمة وروحانيون وملائكة العذاب كروبيون من الكرب قاله الحلیمی والبيهقي. (خواص الملائكة) وهم مذکورون (افضل من عوام بنی آدم) يعنى اولياء البشر وهم من عدا الانبياء (وقال التفتازاني باجماع بل بالضرورة) لعصمتهم جميعهم (وعوام بنی آدم افضل من عوام الملائكة) وهم غير خواصهم في أحد القولين وجزم به الصفار والنسفي كلاهما من الحنفية وذكر البلقيني انه، المختار عند الحنفية.

(زرقانی علی المواهب، ج ٦، ص ١٤٠، رد المختار، ج ٩، ص ٣٨٩)

بشر فرشتوں سے افضل ہیں یا فرشتے بشر سے افضل ہیں، اس میں اختلاف

ہے۔ اور تیسرا مذہب توقف کا ہے۔ اور اسی کو کیا الہر اسی علیہ الرحمة نے اختیار فرمایا

ہے۔ اور یہ اختلاف آقائے دو عالم حضرت محمد صلی اللہ علیہ وسلم کے علاوہ ہیں۔ کیونکہ

کوئی فرشتہ مقرب ہو یا کوئی اور مخلوق، ہمارے نبی ﷺ سے افضل نہیں ہو سکتی۔ جیسا

کہ فخر الدین رازی، ابن سبکی، سراج بلقینی اور زرکشی نے ذکر کیا۔ زمخشری نے

کشاف کے اندر جو جبرائیل امین کو نبی کریم ﷺ پر فضیلت کا قول لکھا ہے۔ بعض مقابہ کا ہے اور زمخشری نے اپنے مذہب سے اعراض کرتے ہوئے لکھا ہے کیونکہ تمام معتزلہ، نبی کریم ﷺ کی فضیلت پر متفق (اجماع ہے) ہیں۔ ہاں ان سے ایک گروہ نے اس اجماع کو توڑا اور وہ اس گروہ کے پیچھے چل پڑے مثل رمانی کی۔ ان لوگوں نے جبرائیل کو نبی ﷺ پر فضیلت دی۔

جمہور اہل سنت کا قول ہے کہ بنی آدم میں سے خواص یعنی انبیاء علیہم السلام، ملائکہ میں سے خواص (جبریل، میکائیل، اسرافیل، عزرائیل اور حملہ عرش) سے افضل ہیں۔ اور وہ چار کا گروہ ہے یا آٹھ کا اور فرشتوں میں سے خواص مقربون، کروبیون اور روحانیون ہیں (روحانیوں کو راء کے ضمہ اور فتح دونوں کے ساتھ پڑھا جاتا ہے) اگر راء کے فتح سے پڑھا جائے تو مراد وہ فرشتے ہیں جو عمارتوں اور سایوں میں مقید و محصور نہیں بلکہ آزاد ہیں۔ اور کھلی فضا میں رہتے ہیں۔ اگر ”روحانیوں“ کو راء کے ضمہ کے ساتھ پڑھا جائے تو مراد وہ فرشتے ہیں۔

بعض نے کہا کہ ”روحانیون“ رحمت کے فرشتے ہیں اور کروبیون عذاب کے۔ کیونکہ کروبیون، کرب سے یہ امام حلیمی اور شہیقی کا قول ہے۔ اور فرشتوں میں سے خواص جبکہ وہ مذکور ہیں عوام بنی آدم سے افضل ہیں۔ اور عوام بنی آدم سے مراد اولیائے بشری ہیں جو کہ انبیاء کے علاوہ ہیں۔

امام تفتازانی علیہ الرحمۃ فرماتے ہیں یہ عقیدہ بالاجماع بلکہ ضروری ہے کیونکہ جملہ فرشتے معصوم ہیں۔

اور عوام بنی آدم (انبیاء علیہم السلام کے علاوہ) عوام ملائکہ سے افضل ہیں یعنی جن فرشتوں کا ذکر پہلے گذر چکا (جبرائیل، میکائیل، اسرافیل، حملہ عرش، مقربون، کروبیون اور روحانیون) ان کے علاوہ جتنے فرشتے ہیں، عوام بنی آدم ان سے افضل ہیں۔ امام صفار اور امام نسفی علیہما الرحمۃ نے اسی پر جزم فرمایا اور یہ دونوں حضرات حنفیہ سے ہیں اور سراج البقیسی رحمۃ اللہ علیہ نے کما حنفیہ کے نزدیک یہی

قول مختار ہے۔ اس لئے ملا علی قاری شرح فقہ اکبر میں اور علامہ محمد حسن سنبھلی ”نظم
الفرائد شرح نسفی“ میں لکھتے ہیں۔

حضرت ابو بکر صدیق رضی اللہ عنہ حضرات انبیاء و رسل، جبرائیل،
میکائیل، اسرافیل عزرائیل، حملۃ العرش اور کربون کے بعد تمام مخلوق سے افضل
ہیں۔ احناف کا یہی عقیدہ ہے اور اہلسنت و جماعت اسی پر متفق ہیں۔ اس کے بعد امام
زرقانی علیہ الرحمۃ لکھتے ہیں۔

(فذهب الذاهبون الى أن الرسل من البشر) الذين يدعون الناس
الى الحق ويلفونهم مانزل اليهم (أفضل من الرسل الملائكة) وهم الذين
يتوسطون بين الله وبين الانبياء فهم رسل بمعنى اللغوى لا الاصطلاحى
وهو انسان حر ذكر اوحى الله اليه بشرع و أمر بتبليغه فلا يكونون رسلاً اذ
لا شئ من الملائكة بانسان (ولا ولياء من البشر) قال السيوطى وهم من
عدا الانبياء (أفضل من الاولياء من الملائكة) وهم من عدا خواصهم

(زرقانى على المواهب، ج ۶، ص ۱۴۲)

کچھ لوگوں کا نظریہ یہ بھی ہے کہ بشر میں سے رسول، یعنی جو لوگوں کو حق کی
طرف بلاتے ہیں اور نازل کردہ بات لوگوں تک پہنچاتے ہیں، فرشتے کے رسول سے
افضل ہیں۔ اور فرشتوں میں سے رسول وہ ہیں جو اللہ عزوجل اور انبیاء علیہ السلام کے
درمیان واسطہ بنتے ہیں۔ اور یہ رسول لغوی طور پر استعمال ہوا ہے نہ کہ اصطلاحی طور پر
(یعنی اس سے لغوی مراد ”پہنچانوالا“ ہیں) پس نبی، آزاد و مذکر انسان ہے جس کی
طرف اللہ تعالیٰ شریعت کی وحی فرماتا ہے اور اس کی تبلیغ کا حکم دیتا ہے۔ فرشتے اس
طرح کے رسول نہیں اور نہ ہی فرشتوں میں سے کوئی انسان ہے اور انسانوں میں اولیاء
(انبیاء و رسل کے علاوہ) فرشتوں میں سے اولیاء سے افضل ہیں (خواص کو چھوڑ کر)
امام فخر الدین رازی رحمۃ اللہ علیہ فرماتے ہیں :

واعلم ان هذا الكلام مشتمل على بحثين

البحث الاول: ان الانبياء عليهم السلام افضل أم الملائكة
وقد سبق ذكر هذا المسئلة بالاستقصاء في سورة البقرة في تفسير قوله
تعالى (واذ قلنا للملائكة اسجدوا لآدم)

البحث الثاني: ان عوام الملائكة وعوام المؤمنين ايهما افضل
منهم من قال بتفضيل المؤمنين على الملائكة واحتجوا عليه لما روى عن
زيد بن اسلم انه قال، قالت الملائكة قربنا انك اعطيت بني آدم الدنيا ياكلون
فيها ويتعمون ولم تعطنا ذالك فاعطنا ذاك في الآخرة فقال وعزتي
وجلالى لا اجعل ذرية من خلقت يدي كمن قلت له (كن) فكان. وقال
ابوهريرة رضى الله عنه المومن اكرم على الله من الملائكة الذين عنده
هكذا أورده الواحدى فى البسيط. (تفسير كبير، جز ٢١، ص ١٦)

یہ بحث (مرا فضل ہیں کہ فرشتے) کو دو حصوں پر مشتمل ہے۔

بحث اول: فرشتے افضل ہیں یا پھر؟ اس مسئلہ کی تفصیل سورہ بقرہ کی آیہ
(واذ قلنا للملائكة اسجدوا لآدم) کی تفسیر میں گذر چکی ہے۔ جیسا کہ زر قانی علیہ
الرحمة کی تصریح میں گذر چکا کہ فخر الدین رازی کے عقیدہ کے مطابق نبی اکرم ﷺ
تمام جہانوں سے افضل ہیں۔ یہاں تک فرشتوں سے بھی۔

بحث دوم: رہا یہ سوال کہ عوام ملائکہ اور عوام مومنین میں سے کون افضل
ہیں؟ جو عوام مومنین کو افضل قرار دیتے ہیں ان کی دلیل یہ حدیث شریف ہے جو زید
بن اسلم سے مروی ہے۔ آپؐ فرماتے ہیں فرشتوں نے بارگاہِ صمدیت میں عرض کی
اے ہمارے رب! تو نے آدم کی اولاد کو دنیا عطا فرمائی، وہ اس میں سے کھاتے ہیں اور
عیش و عشرت کی زندگی بسر کرتے ہیں جبکہ تو نے ہمیں دنیا عطا نہیں کی (ہمارا سوال ہے
کہ) ہمیں بھی ان کے بدلے میں آخرت عطا فرما۔ اللہ تعالیٰ نے ارشاد فرمایا ”مجھے اپنی

عزت و جلال کی قسم وہ بنی آدم جس کو اپنے ہاتھ سے پیدا کیا، اس کی مثال وہ کہاں جسے میں ”کن“ (ہو جا) کہہ کر پیدا کیا اور وہ پیدا ہو گیا۔

یہ بڑا اعزاز ہے کہ رب ذوالجلال نے اولاد آدم کو آخرت میں بھی عزت عطا فرمائی۔ اور حضرت ابو ہریرہ رضی اللہ عنہ فرماتے ہیں مومن اللہ کے نزدیک فرشتوں سے اکرم (زیادہ عزت والا) ہے۔

اسی طرح واحدی نے (بسیط) میں تحریر فرمایا۔

معلوم ہوا احناف کا عقیدہ معتدل و متوسط ہے کیونکہ بعض کے نزدیک بحر مطلقاً افضل ہے اور بعض کے نزدیک فرشتے مطلقاً افضل ہیں۔ اہل سنت اور خصوصاً احناف کا عقیدہ بھی متوسط و معتدل ہے۔ تمام فرقے افراط و تفریط کا شکار ہو گئے، اعتدال اہل سنت و جماعت کا ہی حصہ ہے۔ خدائے عز و جل ہمیں اس جماعت کے دامن سے وابستہ رہنے کی توفیق عطا فرمائے۔ (امین)

قاضی ثناء اللہ پانی پتی علیہ الرحمۃ فرماتے ہیں :

والتحقیق عوام المومنین ای الصالحین منهم وهم اولیاء اللہ افضل من عوام الملائکة واما غیر الاولیاء من المومنین فبعد ما یمحصون من الخطایا أما بالمغفرة وأما بالعقاب بقدر ذنوبهم ویدخلون الجنة یتحققون بالاولیاء. خواص المومنین وهم الانبیاء علیہم السلام افضل من خواص الملائکة قال اللہ عزوجل (ان الذین امنوا و عملوا الصالحات اولئک هم غیر البریة) وروی عن ابی ہریرة رضی اللہ عنہ انه قال المومن اکرم علی اللہ من الملائکة الذین عنده کذا ذکرہ البغوی ویؤیدہ حدیث جابر رضی اللہ عنہ یرفعہ قال لما خلق اللہ آدم وذریۃ قالت الملائکة یارب خلقهم یا کلون ویشربون وینکحون ویرکبون فاجعل لهم الدینا ولنا الآخرة فقال اللہ تعالی لا أجعل من خلقتہ یدی ونفخت فیہ من روحي کمن قلت له کن فکان .
رواء البیہقی فی شعب الایمان (تفسیر مظہری، ج ۵، ص ۴۵۹)

ترجمہ : عوام مومنین سے صالحین یعنی اولیاء اللہ، عوام ملائکہ سے افضل ہیں۔
 لیکن مومنین میں سے غیر اولیاء اپنے گناہوں سے پاک ہونے کے بعد، خدا تعالیٰ کی
 مغفرت یا اپنے گناہوں کی سزا بھگتنے کے بعد جنت میں داخل ہوں گے تو اولیاء کے ساتھ
 مل جائیں گے۔ اور خواص المومنین یعنی انبیاء علیہم السلام خواص ملائکہ سے افضل ہیں
 بقول عزوجل "ان الذين آمنوا وعملوا الصالحات اولئك هم خير البرية"

اور حدیث شریف میں مذکور ہے جسے حضرت ابو ہریرہ رضی اللہ عنہ نے
 روایت کیا کہ مومن، اللہ کے نزدیک فرشتوں سے افضل ہے اور اس کی تائید میں وہ
 حدیث درج فرمائی جسے حضرت جابرؓ نے مرفوعاً ذکر کیا۔ فرمایا

حضرت آدم علیہ السلام اور ان کی اولاد کو اللہ تعالیٰ نے پیدا فرمایا تو فرشتوں
 نے عرض کی اے رب! تو نے ان کو پیدا فرمایا، وہ کھاتے پیتے ہیں، نکاح کرتے ہیں اور
 سواری وغیرہ بھی کرتے ہیں، اگر ان کے لئے تو نے دنیا بنائی ہے تو ہمارے لئے آخرت
 بنا (یعنی یہ سب کچھ عطا کر) جو بآلہ اللہ تعالیٰ نے ارشاد فرمایا، جن کو میں نے اپنے ہاتھ
 سے بنایا اور ان میں اپنی روح پھونکی کیسے ان کے برابر کروں جن کو کن کہہ کر بنایا۔ اس
 کو شہقی نے شعب الایمان میں روایت فرمایا۔

مزید تحریر فرماتے ہیں :

وذا لا ینافی ما قال اهل السنة والجماعة فی کتب العقائد ان
 الخواص منهم فضلوا علی کل ملک حتی خواصهم وبہ فضلهم علی
 الملائكة انهم مجبولون علی الطاعة فیہم بلاشهوة وفی البہائم شهوة
 بلا عقل وفی الانسان عقله وشہوته فمن عمل مقتضی عقله وترك الشهوة
 جاهد فی اللہ حق جہادہ (تفسیر مظہری، ج ۵، ص ۴۵۹)

ترجمہ : اور یہ بات اہل سنت کے عقائد میں سے اس عقیدہ کے منافی نہیں
 کہ بشر میں سے خواص ہر فرشتے پر حتیٰ کہ ان کے خواص پر بھی فضیلت دئے گئے ہیں
 اور اس سوال کے متعلق کہ فرشتوں پر ان کی فضیلت کی وجہ کیا ہے؟ فرماتے ہیں،

فرشتے اپنی جبلت پر پیدا کئے گئے ہیں اور وہ ہے ہر وقت اللہ تعالیٰ کی اطاعت کرنا کیونکہ ان میں عقل ہے مگر شہوت نہیں۔ اور چوپایوں میں شہوت ہے، عقل نہیں۔ جبکہ انسان میں عقل بھی ہے اور شہوت بھی۔ پس جس شخص نے بتقاضے عقل عمل کیا اور شہوت پر قابو پالیا تو اس نے اللہ تعالیٰ کی راہ میں جہاد کرنے کا حق ادا کر دیا۔

وجہ ظاہر ہے کہ فرشتے تو شہوت سے خالی ہیں مگر انسان جو عقل و شہوت سے مرکب ہے۔ اگر اطاعت الہی کرے گا تو ضرور فرشتوں سے افضل ہوگا۔ کیونکہ اس نے شہوت پر قابو پا کر رب تعالیٰ کی فرمانبرداری کا دم بھرا۔
سید محمود آلوسی علیہ الرحمہ فرماتے ہیں۔

ثم ان مسألة التفضيل مختلف فيها بين اهل السنة منهم من ذهب الى تفضيل الملائكة وهو مذهب ابن عباس رضى الله عنهما واختاره الزجاج على ما رواه الواحدى فى البسيط و منهم من فضل فقال ان الرسل من البشر افضل مطلقاً ثم الرسل من الملائكة على من سواهم من البشر والملائكة ثم عموم الملائكة على عموم البشر وهذا ما عليه اصحاب الامام أبى حنيفة عليه الرحمة و كثير من الشافعية والأشعرية

(روح المعانی، جز ۱۵، ص ۱۱۹)

ترجمہ: مسئلہ تفصیل میں اختلاف ہے۔ اہل سنت میں سے بعض اس طرف گئے ہیں کہ فرشتے افضل ہیں اور یہ مذہب ابن عباس کا ہے۔ زجاج نے بھی اسے اختیار کیا ہے۔ جیسا کہ واحدی نے ”بسيط“ میں اس کو روایت کیا۔ بعض نے تفصیل بیان کرتے ہوئے کہا کہ بعث میں سے رسول مطلقاً افضل ہیں پھر فرشتوں میں سے رسول، انبیاء و رسل علیہم السلام کے علاوہ، باقی بعث سے افضل ہیں اور تمام فرشتوں سے بھی۔ پھر عام فرشتے عام بعث سے افضل ہیں۔ اس عقیدہ پر امام ابو حنیفہ کے اصحاب ہیں شافعیوں اور اشعریوں سے بھی اکثر اسی عقیدہ پر ہیں۔

علامہ محمود آلوسیؒ کی تفسیر حج سے ثابت ہوا کہ انبیاء و رسل مطلقاً فرشتوں سے

افضل ہیں۔ جس میں کوئی ریب و شک نہیں۔ اختلاف صرف عوام فرشتوں اور عوام مومنین میں ہے۔ جیسا کہ زر قانی علیہ الرحمہ کا قول آپ نے ملاحظہ فرمایا۔ حنفیوں میں سے امام صغار و نسفی رحمۃ اللہ علیہما اور بقول سراج البلقینی حنفیہ کا یہی عقیدہ ہے کہ صحابہ کرامؓ عوام فرشتوں سے افضل ہیں۔ اور یہی عقیدہ اہل سنت کا ہے۔ متاخرین میں سے ملا علی قاریؒ بھی اسی طرف گئے ہیں۔ فرماتے ہیں۔

ومنها تفضیل الملائكة فخواصم أفضل بعد الانبياء عليهم السلام من عموم الاولياء والعلماء رضى الله عنهم وأفضلهم جبرائيل كما في الحديث. رواه الطبرانی . وعامة الملائكة أفضل من عامة المومنين لكونهم مجرمين والملائكة معصومين . (شرح فقہ اکبر، ص ۱۴۲)

ترجمہ : مسائل اعتقادیہ میں سے ایک مسئلہ فرشتوں کی افضلیت کا ہے۔ خاص ملائکہ کو انبیاء کے بعد عام اولیاء اور علماء پر فضیلت ہے۔ یعنی مقرب فرشتے، اولیاء و علماء سے افضل ہیں۔ اور ان سب میں سے جبرائیل امین افضل ہیں اور عام فرشتے، عام مومنین سے افضل ہیں کیونکہ یہ معصوم نہیں جبکہ فرشتے معصوم ہیں۔

امام زر قانی علیہ الرحمۃ کی بھی یہی رائے ہے۔

وقد أجمع جمهور العلماء من السلف والخلف على انهم اى الصحابة خير خلق الله وأفضلهم بعد النبيين وخواص الملائكة المقربين خلافا لمن قال بتفضيل الملك على العشر مطلقاً (زر قانی، ج ۷ ص ۲۹)

ترجمہ : جمہور علمائے سلف و خلف اس بات پر متفق ہیں کہ صحابہ کرامؓ، انبیاء کرام اور خواص ملائکہ کے بعد تمام مخلوق سے بہتر اور افضل ہیں۔ یہ بات ان لوگوں کے نظریہ سے مختلف ہے جو کہتے ہیں فرشتے مطلقاً بڑے افضل ہیں۔

امام قسطلانی اور امام زر قانی علیہما الرحمۃ کی تصریح سے ثابت ہوا صحابہؓ عامہ

فرشتوں سے افضل ہیں اس پر سلف و خلف میں سے تمام علماء کا اتفاق ہے۔
 علامہ محمد حسن سنبھلی رحمۃ اللہ علیہ نے نظم الفرائد فی شرح العقائد نسفی میں فرمایا کہ حضرت ابوبکر صدیقؓ حضرات انبیاء و رسل علیہم السلام اور تمام مقرب فرشتوں کے بعد تمام مخلوق سے افضل ہیں جس کی توضیح کرتے ہوئے انہوں نے چند تصریحات نقل کی ہیں، جس سے ثابت ہوتا ہے کہ ہمارے نبی اکرم ﷺ علی الاطلاق جملہ مخلوق سے افضل ہیں اور ان کے بعد جملہ انبیاء و رسل عظام افضل ہیں اور ان کے بعد جبرائیل امین، پھر دوسرے مقرب فرشتے، پھر حملۃ العرش پھر روحانیون و کرویون اور ان کے بعد حضرت ابوبکر صدیقؓ اور پھر تمام صحابہ کرام رضوان اللہ جمیعین (واللہ اعلم بالصواب)

افضلیت صدیق اکبر رضی اللہ عنہ بزبان

علی المرتضیٰ رضی اللہ عنہ

جو بھی مرویات حضرت علی رضی اللہ عنہ پیش کر رہا ہوں، کوشش کروں گا کہ بمعہ سند پیش کروں کیونکہ سند میزان الحدیث ہے اور اصحاب نقد بھی اس میزان کی بناء پر حدیث کے صحت و سقم کو پرکھتے ہیں۔ پھر اس کے بعد صحیح و ضعیف، متصل و منفصل، موقوف و مقطوع ہونے کے اعتبار سے اس حدیث کی فنی حیثیت بیان کرتے ہیں۔

(۱) أخبرنا الامام والدی أخبرنا ابن البصری الحافظ حدثنا عبدالعزیز بن علی الازجی ببغداد حدثنا ابوبکر بن عمر بن محمد بن السری بن سهل حدثنا الحسن بن محمد البزاز حدثنا الحسن بن سواده حدثنا محمد بن مسلم العبدی حدثنا ابو معاویة عن سعد بن طریف عن الأصبع بن نباتہ عن علی بن ابی طالب قال قال رسول اللہ ﷺ الحدیث قال حجر بن العسقلانی أخبرنا اعلی عن هذا الشیخ ابو علی الحداد أخبرنا ابو نعیم

الحافظ حدثنا محمد بن حميد حدثنا الحسن بن عمر البزار حدثنا علي بن
سؤادة مثله عن علي ابن ابي طالب قال قال رسول الله ﷺ

ما ولد في الاسلام مولود افضل ولا ازكى ولا اعدل من ابي بكر و

عمر رضي الله عنهما

ترجمہ: حضرت علی رضی اللہ عنہ فرماتے ہیں رسول اکرم ﷺ نے فرمایا،

حضرت ابو بکر و عمر رضی اللہ عنہما جیسا افضل، متقی و پرہیزگار اور بہت زیادہ عدل کرنے
والا اسلام میں کوئی اور پیدا نہیں ہوا۔ (فردوس الاخبار، ج ۳ ص ۴۰۲)

(۲) عن علي ابن ابي طالب قال قال رسول الله ﷺ لولا ابو بكر

الصدیق (رضی اللہ عنہ) لذهب الاسلام (فردوس الاخبار، ج ۳ ص ۴۰۲)

حضرت علی رضی اللہ عنہ سے روایت ہے کہ نبی کریم ﷺ نے ارشاد فرمایا!

اگر حضرت ابو بکر صدیق (رضی اللہ عنہ) نہ ہوتے تو اسلام جاتا رہتا۔

چونکہ یہ حدیث بلا سند منقول ہے لہذا اسی طرح ذکر کر دی ہے۔

(۳) حدثنا محمد بن مالك حدثنا ابن الاعرابی حدثنا الحسن بن

محمد الزعفرانی حدثنا یزید بن ہارون و ابو قطن و ابو عبادة و یعقوب

الحضری و اللفظ یزید قالو احدثنا محمد بن طلحة عن ابي عبادة بن

الحکم بن مجل قال علی رضی اللہ عنہ لا یفضلنی أحد علی ابي بكر و عمر

الاجلدته حد المفقری۔ (الاستیعاب لابن البر علی الاصابہ، ج ۲، ص ۲۵۳)

حضرت علی رضی اللہ عنہ نے فرمایا کوئی مجھے حضرت ابو بکرؓ اور عمر فاروقؓ،

پر فضیلت نہ دے۔ جس نے مجھے ان دونوں پر فضیلت دی میں اس پر وہ حد جاری

کروں گا جو بہتان لگانے پر کی جاتی ہے (یعنی جتنے کوڑے کسی پر بہتان لگانے والے کو

لگائے جاتے ہیں)

شیعہ حضرات کیلئے لمحہ فکرمہ ہے کہ ان کے امام تو عمر فاروق اور صدیق اکبر

رضی اللہ عنہما پر فضیلت دینے والے کے متعلق ارشاد فرما رہے ہیں کہ اس پر مفتری کی حد قائم کروں گا۔ اور یہ ان صاحبین کے ایمان کے بارے میں بھی متردد ہیں۔ کیسی عجیب بات ہے!

(۴) حدثنا خلف بن قاسم وعلی بن ابراهیم قالا حدثنا الحسن ابن الرشیق حدثنا علی بن سعید بن نضیر ابو کریب حدثنا عید بن الحسان الصیدلانی حدثنا مسعر بن کدام عن عبد الملك بن میسرة عن نزال بن سبرة عن علی ابن ابی طالب قال خیر هذه الامة بعد نبیها ابوبکر و عمر رضی اللہ عنہما۔ (الاستیعاب، ج ۲ ص ۲۵۲)

نزال بن میسرہ سے روایت ہے کہ حضرت علی رضی اللہ عنہ بیان فرماتے ہیں کہ نبی کریم ﷺ کے بعد اس امت میں حضرت ابوبکر صدیق اور عمر فاروق رضی اللہ عنہما افضل ہیں۔

(۵) أخبرنا احمد بن عثمان بن المقرئ أخبرنا ابورشید عبدالکریم بن احمد بن منصور بن محمد بن سعید أخبرنا ابو مسعود سلیمان بن ابراهیم بن محمد حدثنا ابوبکر احمد بن مردويه حدثنا محمد بن سلمان المالکی حدثنا یوسف بن محمد بن یوسف الواسطی حدثنا محمد بن ابان الواسطی حدثنا شریک بن عبداللہ النخعی عن ابی بکر الہذلی عن الحسن البصری عن علی بن ابی طالب قال قدم رسول اللہ ﷺ ابابکر فصری بالناس وانی لشاهد غیر غائب وانی لصیحح غیر مریض ولو شاء ان یقدمنی لقد منی فرضینا لدنیانا من رضیہ اللہ ورسولہ لدیننا۔ (أسد الغابة فی معرفة الصحابة، ج ۳ ص ۲۲۱)

حضرت حسن بصری رضی اللہ عنہ سے مروی ہے کہ حضرت علی رضی اللہ عنہ نے فرمایا۔ امامت کیلئے نبی اکرم ﷺ نے حضرت ابوبکر صدیق رضی اللہ عنہ کو آگے کیا اور میں حاضر تھا، غائب نہیں تھا، بالکل تندرست تھا کوئی بیماری مجھے لاحق نہ تھی۔ اگر نبی اکرم ﷺ چاہتے تو مجھے امامت کیلئے ارشاد فرماتے (مگر ایسا نہیں ہوا) پس

ہم نے اپنی دنیا کے معاملات کیلئے ان لوگوں کو پسند کر لیا ہے (مراد خلافت) جنہیں نبی اکرم ﷺ نے ہمارے دین کیلئے پسند فرمایا۔

حضرت علی رضی اللہ عنہ کے واضح الفاظ اور آپؐ کا روشن کلام اس بات کو ظاہر کرتا ہے کہ حضرت ابو بکر رضی اللہ عنہ آپؐ سے افضل ہیں۔ ورنہ بغیر کسی ہماری اور علت کے نبی کریم ﷺ نے حضرت علیؑ کو نہیں بلکہ صدیق اکبر رضی اللہ عنہ کو امامت کیلئے منتخب فرمایا۔ جس سے پتہ چلتا ہے ارادہ مصطفیٰ ﷺ کے اندر ارادہ خدا شامل تھا اور یہی خداوند کریم کی رضا تھی۔

یہ حدیث شریف ظاہر کرتی ہے کہ حضرت صدیق اکبر رضی اللہ عنہ خلافت کے اہل تھے اور حضرت علی رضی اللہ عنہ نے آپؐ کی خلافت کو تسلیم کیا ہے۔ چونکہ امامت افضل کا حق ہے لہذا حضرت علی رضی اللہ عنہ کی موجودگی کے باوجود حضرت صدیق اکبر رضی اللہ عنہ کو مسلی امامت پر کھڑا کرنا اس بات کی دلیل ہے کہ وہ سب سے افضل ہیں۔ جبکہ علی الم تثنیٰ رضی اللہ عنہ ہمارے بھی نہ تھے اور کوئی مجبوری بھی آپؐ کو لاحق نہ تھی۔ صرف منشاء حبیب خدا ﷺ ہی تھا کہ امامت کیلئے ”صدیق“ آگے بڑھے۔ اور یہی سبقت انہیں خلافت میں بھی مقدم کرتی ہے۔

(۶) حدثنا عباس بن الفضل الاسقاطی حدثنا موسى بن اسماعيل حدثنا حماد بن سلمه عن علي بن الحكم عن ابي عثمان عن ابي موسى ان عليا رضي الله عنه قال الاخيركم بخير هذه الامة بعد نبيها قالوا بلى قال ابو بكر رضي الله عنه ثم قال الاخيركم بخير هذه الامة بعد ابي بكر قالوا بلى قال عمر رضي الله عنه ولو شئت لاخيرتكم بالثالث. وقال صاحب مجمع الزوائد رجاله رجال صحيح. (معجم كبير للطبراني، ج ۱ ص ۱۰۷)

حضرت ابو موسیٰ اشعری رضی اللہ عنہ سے روایت ہے۔ حضرت علی رضی اللہ عنہ نے فرمایا: کیا میں تمہیں نبی کریم ﷺ کے بعد اس امت کے افضل ترین شخص کے بارے میں نہ بتاؤں؟ انہوں نے کہا کیوں نہیں ضرور بتائیے۔ فرمایا نبی اکرم ﷺ

کے بعد افضل ابو بکر صدیق رضی اللہ عنہ ہیں۔ پھر ارشاد فرمایا کیا تمہیں یہ نہ بتا دوں کہ ابو بکر کے بعد کون افضل ہے؟ عرض کی، ضرور بتائیے، فرمایا ان کے بعد عمر فاروق رضی اللہ عنہ سب سے افضل ہیں۔ اور اگر میں چاہتا تو تمہیں تیسرے شخص کے بارے میں بھی بتاتا جو نبی اکرم ﷺ اور ابو بکر و صدیق و عمر فاروق رضی اللہ عنہما کے بعد افضل ہے۔ صاحب مجمع الزوائد اس حدیث کے متعلق لکھتے ہیں۔

”رجالہ رجال صحیح“

(۷) حدثنا علی بن عبدالعزیز حدثنا ابو نعیم حدثنا ہارون بن سلیمان الفراء مولیٰ عمرو بن حرث عن علی رضی اللہ عنہ انہ قاعدا علی المنبر فذکر ابابکر و عمر رضی اللہ عنہما فقال ان خیر هذه الامة بعد نبیہا ﷺ ابوبکر والثانی عمر رضی اللہ عنہ ولو اشاء ان اذکر الثالث ذکرته۔

(معجم کبیر للطبرانی، ج ۱ ص ۱۰۷)

عمرو بن حرث رضی اللہ عنہ سے روایت ہے کہ حضرت علی المرتضیٰ رضی اللہ عنہ منبر پر جلوہ افروز ہوئے تو حضرت ابو بکر و عمر فاروق رضی اللہ عنہما کا ذکر کرتے ہوئے فرمایا۔ اس امت میں سب سے بہتر اور افضل بعد از نبی محترم ﷺ حضرت ابو بکر اور حضرت عمر فاروق (رضی اللہ عنہما) ہیں۔ اگر میں چاہتا تو تیسرے کا ذکر بھی ضرور کر دیتا۔

یہ دونوں حدیث جن کو امام طبرانی نے تخریج فرمایا اور اس کی سند میں تمام رجال، رجال صحیح ہیں، اس بات کی دلیل قوی ہیں کہ حضرت علی رضی اللہ عنہ کی نظر میں حضرت ابو بکر اور عمر فاروق افضل ہیں۔ اور اسے حضرت علی رضی اللہ عنہ کی عاجزی پر محمول نہیں کیا جاسکتا کیونکہ آپؐ نے فرمایا کہ جو مجھے ان پر فضیلت دے گا میں اسے کوڑے لگاؤں گا۔ اور یہ سزا بلا وجہ نہیں دینی جاسکتی کیونکہ عدل کے منافی ہے۔ حضرت علی رضی اللہ عنہ کی نظر میں صدیق اکبر اور عمر فاروق رضی اللہ عنہما کی

افضلیت کا انکار، بہتان ہے۔ جس پر آپؐ حد جاری کرنے کا عندیہ دے رہے ہیں۔
عجیب بات ہے منبر رسول ﷺ پر بیٹھ کر اللہ تعالیٰ کے محبوب بندے تو
کیسے شیخین افضل ہیں اور لوگ انہیں صاحب ایمان ہی تسلیم نہ کریں (نعوذ باللہ) یہ
حضرت علیؑ کی تنقیص شان ہے کہ آپؐ منبر پر بیٹھ کر ایسے لوگوں کی تعریف کر رہے
ہیں جو ارتداد کی موت مرے۔ نعوذ باللہ من هذه الهفوات۔

(۸) حدثنا شريك عن ابی اسحاق عن ابی جحيفة قال ، قال علی رضی
اللہ عنہ خیر هذه الامة بعدنیہا ابوبکر و بعد ابی بکر عمر رضی اللہ عنہما
ولو شئت ان احدثکم بالثالث لفعلت۔ (مصنف ابن ابی شیبہ، ج ۱۲، ص ۱۴)

حضرت ابو جحیفہ نے روایت کی کہ حضرت علی رضی اللہ عنہ نے فرمایا: نبی
اکرم ﷺ کے بعد اس امت میں افضل و بہترین شخص ابوبکر صدیق رضی اللہ عنہ ہیں اور
آپ کے بعد حضرت عمر فاروق رضی اللہ عنہ اور اگر میں چاہتا تو تیسرا بھی بیان کر دیتا۔

(۹) حدثنا منذر عن شعبه عن عمرو بن مرة عن عبد الله بن سلمة عن
علی رضی اللہ عنہ قال الا أخبر کم بخیر هذه الامة بعد رسول اللہ ﷺ
ابوبکر و عمر بن الخطاب (مصنف ابن ابی شیبہ، ج ۱۲، ص ۱۹)

عبد اللہ بن سلمہ رضی اللہ عنہ سے مروی ہے کہ حضرت علی رضی اللہ عنہ
نے فرمایا کیا میں تمہیں خبر نہ دوں کہ رسول اکرم ﷺ کے بعد اس امت کے افضل و
بہتر حضرت ابوبکر صدیق اور عمر بن خطاب رضی اللہ عنہما ہیں۔

ان مندرجہ بالا دونوں احادیث کو امام بخاری کے استاد ابوبکر بن ابی شیبہ نے
اپنی مصنف میں تخریج فرمایا اور یہ دونوں اس بات کی دلیل ہیں کہ حضرت علی رضی اللہ
عنہ نے افضلیت حضرت صدیق اکبر رضی اللہ عنہ اور آپ کے بعد عمر فاروق رضی
اللہ عنہ کی تصدیق فرمائی۔ امت مسلمہ کو تسلیم کئے بغیر چارہ نہیں ورنہ امام المسلمین کا
کذب لازم آئے گا۔ اور آپ کو ماننے والوں کیلئے راستہ تلاش کرنا دشوار ہو جائے گا۔

(۱۰) . عبد اللہ حدثنا صالح بن عبد اللہ الترمذی حدثنا حماد عن عاصم حدثنا عبید اللہ القواریری حدثنا حماد قال القواریری فی حدیثہ حدثنا عاصم بن ابی النجود عن ذریعنی ابن جیش عن ابی جحیفہ قال سمعت علیاً رضی اللہ عنہ یقول الاخبرکم بخیر هذه الامة بعد نبیہا ابوبکر ثم قال الاخبرکم بخیر هذه الامة بعد ابی بکر عمر رضی اللہ عنہ. (مسند احمد، ج ۱، ص ۱۰۹)

حضرت ابو جحیفہ رضی اللہ عنہ سے مروی ہے میں نے حضرت علی رضی اللہ عنہ سے سنا، فرماتے ہیں کیا تم کو خبر نہ دوں کہ نبی کریم ﷺ کے بعد افضل کون ہے؟ (پھر خود ہی فرمایا) حضرت ابو بکر صدیق رضی اللہ عنہ۔ پھر فرمایا کیا تمہیں سنتوں کہ ان کے بعد کون افضل ہے؟ فرمایا ابوبکرؓ کے بعد عمر فاروقؓ افضل ہیں۔

(۱۱) عبد اللہ حدثنی ابو صالح ہدیہ بن عبد الوہاب بمکة حدثنا محمد بن عبید الطانسی حدثنا یحیی بن ایوب البجلی عن الشعبي عن وهب السوائي قال خطبنا علی رضی اللہ عنہ فقال من خیر هذه الامة بعد نبیہا فقلت أنت امیر المؤمنین قال لا، خیر هذه الامة بعد نبیہا ابوبکر ثم عمر رضی اللہ عنہما وما بعدان السکينة تنطق علی لسان عمر رضی اللہ عنہ

(مسند احمد، ج ۱، ص ۱۰۹)

وہب السوائی سے روایت ہے کہ حضرت علی رضی اللہ عنہ نے ہمیں خطبہ ارشاد فرمایا اور کہانی اکرم ﷺ کے بعد اس امت کا افضل و بہترین کون ہے؟ میں نے عرض کیا: اے امیر المؤمنین! آپ ہیں فرمایا: ”نہیں“۔ اس امت میں بعد از نبی کریم ﷺ افضل و بہترین حضرت ابو بکر صدیق رضی اللہ عنہ ہیں اور پھر عمر فاروق رضی اللہ عنہ۔ ہم اس بات کو بعید نہیں سمجھتے کہ ”سکینہ“ حضرت عمر فاروق رضی اللہ عنہ کی زبان پر ہے۔ اور امام احمد نے مسند میں ”بطریق حبیب بن ابی ثمال عن عبد برہمدانی“ اس حدیث کی تخریج فرمائی۔ (مسند احمد، ج ۱، ص ۱۱۶)

(۱۲) عبد اللہ حدثنی ابی حدثنا اسماعیل بن ابراہیم انبانا منصور بن عبد الرحمن یعنی الغدالی الأشل عن الشعبي حدثنی ابو جحيفة الذی کان علی یسمیه وهب الخیر قال قال علی رضی اللہ عنہ یا ابا جحيفة الا أخبرک بأفضل هذه الامة بعد نبیہا قال قلت بلی قال ولم اکن أرى احداً افضل منه قال أفضل هذه الامة بعد نبیہا ابوبکر و بعد ابی بکر رضی اللہ عنہما عمر و بعد ہما آخر ثالث ولم یسمہ۔ (مسند احمد، ج ۱، ص ۱۰۹)

ابو جحیفہ رضی اللہ عنہ سے روایت ہے جنہیں حضرت علی رضی اللہ عنہ و ہب الخیر کے نام سے پکارتے تھے۔ فرماتے ہیں: حضرت علی رضی اللہ عنہ نے فرمایا: اے جحیفہ! کیا میں تجھ کو نبی اکرم ﷺ کے بعد افضل شخص کے متعلق نہ بتاؤں؟ عرض کیا: ہاں اے امیر المومنین! حضرت جحیفہ فرماتے ہیں: میں حضرت علی رضی اللہ عنہ سے بہتر کسی کو نہیں سمجھتا تھا۔ آپؐ نے ارشاد فرمایا نبی اکرم ﷺ کے بعد اس امت کا افضل حضرت ابوبکر اور ان کے بعد عمر فاروق رضی اللہ عنہما ہیں اور ان دونوں کے بعد تیسرے شخص کا نام حضرت علیؑ نے ذکر نہیں فرمایا۔

(۱۳) عبد اللہ حدثنا ابوبکر بن شیبہ حدثنا شریک عن ابی اسحاق عن ابی جحيفة قال، قال علی رضی اللہ عنہ خیر هذه الامة بعد نبیہا ابوبکر و بعد ابی بکر عمر رضی اللہ عنہما ولو شئت اخبرتکم بالثالث لفعلت۔

(مسند احمد، ج ۱، ص ۱۰۹)

حضرت ابو جحیفہؓ سے روایت ہے حضرت علی رضی اللہ عنہ نے فرمایا: نبی اکرم ﷺ کے بعد اس امت سے افضل و بہتر ابوبکر اور ان کے بعد عمر فاروق رضی اللہ عنہما ہیں اور اگر میں چاہتا تو تمہیں تیسرے کے متعلق بھی بیان کرتا۔

(۱۴) عبد اللہ حدثنا منصور بن ابی مزاحم حدثنا خالد الزیات حدثنی عون بن ابی جحيفة قال کان ابی من شرط علی رضی اللہ عنہ و کان تحت

المنبر فحدثني أبي انه صعد المنبر يعني عليا رضي الله عنه فحمد الله تعالى
وأثنى عليه وصل على النبي ﷺ وقال خير هذه الامة بعد نبيها ابوبكر
والثاني عمر رضي الله عنهما وقال يجعل الله الخير حيث أحب.

(مسند احمد، ج ۱ ص ۱۰۹)

عون بن ابی حنیفہ فرماتے ہیں: میرے والد گرامی حضرت علی رضی اللہ عنہ
کے سپاہیوں میں سے تھے اور آپؑ کے سامنے منبر کے قریب بیٹھتے تھے۔ والد گرامی نے
بتایا کہ حضرت علی رضی اللہ عنہ منبر پر جلوہ افروز ہوئے، اللہ تعالیٰ کی حمد و ثناء بیان
فرمائی اور نبی اکرم ﷺ پر درود و سلام بھیجا اور فرمایا رسول اکرم ﷺ کے بعد اس امت
میں افضل ابوبکر اور ان کے بعد عمر فاروق رضی اللہ عنہما ہیں۔ اور فرمایا اللہ تعالیٰ جہاں
بھلائی کو بہتر سمجھتا ہے رکھ دیتا ہے۔

یہ پانچ احادیث ہیں جنہیں امام احمد رضی اللہ عنہ نے اپنے مسند میں تخریج
فرمایا ہے، ان میں سے ایک حدیث مصنف ابن ابی شیبہ میں ہے جس کا تذکرہ ہو چکا
ہے۔ ان تمام احادیث کے رلوی ایک ہیں لیکن باعتبار طرق مختلف ہیں۔ اگر یہ حدیث
ایک ہی ہوتی تو امام احمد رضی اللہ عنہ اس کا تکرار نہ فرماتے۔ آپ کا بالترار اس حدیث
پاک کو بیان کرنا اس امر کی طرف اشارہ ہے کہ اس کی روایت کے طریقے مختلف ہیں۔
یعنی وجہ ہے کہ تمام احادیث میں الفاظ بھی مختلف استعمال ہوئے اگرچہ معنی کے اعتبار
سے ان میں کچھ فرق نہیں۔ علم روایت کے ماہرین اس سے غولی واقف ہیں۔ میں تو
ان علمائے اعلام کا ایک اونی معلوم ہوں۔ جب ایک حدیث بطریق متعددہ مروی ہو تو
قوی ہو جاتی ہے۔ بہر حال مقصد یہ ہے کہ شیعہ حضرات حضرت رضی اللہ عنہ کو تمام
صحابہؓ سے افضل سمجھتے ہیں لیکن خود علی المرتضیٰ رضی اللہ عنہ اپنی فضیلت کا انکار فرما
رہے ہیں۔ اور برسر منبر علی الاعلان فرما رہے ہیں کہ مجھے سب سے افضل نہ سمجھنا بلکہ
آنحضرت ﷺ کے بعد امت کے بہترین اور افضل شخص حضرت ابوبکر اور ان کے بعد

عمر فاروق رضی اللہ عنہما ہیں۔ آخری حدیث شریف کے آخری الفاظ پر غور فرمائیں تو واضح ہو گا کہ یہ فضیلت اللہ تعالیٰ کی عطا ہے جسے چاہتا ہے اور جسے محبوب رکھتا ہے اسے سب سے زیادہ خیر عطا فرما دیتا ہے۔ یعنی افضلیت اللہ تعالیٰ کی نوازش اور رحمت ہے جسے وہ محبوب رکھے اسے افضل بنا دے۔

پس جو حضرت علی رضی اللہ عنہ کی محبت اور غلامی کا دعویٰ کرتا ہے اسے آپؐ کے ان اقوال پر تہہ دل سے عمل کرتے ہوئے فضیلت ابو بکر رضی اللہ عنہ کو تسلیم کرنا چاہیے، یہی سیدنا رضی اللہ عنہ کا فیصلہ ہے جسے وہ فضل خدا کے نام سے پکار رہے ہیں۔

(۱۵) حدثنا محمد بن کثیر أخبرنا سفیان حدثنا جامع بن ابی راشد حدثنا ابولیلی عن محمد بن الحنفیة رضی اللہ عنہ قال قلت لأبی ای الناس خیر بعد رسول اللہ ﷺ قال ابوبکر قلت ثم من قال ثم عمر وخشیت أن یقول عثمان قلت ثم انت قال ما أنا الا رجل من المسلمین.

(بخاری شریف، مناقب ابوبکر صدیق، عمدۃ القاری، ج ۱۶، ص ۱۸۶)
حضرت محمد بن حنفیہؒ سے روایت ہے۔ فرماتے ہیں: میں نے اپنے والد گرامی (یعنی حضرت علیؑ) سے عرض کیا کہ رسول اکرم ﷺ کے بعد افضل کون ہے؟ فرمایا: ”ابو بکر“ میں نے عرض کیا پھر کون ہے؟ فرمایا ”عمر“ اور میں ڈر گیا کہ یہ کہیں ”عثمان“ (لہذا) میں نے عرض کیا پھر ان کے بعد تو آپ افضل ہیں؟ فرمایا ”نہیں میں تو مسلمانوں میں سے ایک آدمی ہوں (آپ نے کسر نفسی اور تواضع اختیار فرمائی)

صاحب عمدۃ القاری فرماتے ہیں کہ محمد بن حنفیہ کے خوفزدہ ہونے کی کیا وجہ ہے؟ شاید یہ ہے آپ کے گمان میں حضرت عثمانؓ حضرت علیؑ سے افضل ہوں اسی بنا پر آپ کو خوف لاحق ہوا کہ کہیں جواب میں ”عثمان“ نہ کہہ دیں۔

علامہ بدرالدین عینی علیہ الرحمۃ فرماتے ہیں کہ اہل سنت میں سے کچھ لوگ حضرت علیؑ کو حضرت عثمانؓ پر فضیلت دیتے ہیں مگر اکثر اس کے خلاف ہیں۔

عنقریب اس کی تفصیل آئے گی۔

نوٹ : محمد بن حنفیہ، محمد بن علی ابن ابی طالب ہیں اور آپ کی کنیت ابو القاسم ہے لیکن والدہ کی طرف نسبت کرتے ہوئے وہ محمد بن حنفیہ کے نام سے مشہور ہیں۔ اور آپ کی والدہ یمامہ کے قیدیوں میں سے تھیں، ان کا پورا نام خولہ بنت جعفر بن قیس بن سلمہ بن ثعلبہ بن یروع بن ثعلبہ بن دؤل بن حنفیہ ہے۔ آپ ۶۵ برس کی عمر میں ۸۱ھ میں مدینہ شریف کی ایک پہاڑی رضوی میں فوت ہوئے اور بقیع میں آپ کو دفن کیا گیا۔

آپ نے افضلیت ابو بکر رضی اللہ عنہ پر ۱۵ احادیث ملاحظہ فرمائیں جو نص کی حیثیت رکھتی ہیں، جن پر اعتقاد ضروری ہے۔ اسی لئے ایک جماعت کبیر کا اتفاق ہے کہ حضرت علی رضی اللہ عنہ نے خود فرمایا کہ حضرت ابو بکرؓ سب سے افضل ہیں۔

صرف محبت کی بنا پر چار خلفاء کو ایک دوسرے

پر ترجیح دینا کیسا؟

امام زر قانی فرماتے ہیں :

(فان قلت من اعتقد في الخلفاء الاربعة الافضلية على الترتيب المعلوم ولكن محبة بعضهم تكون اكثر هل يكون آثما أم لا) يائمه بذلك لان المحبة ليست في قدرته (اجاب شيخ الاسلام الولي بن العراقي بأن المحبة قد تكون لأمر ديني وقد تكون لأمر دنيوي فالمحبة الدينية لازمة للأفضلية فمن كان أفضل كانت محبته الدينية له أكثر فمتى اعتقدنا في واحد منهم انه أفضل ثم أحببنا غيره من جهة الدين أكثر كان تناقضا والنقيضان لا يجتمعان فلا يتصور عقلا أن نحب أحدهما من جهة الدين ولا جله ونحب الآخر من تلك الجهة أكثر منه (فمن اعترف بأن أفضل هذه الامة بعد نبيها ﷺ ابو بكر ثم عمر ثم عثمان ثم علي رضي الله عنهم لكنه

أحب عليا أكثر من أبي بكر مثلاً فان كانت المحبة المذكورة محبة دينية
فلا معنى لذلك اذ المحبة الدينية لازمة للأفضيلة كما قررنا وهذا لم
يعترف بأفضلية أبي بكر رضي الله عنه الا بلسانه واما بقلبه فهو مفضل لعلي
لكونه أحبه، محبة دينية زائدة على محبة أبي بكر وهذا لا يجوز من لغة
النصوص وقد قال عبدالرزاق أفضل الشيخين بتفضيل علي رضي الله عنه
إياهما على نفسه ولولم يفضلهما بأفضليتهما كفى بي أن أحب عليا رضي
الله عنه ثم أخالف قوله. (رزقاني على المواهب، ج ٧ ص ٤٣)

”اگر تو کہے کہ جو شخص خلفائے اربعہ کی فضیلت میں معلوم ترتیب پر اعتقاد
رکھتا ہو اور پھر ان میں سے بعض کے ساتھ محبت کی وجہ سے اسے ترجیح دیتا ہو، اس کا حکم
کیا ہے؟ کیا ایسا کرنے والا گنہ گار نہیں؟ ایسا کرنے سے گنہ گار ہو گا کیونکہ محبت اس
کے اختیار میں نہیں۔ اس کا جواب شیخ الاسلام ولی بن عراقی نے اس طرح دیا ہے کہ
محبت کبھی امر دینی کیلئے ہوتی ہے اور کبھی امر دنیاوی کیلئے۔ پس محبت دینی افضلیت کو
لازم ہے یعنی جو شخص افضل ہو گا اس کے ساتھ محبت دینی بھی زیادہ ہو گی۔ پس جب ہم
نے ان میں سے ایک کے متعلق اعتقاد کر لیا کہ وہ افضل ہے اور دین کی جہت سے
دوسرے کے ساتھ محبت زیادہ ہو یہ ناقض ہے اور اجتماع نقیضین ہو نہیں سکتا۔ عقلا
کے نزدیک یہ بات متصور نہیں ہو گی کہ ان میں سے ایک کے ساتھ جہت دین کے
اعتبار سے محبت کریں اور دوسرے کو اس جہت کے اعتبار سے پہلے سے زیادہ محبت
کریں۔ جس نے یہ اعتراف کر لیا کہ بعد از نبی کریم ﷺ حضرت ابو بکر صدیق رضی
اللہ عنہ افضل ہیں۔ پھر عمرو عثمان و علی رضی اللہ عنہم۔ اور اس کے بعد حضرت علیؑ سے
محبت زیادہ کرتا ہے جسبت حضرت ابو بکرؓ کے۔ پس اگر یہ محبت دینی ہے تو ایسی محبت
کرنے کا کیا معنی؟ اس لئے کہ محبت دینی افضلیت کو لازم ہے جیسا کہ ہم نے بیان کیا
اور حضرت علیؑ سے ایسی محبت کر کے حضرت صدیق اکبرؓ کی افضلیت کا اقرار صرف
زبانی ہے جبکہ دل سے وہ حضرت علیؑ کو افضل گردانتا ہے۔ اس کی وجہ یہ ہے کہ نصوص

کی رو سے ایسا فعل جائز نہیں۔ شیخین کی فضیلت اس لیے ہے کہ خود حضرت علیؑ نے اپنے آپ پر ان کو فضیلت دی۔ اگر حضرت علیؑ انہیں افضل قرار نہ دیتے تو میں بھی اس کا قائل نہ ہوتا۔ میرے لئے یہی عیب کافی ہے کہ میں حضرت علی رضی اللہ عنہ سے محبت رکھوں اور آپ کے قول کی مخالفت کروں (یعنی اگر شیخین کو فضیلت نہ دوں تو حضرت علیؑ کے قول کی مخالفت ہے اور یہ محبت کے منافی ہے کیونکہ جس سے محبت کی جاتی ہے اس کی ہر بات پر سر تسلیم خم کیا جاتا ہے)۔

کاش! ہمارے محبان علی رضی اللہ عنہ بھی امام عبدالرزاق رحمۃ اللہ کے قول پر عمل کرتے اور معیوب و معتبوب نہ گردانے جاتے۔ امام رزقانی علیہ الرحمۃ اور امام قسطلانی نے بڑے خوبصورت انداز میں افضلیت حضرت ابوبکر رضی اللہ عنہ بیان فرمائی۔ اس کا خلاصہ یہ ہے کہ جس سے محبت ہوتی ہے وہ ہی افضل ہوتا ہے۔ پس خلفائے راشدین میں جو ترتیب افضلیت کے اعتبار سے ہے وہی محبت کے لحاظ سے۔ جو سب سے افضل ہے وہ سب سے زیادہ محبوب ہے۔ اگر کوئی حضرت ابوبکر صدیقؓ کو افضل تسلیم کرے اور محبت حضرت علیؑ سے زیادہ کرے، عقلاً بھی غلط ہے اور شرعاً بھی۔

امام زر قانی علیہ الرحمۃ نے روایت محمد بن حنفیہ رضی اللہ عنہ کو شیخین کی افضلیت کے مخالفین پر الزاماً نقل فرمایا ہے۔

(ثم ان الفضلهم على الاطلاق عند اهل السنة اجماعاً منهم (ابوبكر) الصديق رضي الله عنه (ثم عمر رضي الله عنه) والزمامن خالفهم مما ثبت عن علي رضي الله عنه في صحيح البخاري عن محمد بن حنفية قال قلت لابي اي الناس خير بعد الرسول ﷺ..... الى آخر الحديث

(زرقانی علی المواہب، ج ۷، ص ۳۶)

”صحابہ میں سے علی الاطلاق افضل، اہل سنت کے نزدیک بالاتفاق ابوبکر صدیق رضی اللہ عنہ اور پھر عمر فاروق رضی اللہ عنہ ہیں۔ جو صدیق اکبر رضی اللہ عنہ کی افضلیت کے مخالف ہیں ان کیلئے جواب، خود حضرت علیؑ کا فرمان ہے جس کے مطابق صدیق اکبرؓ

سب سے افضل ہیں۔ اسے محمد بن حنفیہ نے روایت کیا جو لوہر گزر چکی ہے۔ (حدیث نمبر ۱۵)
اس کے بعد امام زر قانی رحمۃ اللہ علیہ فرماتے ہیں۔

وفی تقدیم عثمان بعد ابی بکر و عمر و اہل السنۃ لفظ الفتح کما
هو مشہور عند جمهور اہل السنۃ (علی ان علیا رضی اللہ عنہ بعد عثمان
و ذهب بعض السلف الی تقدیم علی رضی اللہ عنہ علی عثمان و ممن قال
بد سفیان الثوری) و حکاہ عن اہل السنۃ من الکوفیین و حکى عن اہل
السنۃ من البصریین تقدیم عثمان و قال الخطابی لکن ثبت عن الثوری فی
آخر قولہ تقدیم عثمان و قد قال الدارقطنی من قدم علیا علی عثمان فقد
أزری بالمہاجرین و الانصار و سبقہ الیہ الثوری نفسہ فروی الخطیب بسند
صحیح عنہ من قدم علیا علی عثمان فقد أزری باثنی عشر الفات مات نبی
اللہ ﷺ و هو عنہم راض۔ (زر قانی علی المواہب، ج ۷، ص ۳۸)

امام قسطلانی فرماتے ہیں شیخین کی افضلیت کے بعد حضرت عثمان غنی رضی
اللہ عنہ، حضرت علی رضی اللہ عنہ سے افضل ہیں۔ جمہور اہل السنۃ کے نزدیک یہی مشہور
ہے اور بعض سلف اس طرف گئے ہیں کہ حضرت علی رضی اللہ عنہ، حضرت عثمان رضی
اللہ عنہ پر مقدم ہیں۔ اور یہ امام سفیان ثوری رحمۃ اللہ علیہ کا قول ہے۔ آپ نے یہ قول
اہل سنت کو قبول کا بیان فرمایا۔ اور بصریوں میں سے اہل سنت سے یہ منقول ہے کہ
حضرت عثمان، حضرت علی رضی اللہ عنہما سے افضل ہیں۔ حافظ دارقطنی فرماتے ہیں
: جس نے حضرت علیؑ کو حضرت عثمانؑ پر مقدم سمجھا اس نے صحابہ مہاجرین و انصار پر
عیب لگایا لیکن اس قول میں سفیان ثوری خود سبقت لے گئے۔ خطیب بغدادی نے بسند
صحیح سفیان ثوری سے روایت کیا ہے کہ حضرت علیؑ کو جس نے حضرت عثمانؑ پر فضیلت
دی اس نے بارہ ہزار صحابہؓ پر عیب لگایا جبکہ نبی کریم ﷺ ان سے راضی تھے یہاں تک
کہ آپ ﷺ اس جہاں سے تشریف لے گئے۔ سفیان ثوری رحمۃ اللہ علیہ کا قول دلالت
کرتا ہے کہ نبی اکرم ﷺ کی وفات سے قبل تمام صحابہ کرام حضرت عثمان رضی اللہ عنہ

کو حضرت علی رضی اللہ عنہ پر مقدم سمجھتے تھے اور حضرت سفیان ثوریؒ نے نبی اکرم ﷺ کی وفات مبارکہ کے بارہ سال بعد یہ بات کہی۔ معلوم ہوا حضرت سفیان ثوریؒ نے اپنے پہلے قول سے رجوع فرمایا تھا اور جمہور کے قول کو پسند فرمایا۔

امام مالک رحمۃ اللہ علیہ نے اس پر توقف اختیار فرمایا جیسا کہ آپ سے ثابت ہے۔ امام زر قانی علیہ الرحمۃ فرماتے ہیں۔ امام مالک رحمۃ اللہ علیہ کی (مدونہ) میں کتاب الدیات کے آخر میں امام صاحب سے سوال کیا گیا کہ نبی اکرم ﷺ کے بعد لوگوں میں سے کون افضل ہے؟ آپ نے فرمایا: ”ابو بکر پھر عمر رضی اللہ عنہما۔ کیا اس میں کسی کو شک ہے؟“ یعنی شیخین کی فضیلت یقینی ہے اس کے بعد آپ سے کہا گیا حضرت علی اور عثمان غنی رضی اللہ عنہما میں کون افضل ہے؟ آپ نے فرمایا: ”میں نے کوئی ایسی چیز نہیں پائی کہ ان دونوں میں سے کسی کو دوسرے پر فضیلت دوں لہذا سکوت ہی بہتر ہے۔“

مالکیہ میں سے ایک جماعت نے امام مالک رحمۃ اللہ علیہ کے اس قول کی اتباع کی۔ ان میں سے آپ کے شاگرد یحییٰ بن سعید قطان اور متاخرین میں سے ابن حزم ہیں لیکن قاضی عیاض مالکی رحمۃ اللہ علیہ نے حضرت امام مالک رحمۃ اللہ علیہ کا رجوع بیان فرمایا ہے اور حضرت عثمانؓ کی حضرت علیؓ پر فضیلت کو تسلیم کیا ہے۔ قاضی عیاض فرماتے ہیں: امام مالک اور سفیان ثوری سے یہی مشہور ہے اور آئمہ حدیث وفقہ سب اسی پر متفق ہیں اور متکلمین میں سے اکثر کا یہی قول ہے اور امام قرطبی فرماتے ہیں: امام مالک رحمۃ اللہ علیہ سے یہی صحیح ہے۔

امام بخاری نے مناقب ابو بکر کے ماتحت حضرت عبداللہ بن عمر رضی اللہ عنہ سے روایت کیا۔

کنانخیر بین الناس فی زمن النبی ﷺ فنخیر ابابکر ثم عمر بن الخطاب ثم عثمان بن عفان رضی اللہ عنہم۔

علامہ بدرالدین عینی علیہ الرحمۃ اس حدیث کے ضمن میں لکھتے ہیں۔

ای کنا نقول فلان خیر من فلان وفلان خیر من فلان فی زمن النبی ﷺ وبعده کنا نقول ابوبکر رضی اللہ عنہ خیر الناس ثم عمر ثم عثمان وفي رواية عبيد الله بن عمر عن نافع الآتيه في مناقب عثمان کنا لانعدل بأبي بكر ای لانجعل له مثلاً وفي رواية الترمذی (کنا نقول ورسول اللہ ﷺ حی ابوبکر و عمر و عثمان رضی اللہ عنہم) وقال حدیث صحیح غریب ورواه الطبرانی بلفظ (کنا نقول ورسول اللہ ﷺ حی افضل هذه الامة ابوبکر و عمر و عثمان رضی اللہ عنہم یسمع ذالك رسول اللہ ﷺ فلا ینکره) وعلى هذا أهل السنة والجماعة . (عمدة القاری، ج ۱۶، ص ۱۷۷)

زمانہ نبوی میں ہم ایک کو دوسرے پر ترجیح دیتے ہوئے کہتے تھے کہ فلاں، فلاں سے افضل ہے۔ اور نبی اکرم ﷺ کے بعد ہم کہتے تھے حضرت ابو بکرؓ سب سے افضل ہیں اور آپ کے بعد عمر فاروق اور پھر عثمان غنی رضی اللہ عنہم۔ امام بخاری رحمۃ اللہ علیہ کی دوسری روایت جو حوالہ عبید اللہ بن عمر بن نافع عن ابن عمر رضی اللہ عنہ ”مناقب عثمان“ میں ہے۔ حضرت عبداللہ بن عمرؓ فرماتے ہیں: ہم ابو بکر صدیق رضی اللہ عنہ کے برابر کسی کو نہیں سمجھتے تھے یعنی آپ کی مثل کوئی دوسرا نہ تھا اور ترمذی کی روایت میں ہے۔ ”ہم کہتے تھے (یعنی افضلیت کی بات) اور نبی کریم ﷺ حیات تھے کہ سب سے افضل ابو بکر پھر عمر پھر عثمان رضی اللہ عنہم ہیں۔“

فرمایا یہ حدیث صحیح غریب ہے اور اس کو طبرانی نے ان الفاظ کے ساتھ روایت کیا۔ ہم کہتے تھے حالانکہ نبی اکرم ﷺ حیات تھے کہ اس امت کے افضل حضرت ابو بکر صدیق اور پھر عمر فاروق اور پھر عثمان غنی رضی اللہ عنہم۔ نبی اکرم ﷺ نے یہ بات سنی اس کے باوجود آپ ﷺ نے اس کا انکار نہیں فرمایا۔

گویا نبی کریم ﷺ کا انکار نہ فرمانا، افضلیت صدیق اکبر رضی اللہ عنہ کی تصدیق

ہے۔ امام بدرالدین عینی علیہ الرحمۃ فرماتے ہیں: اسی پر اہل سنت و جماعت متفق ہیں۔
حضرت عبداللہ بن عمرؓ فرماتے ہیں (امام بخاریؒ کی حدیث بروایت عبید اللہ
بن عمرؓ کے تحت)

ثم نترك أصحاب النبي ﷺ اى ارادوا انهم بعد تفضيل الشيخين
وعثمان رضى الله عنهم لا يتعرض لأصحاب النبي ﷺ بعد هم بالتفضيل
وعدمه وذلك لانهم يجتهدون فى التفضيل فيظهر لهم فضائل هؤلاء
الثلاثة ظهوراً بيناً.

حضرت عبداللہ بن عمر رضی اللہ عنہما کا کہنا ہے کہ شیخین اور حضرت عثمان
رضی اللہ عنہم کے بعد اصحاب نبی ﷺ کو ہم ان کے حال پر چھوڑتے ہیں اور ان کے
درمیان کسی کو فضیلت نہیں دیتے۔ علامہ عینیؒ فرماتے ہیں ان اصحاب کے بعد باقی
صحابہ کو ایک دوسرے پر فضیلت نہ دینا اس لئے ہے کہ جب انہوں نے تفصیل میں
اجتہاد کیا تو ان تینوں حضرات کے فضائل کھلم کھلا ظاہر ہوئے اور انہوں نے (صحابہؓ
نے) اس پر یقین کر لیا۔

لیکن یہاں اعتراض پیدا ہوتا ہے کہ عبداللہ بن عمرؓ نے حضرت علیؓ کو ترتیب
افضلیت سے کیوں خارج کیا؟ علامہ عینیؒ جو لبا کہتے ہیں کہ پہلے تینوں صاحب الرائے
ہونے کی وجہ سے ترتیب افضلیت میں آگئے جبکہ حضرت علی رضی اللہ عنہ اس وقت
بچے تھے لہذا ان تینوں سے مشورہ لیا جاتا تھا۔ اس لئے حضرت عبداللہ بن عمرؓ نے پہلے
تینوں کا ذکر کیا اور حضرت علیؓ کا ذکر نہ کیا۔ اور یہ بات نہیں کہ حضرت علیؓ کو اس کا اہل
نہیں سمجھا گیا بلکہ صرف آپ کے بچنے کی وجہ سے ایسا ہوا۔ ورنہ حضرت علیؓ کا فضل
و شرف ہر طرح سے ظاہر و عیاں ہے۔

علامہ ابن حجر عسقلانی اس حدیث مبارکہ کے ضمن میں ارشاد فرماتے ہیں۔
(قوله كذا نخير بين الناس فى زمان رسول الله ﷺ) اى نقول

فلان خير من فلان وفي رواية عبد الله بن عمر عن نافع الآتية في مناقب عثمان رضي الله عنه لانعدل بأبي بكر، اي لانجعل له مثلاً وقوله ثم نترك أصحاب رسول الله ﷺ نأتى الكلام فيه ولأبي داود من طريق سالم عن ابن عمر كنا نقول ورسول الله ﷺ حى أفضل امة النبی ﷺ بعده ابوبكر ثم عمر ثم عثمان رضي الله عنهم زاد البطرانى في رواية فيسمع ذلك رسول الله ﷺ فلم ينكره و روى خيثمة بن سليمان في فضائل الصحابة من طريق سهيل بن أبي صالح عن ابيه عن ابن عمر كنا نقول اذا ذهب ابوبكر و عمر و عثمان استوى الناس فسمع النبي ﷺ ذلك فلم ينكره وفي الحديث تقديم بعد ابي بكر و عمر رضي الله عنهما كما هو المشهور عند جمهور أهل السنة وذهب بعض السلف اي تقديم على رضي الله عنه على عثمان رضي الله عنه ومن قال به سفيان الثوري ويقال انه رجع عنه وقال به ابن خزيمة وطائفة قبله وبعده (فتح الباری، ج ۷، ص ۱۶)

”قوله (كناخير بين الناس في زمان رسول الله ﷺ) یعنی ہم کہتے تھے فلاں، فلاں سے افضل ہے اور عبد اللہ بن عمر فرماتے ہیں ہم ابو بکرؓ کے برابر کسی کو نہیں سمجھتے تھے، ان کے بعد عمر فاروق پھر عثمان رضي الله عنه اور ان کے بعد باقی اصحاب رسول الله ﷺ کو چھوڑ دیتے اور کسی ایک کو دوسرے پر فضیلت نہیں دیتے اور اس میں کلام بعد میں آئے گا۔ ابو داؤد نے ”عن طريق سالم عن ابن عمر“ روایت کیا ہے کہ ہم فضیلت کی بات کرتے تھے اور نبی کریم ﷺ ہم میں زندہ تشریف فرما تھے۔ ہم کہتے تھے کہ امت کے افضل شخص بعد از رسول اکرم ﷺ ابو بکر صدیقؓ ہیں پھر حضرت عمرؓ اور حضرت عثمانؓ رضي الله عنہما۔ طبرانی نے اس حدیث میں یہ الفاظ زیادہ کئے ہیں۔

”رسول الله ﷺ نے یہ بات سنی اور انکار نہیں فرمایا“

خیثمہ بن سلمان نے فضائل صحابہؓ میں حوالہ عبد اللہ بن عمر روایت بیان

فرمائی کہ ہم لوگ کہتے تھے جب حضرت ابو بکر و حضرت عمر و حضرت عثمان رضی اللہ عنہم چلے جائیں گے تو لوگ باعتبار فضیلت برابری ہوں گے یعنی کوئی کسی سے افضل نہیں ہوگا۔ یہ بات نبی اکرم ﷺ نے سنی اور انکار نہیں فرمایا۔ علامہ ابن حجر عسقلانی فرماتے ہیں حدیث سے ابو بکر رضی اللہ عنہ اور عمر فاروق رضی اللہ عنہ کے بعد حضرت عثمان رضی اللہ عنہ کا مقدم ہونا ثابت ہے جیسا کہ جمہور اہل سنت کے نزدیک ہے۔

بعض اسلاف حضرت علیؑ کو حضرت عثمانؓ پر مقدم سمجھتے ہیں، یہ قول سفیان ثوری کا ہے اور ان کا رجوع بھی منقول ہے۔ ابن خزیمہ کا بھی یہی قول ہے اور ایک گروہ کا جو اس سے پہلے اور بعد میں ہوا ہے ان کا بھی یہی قول ہے۔

علامہ ابن حجر عسقلانی نے علامہ ابن البرکاء کا اس حدیث مبارک پر اعتراض نقل فرمایا ہے۔

و ادعی ابن البراء ان هذا الحديث خلاف قول اهل السنة ان عليا افضل الناس بعد الثلاثة فانهم اجمعوا على ان عليا افضل الخلق بعد الثلاثة و دل هذا لاجماع على ان حديث ابن عمر رضي الله عنه غلط وان كان السند اليه صحيحا. قال ابن حجر العسقلاني . والذي اظن ان ابن عبد البر انما انكر الزيادة التي وقعت في رواية عبيد الله بن عمر وهي قول ابن عمر، ثم نترك اصحاب رسول الله ﷺ . الخ لكن لم يتفرد بها تابع فقد تابعه ابن الماجشون اخرجة بحسنة من طريق يوسف بن الماجشون عن ابيه عن ابن عمر، كنافي عهد رسول الله ﷺ ابو بكر و عمر و عثمان ثم ندع اصحاب رسول الله ﷺ فلا تفاضل بينهم ومع ذلك فلا يلزم من تركهم التفاضل اذ ذاك ان لا يكونوا اعتقدوا بعد ذلك تفضيل علي رضي الله عنه على من سواه والله اعلم وقد اعترف ابن عمر بتقديم علي رضي الله عنه على غيره

(فتح الباری، ج ۷، ص ۱۶، ۱۷)

ابن البر نے دعویٰ کیا ہے کہ یہ قول (حدیث شریف) اہل سنت کے قول کے خلاف ہے اور اہل سنت کا قول یہ ہے کہ حضرت علی رضی اللہ عنہ اصحاب ثلاثہ کے بعد تمام لوگوں سے افضل ہیں اور اس فضیلت پر اجماع ہے۔ لہذا یہ اجماع اس بات کی دلیل ہے کہ حدیث ابن عمر غلط ہے اگرچہ ان کی طرف اس کی سند صحیح ہو۔ علامہ ابن حجر عسقلانی فرماتے ہیں میرے گمان میں ابن عبد البر نے عبید اللہ ابن عمر کی روایت میں جو زیاتی (یعنی حضرت عثمانؓ کے بعد ہم صحابہ میں کسی کو دوسرے پر فضیلت نہ دیتے تھے) ہے اس کا انکار کیا ہے۔ اور اس زیادتی میں نافع منفرد نہیں بلکہ ابن الماصیون بھی اسی طرف گئے ہیں۔ حیثمہ بن سلمان بن بطریق یوسف بن ماصیون عن ابن عمر اسی طرح تخریج کیا ہے حضرت ابن عمرؓ فرماتے ہیں۔

ہم عہد رسالت مآب میں حضرت ابو بکر، عمر، اور عثمان رضی اللہ عنہم کو بالترتیب فضیلت دیتے اور باقی صحابہ کو چھوڑ دیتے (یعنی ایک دوسرے پر فضیلت نہ دیتے) مگر اس سے یہ لازم نہیں آتا کہ حضرت علیؓ اصحاب ثلاثہ کے بعد ساری مخلوق سے افضل نہیں بلکہ حضرت عبد اللہ ابن عمر رضی اللہ عنہ نے حضرت علیؓ کا باقی ماندہ لوگوں سے مقدم ہونے کا اعتراف کیا ہے۔ امام احمد نے مسند میں بسند حسن حضرت عبد اللہ ابن عمرؓ سے نقل فرمایا کہ آپ فرماتے ہیں۔

ہم زمانہ نبوی میں حضرت ابو بکر پھر عمر اور پھر عثمان رضی اللہ عنہم کو فضیلت دیتے تھے اور حضرت علیؓ تین ایسی خصلتوں سے نوازے گئے ہیں کہ اگر ان میں سے صرف ایک مجھے عطا کر دی جاتی تو میرے نزدیک سرخ لونٹوں سے بھی زیادہ محبوب ہوتی۔

نوٹ: عربوں میں سرخ لونٹ سب سے زیادہ قیمتی تصور ہوتے تھے۔ وہ تین خصلتیں یہ ہیں۔

(۱) رسول اکرم ﷺ نے اپنی بیٹی آپ کے نکاح میں دی اور حضرت علیؓ کے ہاں ان سے اولاد پیدا ہوئی۔

(۲) نبی کریم ﷺ نے مسجد کے تمام دروازے بند کر دیئے مگر حضرت علیؓ کا دروازہ بند نہیں فرمایا۔

(۳) خیبر کے دن حضور ﷺ نے آپؐ کو جھنڈا عطا فرمایا۔

نسائی نے علاء بن عرار کے طریق سے تخریج فرمائی کہ میں نے ابن عمر رضی اللہ عنہ سے کہا کہ مجھے علی و عثمان رضی اللہ عنہما کے متعلق خبر دیجئے: بس انہوں نے مندرجہ بالا حدیث بیان کی اور یہ بھی ارشاد فرمایا کہ اے علاء! علی (رضی اللہ عنہ) کے متعلق مجھ سے سوال نہ کر صرف یہ دیکھ کہ رسول اکرم ﷺ کے نزدیک ان کی کیا منزلت ہے۔ کہ تمام دروازے بند کر دیئے گئے مگر آپؐ کا دروازہ بند نہیں ہوا۔

اس حدیث کے متعلق ابن حجر عسقلانی فرماتے ہیں ”رجالہ رجال الصحیح“ اور یحییٰ بن معین اور دیگر علماء اعلام نے اس حدیث کی توثیق فرمائی۔

معلوم ہوا کہ حضرت علیؓ، اصحاب کرامؓ کے بعد تمام مخلوق سے افضل ہیں اور امام بخاریؒ کی حدیث سے یہ ثابت نہیں ہوتا کہ حضرت ابن عمرؓ، حضرت علیؓ کی افضلیت کا اعتقاد نہیں رکھتے تھے، اس لئے یہ حدیث شریف مسلمانوں کے اجماع کے خلاف نہیں ہے۔ جیسا کہ ابن عبد البر کا خیال ہے جبکہ ابن عمرؓ کی دوسری حدیث میں فضیلت علیؓ روز روشن کی طرح عیاں ہے، اس لئے حدیث ابن عمر رضی اللہ عنہ پر طعن بعید از عقل ہے۔ اور اسی طرح امام زر قانی نے شرح مواہب میں فرمایا:

(زر قانی علی المواہب، ج ۷، ص ۳۸)

افضلیت حضرت ابو بکر صدیق رضی اللہ عنہ کے ضمن میں، میں نے جو کچھ تحریر کیا وہ علماء کرام کی تصریحات مقدسہ ہیں۔ ان کی معتبر کتب سے جو کچھ نقل کیا ہے اس میں دیانت کے دامن کو نہیں چھوڑا اور من و عن عبارات نقل کر دی ہیں۔

خدائے ذوالجلال بصیرت عطا فرمائے اور عدل و انصاف کی توفیق!

آمین

خلافت سیدنا حضرت صدیق اکبر رضی اللہ عنہ

خلافت صدیق اکبر رضی اللہ عنہ کے باب میں پہلے علماء محدثین و مفسرین اور آئمہ متکلمین کے اقوال پیش کروں گا۔ اور علماء کے درمیان صدیق اکبر رضی اللہ عنہ کی خلافت کے بارے میں اختلاف کہ آیا یہ خلافت منصوص ہے یا نہیں، اس کے متعلق بھی تصریحات پیش کی جائیں گی۔ وہ احادیث بھی نقل کروں گا جن سے خلافت ابو بکرؓ کا اظہار ہوتا ہے۔ اللہ تعالیٰ بوسیلة شفیع المذنبین، رحمۃ اللعالمین سید الانبیاء المرسلین، رسول معظم، ہادی اعظم، نور مجسم نبی اکرم ﷺ حق بات کہنے کی توفیق عطا فرمائے۔

علامہ عمر نسفی علیہ الرحمۃ فرماتے ہیں۔

ان الخلافة بعد رسول الله ﷺ لأبي بكر ثم لعمر ثم لعثمان ثم لعلي رضي الله عنهم وذلك لان الصحابة قد اجتمعوا يوم توفي رسول الله ﷺ في سقفة بني ساعدة واستقر اديهم بعد المشورة والمنازعة على خلافة ابي بكر رضي الله عنه فاجمعوا على ذلك وبايعه على رضي الله عنه على رؤس الاشهاد بعد توقف كان منه ولولم تكن الخلافة حقاله لما اتفق عليه الصحابة ولنزاعه على رضي الله عنه كما نازع معاوية ولاحتج عليهم لو كان في حقه نص كما زعمت الشيعة وكيف يتصور في حق أصحاب رسول الله ﷺ الاتفاق على الباطل وترك العمل بالنص الوارد. وما وقع من الاختلاف بين الشيعة وأهل السنة والجماعة في هذه المسئلة وادعى كل من الفريقين النص في باب الامة وايراد الاسولة والاجوبة من الجانبين فمذكور في المطولات. (شرح عقائد نسفی، ص ۲۲۶)

یعنی رسول اکرم ﷺ کے بعد خلافت حضرت ابو بکر صدیق رضی اللہ عنہ کیلئے تھی پھر عمر فاروق پھر عثمان غنی اور پھر علی المرتضیٰ رضی اللہ عنہم اس مسند پر جلوہ

افروز ہوئے۔ اس کا ثبوت یہ ہے کہ صحابہ کرام رضوان اللہ اجمعین رسول اکرم ﷺ کی وفات مبارک کے بعد قبیلہ انصار میں سے بنی ساعدہ کے برآمدہ میں اکٹھے ہوئے، مہاجرین و انصار کے باہمی مشورہ اور استحقاق خلافت میں انصار کا جھگڑا کرنے کے بعد حضرت ابو بکرؓ کی خلافت پر اکٹھے ہو گئے اور حضرت علیؓ نے کچھ توقف کے بعد حاضرین کے سامنے علی الاعلان حضرت ابو بکرؓ کی بیعت کی۔ اگر یہ صدیق اکبرؓ کا حق نہ ہوتا تو صحابہ کبھی بھی اس امر پر مجتمع نہ ہوتے۔ اور حضرت علیؓ بھی خلافت میں حضرت ابو بکرؓ سے جھگڑا کرتے جیسے امیر معاویہؓ نے حضرت علیؓ سے جھگڑا کیا۔ اور اگر حضرت علی رضی اللہ عنہ کے حق میں کوئی نص ہوتی تو ضرور آپ صحابہ پر حجت قائم کرتے جیسا کہ روافض و شیعہ کا گمان ہے۔ اور اصحاب رسول ﷺ کے حق میں کیسے متصور ہو سکتا ہے کہ انہوں نے باطل پر اتفاق کر لیا اور جو حضرت علیؓ کے حق میں وارد ہوئی اس پر عمل ترک کر دیا۔ تو گویا ایسی صورت میں صحابہ کرام گناہ کے مرتکب ہوئے جنہوں نے باطل (یعنی خلافت حضرت صدیق اکبر رضی اللہ عنہ) پر اتفاق کر لیا۔ (العیاذ باللہ) اور شیعہ و اہل سنت کے درمیان اس مسئلہ میں اختلاف واقع ہوا ہے اور فریق نے امامت کے باب میں نص کا دعویٰ کیا ہے اور جانبین سے اس بارے میں سوال و جواب کا سلسلہ وارد ہے جو مطولات میں مذکور ہے۔ جیسے شرح مقاصد، شرح موافق اور اربعین مرازی وغیرہا۔

لیکن اہل سنت و جماعت کے نزدیک خلافت ابو بکر صدیقؓ منصوص نہیں بلکہ جمہور اہل سنت کا قول ہے کہ نبی اکرم ﷺ کے بعد خلیفہ بلا فصل حضرت ابو بکر صدیقؓ ہیں اور جمہور کا قول اجماع ہے جیسا کہ علامہ محمد حسن سنبلہ نے نظم الفرائد میں تحریر فرمایا۔ بس اہل سنت کا اجماع ہے کہ نبی اکرم ﷺ کے بعد حضرت ابو بکرؓ ہی خلیفہ ہیں۔ علامہ ابن حجر مکی فرماتے ہیں۔

انهم اختلفوا في ذلك ومن تأمل الاحاديث التي قدمناها علم من اكثرها انه نص عليها نصاً ظاهراً وعلى ذلك جماعة من المحدثين

وهو الحق، وقال جمهور اهل السنة والمعتزلة والخوارج لم ينص على أحد وقال ابن حزم في نطق العروس في ابي بكر والذي ادين الله به انه ولي الخلافة بعهد من رسول الله ﷺ ونص عليه لاجماع اهل الاسلام على تسميته خليفة رسول الله ولم يسم بهذا الاسم أحد غيره ولا من استخلفه رسول الله ﷺ على المدينة ولا من استخلف على الصلوات في غزواته ورجته ثم القصة المرأة السابقة وفيها قول الرسول ﷺ فابوبكر فهو نص (صواعق محرقة، ص ۲۶)

علماء کا ابو بکر صدیقؓ کی خلافت کے منصوص ہونے میں اختلاف ہے۔ میں نے تو احادیث اس سے قبل نقل کی ہیں ان میں تا مل کرنے سے پتہ چلتا ہے کہ بظاہر وہ خلافت صدیق اکبرؓ پر نص ہیں۔ اور محدثین کی ایک جماعت نے اسے ہی اختیار کیا ہے اور حق بھی یہی ہے۔ جمہور اہل السنۃ اور معتزلہ و خوارج کا قول یہ ہے کہ حضرت ابو بکر صدیقؓ کی خلافت منصوص نہیں۔ ابن حزم نے ”نطق العروس“ میں حضرت ابو بکر صدیقؓ کے حق میں فرمایا، جس کو میں اللہ تعالیٰ کا دین سمجھتا ہوں وہ یہ ہے کہ حضرت ابو بکرؓ رسول اکرم ﷺ کے عہد کے مطابق خلیفہ ہیں اور اسی پر نص ہے۔ کیونکہ اہل اسلام کا ان کے خلیفہ رسول نام رکھنے میں انجماع ہے اور سوائے صدیق اکبرؓ کے کسی اور کا نام خلیفہ الرسول نہیں رکھا گیا اگرچہ کوئی شخص مدینہ میں خلیفہ بنایا گیا ہو یا نمازوں میں غزوات کے اندر خلیفہ بنایا گیا اور چاہے حج کے اندر ایسا ہوا ہو۔

پھر ابن حزم نے اس قصے کی طرف اشارہ کیا ہے کہ جب ایک عورت نے سوال کیا کہ یا رسول اللہ ﷺ! اگر میں دوبارہ آؤں اور آپ کو نہ پاؤں تو کس سے ملوں؟ آپ ﷺ نے فرمایا: ”ابو بکرؓ سے“ ابن حزم کے مطابق یہ واقعہ بھی خلافت صدیق اکبرؓ پر نص ہے۔

ابن حجر مکی کی مزید تحریر ملاحظہ ہو۔

و علی کل فهو رسول الله ﷺ كان يعلم لمن هي بعده باعلام الله له ومع ذلك فلم يؤمر بتبليغ الامة النص على واحد بعينه عند الموت وانما ورت عنه ظواهر ما تدل على انه علم باعلام الله له انها لا يبي بكر ما خبر بذلك كما مر.

بہر حال نبی کریم ﷺ خدائے عزوجل کے بتائے سے علم رکھتے تھے کہ میرے بعد خلافت کس کا حق ہے۔ اس کے باوجود نبی کریم ﷺ کو بوقت وفات یہ حکم نہیں دیا گیا کہ کسی ایک معین شخص کی خلافت کا علی الاعلان ذکر کیا جائے۔ سوائے اس کے کہ نبی اکرم ﷺ سے ایسی ظاہر روایات ملتی ہیں جو اس امر پر دلیل ہیں کہ خلافت بعد از وفات ابو بکر صدیق کیلئے ہے۔ اور اسی طرح آپ نے خبر دی۔

چونکہ خلافت صدیق اکبرؓ کا نبی اکرم ﷺ کو یقین تھا اس لئے نص وارد نہیں فرمائی۔ چونکہ اعلام نبوت کے مطابق لامحالہ طور پر حضرت ابو بکرؓ ہی خلافت کے اہل ٹھہرتے تھے لہذا صریحاً نام لے کر آپؐ کو اس امر سے آگاہ نہیں کیا گیا۔ نبی کریم ﷺ کو اس بات کا علم ہونا، خلافت ابو بکرؓ پر نص ہے۔ جبکہ دوسرے اعتبار سے آپ ﷺ کا وقت وفات معین نہ فرمانا اس بات کی علامت ہے کہ خلافت صدیق اکبرؓ منصوص نہیں۔

علامہ ابن عبد البر نے اس پر بڑی نفیس گفتگو فرمائی ہے جو مندرجہ ذیل ہے۔

واستخلفه رسول الله ﷺ على امته من بعده بما اظهر من الدلائل البينة على محبته في ذلك و بالتعريض الذي يقوم مقام التصريح به بصرح بذلك لانه لم يؤمر فيه بشئى وكان لا يوضع شيئاً في دين الله الا بوحى والخليفة ركن من اركان الاسلام.

(الاستيعاب على الاصابة، ج ۱، ص ۲۴۹)

”نبی کریم ﷺ نے ابو بکر صدیقؓ کو بعد از وفات خلیفہ مقرر فرمایا ہے اس پر دو باتیں بطور دلیل ہیں۔

ایک تو نبی کریم ﷺ کی واضح اور شدید محبت جو حضرت ابو بکرؓ سے تھی۔ ظاہر کرتی ہے کہ وفات پیغمبر ﷺ کے بعد آپؐ ہی خلیفہ ہوں گے۔

دوم: تعریض (اشارے کنائے میں کوئی بات کہنا) کہ جو تصریح کے قائم

مقام ہے اور تصریح اس لئے نہ فرمائی کہ آپ ﷺ کو حکم نہ دیا گیا تھا۔ نبی کریم ﷺ دین کا کوئی کام بلا وجہ نہ کرتے تھے۔ اور خلافت دین کے ارکان میں سے ایک رکن ہے۔ (یعنی جب تک رب ذوالجلال تصریح کا حکم نہ فرماتا آپ ﷺ خود کیسے کر سکتے تھے جبکہ معاملہ دین کے متعلق تھا)

یہ تعریض تصریح کے قائم مقام ہے اگر آپ کی خلافت منصوص نہ بھی تسلیم کی جائے تو اجماع صحابہؓ ہی اس کیلئے نص ہے۔
علامہ ابن حجر مکیؒ فرماتے ہیں۔

واما ابوبکر رضی اللہ عنہ فقد علمت النصوص السابقة المصرحة بخلافته وعلى فرض ان لانس عليه ايضا وفي اجماع الصحابة عليها غنى عن النص اذ هو أقوى منه لان مدلوله قطعى و مدلول خبر الواحد ظنى . (صواعق محرقة، ص ۲۹)

سابقہ اوراق میں گزرنے والی احادیث خلافت ابوبکر صدیقؓ میں صراحتاً دلالت کرتی ہیں اگر فرض کر لیا جائے کہ آپ کی خلافت پر کوئی نص نہیں تو اجماع صحابہؓ جو آپ کی خلافت پر ہے نص سے مستغنی ہے۔ اس لئے کہ اجماع صحابہؓ نص سے اقویٰ ہے کیونکہ اجماع صحابہؓ کا مدلول قطعی ہے جبکہ خبر واحد کا مدلول ظنی ہے۔

کیونکہ علماء نے فرمایا ”اجماع الصحابة حجة قاطعة“ یعنی صحابہ کرام کا اجماع یقینی حجت ہے۔ پس ابن حجر مکیؒ علیہ الرحمۃ کی تصریح سے ثابت ہوا کہ صحابہ کرام کا اجماع، خلافت ابوبکر صدیقؓ کو نص سے مستغنی کر دیتا ہے۔

اگر کوئی اعتراض کرے کہ عقد خلافت کے وقت صحابہ کرام کی ایک جماعت نے اتفاق نہیں کیا جیسا کہ حضرت علیؓ، حضرت عباسؓ اور حضرت زبیرؓ و مقداد رضی اللہ عنہم، تو اجماع صحابہؓ نہ رہا۔ اس کا جواب دیتے ہوئے ملا علی قاریؒ علیہ الرحمۃ فرماتے ہیں۔

وليس من شرط ثبوت الخلافة اجماع الامة على ذلك بل متى عقد بعض صالحى الامة لمن هو صالح لذلك انعقدت وليس لغيره بعد

ذلك أن يخالفه ولا وجه الى اشتراط الاجماع لمافيه من تاخير الامة عز
وقت الحاجة اليها على ان الصحابة لم يشترطوا فيها الاجماع عند
الاختيار والمبايعة.

(شرح فقہ اکبر، ص ۷۹)

”ثبوت خلافت کیلئے اجماع امت شرط نہیں یعنی اجماع امت پر ہی خلافت
مشروط نہیں بلکہ امت سے بعض صالحین جس کو امامت کیلئے اہل سمجھیں، بیعت کر لیں
تو اجماع امت منعقد ہو جاتا ہے اور اس کے بعد دوسرے کو اس کی مخالفت نہیں کرنی
چاہیے، اجماع کی شرط لگانے میں کوئی وجہ نظر نہیں آتی کیونکہ یہ شرط امامت میں
تاخیر کا باعث بنتی ہے جبکہ امامت کی ضرورت بھی ہے۔ اور علماء کے نزدیک امامت
فرض یا سنت موكده میں سے ہے۔ اس بات کو ملحوظ خاطر رکھتے ہوئے صحابہ کرام نے
کسی کی بیعت کرتے ہوئے اجماع کی شرط نہیں لگائی۔

ثابت ہوا کہ عقد بیعت کے وقت جمیع امت کا اجماع ضروری نہیں بلکہ
صالحین امت لوگ کسی کو اہل سمجھتے ہوئے اس کی بیعت کر لیں تو اجماع منعقد ہو
جائے گا۔ لیکن یہ یاد رہے کہ حضرت صدیق اکبرؓ کے عقد خلافت کے وقت چند لوگوں
نے توقف کیا باقی سب آپ کی خلافت پر متفق تھے۔ جن میں حضرت عمر فاروقؓ پیش
پیش تھے۔ لہذا یہ اجماع، نص سے قوی ہے۔

مزید ملا علی قاری علیہ الرحمۃ کی عبارت ملاحظہ فرمائیں۔

واجماع الصحابة حجة قاطعة لقوله عليه السلام لا تجمع امتي
على الضلالة وقد بايعه على رضي الله عنه على رؤوس الاشهاد بعد توقف
كان منه لعدم تفرغه قبل ذلك للنظر والاجتهاد لما غشيه من الحزن
والكابة ولما تعلق به أمر التجهز والتكفين وامضاء الوصية فلما فرغ وتامل
في القصة دخل فيما دخل فيه الناس.

(شرح فقہ اکبر، ص ۷۷)

”اجماع صحابہ حجت قاطعہ ہے کیونکہ نبی اکرم ﷺ نے فرمایا: میری امت
گمراہی پر مجتمع نہیں ہوگی اور تحقیق حضرت علی رضی اللہ عنہ نے حاضرین کے سامنے

علی الاعلان صدیق اکبرؑ کی بیعت کی اور یہ بیعت کچھ توقف کے بعد کی کیونکہ آپؑ نظرو اجتہاد میں مصروف رہے اور حزن و مصیبت نے آپؑ کو آغوش میں لے رکھا تھا جبکہ تجیز و تکفین اور دیگر امور میں آپؑ کا وصیت کوٹنا بھی آپؑ کے متعلق ہی تھا۔ جب ان تمام امور سے فارغ ہوئے تو معاملے میں غور کیا تو اس جماعت کے ساتھ ہو گئے جس نے بیعت کی تھی۔

جب حضرت علیؑ نے بیعت کر لی تو اجماع صحابہؓ ملت ہو گیا اور یہ حجت قاطعہ ہے۔ علامہ عبد الشکور سیالویؒ فرماتے ہیں۔

قال اهل السنة والجماعة الامامة ما كانت منصوصة لأحد والدليل عليها لأن الصحابة رضی اللہ عنہم اجتمعوا فی اليوم الذی توفی فیہ النبی ﷺ فی سقیفة بنی ساعدة المهاجرون والانصار فقالت الانصار منا امیر وقالت المهاجرون منا امیر فقالت الانصار منا امیر ومنکم امیر فلو كانت الامامة منصوصة فلانظن بأصحاب رسول اللہ ﷺ انهم یخالفون امره ووصیه بقرب منه او قبل الدفن.

(التمهید فی علم الکلام والتوحید، ص ۱۶۹)

اہل سنت و جماعت کا قول ہے کہ آپؑ کی امامت کسی کیلئے منصوص نہیں ہے اور اس پر دلیل یہ ہے کہ صحابہ کرامؓ جس دن نبی اکرم ﷺ کی وفات مبارکہ ہوئی اس دن سقیفہ بنی ساعدہ میں مهاجرین و انصار جمع ہوئے اور انصار نے کہا کہ امیر ہم میں سے ہو گا اور مهاجرین نے کہا، امیر ہم میں سے ہو گا۔ اس کے جواب میں انصار نے کہا، انصار اپنا امیر بنا لیتے ہیں اور مهاجرین اپنے سے امیر بنالیں۔ اگر آپؑ کی امامت منصوصہ ہوتی تو ہم اصحاب رسول ﷺ کے متعلق یہ گمان نہ کر سکتے تھے کہ وہ نبی اکرم ﷺ کی وصیت اور آپ ﷺ کے حکم کی، آپ ﷺ کی وفات کے فوراً بعد یا قبل از وفات مخالفت کرتے۔ جب باہمی مشورہ کے بعد مهاجرین و انصار کی فکر مستحکم ہوئی تو حضرت ابو بکرؓ نے فرمایا میرے گمان میں حضرت علیؑ اس قوم کی امامت کی اہلیت زیادہ رکھتے

ہیں۔ حضرت علیؓ کھڑے ہوئے، تلوار نیام سی نکالی اور کہا (حضرت ابو بکرؓ سے) اے خلیفہ رسول اللہ! کھڑے ہو جائیے، آپ کو نبی کریم ﷺ نے مقدم فرمایا (نماز میں امامت کیلئے) کون ہے جو آپ کو موخر کرے (یعنی آپ کی خلافت سے انکار کرے) حضرت ابو بکرؓ نے فرمایا، اے علی! آپ امیر ہو اور حضرت علیؓ کہنے لگے: اے خلیفہ رسول اللہ! آپ امیر ہیں۔ نبی اکرم ﷺ نے امامت کیلئے آپ کو پسند فرمایا، مجھے حکم نہیں دیا۔ اے ابو بکر! آپ نے لوگوں کو نماز پڑھائی ہے۔ لہذا ہم دنیا کے معاملے میں بھی آپ کو پسند کرتے ہیں۔

حضرت ابو بکرؓ نے کتنے دن امامت کروائی؟ اس میں اختلاف ہے بعض روایات میں سات دن اور بعض میں تین دن کا عرصہ آیا ہے۔ لوگوں نے آپ کے دست اقدس پر بیعت کر لی بغیر کسی مخالفت کے۔ اور بیعت منعقد ہونے کے بعد مدینہ میں مشغول ہو گئے۔

علامہ سیاحی نے دلیل پیش کی کہ اگر خلافت منصوص ہوتی تو صحابہؓ میں اختلاف نہ ہوتا۔ پس خلافت صدیق اکبرؓ اجماع صحابہؓ سے ثابت ہے اور یہی اجماع حجت قاطعہ ہے۔

علامہ بدر الدین عینی شارح بخاری، بخاری شریف کی ایک حدیث جو کتب الصلوٰۃ میں حضرت ابو سعید خدری رضی اللہ عنہ سے مروی ہے۔

ولو كنت متخذاً خليلاً من امتي لاتخذت ابابكر ولكن اخوة الاسلام و مودته لا يبقين في المسجد باب الاسد الاباب ابى بكر رضي الله له اس کے ضمن میں ارشاد فرماتے ہیں۔

(ذكر ما استفاد منه من الفوائد الاولى مآقاله، الخطابي و هو ان امره ﷺ لسد الأبواب غير الباب الشارع الى المسجد الاباب ابى بكر يدل على اختصاص شديد لابی بكر و اكراماً له، لانهما كانا لا يفترقان، الثانية فيه دلالة على انه أفردة في ذلك الأمر لا يشارك فيه فاولى ما يصرف اليه

التأويل فيه امر الخلافة واكثر الدلالة عليها مامره اياه بالاقامة في الصلوة التي بنا لها المسجد قال الخطابي ولا أعلم ان اثبات القياس أقوى من اجماع الصحابة على استخلاف ابي بكر مستدلين في ذلك باستخلافه اياه في أعظم أمور الدين وهو الصلوة فقاوسا عليها سائر الامور .

(عمدة القارى، ج ٤، ص ٢٣٥)

اس حدیث سے مندرجہ ذیل فوائد حاصل کئے جاسکتے ہیں۔

اول : امام خطابی کا قول ہے کہ نبی اکرم ﷺ نے حکم دیا کہ تمام دروازے بند کروائے جائیں مگر وہ دروازہ جو مسجد کی طرف جاتا ہے اسے نہیں اور وہ دروازہ ہے حضرت ابو بکر صدیق رضی اللہ عنہ کا۔ یہ اس بات کی دلیل ہے کہ نبی محترم ﷺ نے حضرت ابو بکرؓ کو اپنا خاص بنایا اور اس میں حضرت ابو بکرؓ کی تکریم و عزت بھی ہے۔ اس لئے یہ دونوں آپس سے جدا نہ ہو سکتے تھے۔

دوم : آپ ﷺ نے یہ حکم دے کر حضرت صدیق اکبرؓ کی انفرادیت قائم کر دی جس میں کسی کو شریک نہیں بنایا اور اس حکم میں بہتر تاویل یہی ہے کہ آپؐ کی خلافت کا حکم دیا ہے۔ اور اس سے بھی بڑھ کر جو چیز آپؐ کی خلافت پر دلالت کرتی ہے وہ نبی کریم ﷺ کا آپؐ کو امام بنانا اور اس منصب پر فائز کرنا..... امام خطابی کے نزدیک اثبات قیاس حضرت ابو بکرؓ کے خلیفہ بنانے میں اجماع صحابہ سے قوی نہیں ہے۔ امام خطابی فرماتے ہیں کہ آپؐ کی خلافت پر، امامت سے دلیل قائم کرنے والوں کو معلوم خالی ہونا چاہیے کہ اجماع صحابہؓ اس سے بڑھ کر قوی ہے کیوں کہ حضرت ابو بکرؓ کی خلافت باجماع صحابہ ہے۔

علامہ بدر الدین عینی رحمۃ اللہ علیہ کی تصریح سے ثابت ہوا کہ نبی اکرم ﷺ نے اپنی حیات طیبہ میں آخری ایام کے اندر حضرت ابو بکرؓ کو اپنا خلیفہ مقرر فرما کر آپؐ کی خلافت کی طرف اشارہ کر دیا۔ لیکن یہ ایک قیاس ہے اور صحابہ کرام نے بالاتفاق حضرت ابو بکر صدیقؓ کو خلیفہ منتخب کر کے ثابت کیا کہ یہ کام بالا جماع واقع ہوا ہے۔ اور

صحابہ کرامؓ کا یہ اجماع قیاس سے قوی تر ہے۔

بدرالدین عینیؒ کا یہ قول علامہ ابن حجرؒ کی رحمۃ اللہ علیہ کے قول کا مؤید ہے۔ جس میں آپؐ نے فرمایا کہ اگر فرض کر لیا جائے کہ آپؐ کی خلافت پر کوئی نص نہیں تو اجماع صحابہؓ ہی سب سے بڑی نص ہے اور یہ سب سے مضبوط ہے جو باقی نصوص سے بے پرواہ کر دیتی ہے۔

علامہ بدرالدین عینیؒ علیہ الرحمۃ، امام بخاریؒ کی ایک حدیث جسے انہوں نے ”کتاب الاحکام“ اور باب الاستخلاف کے ضمن میں درج کیا ہے، حضرت عائشہؓ سے منقول ہے۔

لقد هممت أو اردت ان ارسل الى ابى بكر و ابنه فاعهد أن يقول القائلون أئتمنى المتمنون ثم قلت يا بى الله ويدفع المؤمنون أيدفع الله ويا بى المؤمنون .

کے ماتحت ارشاد فرماتے ہیں۔

مطابقة للترجمة من قوله لقد هممت أو اردت الى آخر الحديث . قال المهلب فيه دليل قاطع على خلافة الصديق رضى الله عنه وهذا بما وعده لأبى بكر رضى الله عنه فكان كما وعد وذلك من أعلام نبوته وقوله (فاعهد) أى أوصى بالخلافة قوله (أن يقول) أى كراهته أن يقول القائلون الخلافة لى أو لفلان قوله (أو يتمنى المؤمنون) أى أولحالة أن يتمنى أحد ذلك أى أعينه قطعاً للنزاع ولإطماع قوله (يا بى الله) أى يا بى اليه الخلافة لغير أبى بكر رضى الله عنه ويدفع المؤمنون ايضاً غيره

مہلب کہتے ہیں اس حدیث کے الفاظ خلافت صدیق اکبرؓ پر دلیل قاطع ہیں کہ نبی اکرم ﷺ نے صدیق اکبرؓ سے وعدہ فرمایا اور جیسا وعدہ فرمایا ویسے ہی ہوا۔ اس اعتبار سے یہ اعلان نبوت میں سے ہے۔ حدیث کا مفہوم یہ ہے۔ آپ ﷺ نے فرمایا۔ اس بات کو ناپسند کرتے ہوئے کہ کوئی خلافت کا دعویٰ کرے اور کہے کہ یہ

میرے لئے ہے یا فلاں آدمی کیلئے ہے۔ اور اس کی تمنا کرنے والے آپس میں جھگڑ پڑیں۔ ان تمام چیزوں کو ختم کرتے ہوئے کیوں نہ حضرت صدیق اکبرؓ کو خلافت کیلئے معین کر دوں۔ کیونکہ اللہ عزوجل بھی صدیق اکبرؓ کو اس اہلیت کیلئے پسند فرماتا ہے اور مومن بھی ان کے علاوہ کا انکار کرتے ہیں۔

امام بخاری نے عبد اللہ بن عمرؓ سے روایت کیا۔

قيل لعمر رضى الله عنه ألا تستخلف قال ان استخلف فقد استخلف من هو خير مني ابوبكر رضى الله عنه الى آخر الحديث.
کے ماتحت علامہ عینیؒ فرماتے ہیں :

قال النووي وغيره اجمعوا على انعقاد الخلافة بالاستخلاف
على انعقادها بعقد اهل الحل والعقد لانسان حيث لا يكون هناك
ستخلف وغيره وعلى جواز جعل الخليفة الامر شوري بين عدد محصوراً
وغيره واجمعوا على انه يجب نصب خليفة وعلى ان وجوبه بالشرع
لا بالعقل وقا الاصم وبعض الخوارج لا يجب نصب الخليفة وقال بعض
المعتزلة يجب بالعقل لا بالشرع. (عمدة القاری، ج ۲۴، ص ۲۷۸، ۲۷۹)

امام نووی اور دیگر علماء کا کہنا ہے کہ تمام لوگوں کا اس بات پر اتفاق ہے کہ خلیفہ بنانے سے خلافت کا انعقاد ہو جاتا ہے۔ (جس طرح نبی کریم ﷺ نے حضرت ابو بکرؓ کو اپنا خلیفہ بنایا) اور اہل عقل و دانش کسی انسان کو بطور خلیفہ منتخب کر لیں جبکہ کوئی دوسرا اس کا استحقاق نہ رکھتا ہو تو پھر بھی خلافت منعقد ہو جاتی ہے۔ اس کا جواز یہ ہے کہ مجلس شوری جس میں تعداد کم ہو یا زیادہ، اگر کسی کو خلیفہ مان لے تو خلافت کا انعقاد ہو جاتا ہے۔ تمام علماء کا اتفاق ہے کہ خلیفہ مقرر کرنا واجب ہے اور یہ وجوب بالشرع ہے نہ کہ بالعقل۔ امام اصم اور بعض خارجیوں کے نزدیک خلیفہ مقرر کرنا واجب نہیں اور بعض خارجیوں کے مطابق تقرر خلیفہ بالعقل ہے نہ کہ بالشرع۔

علامہ بدر الدین عینیؒ کی تصریح سے معلوم ہوا کہ تقرر خلیفہ واجب ہے۔

کیونکہ خلافت ارکان دین میں سے ایک رکن ہے۔ یہ کیسے ہو سکتا ہے کہ ایک اہم رکن کی طرف نبی کریم ﷺ توجہ نہ فرماتے۔ اس لئے اشارتاً نبی اکرم ﷺ نے اس امر کی طرف توجہ دلا دی کہ میری وفات کے بعد ابو بکرؓ خلیفہ ہوں گے۔ یہ فرمان اگرچہ بالتصریح نہیں مگر بالترغیب ضرور ہے۔ اور تعریض تصریح کو مستلزم ہے۔

دوسری بات یہ ہے کہ اللہ عزوجل کی طرف سے نبی اکرم ﷺ کو اس امر کی خبر دی گئی کہ اے نبی! طمینان رکھئے آپ ﷺ کے بعد ابو بکر ہی خلیفہ ہوں گے۔ اس یقین کی بنا پر آپ ﷺ نے خلیفے کا تعین نہیں فرمایا۔ اس کے متعلق امام بیہقی "دلائل النبوة" میں فرماتے ہیں۔

انما اراد ماحکی سفیان بن عیینہ عن اهل العلم قبله أن يكتب استخلاف ابی بکر ثم ترك كتابته اعتماداً على ما علم من تقدير الله تعالى. ذلك كما هم به في ابتداء مرضه حين قال (واواساة) ثم بداله أن لا يكتب وقال يا بى الله والمومنين الا ابابكر رضى الله عنه ثم نبه أمة على خلافته باستخلافه اياه في الصلوة حين عجز عن حضورها وأن كان المراد به رفع الخلاف في الدين فان عمر بن الخطاب رضى الله عنه علم ان الله تعالى قد أكمل دينه بقوله (اليوم اكملت لكم دينكم) وعلم انه لا تحدث واقعة الى يوم القيامة الا وفي كتاب الله وسنة رسوله ﷺ بيانها نصاً او دلالة.

(دلائل النبوة للبيهقي، ج ۷، ص ۱۸۴)

امام بیہقی حدیث قرطاس (ہلموا اکتب لكم کتابا لن تضلوا بعدها أبدا) کی توضیح میں فرماتے ہیں۔ سفیان بن عیینہ نے اپنے سے پہلے اہل علم سے بیان کیا ہے کہ نبی اکرم ﷺ نے حضرت ابو بکرؓ کو اپنا خلیفہ بنانا لکھنا تھا پھر آپ ﷺ کو اللہ کی تقدیر سے معلوم ہوا اور اسی پر اعتماد کرتے ہوئے آپ ﷺ نے لکھنے کا ارادہ ترک فرما دیا۔ جب حالت مرض کی ابتدا میں آپ ﷺ نے "واواسا" فرمایا تو لکھنے کا ارادہ ظاہر فرمایا پھر آپ ﷺ پر ظاہر ہو گیا کہ نہ لکھا جائے۔ اور فرمایا کہ اللہ عزوجل اور تمام

مومن اس سے انکار کرتے ہیں کہ حضرت ابو بکرؓ کے علاوہ کوئی خلیفہ ہو۔ پھر اپنی امت کو خلافت صدیقی پر اس طرح متنبہ فرمایا کہ جب امامت سے عاجز ہو گئے اس وقت صدیق اکبرؓ کو اپنا خلیفہ بنایا۔ اگر کلمات سے مراد دین میں اختلاف کو رفع کرنا ہوتا تو عمر فاروقؓ کو معلوم تھا کہ دین مکمل کر دیا گیا ہے (اليوم اكملت لكم دينكم) کے مطابق) اور قیامت تک کوئی نیا واقعہ پیش نہ آئے گا مگر اسی کا بیان قرآن و سنت میں نص کے طور پر یاد لالہ موجود ہے۔

معلوم ہوا اگر نبی اکرم ﷺ کو یقین قطعی حاصل نہ ہوتا تو ضرور آپ کی خلافت پر نص فرماتے۔ آپ ﷺ کا مکمل یقین ہی ہمارے لئے خلافت ابو بکرؓ پر نص ہے اور اجماع صحابہ نے اس کو مزید قوت بخش دی ہے۔ اسی لئے صحابہؓ نے فرمایا جس کو نبی اکرم ﷺ نے ہمارے دین کے لئے پسند فرمایا ہم آپؐ کو دنیا کیلئے پسند کیوں نہ کریں۔ علامہ ابن حجر عسقلانی نے امام بخاری کی حدیث، جس میں حضرت ابو بکرؓ کے خطبہ کا ذکر ہے، کے ضمن میں ارشاد فرمایا۔

(قال القرطبي في المفهم) لو كان عند احد من المهاجرين والانصار نص من النبي ﷺ على تعيين احد بعينه لما اختلفوا في ذلك ولا تعارضوا فيه، قال ، وهذا قال جمهور اهل السنة واستند من قال انه نص على خلافته ابي بكر رضي الله عنه باصول كلية وقرائن حالية تقتضي انه احق بالامامة وأولى بالخلافة . (فتح الباری، ج ۷، ص ۳۲)

امام قرطبی ”مفہم“ میں فرماتے ہیں۔ اگر مہاجرین و انصار کے پاس کس شخص کی تعیین کے بارے میں رسول اکرم ﷺ کا ارشاد ہوتا تو وہ قطعاً اختلاف نہ کرتے اور نہ ہی اس معاملہ میں ایک دوسرے سے کلام میں مشغول ہوتے۔ جمہور اہل السنۃ کا یہ قول ہے کہ خلافت صدیقی پر نص نہیں ہے اور جنہوں نے اسے نص قرار دیا انہوں نے مختلف قرائن پر اعتماد کیا ہے جو اس بات کے متقاضی ہیں کہ امامت کا حق سب سے زیادہ حضرت ابو بکرؓ کو حاصل ہے اور خلافت کے لئے بھی آپ کے علاوہ کوئی موزوں نہیں۔

جو سب سے اعلم اور افضل ہو وہی امامت کا حقدار ہوتا ہے اور دلائل کے ساتھ گذر چکا کہ علماء کے نزدیک آپ کی افضلیت قطعی ہے۔ حدیث ابو سعید خدری میں جب نبی اکرم ﷺ نے اپنی وفات کا ذکر اشارہ فرمایا تو صرف حضرت ابو بکرؓ اس بات کو سمجھ پائے۔ اس حدیث کے تحت علماء نے لکھا ہے کہ صدیق اکبرؓ اعلم (سب سے زیادہ علم رکھنے والے) تھے۔ انہی حالات و واقعات اور قرآن کی روشنی میں بعض علماء نے خلافت صدیق اکبرؓ کو منصوص قرار دیا ہے۔

علامہ عبدالشکور سیالوی فرماتے ہیں۔

ثم ابوبكر رضى الله عنه كان معينا للخلافة في ذلك اليوم
اذا احتيج اليه لان الصبي والعبد والمرأة لا يصلح لخلافة فصح ما قلنا انه
أولى بالامامة
(التمهيد، ص ۱۷۲)

جب حضرت ابو بکرؓ ایمان لائے تو اس روز بھی خلافت کیلئے معین تھے کیونکہ سوائے آپؓ کے یہ منصب کسے مل سکتا تھا کیونکہ چھ، غلام اور عورت تو خلافت کے لائق نہیں۔ پس ہم نے جو یہ بات کہی کہ صدیق اکبرؓ امامت میں سب سے زیادہ حقدار تھے یہ صحیح ہے۔

یعنی اگر شروع اسلام میں خلافت سوچنے کی نوبت آتی تو اس وقت بھی صدیق اکبرؓ کی ذات ہی معین تھی کیونکہ کوئی نور آزاد، عاقل بالغ مرد موجود نہ تھا لہذا بوقت وفات نبی ﷺ بھی آپ ہی خلافت کے مستحق تھے۔

اس تمام گفتگو اور بحث و تمحیص کا ما حاصل یہ ہے کہ خلافت صدیق اکبرؓ اگرچہ منصوص نہیں مگر اس پر صحابہؓ کا اجماع ہے جو نص سے قوی تر ہے۔ اس لئے صاحب تفسیر قرطبی نے اس بات کا جواب دیتے ہوئے کہ آیا خلافت صدیقی کا انکار کفر ہے؟، ارشاد فرمایا۔

قلت وقد جاء في السنة احاديث صحيحة يدل ظاهرها على انه
الخليفة بعده وقد انعقد الاجماع على ذلك ولم يبق منهم مخالف،

والقادر في خلافته مقطوع بخطية و تسفيه و هل يكفر أم لا، يختلف فيه،
والا ظهر تكفيره . (تفسير قرطبي، جز ۸، ص ۹۴)

سنت میں احادیث صحیحہ وارد ہوئی ہیں جس کا ظاہر دلالت کرتا ہے کہ نبی اکرم ﷺ کے بعد حضرت ابو بکر رضی اللہ عنہ ہی خلیفہ ہیں۔ اور اس پر اجماع منعقد ہوا اور کوئی مخالف نہ رہا۔ پس آپ کی خلافت میں عیب لگانے والا بسبب اپنی خطا اور فسق کے مقطوع ہے اور کیا اس کے انکاری کو کافر کہا جائے گا یا نہیں؟ اس میں اختلاف ہے اور اظہر قول یہی ہے کہ اس کو کافر کہا جائے۔

اس رائے کے بعد شکوک و شبہات کی گنجائش ختم ہو گئی ہے کہ کوئی آپ کی خلافت پر زبان طعن دراز کرے بلکہ حاشہ خیال میں بھی اس کو جگہ دے۔ بہر حال حضرت ابو بکرؓ کی خلافت کے متعلق جب ذکر آئے، امام قرطبی علیہ الرحمۃ کے اس قول کو مد نظر رکھیں۔

علامہ ابن حجر عسقلانی کی حدیث (ولو كنت متخذاً خليلاً غير ربي لاتخذت ابابكر) جو ابو سعید خدری رضی اللہ عنہ سے مروی ہے کے ماتحت ارشاد فرماتے ہیں۔

قال الخطابي وابن بطلال وغيرهما في هذا الحديث اختصاص ظاهر لابي بكر رضي الله عنه وفيه اشارة قوية الى استحقاقه الخلافة ولا سيما وقد ثبت ان ذلك كان في آخر حياة النبي ﷺ في الوقت الذي امرهم فيه ان لا يؤمهم الا ابو بكر رضي الله عنه وقد ادعى بعضهم ان الباب كناية عن الخلافة ولأمر بالسد كناية عن طلبها كانه قال لا يطلبن احد الخلافة الا ابابكر فانه لا حرج اليه في طلبها واليه جنح ابن حبان.

(فتح الباری، ج ۷، ص ۱۳)

امام خطابی، ابن بطلال اور دیگر علماء فرماتے ہیں۔ اس میں حضرت ابو بکرؓ کے لئے اختصاص ظاہر ہے اور آپ کا خلافت کیلئے مستحق ہونے کی طرف اشارہ ہے اور

کیوں نہ ہو کہ صحابہ کرامؓ کو حضرت صدیق اکبرؓ کا دروازہ نہ بند کرنے کا حکم دیا۔ جب آپ ﷺ اپنی آخر عمر میں تھے تو صحابہ کرامؓ کو امامت کیلئے صدیق اکبرؓ کا حکم دیا اور یہ خلافت کی طرف قوی اشارہ ہے۔ بعض لوگوں نے یہ دعویٰ بھی کیا ہے کہ حضرت ابو بکرؓ کا دروازہ کھلا رہنے دینا آپؐ کی خلافت سے کنایہ ہے اور یہ بات بھی کہ سوائے آپ کے کوئی خلافت کا طلبگار نہیں ہو سکتا۔ ہاں اگر صدیق اکبرؓ طلب کریں تو کوئی حرج نہیں اسی طرف ابن حبان کا میلان ہے۔

ابن حبان فرماتے ہیں۔

قال ابو حاتم ، قوله ﷺ سدوا عنی کل خوۃ فی المسجد غیر خوۃ ابی بکر رضی اللہ عنہ فیہ دلیل علی ان الخلیفۃ بعد رسول اللہ ﷺ کان ابو بکرؓ اذا المصطفیٰ ﷺ حسم عن الناس کلہم اطماعہم فی ان یكونوا خلفاء بعدہ غیر ابی بکر رضی اللہ عنہ بقولہ سدوا عنی کل خوۃ فی المسجد غیر خوۃ ابی بکر رضی اللہ عنہ۔ (ابن حبان، جز ۹، ص ۵)

ابو حاتم فرماتے ہیں کہ نبی اکرم ﷺ کا یہ فرمان کہ میری طرف سے مسجد کے تمام دروازے بند کر دو مگر دروازہ ابو بکرؓ کا کھلا رہے، اس بات کی دلیل ہے کہ آپؐ ہی نبی کریم ﷺ کے بعد خلیفہ ہیں۔ اس لئے نبی اکرم ﷺ نے لوگوں کے اس لالچ کو جڑ سے اکھیڑ دیا کہ وہ خلافت کے طلبگار نہیں۔

ابن حبان کے اس قول نے واضح کر دیا کہ خلیفہ ہونا تو درکنار کوئی اس بات کا خیال بھی نہ لائے کہ نبی اکرم ﷺ کے بعد حضرت ابو بکرؓ کے علاوہ کوئی اس منصب پر فائز ہو سکتا ہے۔

اس حدیث شریف کے تحت بدرالدین عینی علیہ الرحمۃ ارشاد فرماتے ہیں۔

قوله الاباب ابی بکرؓ: استثناء مفرغ ومعناه لا تبقوا بابا غیر مسدود الاباب ابی بکر فاتر کوة بغیر سد ولی رواية الطبرانی من حدیث معاویۃ فی آخر الحدیث فانی رأیت علیہ نورا (فان قلت) روی النسائی من

حدیث سعد بن ابی وقاص قال (أمر رسول الله ﷺ بسد الابواب الشارعة في المسجد وترك باب على رضى الله عنه) واسناده قوى وفى رواية الطبرانى فى الاوسط زيادة وهى فقالوا يا رسول الله سددت ابوابنا فقال ماأنا سددتها ولكن الله سدها ونحوه عن زيد بن ارقم اخرجه احمد عن ابن عباس فهذا يخالف حديث الباب . قلت جمع بينهما بان المراد بالباب فى حديث على الباب الحقيقى والذى فى حديث ابى بكر يراد به الخوخة كما صرح به فى بعض طرقه وقال الطحاوى فى مشكل الآثار بيت ابى بكر كان له باب من خارج المسجد و خوخة الى داخله وبيت على لم يكن له باب الا من داخل المسجد قلت فلذلك لم يأذن النبى ﷺ لاحد ان يمر من المسجد وهو جنب الا لعلى بن ابى طالب رضى الله عنه . لان بيته كان فى المسجد . رواه اسماعيل القاضى فى احكام القرآن .

(عمدة القارى، ج ۱۶، ص ۱۷۶)

اس کا مطلب ہے کہ مسجد میں کوئی دروازہ کھلا نہ رکھا جائے سوائے حضرت ابو بکرؓ کے دروازے کے۔ اس کو اپنی حالت (کھلا) پر چھوڑ دو۔ طبرانی کی ایک روایت میں بسند معاویہؓ یہ بھی الفاظ آخر حدیث میں موجود ہیں کہ میں اس دروازہ پر نور دیکھ رہا ہوں۔ اگر اعتراض ہو کہ سعد بن ابی وقاص سے روایت ہے کہ نبی اکرم ﷺ نے فرمایا مسجد کی طرف کے تمام دروازے بند کر دئے جائیں مگر علیؓ کا دروازہ کھلا رہے۔ اور اس کی سند قوى ہے، طبرانی فی الاوسط کی روایت ہے کہ صحابہ نے عرض کیا آپ ﷺ نے ہمارے تمام دروازے بند کر دئے تو نبی کریم ﷺ نے فرمایا: میں نے انھیں بند نہیں کیا بلکہ اللہ تعالیٰ نے اس بات کا حکم عطا فرمایا ہے۔ اور ایسی ہی حدیث زید بن ارقم سے امام احمد نے ابن عباس سے تخریج کی ہے۔ پس یہ حدیث حضرت ابو بکرؓ کے متعلق حدیث کے مخاف ہے۔ میں (بدرالدین عینی) کہتا ہوں کہ دونوں احادیث میں تطبیق اس طرح ہے کہ حدیث علیؓ میں دروازہ سے مراد حقیقی دروازہ ہے اور حدیث ابو بکرؓ میں

خونہ مراد ہے جیسا کہ بعض طریقوں سے اس بات کی بصراحت آئی ہے۔ امام طحاوی مشکل الآثار میں فرماتے ہیں: ابو بکر کے گھر کا دروازہ مسجد کے باہر تھا اور روشندان مسجد کے اندر جبکہ حضرت علیؓ کا دروازہ صرف مسجد کے اندر کھلتا تھا۔ اس لئے نبی کریم ﷺ نے کسی کو جنبی حالت میں مسجد سے گزرنے سے منع فرمایا ہے سوائے حضرت علیؓ کے۔ اس لئے کہ آپ کا دروازہ مسجد میں کھلتا تھا۔ اس کو اسماعیل قاضی نے احکام القرآن میں روایت کیا۔

اس کے علاوہ بد الدین عینی نے حافظ ابن حجر عسقلانی کی طرح ارشاد فرمایا کہ امام خطابی، ابن بطلال اور دیگر علماء نے فرمایا کہ اس حدیث خونہ میں ابو بکرؓ کے لئے اختصاص ہے اور آپ کی خلافت کی طرف قوی اشارہ ہے اور کیوں نہ ہو حالت مرض میں امامت کے لئے آپ کو ہی منتخب کیا گیا اور بعض علماء نے سوائے حضرت ابو بکرؓ کے دروازے کے تمام دروازوں کو بند کر دینے کے حکم سے آپ کی خلافت مر لولی ہے کہ وہ ہی خلافت طلب کر سکتے ہیں اور کوئی نہیں۔

علامہ بد الدین عینیؒ "خلیل" کی توضیح میں لکھتے ہیں:

واختلاف فی معنی الخلۃ واشتقاقها فقال الخلیل المتقطع الی اللہ تعالیٰ الذی لیس فی انقطاعہ الیہ ومحبة لہ اختلال وقیل الخلیل المختص واختار هذا القول غیر واحد واختلف العلماء ارباب العقول ایہما ارفع درجة الخلۃ او درجة المحبة فجعلها بعضهم سواء فلا یكون الحبيب الا خلیلاً ولا یكون الخلیل الا جیباً لکنہ خص ابراہیم بالخلۃ ومحمد علیہما السلام بالمحبة وبعضہم قال درجة الخلۃ ارفع واحتج بقول ﷺ (لو كنت متخذاً خلیلاً غیر ربی) فلم یتخذہ وأطلق المحبة لفاطمة وابنیہا وأسامة وغیرہم واكثرہم جعل المحبة ارفع من الخلۃ لان درجة الحبيب فینا ارفع من درجة الخلیل علیہما السلام وأهل المحبة

الميل الى ما يوافق المحب ولكن هذا في حق من يصح الميل منه ولا انتفاع بالوفق وهي درجة المخلوق واما الخالق عز وجل فمنزه عن الاعراض فمحبة لعهده من سعاده وعصمته وتوفيقه وتهيته اسباب القرب وافاضته رحمته عليه وقصواها كشف الحجاب عن قلبه حتى يراه بقلبه وينظر اليه ببصيرته فيكون كما قال في الحديث (فاذا احبته كنت سمعه الذي يسمع به وبصره الذي يبصره) (عمدة القاري، ج ١٦ ص ١٧٥، ١٧٦)

علماء نے خلت کے معنی میں اختلاف کیا ہے اس کے اشتقاق میں بھی۔ بعض علماء کا کہنا ہے کہ خلیل کا معنی ہے اللہ تعالیٰ کی طرف ایسا رجوع کرنے والا کہ ہر چیز سے قطع تعلق کرے اور اس کی اور اللہ تعالیٰ کی محبت میں کوئی اختلال نہ ہو اور بعض کے نزدیک خلیل وہ ہے جس کو اللہ تعالیٰ اپنے لئے خاص فرمائے اور اکثر علماء نے یہی معنی اختیار کیا ہے۔

علماء ارباب عقول نے اختلاف کیا ہے۔ ان دونوں میں سے کس کا درجہ ارفع ہے، خلیل کا یا حبیب کا؟ بعض علماء نے دونوں کو مساوی درجہ دیا ہے یعنی جو خلیل ہے وہ حبیب بھی ہے اور جو حبیب ہے وہ خلیل بھی۔ لیکن خلت ابراہیم علیہ السلام کے لئے خاص ہے اور محبت محمد عربی ﷺ کیلئے اور بعض علماء نے فرمایا کہ درجہ خلت ارفع ہے اور ان کی دلیل ہے نبی کریم ﷺ کا فرمان (اگر میں کسی کو اپنے رب کے سوا خلیل بناتا تو ابو بکر کو بناتا) لیکن نبی کریم ﷺ نے کسی کو خلیل نہیں بنایا اور نبی اکرم ﷺ نے حضرت فاطمہ الزہراء، حسن و حسین اور اسامہ بن زید رضی اللہ عنہم کے علاوہ دیگر لوگوں کے لئے محبت کا لفظ استعمال فرمایا ہے۔ اکثر علماء اس طرف گئے ہیں کہ محبت، خلت سے ارفع ہے اس لئے کہ ہمارے نبی کریم ﷺ کا درجہ حبیب، درجہ خلیل علیہ السلام سے ارفع ہے اور محبت کی اصل، محبت کے موافق کی طرف میلان ہے۔ لیکن یہ اس کے حق میں ہے جس سے میلان و رجحان صحیح ہو اور پورا پورا نفع اٹھائے اور یہ درجہ

مخلوق کا ہے۔ لیکن خالق عزوجل اعراض سے منزہ ہے اور اللہ تعالیٰ کی اپنے بندے کے ساتھ محبت یہ ہے کہ خدائے بزرگ دیر تراپنی سعادت سے بندہ کو قدرت و طاقت عطا کرے، اس کی عصمت کی حفاظت اور اپنی توفیق سے بہرہ مند فرمائے۔ اسباب قرب مہیا فرمائے۔ اپنی رحمت اس پر بہائے اور یہ محبت کا نہایت درجہ ہے، بندے کے قلب سے حجاب کا دور کر دینا یہاں تک کہ بندہ اس کو اپنے قلب کے ساتھ دیکھ سکے اور دل کی بصیرت کے ساتھ اس کی طرف نظر کر سکے پھر بندہ اس طرح ہو گا جیسا کہ نبی محترم ﷺ نے ارشاد فرمایا (میں بندے کو اپنا محبوب بنا لیتا ہوں تو پھر اس کے کان بن جاتا ہوں وہ ان سے سنتا ہے۔ آخر حدیث تک)

علامہ بدر الدین عینی نے ابو بحر بن فودک کا بعض متکلمین سے محبت و خلعت کے درمیان فرق پر جو کلام نقل فرمایا ہے اسے تحریر فرمادیا۔ فرماتے ہیں خلیل وہ ہے جو اللہ سے بالواسطہ ملاقات کرے جیسا کہ فرمان خدا ہے۔

(و کذا لک نری ابراہیم ملکوت السموات والارض)

اور حبیب وہ ہے جو بلا واسطہ شرف ملاقات پائے۔ جیسے

فکان قاب قوسین أو ادنیٰ

پھر خلیل وہ ہے جس کی مغفرت حد طمع ہو جیسے

والذی أطمع ان یغفر لی وخطیتی یوم الدین

اور حبیب وہ ہے جس کی مغفرت حد یقین میں ہو جیسے

لیغفر لک اللہ ما تقدم من ذنبک وما تاخر

خلیل کا کہنا ہے

ولا تحزنی یوم یبعثون

اور حبیب کو کہا گیا

یوم لا ینحزی اللہ النبی

معلوم ہوتا ہے کہ حبیب کیلئے سوال سے پہلے ہی بشارت ہے رضا کی، محبت کی اور ہر غم سے آزادی اور برأت کی۔
خلیل محبت میں کہتا ہے۔

حسبی اللہ

جبکہ حبیب کے بارے میں خود رب فرماتا ہے

یا ایہا النبی حسبک اللہ

اور خلیل یوں عرض کرتا ہے

واجعل لی لسان صدق

اور حبیب کو یوں بشارت دی گئی

ورفعنا لک ذکرک یعنی بغیر سوال کے عطا کیا گیا

خلیل بارگاہ عزوجل میں عرض کرتا ہے

واجنبی وبنی أن نعبد الا صنم

جبکہ حبیب کو فرمایا گیا

انما یرید اللہ لیذهب عنکم الرجس اهل البیت

ذرا یہ کام پڑھ کر بتائیں کہ خلت اور محبت میں، خلیل اور حبیب میں کس قدر

فرق ہے۔ خلیل و حبیب میں امتیاز واضح ہو جائے گا۔ ہمارے نبی اکرم ﷺ رب تعالیٰ کے

حبیب ہیں اور خلیل بھی۔ بہر حال ہم ایک بار پھر اپنے موضوع کی طرف لوٹتے ہیں۔

امام نووی علیہ الرحمۃ مسلم شریف کی ایک حدیث، جو حضرت عائشہ رضی

اللہ عنہا سے مروی ہے، کے ماتحت فرماتے ہیں۔

قوله سئلت عائشة رضی اللہ عنہا من کان رسول اللہ ﷺ

مستخلفا لو استخلفه قالت ابوبکر رضی اللہ عنہ فقیل لہائم من بعد ابی بکر

قالت عمر رضی اللہ عنہما..... الی آخر الحدیث.

هذا دلیل لأهل السنة فی تقدیم ابی بکر ثم عمر رضی اللہ عنہما

للخلافة مع اجماع الصحابة وفيه دلالة لأهل السنة ان خلافة ابي بكر
رضي الله عنه ليست بنص من النبي ﷺ على خلافته صريحاً بل اجمعت
الصحابة رضي الله عنهم عقد الخلافة له وتقديمه لفضيلته ولو كان هناك
نص عليه أو على غيره لم تقع المنازعة من الانصار وغيرهم أولاً
ولذلك حافظ النص مامعاً ولرجعوا اليه لكن تنازعوا أولاً ولم يكن هناك
نص ثم اتفقوا واستقر الأمر وأما ما تدعيه الشيعة من النص على رضي الله
عنه والوصية اليه فباطل لا أصل له باتفاق المسلمين والاتفاق على بطلان
دعواهم من زمن علي رضي الله عنه و أول من كذبهم علي رضي الله عنه
بقوله ما عندنا الا ما في هذه الصحيفة الحديث ولو كان عنده نص لذكره
ولم ينقل أنه ذكره في يوم من الايام ولا في احداً ذكره. والله اعلم

(نورى شرح مسلم، ج ۲، ص ۲۷۲. مرقاة شرح مشکوٰۃ، ج ۱۱، ص ۲۸۴)

حضرت عائشہ صدیقہؓ کی یہ حدیث خلافت ابو بکر اور عمرؓ فاروق کے لئے
دلیل ہے اور اس کے ساتھ ساتھ ان دونوں حضرات کے بالترتیب خلیفہ ہونے پر
اجماع صحابہؓ بھی ہے اور اہل سنت کے لئے اس میں سے یہ دلیل بھی ہے کہ خلافت ابو بکرؓ
پر صریح نص نہیں بلکہ اجماع صحابہ سے ثابت ہے اور آپ کی فضیلت کو مد نظر رکھتے
ہوئے، خلافت کے لئے مقدم کیا گیا۔ اس وقت حضرت ابو بکرؓ یا کسی اور کی خلافت پر
نص ہوتی تو پہلے پل انصار و مہاجرین کے درمیان خلافت پر تنازع کھڑا نہ ہوتا لیکن
اولاً انہوں نے باہمی تنازعہ کیا کیونکہ خلافت منصوص نہ تھی اور پھر انہوں نے صدیق
اکبرؓ پر اتفاق کر لیا اور اس پر اجماع رہا لیکن شیعہ کا دعویٰ کہ نبی کریم ﷺ نے حضرت
علیؓ کو اپنا وصی بنایا اور آپؓ کی خلافت پر نص ہے یہ باطل ہے اور اس کی کوئی دلیل نہیں۔
اس پر تمام مسلمانوں کا اتفاق ہے اور زمانہ علیؓ ہی سے اس کا بطلان اتفاق شدہ ہے اور سب
سے پہلے جس نے اس دعوے کو جھٹلایا وہ خود حضرت علیؓ ہیں جیسا کہ حدیث سے ثابت
ہے کہ آپؓ نے فرمایا: ہمارے پاس صحیفہ کے سوا کوئی اور چیز نہیں۔ اگر نص ہوتی تو آپؓ

ضرور ذکر فرماتے جبکہ ایسا کوئی واقعہ نہیں ملتا اور نہ ہی کسی نے نقل کیا۔

معلوم ہو کہ امام نووی کے نزدیک بھی حضرت صدیق اکبرؓ کی خلافت باجماع صحابہؓ ہے بلکہ تمام علماء نے اس پر اتفاق کیا ہے اور یہ اجماع نص سے قوی ہے جمہور اہل سنت کا بھی یہی قول ہے اور احادیث کے قرائن کو علما نے اشارۃ خلافت سے تعبیر کیا ہے کہ اس سے آپ کی خلافت کا اشارہ ملتا ہے جبکہ اصل چیز صحابہؓ کا اجماع ہے جس کا انکار ممکن نہیں۔

کتاب کی تسوید کر رہا تھا تو محترم المقام محبی فی اللہ علامہ ظفر اقبال کلیار صاحب فاضل بھیرہ شریف تشریف لائے اور دوران گفتگو میں انہوں نے فرمایا کہ علیؓ المرتضیٰ کا بیعت صدیق اکبرؓ کرنا ثابت ہے یا نہیں؟ میں نے عرض کیا کہ بعد از تحقیق کچھ عرض کر سکتا ہوں۔ پس بعد از مطالعہ بسیار کتب شیعہ مجھے جو کچھ معلوم ہو سکا، قارئین کی خدمت میں چند سطور کے بعد پیش کرتا ہوں۔ اللہ تعالیٰ صحیح بات کہنے کی توفیق عطا فرمائے۔

علامہ ملا علی قاری رحمۃ اللہ علیہ حدیث (لو کنت متخذاً خلیلاً غیر ربی لاتخذت ابابکر خلیلاً) کے ماتحت لکھتے ہیں۔

قال التورہشی وهذا الکلام کان فی مرضہ الذی توفی فیہ فی آخر خطبہ خطبہا ولاخفاء بان ذلك تعریض بأن ابابکر رضی اللہ عنہ هو المستخلف بعدہ وهذا الکلمۃ ان ارید بها الحقیقۃ فذالك لأن اصحاب المنازل اللاصقة بالمسجد وقد جعلوا من بیوتهم مخترقاً یمرّون فیہ الی المسجد أو کوة ینظرون الیہا منه فأمر لسدھا جملةً سویٰ خوۃ ابی بکر رضی اللہ عنہ تکریمالہ بذالك اولاً ثم تنبہا الناس فی صحن ذالك علی أمر الخلفاء ثم قال بعد ذالك وأری المجاز فیہ أقوىٰ اذلم یصح عندنا ان ابابکر کان لہ منزل بجانب المسجد وانما کان منزله بالسبخ من عوالی

المدينة ثم انه مهد المعنى المشار اليه وقرره بقوله (ولو كنت متخذاً خليلاً لاتخذت ابا بكر خليلاً) ليعلم انه احق الناس بالنيابة عنه

تورپشی فرماتے ہیں نبی کریم ﷺ نے یہ بات مرض وفات کی حالت میں آخری خطبہ کے اندر ارشاد فرمائی اور کوئی شک نہیں کہ نبی کریم ﷺ نے خلافت ابو بکرؓ کے متعلق تعریض (اشارہ) فرمائی اور اگر اس کلمہ (دروازہ) سے حقیقت مراد لی جائے تو مطلب یوں ہو گا کہ وہ اصحاب جن کے گھر مسجد سے ملے ہوئے تھے انہوں نے گھروں میں شکاف بنایا ہوا تھا جس سے گذر کر مسجد کو جاتے تھے، یا روشن دان تھے جن سے مسجد کی طرف دیکھتے تھے۔ آپ ﷺ نے انہیں ہند کرنے کا حکم ارشاد فرمایا سوائے ابو بکر صدیقؓ کے روشن دان کے۔ ایک تو اس میں آپؐ کی تکریم و عزت ظاہر ہے اور دوسرا امر خلافت پر لوگوں کو انتباہ کرنا ہے۔

جن لوگوں نے اس سے کنایہ مراد لیا ہے کہ یہ دوسرے لوگوں کو امر خلافت میں طمع نہ کرنے کی طرف اشارہ ہے کہ وہ دروازے ہند کر دیں۔ یہ مجازی معنی ہے اور میرے نزدیک (ملا علی قاری) یہ معنی مجازی حقیقی معنی سے قوی ہے کیونکہ ہمارے نزدیک مسجد کے ساتھ حضرت صدیق اکبرؓ کا کوئی گھر نہیں تھا بلکہ آپ مدینہ شریف کے گرد نواح مقام رخ میں رہتے تھے۔ پس نبی کریم ﷺ نے ”ولو متخذاً خليلاً غير ربي“ فرما کر اس معنی مجازی کو مزید قوت دی کہ دروازہ کھلا رہنے دینے کا حکم دراصل خلافت سے کنایہ ہے۔

ملا علی قاری رحمۃ اللہ علیہ کے کلام کا خلاصہ یہ ہوا کہ دروازے والی حدیث شریف حضرت ابو بکرؓ کی خلافت کی طرف اشارہ ہے اور یہ اشارہ تصریح کو مستلزم ہے جب آپؐ حیات نبی ﷺ میں امامت میں مقدم ٹھہرے تو بعد از وفات خلافت میں بھی آپ ہی اول ہیں۔

کیا حضرت علی المرتضیٰ نے حضرت ابو بکر صدیقؓ کی بیعت کی تھی؟

باب اوّل میں علامہ عمر نسفی اور علامہ عبدالشکور سیالوی رحمۃ اللہ علیہما کی عبارات نقل کی ہیں جس سے پتہ چلتا ہے کہ باہمی منازعت و مشاورت کے بعد جب صحابہؓ کی فکر استقرار پائی تو سب نے حضرت ابو بکر صدیقؓ کی بیعت کی اور حضرت علیؓ نے بھی علی الاعلان بیعت فرمائی۔ علامہ عبدالشکور سیالوی رحمۃ اللہ علیہ نے التہدید میں حضرت علیؓ کے بیعت کے متعلق ایک حدیث لفظ (روئی) کے ساتھ نقل فرمائی مگر اس کے راوی نامعلوم ہیں اور نہ ہی یہ علم ہو سکا کہ اسے کس نے تخریج کیا، اس کے باوجود یہ نہیں کہا جاسکتا کہ یہ حدیث، حدیث نہیں کیونکہ اتنی مستند شخصیت کس طرح غیر حدیث کو حدیث کہہ سکتی ہے۔ اگر کسی صاحب کو اس حدیث کے متعلق علم ہو تو ضرور مطلع فرمائیں۔ کیونکہ ”فوق کل ذی علم علیم“ کے مصداق انتہائی کوشش کے بعد بھی اگر مطلوب ہاتھ نہ آئے تو دوسرے علماء سے رجوع کرنا اسلاف کا طریقہ رہا ہے۔ رب ذوالجلال علمائے حق کا سایہ قائم رکھے آمین۔

علامہ عبدالشکور سیالوی رحمۃ اللہ علیہ مذکورہ بالا حدیث نقل فرما کر ارشاد فرماتے ہیں۔

وقال بعض الناس ان علياً رضي الله عنه بايع ابابكر رضي الله عنه بعد ثلاثة ايام وقال بعضهم بايعه بعد ستة أشهر بعد وفاة سيدة النساء عند الشيعة هداهم الله تعالى وهذا لا يصح ثم كل سوال من جهة الخصم يكون مردوداً الموافقة على رضي الله عنه لا يبي بكر لانه ان لم يبايعه فسكت ولم يخالفه وقد بينا انه بايعه بدليل ما ذكرنا ولولم يصح خلافة ابي بكر رضي الله عنه ولا يكون اماماً حقاً فكان لا يجوز السكوت به اولاً غماص منه لان من رضي بامام باطل فانه يكفر والدليل على ان علياً رضي الله عنه رضي

بالامامة لابی بکر رضی اللہ عنہ و بایعہ لانه اطاعہ بالغزو و اخذ من الغنیمۃ
سہما و روی ان ابابکر رضی اللہ عنہ دفع الی علی رضی اللہ عنہ جاریۃ من
السبایا تقبلہا و وطیہا ولو كانت خلافتہ لاتكون صحیحۃ ثابتۃ حقاً لکان
لايجوز لہ أن یطیعہ ولا یحل لہ أخذ الغنیمۃ ولکان لا یحل لعلی رضی اللہ
عنہ و طنی الجاریۃ فصح بهذا المعانی ان خلافتہ ابی بکر کان حقاً۔

(التمہید فی علم الکلام والتوحید، ص ۱۷۰)

بعض لوگوں کا کہنا ہے کہ حضرت علیؑ نے تین دن بعد حضرت ابو بکرؓ کی بیعت
کی جبکہ کچھ کے نزدیک چھ ماہ بعد از وفات فاطمہ الزہراء رضی اللہ عنہا اور یہ شیعہ کے
نزدیک ہے جو کہ صحیح نہیں اور دشمن کا ہر سوال اس لئے میکار ٹھہرا کہ خود حضرت علیؑ
نے حضرت ابو بکرؓ کی موافقت کی ہے کیونکہ اگر آپؑ نے بول رواض حضرت ابو بکرؓ کی
بیعت نہیں کی بلکہ آپؑ خاموش رہے کسی قسم کی مخالفت کے بغیر۔ جسے ہم نے دلیل
کے ساتھ بیان کیا ہے کہ حضرت علیؑ نے حضرت ابو بکرؓ کی بیعت کی ہے۔ پس اگر آپؑ
کی خلافت درست نہ تھی اور آپ امام حق نہیں تھے تو حضرت علیؑ کا سکوت اور چشم
پوشی جائز نہیں کیونکہ امام باطل کو پسند کرنے سے آدمی کفر کی طرف قدم بڑھاتا ہے۔
علاوہ ازیں اس بات پر دلیل کہ حضرت علیؑ خلافت ابو بکرؓ پر راضی تھے اور آپؑ نے
بیعت ابو بکرؓ بھی کی تھی، یہ ہے کہ حضرت علیؑ نے جنگ میں آپؑ کی اطاعت کی اور مال
غنیمت سے حصہ لیا اور ایک روایت کے مطابق حضرت ابو بکرؓ نے قیدیوں میں سے ایک
لوٹڈی آپؑ کی طرف بھیجی جسے آپؑ نے قبول فرماتے ہوئے اس کے ساتھ وطن بھی
کی۔ اگر خلافت ابو بکرؓ صحیح ثابت نہ ہو تو یہ اطاعت، مال غنیمت سے حصہ اور لوٹڈی کا
قبول کرنا سب کچھ کیسے حلال ٹھہرا۔ ثابت ہوا کہ حضرت ابو بکرؓ کی خلافت صحیح تھی۔

علامہ عبدالشکور رسیالمی نے نہایت مدلل اور واضح الفاظ میں بیان فرمایا کہ
حضرت علیؑ نے حضرت ابو بکر صدیقؓ کی بیعت کی اور آپؑ کی خلافت کو تسلیم کیا ہے جبکہ
شیعہ حضرات کے نزدیک حضرت علیؑ نے سیدہ فاطمہ الزہراءؓ کی وفات کے بعد

حضرت ابو بکر کی بیعت کی ہے۔ علامہ سیالکی نے اسے مردود قرار دیتے ہوئے تحقیق سے ثابت کیا کہ حضرت علیؑ نے اس دن بیعت کی جس دن نبی اکرم ﷺ فوت ہوئے۔ اس طرح علامہ نسفیؒ نے ”عقائد نسفی“ کی شرح میں لکھا ہے کہ بیعت علیؑ علی الاعلان سب کے روبرو اسی دن ثابت ہے جس دن آنحضرت ﷺ اس دنیا سے تشریف لے گئے۔ اس تحقیق کو مزید پختہ کرنے کے لئے چند دلائل پیش خدمت کر رہا ہوں تاکہ ثابت ہو سکے کہ حضرت علیؑ نے اس روز بیعت کی اور بقول شیعہ حضرات کہ حضرت علیؑ خود وصی تھے اس لئے بیعت نہیں کی اس بات کی تردید ہو سکے۔ اور نظریہ اہل سنت و جماعت کی حقانیت ظاہر ہو۔

حدثنا عبيد الله بن سعيد الزهري قال أخبرنا عمي يعقوب بن ابراهيم قال أخبرني سيف ابن عمر عن الوليد بن عبد الله بن ابي ظبيته البجلي قال حدثنا الوليد بن جميع الزهري قال قال عمرو بن حريث لسعيد بن زيد اشهدت وفاة رسول الله صلى الله عليه وسلم قال نعم قال فمتى بويح ابوبكر قال يوم مات رسول الله صلى الله عليه وسلم كرهوا أن يبقوا بعض يوم وليسوا في جماعة قال فخالف عليه أحد قال لا الامر تد أو من قد كاد أن يرتد لولا أن الله عز وجل ينقذهم من الانصار قال فهل قعد أحد من المهاجرين قال لا تتابع المهاجرون على بيعته من غير أن يدعوهم .
(تاريخ طبری، ج ۲ ص ۴۴۷)

عمر بن حریث نے سعید بن زید کو کہا کہ کیا آپ رسول اکرم ﷺ کی وفات کے وقت موجود تھے؟ کہا ہاں میں وہاں حاضر تھا۔ حضرت ابو بکر کی بیعت کب کی گئی؟ سعید نے جواب دیا جس دن نبی کریم ﷺ نے وفات پائی۔ اس لئے کہ انہوں نے ناپسند کیا کہ کچھ دن بغیر جماعت کے گذاریں۔ عمرو نے پوچھا کیا کسی نے اس بیعت کی مخالفت کی؟ جواب دیا نہیں کسی نے مخالفت نہیں کی سوائے ان لوگوں کے جو مرتد ہو گئے یا مرتد ہونے کے قریب تھے۔ عمرو بن حریث نے کہا کیا مهاجرین میں سے کوئی ایسا بھی

تھا جو گھر بیٹھا رہا اور حضرت ابو بکرؓ کی بیعت نہ کی؟ کہا نہیں، بلکہ مہاجرین بغیر بلائے بیعت صدیق اکبرؓ کی خاطر چلے آئے۔

اس حدیث سے ثابت ہوا کہ بیعت اسی دن ہوئی جب نبی کریم ﷺ نے وفات پائی اور دوسرا یہ کہ کسی نے بھی حضرت ابو بکرؓ کی بیعت کی مخالفت نہیں کی۔ مزید تصریح اور وضاحت اس بات سے ہوئی کہ جب سوال ہوا کیا مہاجرین میں سے کوئی گھر بیٹھا رہا کہ بیعت سے انکار کرنے والا ہو؟ تو جواب ملا کہ کوئی شخص ایسا نہیں جس نے مہاجرین سے انکار کیا ہو یا گھر بیٹھ کر مخالفت کی ہو بلکہ مہاجرین تو خود چل کر بیعت کے لئے آئے اور حضرت علیؓ مہاجرین سے ہی تو ہیں۔ ثابت ہوا کہ حضرت علیؓ نے بیعت سے نہ انکار کیا اور نہ مخالفت یا دیر بلکہ اس روز بیعت ہو گئے۔

حدثنا عبید اللہ بن سعید قال أخبرنی عمی قال أخبرنی سیف عن عبد العزیز بن سباہ عن حبیب ابن ابی ثابت قال کان علیؓ فی بیتہ اذا اتی فضیل لہ قد جلس ابو بکرؓ للبیعتہ فخرج فی قمیص ماعلیہ ازار و لارداء عجلا کراہیتہ ان یطی عنہا حتی بایعہ ثم جلس الیہ وبعث الی ثوبہ فاتاہ فتخللہ و لزم مجلسہ۔ (تاریخ طبری، ج ۲، ص ۴۴۷)

حبیب ابن ابی ثابت سے روایت ہے کہ حضرت علیؓ اپنے گھر میں تھے جب آپ کے پاس کوئی آدمی گیا اور آپ سے کہا گیا کہ حضرت ابو بکرؓ بیعت کے لئے تشریف فرما ہیں۔ حضرت علیؓ جلدی کرتے ہوئے بغیر تہنبد اور چادر کے (لبی) قیص پہنے ہوئے چل نکلے کہ بیعت میں دیر نہ ہو جائے یہاں تک کہ آپ نے بیعت کر لی اور حضرت ابو بکرؓ کے پہلو میں بیٹھ گئے جبکہ ایک شخص کو پڑے لینے کے لئے بھیج دیا جب وہ لے آیا تو چادر مبارک زیب تن فرمائی اور مجلس صدیق اکبرؓ میں بیٹھ گئے۔

علامہ حافظ محبت طبری رحمۃ اللہ علیہ جو کہ عظیم مفسر بھی ہیں اپنی معرکہ الآراء کتاب میں اس حدیث کی تخریج فرماتے ہیں۔ پس اس کے بعد کیا ابھام رہ جاتا ہے کہ حضرت علیؓ نے کب بیعت کی اور کیسے کی وغیرہ؟ شکوک و شبہات سے پاک الفاظ میں

اس بات کی وضاحت مل رہی ہے کہ حضرت علیؑ نے بیعت کرنے کیلئے اس قدر جلدی فرمائی کہ پورا لباس بھی نہ اوڑھا اور مجلس صدیق اکبرؑ کی طرف بغرض بیعت چل دئے اور بیعت کر لی۔

ابن اثیر فرماتے ہیں۔

وقيل لما سمع علي رضي الله عنه ببيعة ابي بكر خرج في قميص ماعليه آزارو لارداء عجلا حتى بايعه ثم استدعى ازاره وردائه فتجلله

(الكامل في التاريخ، ج ۲ ص ۳۲۵)

علامہ ابن اثیر نے اس بات کو ”قیل“ کے ساتھ بیان فرمایا جبکہ اس سے قبل صاحب تاریخ طبری نے اس کی پوری سند بیان فرمائی ہے۔

یعنی حضرت علیؑ نے جب سنا کہ صدیق اکبرؑ بیعت کر رہے ہیں تو جلدی میں فقط قمیص پہنے ہی مجلس کی طرف چل نکلے اور بیعت کر لی پھر آپؐ نے باقی لباس منگولیا اور پہنا۔ یہ تصریحات مخالفین حضرت ابو بکرؑ کے لئے لمحہ فکریہ ہیں۔ غور فرمائیں کہ کس قدر مضبوط شہادتیں اس امر پر دلالت کر رہی ہیں کہ حضرت علیؑ نے بلا تاخیر بیعت کی تعصب ایک الگ چیز ہے ورنہ حقیقت تو روز روشن کی طرح عیاں اور ظاہر ہے۔ امام بیہقی فرماتے ہیں۔

أخبرنا ابو علي الروذ باري، أخبرنا ابو محمد بن شوزب الواسطي بها، قال حدثنا شعيب بن ايوب قال حدثنا ابو داود الحضري عن سفيان عن الاسود بن قسيس عن عمرو بن سفيان قال لما ظهر علي رضي الله عنه على الناس يوم الجمل قال يا ايها الناس ان رسول الله ﷺ لم يعهد الي نافي هذه الامارة شيئا حتى رأينا من الرأي أن نستخلف ابا بكر فأقام واستقام حتى مضى لسبيله. الى آخره

(دلائل النبوة للبيهقي، ج ۷، ص ۲۲۳، مسند احمد، ج ۱، ص ۱۱۷)

عمرو بن سفيان فرماتے ہیں جب جنگ جمل میں حضرت علیؑ رضی اللہ عنہ

لوگوں پر غالب آگئے۔ آپ نے فرمایا:

”اے لوگو! رسول اللہ ﷺ نے اس امارت (یعنی خلافت) میں ہماری طرف کوئی عہد نہیں فرمایا یعنی خلافت کیلئے کسی کو معین نہیں فرمایا یہاں تک کہ ہم نے اپنی فکر و تدبیر سے دیکھا اور حضرت ابو بکر صدیق رضی اللہ عنہ کو اپنا خلیفہ منتخب کیا پس معاملہ درست ہو گیا اور حضرت ابو بکر خلیفہ بن گئے۔

اس حدیث سے کئی امور مستفاد ہیں۔

اول: یہ کہ نبی کریم ﷺ نے کسی کو خلیفہ نہیں بنایا جیسا کہ اہل شیعہ کا حضرت علیؑ کے بارے میں گمان ہے یہاں خود حضرت علیؑ فرما رہے ہیں کہ آپ ﷺ نے کسی کو معین نہ فرمایا۔ اس لئے جو حضرات حضرت علیؑ کو خلیفہ اور وصی منجانب رسول اللہ ﷺ قرار دیتے ہیں۔ ان کا دعویٰ صداقت پر مبنی نہیں۔

دوم: حضرت ابو بکرؓ کی خلافت نص سے ثابت نہیں بلکہ اجماع صحابہ سے ہے۔

سوم: یہ کہ حضرت علیؑ اور دیگر صحابہؓ نے اپنی رائے سے کام لیا اور حضرت ابو بکرؓ کو اس کا اہل قرار دیا۔ معلوم ہوا کہ حضرت علیؑ خود خلیفہ بنانے میں اور غور و فکر کے بعد حضرت ابو بکرؓ کو یہ منصب دینے میں شامل تھے۔

تعصب کی عینک اتار کر، حقیقت سے وابستہ ہو کر ذرا سوچئے کہ اس بات کے بعد کیا گنجائش بچتی ہے کہ حد و کلام کے ذریعے اس واضح معاملہ کو گرد و غبار میں شکوک و شبہات سے الجھا دیا جائے۔ واللہ اعلم بالصواب۔

أخبرنا أبو عبد الله الحافظ قال أخبرني أبو بكر محمد بن أحمد المزكي قال حدثنا عبد الله بن روح المدائني قال حدثنا شاذان بن سواد قال حدثنا شعيب بن ميمون عن حصين بن عبد الرحمن عن الشعبي عن أبي وائل قال قيل لعلي ابن أبي طالب رضي الله عنه ألا تستخلف علينا قال ما استخلف رسول الله ﷺ فاستخلف ولكن يرد الله بالناس خيراً فسيجمعهم بعدى على خير هم كما جمعهم بعد نبيهم على خير هم.

(دلائل النبوة للبيهقي، ج ٧، ص ٢٢٣)

امام شعبی، ابوداؤد سے روایت فرماتے ہیں۔ حضرت علیؑ سے کہا گیا کیا آپ ہم پر خلیفہ مقرر نہیں کر دیتے؟ فرمایا: جب نبی کریم ﷺ نے خلیفہ مقرر نہیں فرمایا تو میں کیسے بنا دوں۔ اگر اللہ تعالیٰ بھلائی چاہتا ہے تو قریب ہے کہ میرے بعد ان کو خیر پر جمع فرما دے جیسا کہ نبی کریم ﷺ کی وفات کے بعد ان لوگوں کو ان میں سے افضل پر جمع فرما دیا۔

اس حدیث سے بھی صراحت کے ساتھ پتہ چل گیا کہ حضرت ابو بکرؓ کی خلافت نصی نہیں اور یہ بھی کہ حضرت علیؑ کو نبی کریم ﷺ نے اپنا وصی یا خلیفہ نہیں بنایا۔
ضمناً یہ بات بھی ثابت ہو گئی کہ جب رب ذوالجلال نے انسانوں کی بھلائی کیلئے ان میں سے بہترین شخص کو ان کا خلیفہ بنایا۔ پس یہ رب کی رضا تھی۔ اگر حضرت علیؑ نے بیعت صدیق اکبرؓ سے انحراف کیا ہوتا تو گویا یہ رضائے الہی سے انکار ہوتا مگر ایسا نہیں ہوا کیونکہ صحابہؓ کی شان کے خلاف ہے۔

حافظ ابن حجر عسقلانی نے بخاری شریف کی ایک حدیث جو انہوں نے حضرت عمر بن الخطابؓ سے روایت کی جس کے الفاظ یہ ہیں۔

عن الزهري، أخبرني أنس بن مالك رضي الله عنه أنه سمع خطبة عمر الآخرة حين جلس على المنبر وذلك الغد من يوم الى آخر الحديث) كتاب الاحكام، باب الاستخلاف
کے ماتحت لکھتے ہیں:

انه بايعه المهاجرون ثم الانصار فكانهم لما انهوا الامر هناك وحصلت المبايعه لأبي بكر رضي الله عنه جاؤا الى المسجد النبوي فتشاغلوا بأمر النبي ﷺ ثم ذكر عمر لمن لم يحضر عقد البيعة في سقفة بن ساعدة ما وقع هناك ثم دعاهم الى مبايعه ابي بكرؓ عنه فبايعه حينئذ من لم يكن حاضراً وكل ذلك في يوم واحد. (فتح الباری، ج ۱۳، ص ۲۰۳)
حضرت ابو بکرؓ کی بیعت پہلے مہاجرین اور پھر انصار نے کی جب یہ مرحلہ طے

ہو گیا اور بیعت ہو چکی تو یہ سب مسجد نبوی میں آئے اور نبی کریم ﷺ کے امر کی بجا آوری میں مشغول ہو گئے پھر حضرت عمرؓ نے ان لوگوں کو یاد کیا جو سقیفہ بنی ساعدہ میں عقد بیعت کے وقت حاضر نہ تھے۔ انہیں حضرت صدیقؓ کی بیعت کیلئے بلایا اور ان لوگوں نے بیعت کی اور یہ تمام کام ایک دن میں مکمل ہوا۔ ثابت ہوا کہ ایک روز میں بیعت مکمل ہو گئی۔ اگر حضرت علیؓ حاضر نہ ہوتے یا بیعت نہ کرتے تو ان کی غیر حاضری کا ذکر ضرور کیا جاتا۔ جبکہ ایسا نہیں ہے۔ جیسا کہ حضرت عمرؓ نے سقیفہ بنی ساعدہ میں حاضر نہ ہونے والے لوگوں کو بلوا کر ان سے صدیق اکبرؓ کی بیعت لی۔ معلوم ہوا کہ تمام لوگ شامل ہوئے کوئی باقی نہ رہا۔

اس سے قبل سطور میں حدیث گذر چکی جس میں حضرت علیؓ نے فرمایا کہ ہم نے اپنی رائے سے خلیفہ مقرر کیا۔ یعنی حضرت علیؓ خود خلیفہ بنانے میں شامل تھے۔ حافظ عبد البر لکھتے ہیں :

وروی الحسن البصری عن قیس بن عبادۃ قال قال لی علی ابن ابی طالب رضی اللہ عنہ أن رسول اللہ ﷺ مرض لیالی وایا ماینادی بالصلوة فیقول مروا ابابکر یصلی بالناس فلما قبض رسول اللہ ﷺ نظرت فاذا الصلوة علم الاسلام وقوام الدین فرضینا لدنیانا من رضی رسول اللہ ﷺ لدیننا فبايعنا بابکر رضی اللہ عنہ (الاستیعاب، ج ۲، ص ۲۵۱)

حسن بصری، قیس بن عبادہ سے روایت کرتے ہیں کہ حضرت علیؓ نے مجھے بتایا کہ رسول اللہ ﷺ چند دن رات بیمار ہوئے۔ نماز کی نداء ہوئی تو آپ ﷺ نے فرمایا کہ ابو بکرؓ کو کہو وہ لوگوں کو نماز پڑھائیں۔ پس جب آپ ﷺ وفات پا گئے تو میں نے سوچا کہ جس شخص کو نماز کی امامت اور دین کے ستون کیلئے پسند فرمایا گیا ہم نے اسے اپنی دنیا کیلئے پسند کر لیا اور ان کی بیعت کر لی۔

یہ قوی دلیل ہے کہ حضرت علیؓ نے حضرت ابو بکرؓ کی بیعت کی کیونکہ ”بايعنا“ کا لفظ جمع کو شامل ہے جس میں خود حضرت علیؓ بھی شامل ہیں۔ اور پسند کرنے سے یہ

بات بھی ثابت ہوئی کہ آپؐ نے ٹھوٹی بیعت کی نہ کہ تقیہ (حقیقت کو چھپانا چنے کیلئے) کیا۔ جیسا کہ روافض کا خیال ہے۔

حافظ ابن حجر عسقلانی لکھتے ہیں :

فی مسند احمد بسند جيد عن علی رضی اللہ عنہ قال قال قیل یا رسول اللہ من تومر بعدک قال أن تو مروا ابوبکر رضی اللہ عنہ تجدوہ امینا، زاهدًا فی الدنیا راغبًا فی الآخرة وأن تؤمروا عمر رضی اللہ عنہ تجدوہ قویا امینا لا ینخاف فی اللہ لومة لائم وأن تؤمروا علی وما أراکم فاعلین تجدوہ ما دیا مہدیا یاخذکم الطريق المستقیم۔

(الاصابة فی تمییز الصحابة، ج ۲، ص ۵۰۹، ۵۱۰)

مسند احمد میں جيد سند کے ساتھ حضرت علی رضی اللہ عنہ سے مروی ہے فرماتے ہیں عرض کیا گیا یا رسول اللہ ﷺ آپؐ نے اپنے بعد کس کو ہمارا امیر بنایا ہے؟ نبی اکرم ﷺ نے ارشاد فرمایا: حضرت ابوبکر صدیق رضی اللہ عنہ کو امیر بنایا، تم اس کو دنیا میں امین و زاہد پاؤ گے اور آخرت میں رغبت رکھنے والے۔ اور پھر حضرت عمر رضی اللہ عنہ کو امیر بنایا تم اس کو قوی اور امین پاؤ گے۔ اللہ کیلئے کسی ملامت کرنے والے کی ملامت سے خوفزدہ نہیں ہوتے۔ اور پھر حضرت علیؑ کو امیر بنایا لیکن میں دیکھ رہا ہوں کہ تم ایسا نہیں کرو گے۔ تم اس کو ہدایت دینے والا اور ہدایت یافتہ پاؤ گے۔ وہ تمہیں سیدھا راستہ دکھائے گا۔

حافظ ابن حجر عسقلانی نے جس جيد سند کا ذکر کیا ہے اس کو اب آپ کی خدمت میں پیش کرتا ہوں۔

حدثنا عبد اللہ حدثنی ابی حدثنا اسود بن عامر حدثنی عبد الحمید بن ابی جعفر یعنی الفراء عن اسرائیل عن ابی اسحاق عن زید بن شیع عن علی رضی اللہ عنہ قال قیل یا رسول اللہ ﷺ..... الی آخر الحدیث۔

(مسند احمد، ج ۱، ص ۱۱۱، ۱۱۲)

اسد الغابہ فی معرفۃ الصحابہ میں ابن اثیر نے اس سند کے ساتھ اس حدیث کو روایت کیا ہے۔ فرماتے ہیں :

أبانا عبد الوهاب بن هبة الله باسنادہ الى عبد الله بن احمد مثله

(اسد الغابہ فی معرفۃ الصحابہ، ج ۴، ص ۳۰)

اتنی قوی اسناد کے ساتھ نقل کردہ حدیث کہ جسے ابن حجر نے ”جید“ قرار دیا اور صاحب اسد الغابہ نے بھی اسے تخریج کیا۔ یہ بات ثابت ہوئی کہ نبی کریم ﷺ سے جب امیر کا سوال کیا گیا تو آپ ﷺ نے حضرت علیؑ کے بارے میں نہیں فرمایا بلکہ فرمایا کہ ابو بکر صدیق رضی اللہ عنہ کو امیر بناؤ۔ معلوم ہوا کہ خلافت صدیق اکبرؓ اخبار غیبیہ سے آپ ﷺ کے علم میں تھی۔ پھر حضرت عمرؓ کو امیر قرار دیا اور ان کے بعد حضرت علیؑ کو۔ یہ خبر بھی دی کہ مجھے معلوم ہے حضرت عمرؓ کے بعد تم حضرت علیؑ کو امیر نہ بناؤ گے اور ایسا ہی ہوا۔

ابن حجر عسقلانی جیسے عظیم محدث نے اس کی سند کو جید قرار دیا اور یہ صحیح ہے جس میں کسی کو شبہ نہیں ہونا چاہیے۔ اور اس حدیث نے حضرت ابو بکرؓ کی خلافت پر مہر ثبت کر دی کہ آپؓ بلا فصل خلیفہ ہیں اور امیر المومنین۔

گویا حضرت علی رضی اللہ عنہ نے نبی اکرم ﷺ کا یہ فرمان عالی شان بیان کر کے حضرت ابو بکر صدیق رضی اللہ عنہ کی خلافت بلا فصل پر مہر ثبت کر دی کہ نبی اکرم ﷺ کے بعد خلیفہ حضرت ابو بکر ہی ہوں گے جن کا تم خود انتخاب کرو گے۔ اب یا تو یہ ماننا پڑے گا کہ حضرت علی المرتضیٰ رضی اللہ عنہ نے اپنے نبی ﷺ کے حکم کی تعمیل نہیں کی اور یہ بات آپؓ کی تنقیص شان کے مترادف ہے۔ یہ کیسے ہو سکتا ہے کہ حضرت علیؑ نبی کریم ﷺ کی بات تسلیم نہ کریں۔ کوئی یہ بھی کہہ سکتا ہے کہ اس بات کے مخاطب حضرت علیؑ نہیں۔ مگر یہ بھی مفروضہ درست نہیں کیونکہ نبی اکرم ﷺ نے تمام صحابہ کرامؓ کو مخاطب کر کے یہ ارشاد فرمایا۔ اس لئے حضرت علیؑ کی استثناء ناممکن ہے اور تیسری بات یہ ہو سکتی ہے کہ حضرت علیؑ، حضرت ابو بکرؓ کی بیعت کریں

اور یہ ہی درست ہے کہ حضرت علیؑ نے بیعت کی اور فرمان عالیشان پر عمل کر کے دکھایا۔ جیسا کہ دیگر روایات اس کی مؤید ہیں اس کی تائید میں ابن اثیر نے ایک حدیث حضرت علی رضی اللہ عنہ سے روایت فرمائی۔

أَبَانَا يَحْيَى بْنُ مُحَمَّدٍ أَبَانَا الْحَسَنُ بْنُ أَحْمَدَ قَرَأَ عَلَيْهِ وَأَنَا حَاضِرٌ
أَبَانَا أَبُو نَعِيمٍ أَبَانَا أَبُو عَلِيٍّ بْنُ أَحْمَدَ بْنِ الْحَسَنِ حَدَّثَنَا عَبْدُ اللَّهِ بْنُ مُحَمَّدٍ
حَدَّثَنَا إِبْرَاهِيمُ بْنُ يَوْسُفَ الصِّيرَفِيِّ حَدَّثَنَا أَبِي الصِّيرَفِيُّ عَنْ يَحْيَى بْنِ عُرْوَةَ
الْمُرَادِيِّ قَالَ سَمِعْتُ عَلِيًّا رَضِيَ اللَّهُ عَنْهُ يَقُولُ قَبَضَ النَّبِيُّ ﷺ وَأَنَا أَرَى أَنِّي
أَحَقُّ بِهَذَا الْأَمْرِ فَاجْتَمَعَ الْمُسْلِمُونَ عَلَى أَبِي بَكْرٍ رَضِيَ اللَّهُ عَنْهُ فَسَمِعْتُ
وَأَطَعْتُ ثُمَّ إِنَّ أَبَا بَكْرٍ أَصِيبَ فَظَنَنْتُ أَنَّهُ لَا يَبْعِدُ لَهَا عَنِّي فَجَعَلَهَا فِي
عَمْرِ رَضِيَ اللَّهُ عَنْهُ فَسَمِعْتُ وَأَطَعْتُ ثُمَّ إِنَّ عُمَرَ رَضِيَ اللَّهُ عَنْهُ أَصِيبَ
فَظَنَنْتُ أَنَّهُ لَا يَبْعِدُ لَهَا عَنِّي فَجَعَلَهَا فِي سِتَّةِ أَنَا أَحَدُهُمْ فَوَلَوْهَا عُثْمَانُ
وَسَمِعْتُ وَأَطَعْتُ ثُمَّ إِنَّ عُثْمَانَ قُتِلَ فَجَاءَ وَافْبَايَعُونِي طَائِعِينَ غَيْرَ مَكْرَهِينَ
ثُمَّ خَلَعُوا بِيَعْتِي فَوَاللَّهِ مَا وَجَدْتُ إِلَّا السِّيفَ أَوَ الْكُفْرَ بِمَا أَنْزَلَ اللَّهُ عَزَّ وَجَلَّ
عَلَى مُحَمَّدٍ ﷺ (اسد الغابة في معرفة الصحابة، ج ٤، ص ٣١)

ابن اثیر اپنی سند کے ساتھ حضرت علیؑ سے روایت کرتے ہیں۔ بحی بن عروہ مرادی کہتے ہیں۔ میں نے حضرت علی رضی اللہ عنہ سے سنا۔ وہ فرماتے تھے نبی اکرم ﷺ نے وفات پائی تو میں اپنی نظر میں اس امر (خلافت) کا زیادہ حقدار تھا مگر مسلمانوں کا اجماع حضرت ابو بکرؓ پر ہو گیا (صحابہؓ نے حضرت ابو بکرؓ کو خلیفہ بنا لیا) میں نے سنا اور حضرت ابو بکرؓ کی اطاعت کی۔ حضرت ابو بکرؓ کی وفات ہوئی تو میرا خیال تھا کہ وہ خلافت مجھے سونپیں گے مگر انہوں نے حضرت عمر فاروقؓ کو خلیفہ بنا دیا، میں نے مان لیا اور اطاعت کی۔ پھر جب حضرت عمر فاروقؓ کی موت کا وقت آیا تو میرا خیال تھا کہ وہ خلافت مجھے ہی دیں گے۔ جب حضرت عمرؓ نے خلافت کے استحقاق کے لئے چھ آدمی منتخب کئے تو ان میں سے ایک میں بھی تھا۔ لیکن انہوں نے حضرت عثمانؓ کو خلیفہ بنا لیا،

میں نے تسلیم و اطاعت سے کام لیا۔ جب انہیں شہید کر دیا گیا تو لوگوں نے اپنی رضا مندی سے مجھے منتخب کیا، میری بیعت کی اور پھر میری بیعت توڑ ڈالی۔ خدا کی قسم! میرے لئے دو ہی راستے تھے یا تو جنگ کر تالیا اس چیز کا انکار کرتا جو اللہ تعالیٰ نے اپنے نبی ﷺ پر نازل فرمائی۔

اس حدیث مبارک سے واضح ہوتا ہے کہ حضرت علیؑ نے حضرت ابو بکرؓ کی بیعت کی ہے، اگر بیعت نہ کی ہوتی تو ”أطعت“ نہ فرماتے اور اطاعت، بیعت کا ہی تو دوسرا نام ہے جو کسی کی بیعت نہیں کرتا اسے مطیع کیسے کہا جاسکتا ہے اطیعوا اللہ واطیعوا الرسول میں اطاعت کا یہی مطلب ہے کہ انہیں تسلیم کیا جائے جیسا ان کا حق ہے۔ لہذا اس حدیث شریف میں بھی اطاعت کا مطلب یہی ہے کہ حضرت علیؑ نے حضرت ابو بکرؓ کی بیعت کی۔ معلوم ہوا کہ حضرت علیؑ نے بطیب خاطر اس خلافت کو تسلیم کیا اور بیعت کی۔

دوسری بات جو روافض کہتے ہیں کہ حضرت طلحہ اور زبیر رضی اللہ عنہما نے خوشی بیعت نہیں کی بلکہ جبراً بیعت کی، حضرت علیؑ کے فرمان سے واضح ہو رہا ہے کہ حضرت عثمانؓ کی شہادت کے بعد بلا کر ابو بکر سب لوگوں نے خوشی سے میری بیعت کی۔ کیا حضرت علیؑ کی بات کو تسلیم نہ کیا جائے گا؟ کیا آپؐ جھوٹ بول سکتے ہیں اور بالخصوص ایسے معاملے کے متعلق جو نہایت اہم ہے؟ ہرگز نہیں۔ ایسا کبھی نہیں ہو سکتا۔ اور جو کچھ جنگ جمل میں ہوا تمام علماء اعلام متفق ہیں کہ اس کے پیچھے سبائیوں کا ہاتھ تھا۔

اس حدیث سے یہ بھی ثابت ہوا کہ حضرت علیؑ نے حضرت عمر فاروق اور حضرت عثمان غنی رضی اللہ عنہما کی خلافت کو بھی تسلیم کیا ہے۔

اگر اس کے بعد بھی حضرت علیؑ کو اپنا امام کہنے والے انکار کریں تو گویا وہ اپنے امام کی تکذیب کر رہے ہیں۔ ورنہ بیعت صدیق اکبر رضی اللہ اور ان کی خلافت کو تسلیم کرنا روز روشن کی طرح ظاہر ہے۔

حدثنا عبد الله حدثنا ابوبکر ابن ابی شیبہ حدثنا ابن نمیر عن عبدالمالك بن سلع عن عبدخیر الهمدانی قال سمعت علیاً رضی اللہ عنہ

يقول قبض الله نبيه ﷺ على خير ما قبض عليه نبي من الانبياء عليهم السلام ثم استخلف ابوبكر رضى الله عنه فعمل بعمل رسول الله ﷺ و سنة نبيه و عمر رضى الله عنه كذا لك. (مسند احمد، ج ١، ص ١٣١)

عبد خیر ہمدانی فرماتے ہیں: میں نے حضرت علیؑ کو فرماتے سنا کہ اللہ عزوجل نے اپنے نبی اکرم ﷺ کو خیر پر موت عطا فرمائی سو کسی نبی کی ایسی موت نہیں ہوئی۔ پھر حضرت ابوبکرؓ خلیفہ بنے اور آپ نے نبی کریم ﷺ جیسا عمل کیا اور آپ ﷺ کی سنت پر عمل کیا۔ اس کے بعد حضرت عمرؓ خلیفہ منتخب ہوئے اور انہوں نے بھی ایسا ہی کیا۔ جب حضرت علیؑ خود تسلیم کر رہے ہیں کہ حضرت ابوبکر رضى الله عنه رسول الله ﷺ کے بعد برحق خلیفہ تھے اور آپ نے آنحضرت ﷺ کی سنت پر مکمل عمل بھی کیا تو ایسی صورت میں حضرت علیؑ کا بیعت سے انکار کرنا خلاف عقل و نقل معلوم ہوتا ہے۔ انحراف تو تب ہوتا اگر صدیق اکبرؓ نبی کریم ﷺ کے عمل کے خلاف کوئی کام کرتے۔ تابع شریعت کی بیعت سے کیونکر انکار ہو سکتا ہے۔

وعن الحسن قال قال علي عليه السلام لما قبض رسول الله ﷺ نظرنا في أمرنا فوجدنا النبي صلى الله عليه وسلم قد قدم أبا بكر رضى الله عنه في الصلوة فرضينا لدنيا فامن رضى رسول الله صلى الله عليه وسلم لدينا فقد منا ابابكر رضى الله عنه (صفة الصفوة، ج ١، ص ٢٥٧)

حضرت حسن بصری رضی اللہ عنہ فرماتے ہیں: حضرت علیؑ نے فرمایا جب رسول اللہ ﷺ وفات پا گئے تو ہم نے اپنے امر (یعنی خلافت) میں غور و فکر کی (کہ کون خلافت کا زیادہ حقدار ہے) پس ہم اس نتیجے پر پہنچے کہ نبی کریم ﷺ نے نماز کے لئے حضرت صدیق اکبرؓ کو مقدم فرمایا ہے لہذا ہم نے اپنی دنیاوی زندگی میں بھی بطور امیر ان کو پسند کر لیا اور انہیں اس منصب میں سب سے مقدم رکھا۔

اس سے بھی صاف ظاہر ہے کہ حضرت علیؑ نے ابوبکر صدیقؓ کی بیعت کر لی تھی کیونکہ ”فقد منا“ سے خود حضرت علیؑ بھی بیعت کرنے والوں میں شامل ہیں۔ اگر

حضرت علیؑ اس بات سے راضی نہ ہوتے تو ”ہم“ کا صیغہ استعمال نہ کرتے بلکہ فرماتے کہ لوگوں نے آپؑ کو منتخب کر لیا۔ مگر یہاں حدیث کے اندر جمع متکلم کے الفاظ سے پتہ چل رہا ہے کہ سب نے حضرت علیؑ سمیت حضرت ابو بکرؓ کو خلیفہ بنایا اور بیعت کی۔
امام حلبی رحمۃ اللہ علیہ فرماتے ہیں :

وسیاق غیر واحد يدل على اجتماع على والزبير رضي الله عنهما ومبايعتهما ابا بكر رضي الله عنه خرج يوم الجمعة فقال اجمعوا الى المهاجرين والانصار فاجتمعوا. ثم ارسل الى علي ابن ابي طالب رضي الله عنه والنفر الذين كانوا تخلفوا معه فقال له ما خلفك يا علي عن امر الناس، فقالم خلفني عظيم المعبة ورايتكم استقليتم برأيكم فاعتذر اليه ابو بكر رضي الله عنه بخوف الفتنة لو اخر اثم اشرف على الناس وقال ايها الناس هذا علي ابن ابي طالب لا يعة في عنقه وهو بالخيار من امره الا وانتم بالخيار جميعا في بيعتكم فان رايتم لها غيري فانا اول من يبايعه، فلما سمع ذلك على كرم الله وجهه زال ما كان قد داخله فقال اجل لانرى لها غيرك امدديدك فبايعه هو والنفر الذين كانوا معه فان هذا دليل على ان عليا رضي الله عنه بايع ابا بكر بعد وفاة رسول الله ﷺ بثلاثة ايام. (سيرت حلبيه، ج ٣، ص ٤٨٥)

اکثر کا اسلوب کلام اس بات پر دلالت کرتا ہے کہ حضرت علیؑ، حضرت زبیرؓ اکٹھے ہوئے اور دونوں نے حضرت فاطمہ رضی اللہ عنہا کی وفات سے پہلے حضرت ابو بکر رضی اللہ عنہ کی بیعت کی ہے۔ ابن حبان اور آپ کے علاوہ دیگر محدثین نے کہا کہ یہ قول صحیح ہے اور اس کی تائید بعض علماء سے ہوئی۔ حضرت صدیق اکبرؓ جمعہ کے روز باہر تشریف لائے اور فرمایا: مهاجرین و انصار کو جمع کرو۔ جب جمع ہو گئے تو آپ نے حضرت علیؑ اور ان کے ساتھ پیچھے رہ جانے والے لوگوں کو آدمی بھیج کر بلوایا۔ حضرت علیؑ تشریف لائے تو پوچھا، اے علیؑ! تم لوگوں سے پیچھے کیوں رہ گئے تھے؟ کہا، عظیم غضب و عتاب کی وجہ سے پیچھے رہ گیا تھا۔ میں نے آپ کو دیکھا کہ آپ مجھے حقیر سمجھتے ہو۔ اس

پر حضرت ابو بکرؓ نے آپ سے اس بات کی معذرت کر لی۔ یہ خوف کھاتے ہوئے کہ اگر حضرت علیؓ نے بیعت میں تاخیر کی تو لوگوں میں فتنہ برپا ہو گا۔ پھر آپؓ لوگوں کی طرف متوجہ ہوئے اور فرمایا، اے لوگو! علی بن ابی طالب کی گروں میں میری بیعت نہیں (یعنی ان پر میری بیعت کرنا لازم نہیں) وہ اس امر میں با اختیار ہیں۔ اور سنو! تم بھی اس معاملے میں آزاد ہو۔ اگر میرے سوا کسی کو اس بات کا اہل سمجھتے ہو تو میں پہلا شخص ہوں گا جو اس کی بیعت کروں گا۔ جب حضرت علیؓ نے حضرت ابو بکرؓ کا یہ صاف کلام سماعت کیا تو دل کا غبار دور ہو گیا اور عرض کی اے ابو بکر! ہاتھ بڑھائیے تاکہ میں بیعت کروں۔ پھر حضرت علیؓ اور آپ کے ہمراہ لوگوں نے بیعت کر لی۔ یہ اس بات پر دلیل ہے کہ حضرت علیؓ نے نبی اکرم ﷺ کی وفات کے تین دن بعد بیعت کر لی تھی۔

مزید ارشاد فرماتے ہیں :

ویدل لهذا الجمع أن فی رواية ابابکر رضی اللہ عنہ لما صعد المنبر ونظر فی وجوه القوم فلم یزال یبصر رضی اللہ عنہ فدعا به فجاء فقال، قلت ابن عمہ رسول اللہ وحواریہ أردت أن تشق عصا المسلمین فقال لا یترب یا خلیفۃ رسول اللہ ﷺ فقام فبايعه، ثم نظر فی وجوه القوم فلم یر علیا کرم اللہ وجہہ فدعا به فجاء فقال قلت ابن عم رسول اللہ ﷺ علی انبتہ أردت أن تشق عصا المسلمین فقال لا یترب یا خلیفۃ رسول اللہ ﷺ فقام فبايعه۔ (سیرت حلبیہ، ج ۳، ص ۴۸۵)

وبعد هذا الجمع مافی البخاری عن عائشة رضی اللہ عنہا فلما توفیت فاطمة رضی اللہ عنہا التمس ای علی کرم اللہ وجہہ مصالحة ابی بکر رضی اللہ عنہ ولم یکن بايع تلك الاشهر فأرسل الی ابی بکر الحدیث۔ حضرت فاطمہؓ کی وفات سے قبل اور وفات کے بعد بیعت کرنے کی روایات میں تطبیق کا بیان کرتے ہوئے فرماتے ہیں کہ اولاً حضرت علیؓ نے حضرت ابو بکرؓ کی بیعت کی۔ اس کے بعد جب حضرت ابو بکرؓ اور حضرت فاطمہؓ میں باغ فدک کی وراثت کا

مسئلہ کھڑا ہوا تو حضرت علیؑ نے حضرت ابو بکرؓ سے انقطاع تعلقات کر لیا۔

”اس جمع اور تطبیق پر دلیل یہ حدیث ہے کہ حضرت ابو بکرؓ جب منبر پر جلوہ افروز ہوئے تو آپؐ نے لوگوں کے چہروں کو دیکھا، جب حضرت زبیرؓ نظر نہ آئے تو ان کو بلوایا اور فرمایا: ”اے رسول اللہ ﷺ کی پھوپھی کے بیٹے! کیا تو مسلمانوں کی جماعت کو پارہ پارہ کرنا چاہتا ہے؟“ حضرت زبیر رضی اللہ عنہ نے عرض کی، ملامت نہ فرمائیں میں فساد ہی نہیں ہوں۔ یہ کہہ کر حضرت زبیرؓ کھڑے ہوئے اور آپؐ کی بیعت کر لی۔ پھر لوگوں کے چہرے دیکھے تو حضرت علیؑ نظر نہ آئے۔ فرمایا: ان کو بلاؤ، حاضر ہوئے تو فرمایا اے رسول کریم ﷺ کے چچا کے بیٹے اور آپ ﷺ کے داماد! کیا تو مسلمانوں کی جماعت کو پارہ پارہ کرنا چاہتا ہے؟ حضرت علیؑ نے عرض کی۔ اے رسول اکرم ﷺ کے خلیفہ! مجھے ملامت نہ فرمائیے میں فساد کرنے والوں میں سے نہیں ہوں۔ اس کے بعد حضرت علیؑ نے بیعت کی۔

اور بخاری شریف کی یہ حدیث جو بروایت عائشہؓ ہے کہ حضرت علیؑ نے وفات فاطمہؓ کے بعد بیعت کی، درست نہیں۔

بیعت علیؑ کے معاملہ میں علامہ طبری تین دن بعد از وفات نبی اکرم ﷺ اور مطابق دوسری روایت چھ ماہ بعد از وفات رسول اکرم ﷺ میں تطبیق کرتے ہوئے تحریر فرماتے ہیں۔

وقد علمت الجمع بین من بايع بعد لالة ايام من موت ﷺ ومن قال لم يبايع الا بعد موت فاطمة رضي الله عنها بعد ستة اشهر قال وهو انه بايع اولاً ثم انقطع عن ابي بكر رضي الله عنه لما وقع بينه وبين فاطمة رضي الله عنها ما وقع ثم بايعه مبايعة اخرى فتوهم من ذلك من لا يعرف باطن الامر ان تخلفه انما هو لعدم رضاه ببيعت مبايعة اخرى فتوهم من ذلك من لا يعرف باطن الامر ان تخلفه انما هو لعدم رضاه ببيعت فاطمہ فاطمہ من اطلاقه ومن ثم اظهر على كرم الله وجهه مبايعة لأبي بكر رضي الله عنه ثانيا بعد ثبوتها على

المنبر لإزالة هذه الشبهة. (سیرت حلبیہ، ج ۳، ص ۴۸۹)

دونوں قولوں کے درمیان مطابقت اس طرح ہے کہ اولاً حضرت علیؑ نے بیعت کی پھر جب حضرت ابو بکرؓ اور حضرت فاطمہؓ کے درمیان فداک میں تنازعہ پیدا ہوا تو حضرت علیؑ نے انقاع کر لیا اور حضرت فاطمہؓ کی وفات کے بعد دوسری مرتبہ بیعت کی جو حقیقت کو نہ سمجھ سکے انہوں نے خیال کیا کہ شاید یہ انقطاع اور قطع تعلق اس لئے ہے کہ حضرت علیؑ، حضرت ابو بکرؓ پر راضی نہیں۔ جس نے ایسا سمجھا سو سمجھ لیا، مگر حضرت علیؑ نے اس خیال کی گردش کے بعد، اس شبہ کے ازالے کیلئے، برسر منبر دوبارہ حضرت ابو بکرؓ کی بیعت کی۔

غور فرمائے! کیسی ایمان افروز تصریح حضرت حلبی رحمۃ اللہ عنہ نے پیش فرمائی۔ خلاصہ کلام یہ ہوا کہ حضرت علیؑ نے وفات کے تین دن بعد حضرت ابو بکرؓ کی بیعت کر لی تھی۔ فداک کی میراث پر تنازعہ اٹھ کھڑا ہوا تو حضرت علیؑ نے حضرت فاطمہؓ کی دلجوئی کیلئے فقط قطع تعلق کر لیا تاکہ نبی کریم ﷺ کی محبوب بیٹی جو آپؐ کی چیمٹی بیوی بھی ہیں، ان کی دلازاری نہ ہو۔ کچھ لوگوں نے اس بات کو غلط رنگ میں پھیلا دیا مثلاً حضرت علیؑ نے حضرت ابو بکرؓ کی بیعت نہیں کی، وہ ابو بکرؓ کی خلافت پر راضی نہیں وغیرہ وغیرہ۔ بعد از وفات حضرت فاطمہؓ، لوگوں کی اس خلش اور شبہ کو دور کرنے کیلئے علی الاعلان برسر منبر حضرت علیؑ نے حضرت ابو بکرؓ کے ہاتھ میں ہاتھ دے کر بیعت کر لی تاکہ افواہوں کو مٹایا جاسکے۔

میں (راقم) کہتا ہوں جب بیعت علیؑ میں روایات صحیحہ ملتی ہیں تو ان تنازعات میں الجھنے کی ضرورت ہی کیا ہے۔ اس سے قبل علامہ ابن حجر عسقلانی، ابن اثیر، حافظ عبد البر، امام احمد اور محدث شہیر ابن جوزی علیہم الرحمۃ کی روایات آپؐ کی نظر سے گذری ہیں کہ حضرت علیؑ نے صدیق اکبرؓ سے بیعت کا اقرار فرمایا۔ حافظ محبت طبری، تاریخ طبری اور ابن اثیر، الکامل میں واضح فرما رہے ہیں کہ حضرت علیؑ نے بیعت میں تاخیر نہیں فرمائی۔ پس ان مستند شہادتوں کی موجودگی میں حضرت علیؑ کی بیعت کو متنازعہ

فیہ قرار دینا اور زیر بحث لانا کیا معنی رکھتا ہے۔

آخر میں حافظ ابن کثیرؒ کی روح پرور تصریح آپ کی نذر کرتا ہوں۔

حضرت ابو سعید خدری رضی اللہ عنہ سے مروی ہے کہ رسول اکرم ﷺ نے وفات پائی تو لوگ سعد بن عبادہؓ کے گھر میں اکٹھے ہوئے، ان میں حضرت ابو بکر و عمر رضی اللہ عنہما بھی تھے۔ انصار کا ایک خطیب کھڑا ہوا اور کہا: تم جانتے ہو رسول اکرم ﷺ مہاجرین میں سے تھے، آپ کا خلیفہ بھی مہاجرین میں سے ہونا چاہیے۔ ہم رسول اکرم ﷺ کے انصار تھے لہذا ہمیں ان کے خلیفہ کی بھی یونہی مدد کرنی چاہیے۔ حضرت عمر فاروقؓ کھڑے ہوئے اور فرمایا: اے انصار! تمہارے اس قاتل نے سچی بات کہی اور اگر تم نے اس کے خلاف کیا تو ہم تمہاری بیعت نہیں کریں گے۔ حضرت عمر فاروقؓ نے حضرت ابو بکرؓ کا ہاتھ پکڑا اور کہا یہ تمہارے صاحب ہیں ان کی بیعت کرو۔ حضرت عمرؓ نے بیعت کی اور اس کے بعد انصار و مہاجرین نے آپؐ کی بیعت کی۔ حضرت ابو بکرؓ منبر پر جلوہ افروز ہوئے اور قوم کے چروں کو غور سے دیکھا اور فرمایا میں حضرت زبیرؓ کو نہیں دیکھ رہا، وہ کہاں ہیں؟ حضرت زبیرؓ کو بلوایا گیا تو فرمایا: اے رسول محترم ﷺ کو پھوپھی کے بیٹے! کیا مسلمانوں کی جماعت میں انتشار پیدا کرنا چاہتے ہو؟ حضرت زبیرؓ نے عرض کی اے خلیفہ رسول! (ﷺ) ملامت نہ فرمائیے: میں فسادی نہیں ہوں۔ یہ کہہ کر آگے بڑھے اور حضرت ابو بکرؓ کی بیعت کر لی۔ حضرت صدیق اکبرؓ نے قوم پر نظر دوڑائی تو حضرت علیؓ کو غائب پایا اور فرمایا آپؓ کو بلاؤ، آپ تشریف لائے تو ان سے کہا اے علیؓ! تم کہتے ہو کہ نبی اکرم ﷺ کے چچا کے بیٹے ہو اور ان کے داماد! کیا تم مسلمانوں کا پارہٴ اتحاد منتشر کرنا چاہتے ہو؟ حضرت علیؓ نے عرض کی: اے خلیفہ رسول (ﷺ) ملامت نہ فرمائیے میں ایسا نہیں ہوں۔ آپؓ نے بھی آگے بڑھ کر بیعت کر لی۔

ابو علی حافظ فرماتے ہیں میں نے محمد بن اسحاق بن خزیمہ سے سنا وہ فرماتے ہیں میرے پاس مسلم بن حجاج کا ایک آدمی آیا اور اس نے مجھ سے اس حدیث کے متعلق سوال کیا۔ پس میں نے اس کو یہ حدیث لکھ دی اور اس پر یہ تحریر کیا۔

یہ ”حدیث ایک اونٹ کے برابر ہے بلکہ دس ہزار درہم کی تھیلی کے برابر“
یعنی یہ حدیث نہایت قیمتی ہے۔

اس حدیث کو امام شہقی نے حاکم اور ابو محمد بن حامد مقرئ سے ان دونوں نے
ابو العباس محمد بن یعقوب الاصبہانی سے، اس نے جعفر بن محمد بن شاکر سے، اس نے عفان
بن مسلم سے اور اس نے وہیب سے، وہیب نے داؤد بن ہند سے، اس نے ابو نصرہ سے
جبکہ ابو نصرہ نے حضرت ابو سعید خدریؓ سے روایت کیا۔ مندرجہ بالا الفاظ اس روایت
کے بھی ہیں صرف اتنا فرق ہے کہ اس روایت میں خطیب انصار کو مخاطب کرنے والے
خود حضرت ابو بکر صدیقؓ تھے۔ اور یہ الفاظ بھی زائد ہیں کہ زید بن ثابت رضی اللہ عنہ
نے حضرت ابو بکرؓ کا ہاتھ پکڑ کر کہا (باقی پہلی کی مثل ہے)

حافظ ابن کثیر فرماتے ہیں اس حدیث کی اسناد صحیح اور محفوظ ہے اور اس میں
ایک فائدہ جلیلہ یہ ہے کہ حضرت علیؓ نے وفات نبی اکرم ﷺ کے دن یا دوسرے دن
بیعت کر لی اور یہی حق بات ہے پھر اس کے بعد حضرت علیؓ، حضرت ابو بکرؓ سے کسی
وقت میں بھی جدا نہ ہوئے۔ (البدایہ والنہایہ، ج ۵، ص ۲۴۹)

رسول اکرم ﷺ کی تدفین سے قبل حضرت علی اور حضرت زبیر رضی اللہ
عنہما کے بیعت کرنے کے متعلق مندرجہ ذیل عبارت ملاحظہ ہو۔

ويزيد ذلك صحة قول موسى بن عقبة في مغازيه عن سعد بن ابراهيم
حدثني ابي أن ابا عبد الرحمن بن عوف كان مع عمر رضي الله عنه وان محمد
بن مسلمة كسر سيف الزبير رضي الله عنه ثم خطب ابوبكر رضي الله عنه
واعتمر الى الناس وقال ما كنت حريصا على الامارة يوما ولا ليلة ولا سألتها في
سرولا علانية، فقبل المهاجرون مقالته وقال علي والزبير رضي الله عنهما
ما غضبنا الا لانا أخرنا عن المشورة وانا نرى ان ابابكر رضي الله عنه أحق الناس
بها، انه لصاحب الغار وانا لنعرف شرفه وخيره ولقد أمره رسول الله ﷺ أن
يصلى بالناس وهو حي، اسناد جيد. (البدایہ والنہایہ ج ۵، ص ۲۵۰)

”نبی اکرم ﷺ کے دفن سے پہلے یہ قول زیادہ صراحت پیش کرتا ہے اور موسیٰ بن عقبہ نے ”مغازی“ میں جو قول نقل فرمایا، صحیح ہے۔

موسیٰ بن عقبہ، سعید بن ابراہیم سے روایت فرماتے ہیں کہ حضرت عبدالرحمن بن عوف، حضرت عمر فاروق رضی اللہ عنہ کے ساتھ تھے اور محمد بن مسلمہ نے حضرت زبیر رضی اللہ عنہ کی تلوار توڑ دی تو حضرت ابو بکر رضی اللہ عنہ نے خطبہ ارشاد فرمایا اور لوگوں سے معذرت کرتے ہوئے کہنے لگے، ”لوگو! تمہیں معلوم ہے کہ میں نے کبھی بھی خلافت کی خواہش نہیں کی نہ ظاہری طور پر نہ پوشیدہ۔“ مہاجرین نے آپ کی بات کو پسند کیا اور قبول کر لیا۔ پس حضرت علی اور زبیر رضی اللہ عنہ نے کہا ہم اس لئے ناراض ہوئے کہ ہمیں مشورے سے موخر کیا گیا اور ہمیں معلوم ہے کہ تمام لوگوں میں سے ابو بکر، خلافت کے زیادہ حقدار ہیں کیونکہ وہ صاحب غار ہیں اور ہم ان کی شان و شوکت کو پہچانتے ہیں۔ تحقیق رسول اکرم ﷺ نے اپنی زندگی میں انہیں امامت کا فریضہ سونپا۔ معلوم ہوا کہ دونوں نے قبل از دفن رسول اکرم ﷺ بیعت کی تھی۔ حافظ ابن کثیر فرماتے ہیں اس کی سند جید ہے۔“

حافظ ابن کثیر کی عبارت سے شکوک و شبہات کے غبار چھٹ گئے اور نزاع و اختلاف کے بادل صاف ہو گئے۔ کیونکہ آپ نے صاف لکھ دیا کہ حضرت علیؑ نے نبی اکرم ﷺ کی وفات کے بعد قبل از دفن بیعت کر لی تھی۔ اور یہ بیعت وفات کے پہلے دن یا دوسرے دن ہوئی، اور یہی حق بات ہے۔ معلوم ہوا اختلاف صرف عدم مشورہ کی وجہ سے تھا ورنہ ان حضرات نے خود تسلیم کیا کہ امامت و خلافت کے اصل حقدار حضرت ابو بکرؓ ہی ہیں۔ اس بات کی تائید بسند جید روایت کردہ قول سے ہوتی ہے جو موسیٰ بن عقبہ نے بیان کیا۔

جملہ تصریحات جو کتب معتبرہ سے لی گئی ہیں، آپ کی خدمت میں پیش کر دی گئیں۔ ان کو مد نظر رکھتے ہوئے کوئی با عقل و شعور مسلمان یہ کیسے کہہ سکتا ہے کہ حضرت علیؑ نے حضرت ابو بکرؓ کی بیعت نہیں کی ہے۔ ایک جم غفیر نے اس بات کی تائید

کی اور صراحتاً سے بیان کیا۔ کسی ایک کے حافظہ کے کمزور ہونے کی بات تو کی جاسکتی ہے مگر مشاہیر علماء کرام کے پورے طبقہ پر اس بات کو کیسے درست تسلیم کیا جاسکتا ہے۔ حضرت ابو بکرؓ کی افضلیت اور شرف و کمال کا اعتراف خود حضرت علیؓ نے کیا اور آپ کی بیعت کرنا بھی خود زبان علیؓ سے واضح ہے تو اس کے بعد شک کی کیا گنجائش باقی رہ جاتی ہے۔ واللہ اعلم بالصواب۔

ایک شبہ اور اس کا ازالہ

ہمارے شیعہ حضرات امام بخاری رحمۃ اللہ علیہ کی حدیث جو حضرت عائشہؓ سے مروی ہے، اپنے عقیدہ کی صحت پر بطور دلیل پیش کرتے ہیں۔ امام بخاری نے یہ حدیث کتاب المغازی میں تخریج فرمائی اور اس کے یہ الفاظ

”فالتمس مصالحة ابی بکر ومبايعته ولم يكن يبائع تلك الاشهر“
کہ حضرت ابو بکرؓ کی مجھے مہینے تک حضرت علیؓ نے بیعت نہیں کی اور اس بارے میں ان کی لغو گفتگو مشہور ہے۔ اس کے جواب میں حافظ ابن حجر علیہ الرحمۃ فرماتے ہیں۔

قال الماذری، العذر لعلی فی تخلفه مع ما اعتذر هو به انه يكفى فی بیعة الامام أن يقع من أهل الحل والعقد ولا يجب الاستيعاب ولا يلزم كل احد أن يحضر عنده ويضع يده فی يده بل يكفى التزام اطاعته ولا نقیاد له بأن لا يخالفه ولا يشق العصا عليه وهذا كان حال علی رضی اللہ عنہ لم يقع عنه الا التأخر عن الحضور عند ابی بکر رضی اللہ عنہ

(فتح الباری، ج ۷، ص ۴۹۴. عمدة القاری، ج ۱۷، ص ۲۵۹)

امام ماذری اس حدیث شریف کے ماتحت ارشاد فرماتے ہیں کہ حضرت علیؓ نے پیچھے رہ جانے کا جو عذر حضرت ابو بکرؓ کے سامنے پیش کیا وہ عذر ہی بیعت میں کفایت کرتا ہے (یعنی یہ عذر کرنا دراصل بیعت کرنا ہی ہے اور ہر ایک کیلئے ضروری نہیں کہ وہ حاضر ہو کر امام کے ہاتھ میں ہاتھ دے تو یہی بیعت ہے۔ بلکہ امام کی

اطاعت اور فرمانبرداری کا التزام ہی کافی ہے۔ اور یہ بات کہ وہ امام کی مخالفت نہ کرے اور اتحاد کو نقصان نہ پہنچائے اور یہی حال حضرت علیؑ کا تھا کہ سوائے تاخیر کے اور کوئی کام ایسا سرزد نہ ہوا جو امام کی مخالفت میں ہو۔

حافظ ابن حجرؒ کا یہ قول بہت قوی اور مضبوط ہے کیونکہ ماسوائے تاخیر کے اور کوئی نص ایسی نہیں جس سے ظاہر ہو کہ حضرت ابو بکرؓ کی مخالفت کی ہے۔ اور آپ کا سکوت ہی بیعت کی دلیل ہے۔ اس لئے حافظ ابن حجرؒ فرماتے ہیں۔

وكانهم كانوا يعذرونهم في التحلف عن ابي بكر في مدة حياة فاطمة رضي الله عنها لشغله بها وتمر يضها وتسليتها عما هي فيه من الحزن على ابيها ولانها لما غضبت من رد ابي بكر عليها فيما سألته من الميراث راي أن يوافقها في الانقطاع عنه (فتح الباری، ج ۷، ص ۴۹۴)

گویا حضرت علیؑ کا بیعت صدیق اکبرؓ میں پیچھے رہ جانے کو صحابہ کرامؓ معذور تصور کرتے تھے کیونکہ حضرت علیؑ، حضرت فاطمہؓ کی خدمت میں مشغول تھے اور تہار داری نیز وہ غم جو نبی اکرم ﷺ کی وفات کی وجہ سے ایک بیٹی کی حیثیت سے آپؐ کو پہنچا تھا اس میں تسلی کا باعث بنے ہوئے مصروف تھے اور شاید اس لئے بھی کہ جب حضرت ابو بکرؓ نے حضرت فاطمہؓ کے سوال کو رد کیا تو وہ خفا ہو گئیں کہ ابو بکرؓ نے میرے باپ کی میراث سے مجھے حصہ نہیں دیا۔ تو حضرت علیؑ نے خیال کیا کہ اس انقطاع اور پریشانی میں حضرت فاطمہؓ کی موافقت کی جائے تاکہ ہمت رسول اکرم ﷺ کو تکلیف نہ ہو۔

اس سے معلوم ہوا کہ صحابہؓ حضرت علیؑ کو معذور تصور فرماتے تھے۔ ایک طرف آنحضرت ﷺ کے غاریار تھے تو دوسری طرف جگر کا ٹکڑا اور جنتی عورتوں کی سردار فاطمہؓ کی تسلی پیش نظر تھی۔ لہذا حضرت علیؑ بیعت سے مؤخر ہوئے مگر مخالفت کبھی نہ کی اور حضرت علیؑ کا یہ عذر دراصل بیعت ہی ہے۔ جیسا کہ تمام تر واقعات اور حقائق آپ کے سامنے پیش کر دیئے گئے ہیں۔

قال القرطبي من تأمل ما دار بين ابي بكر رضي الله عنه وعلي

رضی اللہ عنہ من المعاتبة ومن الاعتذار وما تضمن ذلك من الانصاف عرف بعضهم. كان يعترف بفضل الآخر وان قلوبهم كانت متفقة على الاحترام والمحبة وان كان الطبع البشرى قد يغلب احيانا لكن الديانة ترد ذلك، والله الموفق، وقد تمسك الرافضة بتأخر على رضي الله عنه عن بيعة ابي بكر رضي الله عنه الى أن ماتت فاطمة رضي الله عنها وهذا نهم في ذلك مشهور وفي هذا الحديث ما يدفع في حجتهم وقد صحيح ابن حبان وغيره من حديث ابي سعيد الخدري وغيره ان عليا رضي الله عنه بايع ابا بكر في اولى الامر. واما ما وقع في مسلم، عن الزهري ان رجلاً قال له لم يبايع علي ابا بكر رضي الله عنهما حتى ماتت فاطمة رضي الله عنها، قال، لا ولا أحد من بني هاشم، فقد ضعفه البيهقي بان الزهري لم يسنده وان الرواية الموصولة عن ابي سعيد أصح. (فتح الباری، ج ۷ ص ۴۹۵)

امام قرطبی فرماتے ہیں حضرت علیؑ اور حضرت ابو بکرؓ کے درمیان باہمی ناراضگی اور اعتذار کے ضمن میں جو کچھ ہوا، جو شخص انصاف سے غور و فکر کرے گا پہچان جائے گا کہ حضرات صحابہ کرامؓ باہم ایک دوسرے کے شرف و بزرگی کے معترف تھے۔ اگرچہ بعض اوقات طبع بشری غالب آجاتی مگر دیانت و صداقت کے تقاضے چھوٹنے نہ پاتے اور وہ تمام متحد و متفق اور ایک دوسرے کیلئے محبت کے پیکر بنے رہتے۔

(ازراقم) معلوم ہوتا ہے کہ شیعہ حضرات کے نزدیک دیانت نام کی کوئی چیز نہیں بلکہ انہوں نے خود اپنے ہاتھوں اس خونی کا گلہ گھونٹ دیا ہے ورنہ بشری تقاضے کبھی کبھی آڑے آ بھی جاتے ہیں مگر دیانت ان محبت و اخوت کے پیکر انسانوں کو کوئی غلط قدم اٹھانے سے روک دیتی ہے۔ تمام صحابہؓ باہمی محبت و احترام کا پیکر تھے۔ خود رب کائنات نے ارشاد فرمایا ”رحماء بینہم“ کہ وہ آپس میں رحیم تھے۔ اس کے باوجود اگر کوئی ان کے محابے کے درپے ہو تو کیا دیانت کا خون کرتے ہوئے اس نے اپنے ہاتھ نہیں رنگے؟ یقیناً وہ کسی جھگڑالو اور فسادی شخص کا ہی کام ہو سکتا ہے۔

امام قرطبی کے قول کے بعد حافظ ابن حجر فرماتے ہیں۔

شیعہ حضرات نے اس سے یہ دلیل پکڑی کہ حضرت علیؑ نے وفات فاطمہؑ تک بیعت نہیں کی۔ اس ضمن میں ان لوگوں کی فضول گوئی مشہور ہے بلکہ یہ حدیث تو ان کی دلیل بننے کی بجائے خود ان کے خلاف حجت ہے۔ حدیث ابو سعید خدریؓ وغیرہ کو ابن حبان اور دیگر علماء نے صحیح قرار دیا ہے۔ جس میں ثابت ہے کہ حضرت علیؑ نے شروع میں ہی حضرت ابو بکرؓ کی بیعت کر لی تھی اور جو مسلم شریف میں امام زہری کے حوالے سے آیا کہ حضرت علیؑ نے وفات فاطمہؑ تک بیعت میں تاخیر کی اور بیعت نہ کی۔ نہ تو حضرت علیؑ نے ایسا کیا اور نہ ہی کسی بھی بنی ہاشم کے فرد نے، امام شہبازی نے اس حدیث کو ضعیف قرار دیا کیونکہ امام زہری نے اس کی سند نہیں بیان کی اور جو حدیث ابو سعید خدریؓ سے موصول ہے وہی صحیح ہے۔“

پتہ چلا کہ اول الامر میں حضرت علیؑ کا بیعت کرنا روایات صحیحہ و معتبرہ سے ثابت ہے۔ اور وہ احادیث جن میں بیان کیا گیا کہ وفات فاطمہؑ تک بیعت نہیں کی، سب ضعیف ہیں جیسا کہ امام شہبازی و ابن حبان اور صاحب یرت حلبیہ وغیرہ ہم نے فرمایا ہے۔ لہذا تمام دلائل اور حقائق یہی ثابت ثابت کرتے ہیں کہ قبل از دفن نبی اکرم ﷺ حضرت علیؑ کا حضرت ابو بکرؓ کی بیعت کر لینا ہی معتبر و مستند ہے (واللہ اعلم بالصواب)

علامہ عبد الوہاب عبد اللطیف، استاذ جامعہ ازہر جنہوں نے ”صواعق محرقة“ لابن جریر کی احادیث کی تخریج اور اس پر تعلق فرمائی اپنی تعلق میں یوں تحریر فرماتے ہیں۔

وقال الباقلانی فی التمهید علی انه لا نعرف أحدا روى تأخير علی والزبير روى الله عنهما عن البيعة اياما وروى عنه في هذه القصة رجوعهما الى بيعته ودخولهما في صالح ما دخل فيه المسلمون وانهما قالوا لا تشرب يا خليفة رسول الله ﷺ ما تأخرنا عن البيعة الا انا كرهنا الا تدخل في المشورة وقال سعد الدين التفتازاني في شرح المقاصد اما توقف علی

رضی اللہ عنہ فی بیعة ابی بکرؓ فیحمل علی انه اصابہ الحزن والکابة بفقد رسول اللہ ﷺ لم يتفرغ للنظر والاجتهاد فلما نظر و ظهر له الحق دخل فيما دخل فيه المسلمون، وفي مطالع الأنظار للأصفهانی، ان علیا كان شجاعا وكان معه اكثر صناديد لقريش وساداتهم ولم ينازع فی الخلافة وان ابابکر رضی اللہ عنہ قد مانازع علیها الزبیر مع شجاعته و اباسفیان رئیس مکة ورأس بنی امیة و ابوبکر رضی اللہ عنہ شیخ ضعیف خاشع عديم المال، قليل الأعوان وما ذالك الا لانه كان مقدما علی الصحابة رضی اللہ عنهم

(صواعق محرقه، ص ۱۶)

باقلائی نے ”تمہید“ میں کہا کہ ہم کسی ایسے شخص کو نہیں جانتے جس نے روایت کی ہو کہ زبیر و علی رضی اللہ عنہما نے بیعت میں تاخیر کی ہے بلکہ خود حضرت علیؓ سے اس معاملہ میں روایت ہے کہ ان دونوں نے حضرت ابوبکرؓ کی بیعت کی طرف رجوع کر لیا تھا اور اس نیک امر میں داخل ہو گئے جس میں تمام مسلمان آپس میں متفق تھے۔ ان دونوں حضرات نے کہا ”لا تشرب یا خلیفۃ رسول ﷺ“ ہم نے بیعت میں تاخیر اس لئے کہ ہمیں مشورہ میں شامل نہیں کیا گیا۔ اور علامہ تفتازانی ”شرح المقاصد“ میں لکھتے ہیں حضرت علیؓ کے بیعت کرنے میں توقف کو اس بات پر محمول کیا جائے کہ رسول اکرم ﷺ کی وفات کی وجہ سے آپ حزن و ملال میں گھرے پڑے تھے سو آپ کو اجتہاد اور غور و خوض کا وقت نہ مل سکا۔ بعد میں جب غور و فکر کر لیا اور حق ظاہر ہو گیا تو آپ بھی اس جماعت میں شامل ہو گئے جنہوں نے بیعت صدیق اکبرؓ کی تھی۔

”مطالع الانظار“ میں امام اصفہانی تحریر فرماتے ہیں۔

بے شک حضرت علیؓ شجاع اور دلیر تھے اس کے باوجود انہوں نے خلافت میں ابوبکر صدیقؓ کے ساتھ جھگڑا نہیں کیا اور حضرت زبیرؓ نے بھی دلیر اور نڈر ہونے کے باوجود ایسا نہیں کیا۔ ابوسفیان رئیس مکہ اور بنی امیہ کا سردار تھا جبکہ حضرت صدیق اکبرؓ بوڑھے، کمزور، خوف خدا میں لرزیدہ، قلیل مال و متاع کے مالک اور دوستوں کی

بہت کم تعداد والے تھے۔ اس کے باوجود کسی نے بھی اس معاملہ میں جھگڑا نہیں کیا کیونکہ سبھی جانتے تھے کہ حضرت ابو بکر صدیق رضی اللہ عنہ تمام صحابہ رضوان اللہ الجمیعین پر مقدم ہیں۔

علامہ موصوف کی تمام تصریحات اس بات پر دلالت کرتی ہیں کہ ابو بکر صدیقؓ کی بیعت اول الامر ہوئی جو چند دن یا وفات حضرت فاطمہؓ تک اس کی تاخیر بیان کرتے ہیں، صحیح نہیں۔ ان دونوں (حضرت علیؓ اور زبیر رضی اللہ عنہما) کو مشورہ میں شامل نہ کرنے کا افسوس تھا، دل کی خلش دور ہوئی تو دونوں نے بلا چون و چرا حضرت ابو بکرؓ کی بیعت کر لی۔

معلوم ہوا اکثرین کے نزدیک یہ بیعت رسول اللہ ﷺ کی تدفین سے پہلے ہوئی۔ وفات کے پہلے یا دوسرے دن۔ لہذا علمائے اعلام کی وضاحت کے بعد شیعہ حضرات کا شبہ بے سود و بے محل ہے کہ حضرت علیؓ نے وفات حضرت فاطمہؓ تک بیعت نہیں کی بلکہ ابن حجر عسقلانی کی تصریح سے صاف پتہ چل گیا کہ حضرت علیؓ کا خلافت میں جھگڑا نہ کرنا اور اطاعت و فرمانبرداری سے کام لینا ہی دراصل آپؐ کی بیعت کی دلیل ہے اور صحابہ کرامؓ کا جوہ حضرت علیؓ کو معذور سمجھنا بھی اس بات کی دلیل ہے کہ انہوں نے بیعت صدیق اکبر سے انکار نہیں کیا بلکہ ان کا عذر درست تھا۔ لہذا کسی کو بھی حضرت علیؓ کی بیعت میں شک نہیں کہ وہ اول الامر میں واقع ہوئی۔

شیعہ حضرات کے اعتراض کی ثقہ روایات کے مقابل کوئی حیثیت باقی نہیں رہتی اور پھر حضرت علیؓ، جنہیں شیعہ امام تسلیم کرتے ہیں، خود ان کی زبان مبارک سے بیعت کرنا ثابت ہے جیسا کہ مذکور ہوا۔ حضرت علیؓ نے فرمایا کہ جسے رسول اکرم ﷺ نے ہمارے دین کیلئے پسند فرمایا ہم اسے اپنی دنیا کیلئے منتخب کرتے ہیں ”فبايعناہ“ (پس ہم نے بیعت کر لی) کے الفاظ پر غور کیجئے، کیا ایسے اعتراضات خود حضرت علیؓ کے دامن صداقت پر کیچڑا چھالنے کے مترادف نہیں۔ خدائے عزوجل ہمیں صداقت کا ساتھ دینے کی توفیق عطا فرمائے۔

روافض کے ایک اعتراض کا جواب

شیعہ حضرات اپنے موقف کی تائید میں امام بخاری کی دو روایتیں پیش کرتے ہیں۔ ایک روایت آپ نے تعلیقاً درج فرمائی اور دوسری سعد بن ابراہیم بن سعد کے حوالے سے۔

ان دونوں روایتوں سے وہ ثابت کرتے ہیں کہ نبی اکرم ﷺ کی وفات کے بعد حضرت علیؓ خلیفہ تھے۔ شیعہ کا یہ بڑا مضبوط اعتراض تصور کیا جاتا ہے لیکن حقیقت ان کے زعم کے برعکس ہے۔ حدیث کے ظاہر پر نظر رکھتے ہوئے وہ خلافت علیؓ کا وادیا مچار ہے ہیں مگر سیاق و سباق کو نظر انداز کر دیتے ہیں۔ اگر انصاف کے تقاضوں کو پورا کرتے ہوئے اس حدیث کا مطالعہ کرتے تو کبھی بھی خلافت علیؓ پر مصر نہ ہوتے۔ بخاری شریف کی ایک روایت جسے امام بخاری نے تعلیقاً ذکر فرمایا براء بن عازب کی حدیث کی ایک طرف ہے جسے امام بخاری نے ”باب عمرة القضاء“ میں مطولاً تخریج کیا اور وہ طرف یہ ہے۔

قال النبی ﷺ لعلی أنت منی وأنا متک

بخاری شریف کی دوسری حدیث جو سعد بن ابراہیم کے حوالے سے ہے یوں آئی ہے۔

عن سعد قال سمعت ابراہیم بن سعد عن ابیہ قال قال النبی ﷺ لعلی أما ترضی ان تكون منی بمنزلة ہارون من موسیٰ۔

(بخاری شریف، مناقب علی بن ابی طالب)

علامہ بدر الدین عینی علیہ الرحمۃ اس حدیث شریف کی تشریح کرتے ہوئے لکھتے ہیں۔

قوله (انت) مبتدا ومنی خبرہ ومتعلق الخبر خاص و کلمہ منی ہذہ تسمی بمن الاتصالیہ و معناه انت متصل بی ولیس المراد بہ اتصالہ

من جهة النبوة بل من جهة العلم والقرب والنسب و كان أب النبي ﷺ شقيق أبي عليٍّ وكذلك الكلام في قوله وأنا منك.

”انت“ مبتدا ہے اور منی“ اس کی خبر ہے اور خبر کا متعلق خاص ہے اور کلمہ منی میں ”من“ اتصالیہ ہے اس کا معنی یہ ہا کہ اے علیؑ! تو میرے ساتھ متصل ہے اور یہ اتصال، جہت نبوت سے نہیں بلکہ علم، قرب اور نسب کے لحاظ سے ہے کیونکہ نبی اکرم ﷺ اور حضرت علیؑ کے باپ آپس میں گئے بھائی تھے اور یہی بات ”أنا منك“ میں ہے۔ پس معلوم ہوا کہ ”میں تجھ سے اور تو مجھ سے“ میں اتصال نسب مراد ہے نہ کہ وہ جور و انفس کا خیال ہے۔

دوسری حدیث کی توضیح میں فرماتے ہیں (انت منی بمنزلة هارون من موسى) معناه أنت متصل بي ونازل مني منزلة هارون من موسى وفيه تشبيه ووجه التشبيه مبهم و بينة بقوله الا انه لانبى بعدى يعنى اتصاله ليس من جهة النبوة فبقى الاتصال من جهة الخلافة لانها تلى النبوة فى المرتبة ثم انها تكون فى حياته ،وبعد مماته فخرج بعد مماته لان هارون مات قبل موسى عليه السلام فتبين أن يكون فى حياته عند مسيره الى غزوة تبوك لأن هذا القول من النبي ﷺ كان مخرجه الى غزوة تبوك وقد خلف عليا رضى الله عنه على اهله وأمره بالاقامة فيهم. (عمدة القارى، ج ١٦، ص ٢١٤)

”انت منی بمنزلہ ہارون من موسی“ کا مطلب ہے کہ اے علیؑ! تو مجھ سے متصل ہے اور تیرا مقام وہی ہے جو حضرت ہارون کا حضرت موسیٰ علیہما السلام کے بعد تھا۔ جب حضرت موسیٰ علیہ السلام دوسری جگہ کہیں تشریف لے گئے۔ پس تم غزوہ تبوک میں میرے جانے کے بعد میرے خلیفہ ہو۔ اس میں حضرت علیؑ کو تشبیہ دی گئی حضرت ہارون علیہ السلام سے اور وجہ تشبیہ مبہم (غیر واضح) ہے۔ اس کی وضاحت نبی اکرم ﷺ نے اپنے اس قول سے کی ”الا انه لانبى بعدى“ یعنی خبردار

میرے بعد کوئی نبی نہ ہوگا۔ پتہ چلا کہ حضرت علیؑ کا اتصال نبی اکرم ﷺ کے ساتھ نبوت کی جہت سے نہیں کیونکہ کوئی نبی تو آپ ﷺ کے بعد آ نہیں سکتا۔ پس یہ اتصال خلافت کے اعتبار سے باقی رہ گیا پھر یہ خلافت آپ کی حیات میں ہوگی یا فوت ہونے کے بعد۔ آپ کی وفات کے بعد خلافت ماننا تو اس لئے خارج ہو گیا کہ ہارون علیہ السلام حضرت موسیٰ علیہ السلام سے قبل وفات پا گئے تھے۔ (لہذا) ظاہر ہوا کہ نبی کریم ﷺ کی حیات میں خلیفہ بنے اور وہ اس وقت جب غزوہ تبوک کا موقع آیا تو اس وقت نبی اکرم ﷺ نے حضرت علیؑ کو اہل وعیال اور مال پر اپنا خلیفہ بنا کر پیچھے چھوڑا اور قیام کا حکم ارشاد فرمایا۔

معلوم ہوا یہ حکم غزوہ تبوک کے ساتھ متصل ہے۔ جب اس غزوے سے نبی محترم ﷺ واپس تشریف لائے تو حضرت علیؑ کی خلافت بھی ختم ہو گئی۔ دوسری جگہ اس کی وضاحت کرتے ہوئے لکھتے ہیں۔

قال الخطابی هذا انما قاله لعلی رضى الله عنه حين خرج الى تبوك ولم يستصحه فقال أتخلفني مع الزرية فقال أمارضى الى آخره ف ضرب له المثل باستخلاف موسى هارون على بنی اسرائیل حين خرج الى الطور ولم يرد به الخلافة بعد الموت فان المشبه به وهو هارون كانت وفاته قبل وفاة موسى عليه السلام وانما كان خليفة، في حياته في وقت خاص فيكن كذلك الأمر فيه من ضرب المثل به (عمدة القاری، ج ۷، ص ۲۱۸)

امام خطابی فرماتے ہیں نبی اکرم ﷺ نے یہ بات اس وقت فرمائی جب آپ ﷺ غزوہ تبوک کی طرف تشریف لے جا رہے تھے۔ حضرت علیؑ کو ساتھ نہیں لے کر گئے تو حضرت علیؑ نے عرض کیا، کیا آپ مجھے بچوں میں چھوڑ کر جا رہے ہیں؟ اس کے جواب میں حضرت رسول اکرم ﷺ نے فرمایا (أمارضى..... الى آخر الحدیث) پس نبی اکرم ﷺ نے ایک مثل ارشاد فرمائی کہ تجھے خلیفہ بنانا ایسے ہی ہے جیسے

حضرت موسیٰ علیہ السلام کا اپنے بھائی ہارون علیہ السلام کو بنی اسرائیل پر خلیفہ بنانا تھا جب حضرت موسیٰ علیہ السلام کوہ طور کو گئے۔ اس مثال میں مشبہ بہ ہارون علیہ السلام ہیں اور وہ حضرت موسیٰ علیہ السلام کی وفات سے پہلے دنیا سے تشریف لے گئے اور فقط ایک خاص وقت تک حضرت موسیٰ کی زندگی میں ان کے خلیفہ رہے۔ پس چاہئے کہ اس حدیث میں بھی معاملہ اسی طرح ہو جس طرح مثال میں بیان کردہ شخص کا ہے۔ یعنی حضرت علیؓ، نبی کریم ﷺ کی غیر موجودگی میں خلیفہ رہے جیسے ہارون علیہ السلام، حضرت موسیٰ علیہ السلام کی غیر موجودگی میں نہ کہ اس سے مراد بعد از وفات نبی اکرم ﷺ خلافت مراد ہے ورنہ تشبیہ ختم ہو جائے گی۔

حافظ ابن حجر عسقلانی اس حدیث کے ماتحت رقم فرماتے ہیں۔

واستدل بحديث الباب علي استحقاق علي رضي الله عنه للخلافة دون غيره من الصحابة. فان هارون كان خليفة موسى وأجيب بأن هارون لم يكن خليفة موسى الا في حياته لا بعد موته لانه مات قبل موسى باتفاق. أشار الى ذلك الخطابي وقال الطيني معنى الحديث انه متصل بي نازل مني منزلة هارون من موسى عليهما السلام وفيه تشبيه مبهم بينة بقوله (الا انه لاني بعدى) فعرف أن الاتصال المذكور بينهما ليس من جهة النبوة بل من جهة مادونها وهو الخلافة ولما كان هارون المشبه به انما كان خليفة في حياته دل ذلك على تخصيص خلافة علي للنبي ﷺ بحياته (والله اعلم)

حضرت علیؓ کیلئے خلافت ثابت کرنے کیلئے دلیل یہ دی جاتی ہے کہ سوائے حضرت علیؓ کے کوئی دوسرا خلیفہ نہیں ہو سکتا کیونکہ نبی اکرم ﷺ نے آپ کو بمنزلہ ہارون قرار دیا اور ہارون حضرت موسیٰ علیہ السلام کے خلیفہ تھے۔ اس کا جواب یہ ہے کہ ہارون علیہ السلام حضرت موسیٰ علیہ السلام کی زندگی میں خلیفہ تھے نہ کہ آپ کی وفات کے بعد، کیونکہ بالاتفاق حضرت ہارون، حضرت موسیٰ علیہما السلام کی وفات سے

پہلے فوت ہو گئے۔ اس بابت کی طرف خطابی نے اشارہ کیا جیسا کہ عمدۃ القاری کے حوالے سے مذکور ہو چکا۔ امام طہی نے اس کا معنی یہ بیان فرمایا کہ حضور اکرم ﷺ نے حضرت علیؑ کو اپنے ساتھ اس طرح متصل فرمایا جس طرح ہارون، حضرت موسیٰ علیہ السلام کے قائم مقام تھے، اسی طرح حضرت علیؑ آنحضرت ﷺ کے قائم مقام ہیں۔ اور تشبیہ چونکہ مبہم ہے، اس ابھام کو نبی اکرم ﷺ نے اپنے قول ”الا انه لانی بعدی“ کے ساتھ دور فرمایا: پس معلوم ہوا کہ دونوں کے درمیان اتصال نبوت کی جہت سے نہیں بلکہ قرب کی وجہ سے ہے۔ اور نبوت سے کم درجہ خلافت کا ہے۔ لہذا حضرت علیؑ خلیفہ ٹھہرے۔ جب حضرت علیؑ کو جن کے ساتھ تشبیہ دی گئی (یعنی ہارون علیہ السلام) وہ حضرت موسیٰ علیہ السلام کی زندگی میں خلیفہ رہے، اسی طرح حضرت علیؑ بھی آنحضرت ﷺ کی زندگی میں ہی خلیفہ ہیں نہ کہ بعد میں۔

معلوم ہوا کہ حضرت علیؑ کی خلافت ایک خاص وقت کیلئے تھی۔ جب نبی اکرم ﷺ غزوہ سے واپس تشریف لے آئے تو خلافت بھی ختم ہو گئی۔ جس طرح حضرت ہارون کی خلافت، حضرت موسیٰ علیہ السلام کے کوہ طور سے واپس آنے کے بعد ختم ہو گئی۔ چونکہ اس مثال میں حضرت علیؑ کو حضرت ہارون سے تشبیہ دی گئی ہے اور ہارون علیہ السلام حضرت موسیٰ سے چالیس سال پہلے وفات پا گئے تھے۔ لہذا حضرت ہارونؑ کی خلافت صرف حضرت موسیٰ کی زندگی میں ہی ثابت ہے۔ لہذا جب ہارونؑ کی خلافت صرف حیات موسیٰ میں ثابت ہے تو حضرت علیؑ جن کو حضرت ہارون نے تشبیہ دی گئی ان کی خلافت بھی صرف حیات نبی اکرم ﷺ میں ہی ثابت ہے نہ کہ بعد میں۔ پس اس سے بعد از وفات نبی اکرم ﷺ حضرت علیؑ کی خلافت ثابت کرنا خلاف نقل و عقل ہے۔ رب ذوالجلال فہم و ذکاء عطاء فرمائے۔ آمین۔

حافظ ابو زکریا یحییٰ بن شرف نووی شارح مسلم شریف اس حدیث کے ضمن

میں ارشاد فرماتے ہیں۔

قال القاضي هذا الحديث مما تعلق به الروافض والا مامية
وسائر فرق الشيعة في أن الخلافة كانت حقاً لعلی رضی اللہ عنہ وانه وصی
بها، قال، ثم اختلف هؤلاء فكفرت الروافض سائر الصحابة في تقديمهم
غيره وزاد بعضهم فكفر علياً رضي الله عنه لانه لم يقم في طلب حقه
بزعمهم وهؤلاء أسخف مذهباً وأفسد عقلاً من أن يرد قولهم أو يناظروا،
قال القاضي ولا شك في كفر من قال هذا لأن من كفر الأمة كلها والصدد
الاول فقد أبطل نقل الشريعة وهدم الاسلام امامن عدا هؤلاء الغلاة فانهم
لا يسلكون هذا المسلك فاما الامامية وبعض المعتزلة فيقولون هم مخطئون
في تقديم غيره لا كفار وبعض المعتزلة لا يقول بالتخطئة لجواز تقديم
المفضول عندهم وهذا الحديث لاحجة فيه لأحد منهم بل فيه اثبات
فضيلة لعلی رضی اللہ عنہ ولا تعرض فيه لكونه أفضل من غيره أو مثله
وليس فيه دلالة لاستخلافه بعده لان النبي ﷺ إنما قال هذا لعلی رضی
الله عنه حين استخلفه في المدينة في غزوة تبوك ويؤيد هذا أن هارون
المشبه به لم يكن خليفة بعد موسى بل توفي في حياة موسى وقبل وفات
موسى بنحوار بعين سنة على ما هو المشهور عند أهل الأخبار والقصص
قالوا إنما استخلفه حين ذهب لميقات ربه للمناجات. والله أعلم

(نورى شرح مسلم، ج ٢، ص ٢٧٨)

قاضی عیاض رحمۃ اللہ علیہ فرماتے ہیں۔ یہ حدیث ان میں سے ایک ہے
جس سے روافض و امامیہ اور شیعہ فرقوں نے اس بات کی دلیل پکڑی ہے کہ خلافت
حضرت علیؑ کا حق تھا اور وہ اس کے وصی تھے۔ پھر ان تمام فرقوں نے آپس میں اختلاف
کیا۔ روافض نے تمام صحابہؓ کو اس لئے کافر (نعوذ باللہ) کہا کہ انہوں نے حضرت علی
رضی اللہ عنہ کے علاوہ کو مقدم کیا اور بعض روافض نے اس پر بھی زیادتی کرتے ہوئے

حضرت علیؑ کو کافر کہہ دیا (العیاذ باللہ) کیونکہ ان کے زعم باطل میں حضرت علیؑ اپنے حق کیلئے اٹھ کھڑے نہیں ہوئے اور یہ شیعہ گروہ نہایت کمزور مذہب کے اعتبار سے اور عقلاً نہایت فاسد ہیں کہ ان کی تردید کی جائے۔ (قاضی عیاض فرماتے ہیں) جو شخص ایسے خیالات کا مالک ہو اس کے کفر میں کوئی شک نہیں کیونکہ انہوں نے صدر اول اور تمام امت کو کافر کہا۔ پس اس نے نقل شریعت کو باطل کر دیا اور اسلام کو منہدم۔ امامیہ اور بعض معتزلہ کہتے ہیں صحابہ کرامؓ، حضرت علیؑ کے علاوہ دوسرے کو مقدم کرنے میں خطا کار ہیں کافر نہیں، اور بعض معتزلہ ان کو خطا کار بھی نہیں کہتے کیونکہ مفسول کی تقدیم بھی ان کے نزدیک جائز ہے۔ اور اس حدیث میں کسی کیلئے بھی دلیل نہیں بلکہ حضرت علیؑ کی فضیلت کا اثبات ہے اور اس میں اس سے تعرض نہیں کہ حضرت علیؑ غیر سے افضل ہیں یا اس کی مثل ہیں۔ اس حدیث میں حضرت علیؑ کے خلیفہ ہونے کی بھی کوئی دلیل نہیں کیونکہ نبی اکرم ﷺ نے یہ بات حضرت علیؑ کو اس وقت فرمائی جب آپ کو مدینہ شریف میں اپنا خلیفہ بنا کر تبوک کی طرف تشریف لے گئے اور اس بات کی مؤید یہ دلیل ہے کہ ہارون علیہ السلام مشبہ بہ ہیں وہ حضرت موسیٰ علیہ السلام کے بعد خلیفہ نہیں بنے بلکہ حضرت موسیٰ کی حیات میں ہی وفات پا گئے چالیس سال قبل۔ جیسا کہ اہل اخبار و قصص کے نزدیک مشہور ہے۔ یہ اس وقت کی بات ہے جب موسیٰ علیہ السلام مناجات کیلئے میقات کو چلے گئے۔ اس جملہ عبارت کا مفہوم یہی ہے کہ اس حدیث سے حضرت علیؑ کی خلافت بعد از وفات نبی اکرم ﷺ کسی طرح ثابت نہیں بلکہ صرف فضیلت پر دلیل ہے۔

علامہ ملا علی قاری رحمۃ اللہ علیہ اس حدیث کے ماتحت فرماتے ہیں۔

یعنی فی الآخرة وقرب المرتبة والمظاہرة بہ فی أمر الدین کذا قالہ شارح علمائنا ولیس فیہ دلالة علی استخلافہ بعده وخلاصة، ان الخلافة الجزئية فی حیاته لاتدل علی الخلافة الكلية بعد مماته لاسیما وقد

عزل عن تلك الخلافة برجوعه ﷺ الى المدينة.

(مرقاۃ شرح مشکوٰۃ ج ۱۱، ص ۳۳۶)

اس حدیث سے مراد آخرت میں عظیم مرتبہ اور قرب مراد ہے اور امور دین میں اس بات کا مظاہرہ مراد ہے۔ ہمارے شارحین علماء نے اس حدیث کی اسی طرح تشریح فرمائی۔ اس حدیث میں نبی اکرم ﷺ کے حضرت علیؑ کو خلیفہ بنانے میں کوئی دلالت نہیں۔ اس کا خلاصہ یہ ہے کہ نبی اکرم ﷺ کی حیات مبارکہ خلافت جزئیہ بعد از وفات، حضرت علیؑ کی خلافت کلیہ پر دلیل نہیں ہے۔ اور ایسا کیوں نہ ہو کہ خود نبی کریم ﷺ نے مدینہ شریف واپس آکر حضرت علیؑ کو اس منصب سے معزول فرمادیا تھا۔ لہذا اس حدیث سے ردافض کیلئے کوئی دلیل نہیں ہے۔ کیونکہ جس طرح مویٰ علیہ السلام کے واپس آنے کے بعد ہارون علیہ السلام خلافت سے معزول ہو گئے اسی طرح حضرت علیؑ، نبی اکرم ﷺ کی واپسی کے بعد خلیفہ نہ رہے۔ پس یہ خلافت جزئیہ تھی جو کچھ وقت کیلئے تھی اس سے خلافت کلیہ پر دلیل نہیں بنائی جاسکتی۔

ترمذی شریف میں عمران بن حصین سے ایک حدیث مروی ہے جس کی اصل بخاری میں ہے جسے امام بخاری نے تعلیقاً روایت فرمایا ہے اور یہ حدیث براء بن عازب کا ایک حصہ ہے جس کو امام بخاری نے ”عمرة القضا“ میں روایت فرمایا۔ ترمذی شریف کے الفاظ یہ ہیں۔

”عن عمران بن حصین ان رسول الله ﷺ قال ان عليا مني وانا منه وهو ولي كل مومن“

اس حدیث کے تحت علامہ ملا علی قاری نے نہایت نفیس تحقیق ارقام فرمائی اصل عبارت کو خوف طوالت میں نے ترک کر دیا ہے ورنہ کتاب زیر مطالعہ ہے۔ یہاں فقط اس کا خلاصہ عرض کرنا چاہتا ہوں اگرچہ علماء سے یہ مخفی نہیں، عوام تک پہنچانا مقصود ہے تاکہ شیعہ حضرات کے اوہام باطلہ کی تردید ہو سکے۔

علامہ ملا علی فرماتے ہیں۔

حضرت رسول اکرم ﷺ کا یہ فرمان کہ ”علی مجھ سے ہے اور میں علی سے ہوں“ اس سے مراد باعتبار نسب و مصاہرت اور مسابقت و محبت اور دیگر فضائل ہیں نہ کہ محض قرابت میں، ورنہ ان کے علاوہ بھی آپ ﷺ کی قرابت میں شریک ہیں۔ اور آقا ﷺ کا فرمان (وہو ولی کل مومن) یعنی حضرت علیؑ ہر مومن کے حبیب ہیں۔ اس سے مراد..... جیسا کہ ابن مالک نے فرمایا..... کہ حضرت علیؑ ہر مومن کے ناصر و مددگار اور امور کے متولی ہیں۔ امام طہی علیہ الرحمۃ فرماتے ہیں کہ رب عزوجل کے اس قول ”انما ولیکم اللہ ورسولہ والذین آمنوا الذین یقیمون الصلوۃ ویؤتون الزکوۃ وہم راکعون“ کی طرف اشارہ ہے۔ صاحب کشاف لفظ ”قیل“ سے فرماتے ہیں یہ آیہ کریمہ حضرت علیؑ کے حق میں نازل ہوئی۔ فرماتے ہیں اگر کوئی یہ کہے کہ اس آیہ کریمہ کا حضرت علیؑ کے حق میں نازل ہونا کس طرح صحیح ہو سکتا ہے کیونکہ لفظ جمع ہے۔ امام زمخشری فرماتے ہیں میں کہتا ہوں لفظ جمع لوگوں کو ترغیب دینے کیلئے لایا گیا ہے یعنی جن لوگوں نے علی المرتضیٰ رضی اللہ عنہ کی مثل عمل کیا وہ بھی مثل حضرت علیؑ ثواب کے مستحق ٹھہریں گے۔ اور اس بات پر تنبیہ ہے کہ مومن کی جبلب، عادت اور طبیعت کا لازمی حصہ ہے کہ وہ برواحسان کی نہایت پر ہو۔ امام بیضاوی فرماتے ہیں اللہ عزوجل کا قول (وہم راکعون) یعنی اپنی نمازوں اور زکوٰۃ میں خشوع اختیار کرنے والے اور بعض نے کہا ”راکعون“ حال مخصوص ہے ”یوتون“ سے، یعنی وہ لوگ زکوٰۃ ایسے حال میں دیتے ہیں کہ رکوع کرنے والے یعنی نماز ادا کرنے والے ہوتے ہیں۔ کیونکہ یہ آیہ کریمہ حضرت علیؑ کے حق میں نازل ہوئی جس وقت سوال کرنے والے نے حضرت علی رضی اللہ عنہ سے پوچھا تو وہ حالت نماز میں رکوع میں تھے تو آپ نے سائل کی طرف اپنی انگوٹھی پھینک دی۔ (انتہی)

اس حدیث کو ابن جریر و ابن حاتم اور ابن مردودہ نے بروایات مختلفہ روایت کیا

اور شیعہ حضرات نے اس حدیث سے اپنے زعم باطل و فاسد میں امامت حضرت علیؑ پر دلیل اخذ کرتے ہوئے کہا کہ ”ولی“ سے مراد وہ شخص ہے جو امور کا متولی ہو اور لوگوں میں تصرف کا استحقاق رکھتا ہو۔ اس لئے اس حدیث سے ثابت ہوا کہ نبی اکرم ﷺ کے بعد امامت کا استحقاق حضرت علیؑ کیلئے ہے۔

اس کے جواب میں فرماتے ہیں۔

اللہ تعالیٰ نے جب کافروں سے موالات کی نہی فرمائی اور اس کے بعد ان لوگوں کا ذکر فرمایا جو موالات کے حقدار ہیں اور اسی لئے یہ نہیں کہا (اولیاء کم) بلکہ (ولیکم) فرمایا تاکہ تنبیہ ہو جائے کہ اصل ولایت اللہ عزوجل اور اس کے رسول کی ہے اور مومنین کی ان کی اتباع میں یعنی بالتبع، اس بات کا خیال رکھتے ہوئے کہ واحد پر جمع کا محمول خلاف ظاہر ہے۔ سید معین الدین صفوی رحمۃ اللہ علیہ فرماتے ہیں ما قبل آیہ کریمہ بآواز بلند نداء کر رہی ہے کہ ولایت سے مراد متولی للأموار اور مستحق للتصرف مراد نہیں جیسا کہ شیعہ کا وہم باطل ہے بلکہ لفظ جمع کے ساتھ عزوجل کا ذکر کرنا، صدقات پر لوگوں کو جلدی کرنے پر براہیختہ کرنا اور ترغیب دینا ہے۔ اور اس میں ہر وہ شخص داخل ہے جو صدقہ دینے میں جلدی کرتا ہے۔ پس اس آیہ کریمہ سے حضرت علی رضی اللہ عنہ کی امامت کی دلیل اخذ کرنا جائز نہیں۔

نامہ ملا علی قاری رحمۃ اللہ علیہ فرماتے ہیں: حاصل یہ ہے کہ اعتبار لفظ کے عموم کا ہے نہ کہ خصوص سبب کے ساتھ اور کیوں ہو کہ اللہ عزوجل کے فرمان میں لفظ بصیغہ جمع ہے۔ اور حضرت علیؑ کا اس میں داخل ہونا ولایت کی بنا پر تو ہو سکتا ہے لیکن حقیقتاً یہ امر ذات علیؑ میں محصور ہو، ممکن نہیں۔

معلوم ہوا کہ اس آیہ کریمہ سے حضرت علیؑ کی خلافت کا استدلال غلط ہے جیسا کہ مخالفین نے اس آئیہ کو امامت علیؑ پر نص قرار دیا ہے۔ (واللہ اعلم)

روافض کا ایک اور اعتراض..... اور جواب

امام احمد اور ترمذی نے حضرت زید بن ارقم سے ایک حدیث روایت کی وہ مندرجہ ذیل ہے۔

عن زید بن أرقم رضي الله عنه أن النبي ﷺ قال من كنت مولاهُ فعلي مولاهُ

قاضی عیاض کی کتاب ”شرح المصابیح“ میں ہے۔ شیعہ کہتے ہیں کہ حضرت علی رضی اللہ عنہ وہی متصرف ہیں۔ کہتے ہیں حدیث کا معنی یہ ہے کہ ہر وہ امر جس میں نبی اکرم ﷺ کا استحقاق تصرف ہے ان امور میں حضرت علیؑ بھی تصرف کے مستحق ہیں اور اسی طرح مومنین کے امور ہیں، لہذا حضرت علیؑ مومنین کے امام ہیں۔ شیعہ کے نزدیک حضرت علیؑ کی امامت پر یہ حدیث قوی دلیل ہے۔

میں مختلف کتب کے مطالعہ کے بعد اس نتیجہ پر پہنچا ہوں کہ جو جواب ملا علی قاری نے دیا ہے اس سے بہتر جواب اور کوئی نہیں ہو سکتا۔ آپ فرماتے ہیں :

تمسك الشيعة انه من النص المصريح بخلافة علي رضي الله عنه حيث قالوا معنى المولى الاولى بالامامة والالما احتاج الى جمعهم كذا لك وهذه من أقوى شبههم ودفعها علماء اهل السنة بأن المولى بمعنى المحبوب وهو كرم الله وجهه سيدنا وحيينا وله معان آخر ومنه الناصر وأمثاله فخرج عن كونه نصاً فضلاً عن أن يكون صريحاً ولو سلم انه بمعنى الاولى بالامامة فالمراد به المآل والا أن يكون هو الامام مع وجوده عليه السلام فتعين أن يكون المقصود منه حين يوجد عقد البيعة له فلا ينافيه تقديم الأئمة الثلاثة عليه لانعقاد الإجماع من يعتد به حتى من علي رضي الله عنه ثم سكوته عن الاحتجاج به الى أيام خلافته قاض من له أدنى مسكة بأنه علم منه انه لانص فيه علي خلافته عقب وفاته صلى الله عليه وسلم مع ان عليا رضي

اللہ عنہ صرح نفسه بأنه صلى الله عليه وسلم لم ينص عليه ولا على غيره ثم هذا الحديث مع كونه آحادا يختلف في صحته فكيف ساغ للشيعة أن يخالفوا ما اتفقوا عليه من اشتراط التواتر في احاديث الامامة ما هذا الاتناقض صريح وتعارض قبيح.

(مرقاۃ شرح مشکوٰۃ، ج ۱۱، ص ۳۴۹)

شیعہ حضرات کا کہنا ہے کہ یہ حدیث ان نصوص میں سے ایک نص ہے جو حضرت علیؑ کی خلافت کی تصریح کرنے والی ہیں۔ شیعوں نے کہا کہ ”مولیٰ“ کا معنی اولیٰ للامامت (یعنی علیؑ امامت کیلئے بہتر ہیں) ہے۔ اگر یہ معنی نہ ہوتا تو ان کو جمع کرنے کی طرف اس طرح احتیاج نہ ہوتی یعنی (من كنت مولاه فعلي مولاه)

شیعہ حضرات کا یہ نہایت قوی اعتراض اور شبہ ہے اور علمائے اہل سنت نے اس کا جواب یہ دیا ہے کہ مولیٰ بمعنی محبوب ہے اور حضرت علیؑ ہمارے سردار اور حبیب ہیں۔ لفظ مولیٰ کے اس کے علاوہ بھی معانی ہیں۔ ان میں سے ایک معنی ناصر بھی ہے اور اسی طرح دیگر معانی بھی۔ پس جب اس کے دیگر معانی بھی ہیں تو یہ لفظ حضرت علیؑ کی امامت کے لئے نص نہ بنا چہ جائیکہ تصریح ٹھہرے۔ اگر یہ تسلیم بھی کر لیا جائے کہ مولیٰ بمعنی اولیٰ ہے تو اس سے مراد مآل ہے یعنی جب خلافت ملے گی ورنہ لازم آئے گا نبی اکرم ﷺ کی موجودگی میں حضرت علیؑ امام ہیں۔ پس اس قول سے مقصود یہ ہو گا جب حضرت علیؑ کی بیعت کا عقد ہو گا تو وہ مولیٰ بالامامت ہوں گے۔ یہ بات اس کے منافی نہیں کہ آئمہ ثلاثہ حضرت علیؑ سے مقدم ہیں اس لئے کہ ان کی امامت و خلافت پر اجماع منعقد ہوا یہاں تک حضرت علیؑ سے بھی یہ اجماع ثابت ہے۔ پھر ایام خلافت تک حضرت علیؑ کا سکوت اختیار کرنا اور احتجاج نہ کرنا بھی اس کی دلیل ہے۔ جو اصول حدیث سے تھوڑا سا بھی تعلق رکھتا ہے جانتا ہے کہ اس حدیث میں نبی اکرم ﷺ کی وفات کے بعد خلافت حضرت علیؑ پر نص نہیں۔ خود حضرت علیؑ نے صراحت فرمائی کہ جب نبی اکرم ﷺ فوت ہوئے تو کسی کی خلافت کا تعین نہیں فرمایا۔ اس کے علاوہ

یہ حدیث آحاد ہونے کے ساتھ ساتھ، اس کی صحت میں بھی اختلاف ہے۔ پھر شیعہ حضرات کیلئے کیسے جائز ہے کہ جس حدیث سے امامت کیلئے حجت پکڑنا ہو اس کیلئے متواتر ہونا شرط قرار دیتے ہیں اور اس کی تو صحت بھی مختلف فیہ ہے، یہ حدیث کیسے ان کیلئے حجت بن سکتی ہے۔ کیا یہ صریح تضاد اور تعارض نہیں؟

یہ تعارض اور تضاد اس لئے کہ ایک طرف آحاد حدیث ہے اور دوسری طرف صحیح و متواتر۔ شیعہ حضرات حدیث آحاد پر عمل کرتے ہیں اور وہ احادیث جو ان کے نزدیک بھی متواتر کا درجہ رکھتی ہیں ان سے انکاری ہیں اور یہی ان کی غلطی ہے۔ اس ضمن میں میں نے تقریباً 15 احادیث اور متعدد اقوال علمائے عظام پیش کئے۔ تفصیل کیلئے ملاحظہ ہو۔ ”کیا حضرت علیؑ نے حضرت ابو بکرؓ کی بیعت کی تھی“ جب خود حضرت علیؑ بار بار فرما رہے ہیں کہ خلافت باجماع صحابہؓ منعقد ہوئی تو شیعہ حضرات کو اپنے امام کا ہی قول تسلیم کر لینا چاہیے نہ کہ صرف ایک حدیث کو مد نظر رکھ کر اپنے امام کی باقی تمام روایات کا مذاق اڑائیں۔ یہ دیانتداری نہیں بلکہ اپنے امام کے ساتھ اور ان کے کلام سے غداری کا ارتکاب ہے۔ حضرت صدیق اکبرؓ کی خلافت بلا فصل، اجماع صحابہؓ سے منعقد ہوئی، اس پر روایت کردہ احادیث و اقوال مہتمد اور تحقیق شدہ ہیں اور علمائے امت کے نزدیک مسلم ہیں۔

وقال الطیبی لا یتقیم أن تحمل الولاية علی الامامة التي هی التصرف فی أمور المؤمنین لأن المتصرف المستقل فی حیاته ﷺ هو ہولا غیرہ فیجب أن یحمل علی المحبة وولاء الاسلام ونحوہما۔

امام طیبی فرماتے ہیں یہ بات درست نہیں کہ ولایت کو اس امامت پر محمول کیا جائے جس سے مومنین میں تصرف جائز ہو۔ اس لئے کہ متصرف مستقل نبی اکرم ﷺ کی حیات طیبہ میں آپ ﷺ خود ہی ہیں نہ کہ کوئی اور۔ پھر ضروری ہے کہ ولایت کو محبت اور اسلام کی ولایت پر محمول کیا جائے وغیرہ۔

علامہ ملا علی قاری علیہ رحمۃ الہدی اس حدیث کا ترجمہ کرتے ہوئے لکھتے ہیں۔
 ”من كنت مولاهُ فعلى مولاهُ“ بعض کے نزدیک اس کا معنی ہے جس کو
 میں دوست رکھتا ہوں علیؑ بھی اس کو دوست رکھتا ہے۔ یہ ولی سے مشتق ہے اور دشمن کی
 ضد۔ یعنی جو میرا دوست ہے وہی علیؑ کا دوست ہے۔ نہایت میں ہے لفظ مولیٰ کثیر جماعت
 پر بولا گیا ہے یعنی اس کے معانی بے شمار ہیں۔ مثلاً مالک، سردار، غلام آزاد کرنے والا،
 آزاد شدہ، انعام دینے والا، ساتھی، حلیف، پڑوسی، مہمان، شریک، بیٹا، چچا کا بیٹا، بھانجا،
 چچا، داماد، رشتہ دار، ولی، تابع۔ اور مولیٰ کی جمع موالی ہے۔ یہ معنی ایسے ہیں کہ ان میں
 سے اکثر احادیث میں استعمال ہوئے ہیں۔ ان میں سے ہر معنی کو اس کے مقتضاء پر محمول
 کیا جائے گا۔ اور ”من كنت مولاهُ“ میں مولیٰ سے مراد بھی انہی معانی میں سے اکثر ہیں۔
 امام شافعی کے نزدیک اس سے مراد ولایۃ اسلام ہے جیسا کہ اللہ عزوجل نے فرمایا
 ”ذالك بان الله مولیٰ الذین آمنوا وان الکافرین لا مولیٰ لهم“ اور حضرت عمرؓ کا
 حضرت علیؑ کو کہنا کہ اے علیؑ! تم ہر مومن کے مولیٰ بن گئے ہو یعنی ولی بن گئے ہو۔“

ان تمام تصریحات کا مفہوم یہی ہے کہ اسی حدیث اور اس سے ما قبل
 احادیث سے حضرت علیؑ کی امامت ثابت نہیں ہوتی اور نہ وصی آپ کا وحی ہونا معلوم
 ہوتا ہے۔ اگر شیعہ کے زعم باطل کے مطابق مولیٰ کا معنی متصرف تسلیم کر لیا جائے تو
 یہ بھی ماننا پڑے گا کہ نبی اکرم ﷺ کی موجودگی میں وہ امام تھے اور ایسا ہو نہیں سکتا
 کیونکہ سرکار دو عالم ﷺ اپنی حیات طیبہ میں مستقل متصرف فی الامور تھے اور ان کے
 بعد اجماع صحابہ سے صدیق اکبرؓ خلیفہ مقرر ہوئے۔ اور اس اجماع میں خود حضرت علیؑ
 شامل تھے نہ مانیں تو تکذیب علیؑ لازم آئے گی۔

کیا حضرت ابو بکر صدیق رضی اللہ عنہ کی خلافت کا انکار کفر ہے؟

جیسا کہ تفسیر قرطبی کے حوالے سے مذکور ہوا کہ حضرت ابو بکر صدیقؓ کی
 خلافت کا انکار امام قرطبی کے نزدیک (ولا َظہر تکفیرہ) یعنی اس کے انکاری کو کافر

کہنا زیادہ اظہر ہے۔ علامہ ابن حجر مکی رحمۃ اللہ علیہ نے اس پر نہایت مفصل گفتگو فرمائی، جو پیش خدمت ہے۔

المنقول عن العلماء فمذهب ابی حنیفہ رضی اللہ عنہ أن من أنکر خلافة الصديق و عمر رضی اللہ عنہما فهو کافر علی خلاف حکاہ بعضہم وقال الصحيح انه کافر والمسئلة مذکورة فی کتبہم.

علمائے جو کچھ منقول ہے اس کے مطابق امام ابو حنیفہؒ کے نزدیک جس نے شیخین ابو بکر و عمر رضی اللہ عنہما کی خلافت کا انکار کیا وہ کافر ہے۔ اگرچہ بعض نے امام صاحب کا مذہب اس کے خلافت بھی بیان فرمایا مگر صحیح یہی ہے کہ وہ کافر ہے۔ اسی طرح ”الغایۃ“ للسر و جی اور فتاویٰ طہمیریہ میں آیا ہے۔

وفی الفتاوی البدیعیۃ فانه قسم الرافضة الی کفار و غیرہم وفی المحيط ان محمدا لا یجوز الصلوۃ خلف الرافضة ثم قال لانہم أنکروا خلافة ابی بکر رضی اللہ عنہ فهو کافر وفی تنمۃ الفتاوی والرافضی المتغالی الذی ینکر خلافة ابی بکر رضی اللہ عنہ یعنی لا یجوز الصلوۃ خلفہ وفی المرعینانی وتکرہ الصلوۃ خلف صاحب ہوی اوبدعة ولا تجوز الصلوۃ خلف الرافضی ثم قال وحاصلہ ان کان ہوی یکفر بہ لا یجوز والایجوز ویکرہ . وفی شرح المختار وسب احد من الصحابة وبفضہ لا یكون کفرا لکن یضلل فان علیا رضی اللہ عنہ لم یکفر شاتمہ، وفی الفتاوی البدیعیۃ من أنکر امامۃ ابی بکر رضی اللہ عنہ فهو کافر وقال بعضہم هو مبتدع والصحيح انه کافر وكذلك من أنکر خلافة عمر رضی اللہ عنہ فی أصح الأقوال ولم یعرض اکثرہم للكلام علی ذالک.

فتاویٰ بدیعہ میں ہے امام اعظم ابو حنیفہ رحمۃ اللہ علیہ نے رافضہ کی تقسیم فرمائی۔ ایک وہ جو کفر کے مرتکب ہیں اور دوسرے غیر کافر۔ اور ”محیط“ میں ہے کہ

امام محمد بن حسن شیبائی رافضیوں کے پیچھے نماز پڑھنے کو جائز نہیں سمجھتے تھے۔ کیونکہ انہوں نے خلافت ابو بکرؓ کا انکار کیا لہذا کافر ہیں ”تمہ الفتاویٰ“ میں ہے کہ رافضی متغالی (شدت پسند) جو خلافت صدیق اکبرؓ کا انکار کرتے ہیں ان کے پیچھے نماز پڑھنا جائز نہیں۔ اور مرغینانی میں ہے کہ اہل صوئی (خواہش نفس کی پیروی کرنے والا) اور بدعتی کے پیچھے نماز مکروہ ہے اور رافضی کے پیچھے نماز پڑھنا جائز نہیں۔ پھر فرمایا اس کا حاصل یہ ہے کہ اگر نفسانی خواہشات کی پیروی کرنے والا، کفر تک جا پہنچتا ہے تو نماز جائز نہیں ورنہ مکروہ ہے۔ ”شرح المختار“ میں ہے صحابہؓ میں سے کسی ایک کو گالی دینا اور ان سے بعض کا انکار کرنے والا کافر نہیں لیکن گمراہ ضرور ہے کیونکہ حضرت علیؓ نے اپنے شاتم کو کافر نہیں کہا۔ اور فتاویٰ بدیعہ میں ہے جس نے امامت ابو بکر صدیقؓ کا انکار کیا، وہ کافر ہے اور بعض نے کہا کہ مبتدع ہے اور صحیح یہی ہے کہ وہ کافر ہے اور اسی طرح جس نے خلافت حضرت عمرؓ کا انکار کیا اصح قول میں وہ کافر ہے اور احناف کے اکثر اس پر کلام کرنے سے گریز کرتے ہیں۔

واصحابنا الشافعیون فقد قال القاضی حسین فی تعلیقہ من سب
النبی ﷺ یکفر بذالك ومن سب صحابیا فسق وامان سب الشیعین
والختین ففیہ وجہان أحدهما یکفر لان الامة أجمعت علی امامتهم
والثانی یفسق ولا یکفر ولا خلاف أن من لا یحکم بکفرہ من اهل الاهواء
لا یقطع بتخلیدہ فی النار.

اصحاب شوافع کے نزدیک اس کا کیا حکم ہے؟

قاضی حسین اپنی تعلیق میں فرماتے ہیں۔ جس نے نبی اکرم ﷺ کو گالی دی اس سبب سے وہ کافر ہو گیا اور اگر صحابہ کرامؓ کو گالی دے تو فاسق ہو جائے گا۔ اور جو شخص چاریاروں کو گالی دے اس میں دو قول ہیں۔ ایک وجہ کے مطابق وہ کافر ہو جاتا ہے، اس لئے کہ ان کی امامت پر امت کا اجماع ہے اور دوسرے قول کے مطابق وہ

فاسق ٹھہرتا ہے، کافر نہیں۔ اہل اہواء (اپنی خواہشات پر عمل کرنے والے) جن پر کفر کا حکم نہیں لگایا گیا وہ جہنم میں ہمیشہ نہیں رہیں گے۔

ومشہور مذهب مالک فیہ الاجتہاد والادب المجمع، قال مالک رحمۃ اللہ من شتم النبی ﷺ قتل وان شتم الصحابة أدب وقال ایضا من شتم من الصحاب، ابابکر أو عمر أو عثمان أو معاویة أو عمرو بن العاص فان كانوا علی ضلال أو کفر قتل وان شتم ہم بغیر هذا من مشاتمة الناس نکل نکالا شديداً وحکی ابن زید عن سحنون من قال فی ابی بکر و عمر و عثمان و علی رضی اللہ عنہم انہم كانوا علی ضلال و کفر قتل ومن شتم غیر ہم من الصحابة بمثل هذا نکل النکال الشدید و قتل من کفر الاربعة ظاهر لانه خلاف اجماع الامة الا الغلاة من الروافض. فلو کفر ثلاثة ولم یکفر علیا رضی اللہ عنہ لم یصرح سحنون فیہ بشنی و کلام مالک المتقدم اصرح فیہ. وروی عن مالک رحمۃ اللہ علیہ من سب ابابکر رضی اللہ عنہ جلد ومن سب عائشة رضی اللہ عنہا قتل

اس میں مشہور مذہب امام مالک کا ہے کہ کوشش کی جائے اور دروٹا ک ادب سکھایا جائے۔ امام مالک فرماتے ہیں جس نے نبی اکرم ﷺ کو گالی دی (نعوذ باللہ) اس کو قتل کیا جائے اور جس نے صحابہ کو گالی دی اسے ادب سکھایا جائے۔ اور امام مالک نے اس طرح بھی فرمایا ہے جو شخص اصحاب نبی ﷺ کو گالی دے ان میں سے کسی کو بھی، ابو بکر ہوں، عمر ہوں یا عثمان و معاویہ وغیرہ رضی اللہ عنہم اگر اس نے کہا کہ وہ گمراہی پر تھے تو اس شخص کو قتل کیا جائے گا۔ اگر اس نے ایسا نہیں کیا بلکہ عام لوگ جس طرح ایک دوسرے کو گالی دیتے ہیں اس طرح گالی دی تو اسے سخت ترین سزا دی جائے گی۔

ابن زید نے سحنون سے بیان کیا کہ جو شخص ابو بکر و عمر و عثمان و علی رضی اللہ عنہم کے متعلق یہ کہے کہ وہ گمراہ تھے یا کفر پر تھے۔ اسے قتل کیا جائے اور جو شخص ان

کے علاوہ دیگر صحابہ کے متعلق اس طرح کہے اسے شدید ترین سزا دی جائے۔ (امام سخون کا کلام ختم ہوا) جس نے اصحاب اربعہ کو کافر کہا اس کا قتل تو ظاہر ہے کیونکہ اس نے اجماع امت کے خلاف کیا سوائے غالی رافضیوں کے، اگر اس شخص نے تین اصحاب کو کافر کہا اور حضرت علیؑ کو ایسا نہیں کہا تو امام سخون نے اس میں کچھ وضاحت نہیں فرمائی۔ اور کلام امام مالک جو اس سے پہلے گزر چکا، واضح ہے یعنی جو ان حضرات کو ضلال و کفر پر سمجھے اسے قتل کیا جائے اور جو ابو بکر و عمر رضی اللہ عنہما کو شتم کرے اسے قتل کیا جائے، اور یہی صحیح ہے۔ ہشام ابن عمار فرماتے ہیں میں نے امام مالک رحمۃ اللہ علیہ سے سنا ہے وہ فرماتے ہیں جس نے ابو بکر و عمر رضی اللہ عنہما کو سب و شتم کیا اسے قتل کیا جائے اور ایسے ہی حضرت عائشہ کو سب و شتم کرنے والا بھی قابل قتل ٹھہرے گا۔

اس لئے کہ حضرت عائشہؓ کے حق میں عزوجل نے ارشاد فرمایا (يعظكم الله ان تعودوا لمثله أبدا ان كنتم مومنين) پس جو شخص حضرت عائشہؓ پر شتم دھرے اس نے قرآن پاک کی مخالفت کی اور جو قرآن پاک کی مخالفت کرے، واجب القتل ہے۔ امام ابن خضر فرماتے ہیں یہ قول صحیح ہے۔

وقال احمد بن حنبل رحمة الله عليه فيمن سب الصحابة أما القتل فأجبن عنه لكن أضربه ضرباً نكالاً وقال ابو ليلى الحنبلي الذي عليه الفقهاء في سب الصحابة ان كان مستحلاً لذلك كفر وان لم يكن مستحلاً فسق ولم يكفر قال وقد قطع طائفة من الفقهاء من اهل الكوفة وغيرهم بقتل من سب الصحابة وكفر الرافضة وقال محمد بن يوسف الفريابي وسئل عن شتم أبابكر رضي الله عنه قال كافر قيل يصلى عليه، قال، لا، ومن كفر الرافضة احمد بن يونس وابوبكر بن هاني وقالوا لا توكل ذبائحهم لانهم مرتدون وقال عبد الله بن ادريس أحد أئمة الكوفة ليس للرافضة شفعة لانه لا شفعة الا للمسلم وقال أحمد في رواية ابى طالب شتم عثمان زندقه وأجمع القائلون

بعدم تكفير من سب الصحابة على انهم فاسق وممن قال بوجوب القتل على من سب ابابكر و عمر رضى الله عنهما عبدالرحمن بن انبرى الصحابي رضى الله عنه وعن عمر بن الخطاب رضى الله عنه انه قطع لسان عبيد الله بن عمر اذ شتم مقداد بن الاسود رضى الله عنه فكلّم فى ذلك فقال دعونى اقطع لسانه حتى لا يشتم أحدا من اصحاب النبى صلى الله عليه وسلم.

”جس شخص نے صحابہ کرامؓ پر سب و شتم کیا اس کے متعلق امام احمد بن حنبل فرماتے ہیں۔ قتل تو نہیں البتہ اسے سخت مار ماروں گا۔ ابولہٰی حنبلی کہتے ہیں صحابہؓ پر سب و شتم کے بارے میں ہمارے فقہاء اس بات پر ہیں، اگر وہ اسے حلال سمجھتا ہے تو کافر ہے اور اگر حلال نہیں سمجھتا تو فاسق ہے اور اس نے کفر نہیں کیا۔ اہل کوفہ اور ان کے علاوہ فقہاء کے ایک گروہ نے بالقطع فرمایا کہ جو شخص صحابہ کرامؓ پر سب و شتم کرے اسے قتل کیا جائے اور رافضی کافر ہیں۔

محمد بن یوسف فریابی فرماتے ہیں ایسے شخص کا جواب دیتے ہوئے، جس نے حضرت ابو بکر پر سب و شتم کے متعلق پوچھا، آپ نے فرمایا، وہ کافر ہے۔ پھر آپ سے اس کی نماز جنازہ پڑھنے کے متعلق سوال کیا گیا تو فرمایا، اس کی نماز جنازہ نہیں پڑھنی چاہیے۔

اور جنہوں نے رافضیوں کو کافر کہا وہ احمد بن یونس اور ابو بکر بن ہانی ہیں۔ دونوں فرماتے ہیں: رافضیوں کا ذبح کیا ہوا نہ کھایا جائے کیونکہ وہ مرتد ہیں۔ آئمہ کوفہ میں سے ایک امام، عبداللہ اور لیس فرماتے ہیں رافضی کیلئے شفعہ نہیں کیونکہ شفعہ صرف مسلمان کیلئے ہے۔ ابو طالب کی ایک روایت میں امام احمد رحمۃ اللہ علیہ فرماتے ہیں حضرت عثمانؓ کو سب و شتم کرنے والا زندیق ہے اور صحابہ کرام کو سب و شتم کرنے والے پر کفر کا فتویٰ نہ لگانا ہی متفقہ فیصلہ ہے اور اس کا فاسق ہونا اس گروہ کے نزدیک مسلمہ ہے۔ جس شخص نے حضرت ابو بکر و عمر رضى الله عنھما کو گالی دی، وہ واجب القتل

ہے حضرت عبدالرحمن بن انبری رضی اللہ عنہ کے متعلق حضرت عمر بن خطابؓ کی روایت ہے کہ انہوں نے عبید اللہ بن عمر کی زبان کاٹ دی تھی جب اس نے حضرت مقداد بن اسود رضی اللہ عنہ کو گالی دی۔ آپ سے اس کے متعلق پوچھا گیا تو فرمایا مجھے اس کی زبان کاٹ دینے دو یہاں تک کہ کسی صحابی رسول ﷺ کو گالی نہ دے۔

واحتج المكفرون للشيعة والخوارج بتكفيرهم أعلام الصحابة رضي الله عنهم وتكذيب النبي ﷺ في قطعه لهم بالجنة وهو احتجاج صحيح فيمن ثبت عليه تكفير هؤلاء ومران أئمة الحنفية كفروا من أنكر خلافة أبي بكر وعمر رضي الله عنهما والمسئلة في الغابة وغيرهما من كتبهم كما مرو في الاصل محمد بن الحسن رحمة الله عليه والظاهر أنهم أخذوا ذلك عن امامهم أبي حنيفة رحمة الله عليه وهو أعلم بالروافض لان كوفي والكوفة منبع الرفضة والروافض طوائف منهم من يجب تكفيره ومنهم من لا يجب تكفيره فاذا قال ابو حنيفة بتكفير من ينكر امامة أبي بكر فتكفيره لانه عنده أولى أى الا ان يفرق اذا الظاهر اسبب تكفير منكر امامة مخالفتة للإجماع بناء على أن حاد الحكم المجمع عليه كافر وهو المشهور عن الاصوليين وامامته، رضي الله عنهم مجمع عليها من حين بايعه عمر رضي الله عنه ولا يمنع من ذلك تأخير بيعة بعض الصحابة فان الذين تأخرت بيعتهم لم يكونوا مخالفين في صحة امامته ولهذا كانوا يأخذون عطاءه ويتحاكمون اليه فالبيعة شئ والاجماع شئ ولا يلزم من أحدهما الآخر ولا من عدم أحدهما عدم الآخر فافهم ذلك فانه قد يغلط فيه (فان قلت) شرط الكفر بانكار المجمع عليه أن يعلم من الدين بالضرورة. (قلت) وخلافة الصديق كذلك لان بيعة الصحابة له ثبتت بالتواتر المنتهى الى حد الضرورة فصارت كالجميع عليه بالضرورة وهذا لا شك فيه

(صواعق محرقة، ص ۲۵۷)

شیعہ اور خوارج کو کافر کہنے والوں کی دلیل یہ ہے کہ انہوں نے اعلام صحابہؓ کی تکفیر کی اور نبی اکرم ﷺ کی تکذیب کی کیونکہ آپ ﷺ نے بالیقین ان کو جنت کی بشارت دی اور یہ حجت پکڑنا، اس شخص کے حق میں جس کی تکفیر ثابت ہو جائے صحیح ہے اور اس سے قبل گذر چکا کہ آئمہ حنفیہ کے نزدیک ابو بکر و عمر رضی اللہ عنہما کی خلافت کا انکار کفر ہے۔ اور یہ مسئلہ بالتفصیل ان (حنیفہ) کی کتابوں میں موجود ہے جیسے الغابہ للسر و جی اور دیگر۔ اصل میں یہ مسئلہ امام محمد بن حسن شیبانی رحمۃ اللہ علیہ کا ہے اور ظاہر ہے انہوں نے امام ابو حنیفہ سے اخذ کیا ہے۔ اور امام صاحب روافض کو اچھی طرح جانتے تھے کیونکہ کوفہ روافض کا منبع ہے۔ روافض میں سے کچھ گروہ ایسے ہیں جن کی تکفیر واجب ہے اور کچھ ایسے کہ ان کی تکفیر وجوب تک نہ پہنچی۔ جب امام صاحب خلافت ابو بکرؓ کے انکار کرنے والوں کی تکفیر فرماتے ہیں تو یہ تکفیر ان کے حق میں ہے جنہوں نے امامت ابو بکرؓ کا انکار کیا نہ کہ سارے روافض۔ بہتر یہی ہے کہ تفریق کی جائے۔ یعنی جو خلافت و امامت صدیق اکبرؓ کے منکر ہیں ان پر کفر کا فتویٰ لگایا جائے نہ کہ سب پر۔ اور ظاہر ہے امامت صدیق اکبرؓ کا انکار، اجماع کی مخالفت ہے کیونکہ مجمع علیہ حکم کا انکار کرنے والا کافر ہوتا ہے۔ اسی بناء پر منکر امامت صدیق اکبرؓ پر کفر کا فتویٰ عائد کیا گیا ہے اور علمائے اصولیین کے نزدیک یہی مشہور ہے۔ اور حضرت ابو بکرؓ کی امامت اس وقت سے ہے جب حضرت عمرؓ نے بیعت کی۔ اور بعض صحابہ کرام کا بیعت میں تاخیر کرنا مجمع علیہ حکم کے منافی نہیں اس لئے کہ جن لوگوں سے بیعت میں تاخیر ہوئی وہ حضرت صدیق اکبرؓ کی امامت کے صحیح ہونے کے مخالف نہیں۔ کیونکہ وہ لوگ حضرت ابو بکرؓ سے مال لیتے تھے اور اپنے فیصلے بھی دربار صدیقی میں لے کر جاتے تھے۔ لہذا بیعت اور چیز ہے اور اجماع الگ چیز ہے۔ یہ لازم نہیں کہ بیعت کے ساتھ ہی اجماع ہو اور نہ ہی یہ ضروری ہے کہ اجماع نہ ہو تو بیعت بھی نہ ہو۔ یہ ایک ایسا مسئلہ ہے جس کو ضرور سمجھنا چاہیے کیونکہ اکثر نے اس میں غلطی کی

ہے۔ علامہ ابن حجر کی فرماتے ہیں اگر کوئی کہے کہ مجمع علیہ کے انکار کے کفر کی شرط یہ ہے کہ وہ چیز ضروریات دین سے معلوم ہو تو میرا جواب ہے کہ خلافت ابو بکرؓ اسی طرح ضروریات دین سے ہے کیونکہ صحابہ کرامؓ کا حضرت ابو بکرؓ کی بیعت کرنا اس تواتر سے ثابت ہے جو ضرورت تک مقفی ہے۔ پس یہ خلافت مجمع علیہ ہو گئی جو بالضرورۃ معلوم ہے اور اس میں کسی کو شک و شبہ نہیں۔

یہ ہے وہ تصریح جسے علامہ ابن حجر مکیؒ نے اپنی کتاب (صواعق محرقة) میں نقل فرمایا۔ آپ نے تمام آئمہ مذاہب کی اس مسئلہ میں رائے نقل فرمائی اور یہ واضح ہو گیا کہ شیخین کی امامت کا انکار کفر ہے۔ اور خلفائے راشدین کو سب دشتم کرنے والے قتل کے مستحق ہیں یا پھر عبرتاک سزا کے۔ یہ مسئلہ کتب فقہ میں بالتوضیح منقول ہے۔ اور علمائے کرام اس کو اچھی طرح جانتے ہیں۔ ابن حجرؒ کی عبارت کو نقل کرنے کا اصل مقصد آئمہ مذاہب کی وضاحت پیش کرنا ہے کہ وہ اس مسئلہ میں کیا رائے رکھتے ہیں۔ ظاہر ہوا کہ رد فض و خوارج کے متعلق آئمہ مذاہب کے کس قدر سخت خیالات ہیں۔ عوام اس مسئلہ سے بے خبر اور لاعلمی کا شکار ہو کر کہتی ہے کہ ہم اور ان میں کچھ فرق نہیں وہ بھی کلمہ پڑھتے ہیں ہم بھی۔ نہ امام کی چھانٹ ٹھیک نہ اقتداء کیلئے کوئی تحقیق، جسے چاہا امام بنا لیا جو دیکھا اس کے پیچھے نیت باندھ لی۔ غور کرنا چاہیے کہ عبادت اگر کر رہے ہیں تو کیا ایسے شخص کی اقتداء جائز بھی ہے یا نہیں۔ اسی طرح نماز جنازہ، ایصال ثواب اور فاتحہ وغیرہ کیلئے معلوم ہونا چاہئے کہ موصوف اسلام کے معیار پر پورا اترتا ہے کہ نہیں یہ مسائل ضروریات دین سے ہیں انہیں سمجھنا لازم ہے۔

خدائے عزوجل اسلام میں پوری طرح داخل ہونے کی اور شریکوں کے شر سے بچنے کی توفیق عطا فرمائے۔ آمین

آیات قرآنی واحادیث نبویہ

جو حضرت سیدنا ابو بکر صدیق رضی اللہ عنہ کی خلافت پر دلالت کرتی ہیں
قول اللہ عزوجل اهدنا الصراط المستقیم صراط الذین أنعمت علیہم
اس آئیہ مبارکہ کے ماتحت امام فخر الدین رازی علیہ الرحمۃ فرماتے ہیں۔

الفائدة الثانية قوله اهدنا الصراط المستقیم..... الى آخرها، يدل
على امامة ابي بكر رضي الله عنه لانا ذكرنا ان تقدير الآية اهدنا صراط الذین
انعمت علیہم واللہ تعالیٰ قد بین فی آیة اخرى ان الذین أنعم اللہ علیہم من ہم
فقال (فاولئك مع الذین أنعم اللہ علیہم من النبین والصديقین ، الآية)
ولاشك ان رأس الصديقین ورئيسهم أبو بكر الصديق رضي الله عنه فكان
معنی الآية ان اللہ أمرنا أن نطلب الهدایة التي علیها ابو بكر وسائر الصديقین
ولو كان ابو بكر رضي الله عنه ظالماً لما جاز الاقتداء به فثبت بما ذكرناه
دلالة هذه الآية على امامة ابي بكر رضي الله عنه. (تفسیر کبیر، جز ۱، ص ۲۶۰)

”اللہ عزوجل کا قول (اهدنا الصراط المستقیم) امامت حضرت ابو بکر
رضی اللہ عنہ پر دلالت کرتا ہے تقدیر آیت یوں ہے (اهدنا صراط الذین أنعمت
علیہم) اور اللہ تعالیٰ نے دوسری جگہ آئیہ مبارکہ میں بیان کیا کہ انعام یافتہ کون لوگ
ہیں؟ ارشاد ہوا (فاولئك مع الذین أنعم اللہ علیہم من النبین والصديقین) یعنی
وہ لوگ اللہ کے انعام یافتہ ہیں جو انبیاء ہیں۔ صدیقین ہیں..... (آخر تک) اور اس بات
میں شک نہیں کہ صدیقین کے سرور اور امام ابو بکرؓ ہیں۔ پس آیت کا مفہوم یہ ہوا کہ
اللہ تعالیٰ نے ہمیں اس راستے کی طلب کا حکم دیا جس پر حضرت ابو بکرؓ اور تمام صدیقین
ہیں۔ اگر حضرت صدیق اکبرؓ ظالم ہوتے تو ان کی اقتداء کبھی جائز نہ ہوتی۔ اس سے یہ
بھی ثابت ہو گیا کہ یہ آئیہ مقدسہ، امامت حضرت ابو بکرؓ پر دلالت کرتی ہے۔“

امام فخر الدین رازی رحمۃ اللہ علیہ کی توضیح سے ثابت ہوا کہ یہ آئیہ کریمہ

خلافت ابو بکرؓ پر دلالت کرتی ہے اور یہ دلالت قطعی نہیں بلکہ خلافت ابو بکر صدیقؓ اجماع صحابہؓ سے ثابت ہے جو خلافت پر حجت قاطعہ ہے اور قرآن حکیم کی اس آیت مقدسہ نے اس حجت کو اور زیادہ قوی بنا دیا۔

سورۃ توبہ کی آیت کریمہ والسابقون الاولون من المهاجرين والانصار والذين اتبعوهم باحسان رضى الله عنهم ورضوا عنه (آیۃ)
اس آیت کے ضمن میں امام فخر الدین رازیؒ کی ایک حسین اور ایمان افروز عبارت ملاحظہ کیجئے۔

ان أسبق الناس الى الهجرة هو ابو بكرؓ لانه كان في خدمة الرسول ﷺ وكان مصاحباً له في كل مسكن وموضع وكان نصيبه من هذا المنصب أعلى من نصيب غيره وعلى بن ابي طالب رضى الله عنه وان من المهاجرين الاولين الا انه انما هاجر بعد هجرة الرسول ﷺ ولا شك انه انما بقي بمكة لمهمات الرسول ﷺ الا ان السبق الى الهجرة انما حصل لابي بكر رضى الله عنه فكان نصيب ابي بكر رضى الله من هذه الفضيلة أوفر فاذا ثبت هذا صار ابو بكر رضى الله عنه محكوماً عليه رضى الله عنه ورضى هو عن الله وذلك في أعلى الدرجات من الفضل واذا ثبت هذا وجب أن يكون اماماً حقاً بعد رسول الله ﷺ اذ لو كانت امامته باطلة لاستحق اللعن والمقت وذاك ينال حصول مثل هذا التعظيم فصارت هذه الآية من ادل الدلائل على فضل ابي بكر وعمر رضى الله عنهما وعلى صحة امامتهما .
(تفسير كبير، جز ۱۶، ص ۱۶۹)

ہجرت میں سب لوگوں سے سبقت لے جانے والے حضرت ابو بکر رضى الله عنہ ہیں کیونکہ آپ خدمت رسول ﷺ میں تھے اور ہر موقع و مسکن میں حضرت ابو بکرؓ، نبی اکرم ﷺ کے مصاحب تھے اور اس منصب سے آپ کا حصہ دوسرے منصب سے زیادہ ہے۔ حضرت علیؓ بن ابی طالب اگرچہ مهاجرین اولین میں سے تھے مگر

انہوں نے نبی محترم ﷺ کی ہجرت کے بعد ہجرت فرمائی۔ اور اس میں شک نہیں کہ آپؐ ضروری کام کی خاطر حکم نبی اکرم ﷺ مکہ مکرمہ میں ٹھہر گئے تھے اور ہجرت میں سبقت صرف حضرت ابو بکر رضی اللہ عنہ کو حاصل ہوئی اور اس فضیلت سے آپؐ کو بہت زیادہ حصہ ملا ہے۔ پس جب یہ ثابت ہو گیا تو حضرت ابو بکرؓ وہ ہیں جن پر یہ حکم لگایا گیا ہے کہ اللہ تعالیٰ ان سے راضی ہے اور وہ اللہ تعالیٰ سے راضی ہیں اور یہ فضل و کمال اللہ تعالیٰ کی رضا، اعلیٰ درجات میں سے ہے۔ پس یہ ثابت ہو جانے کے بعد واجب ہے کہ رسول اکرم ﷺ کے بعد ابو بکر صدیقؓ امامت کے حقدار ٹھہریں۔ اگر ان کی امامت باطل ہوتی تو وہ لعنت و غضب کے مستحق ہوتے اور یہ اس طرح کی تعظیم کے حصول کے منافی ہے یعنی ”رضی اللہ عنہم ورضوا عنہ“ کے۔ پس یہ آیہ مبارکہ ابو بکر و عمر رضی اللہ عنہما کے فضل و کمال پر قوی دلیل ہے اور اسی طرح ان دونوں حضرات کی امامت کے صحیح ہونے پر بھی۔

اللہ عزوجل کا فرمان عالیشان ”ثانی اثین اذہما فی الغار“ کے تحت ابو عبد اللہ محمد بن احمد انصاری قرطبی رحمۃ اللہ علیہ فرماتے ہیں۔

ولهذا قال بعض العلماء فی قوله تعالیٰ (ثانی اثین اذہما فی الغار) ما یدل علی ان الخلیفۃ بعد النبی ﷺ ابوبکر الصدیق رضی اللہ عنہ لان الخلیفۃ لا یكون ابدأ الاثنین. وسمعت شیخنا الامام ابوالعباس أحمد بن عمر یقول انما استحق الصدیق أن یقال له ثانی اثین لقیامہ بعد النبی ﷺ بالاً مر کقیام النبی ﷺ به اولا وذاک ان النبی ﷺ لمات ارتدت العرب کلها ولم یبق الاسلام الا بالمدينة ومکة وجواثا. فقام ابوبکر رضی اللہ عنہ یدعو الناس الی الاسلام ویقاتلهم علی الدخول فی الدین کما فعلی النبی ﷺ فاستحق من هذه الجهة أن یقال فی حقہ ثانی اثین. (تفسیر قرطبی، جز ۸، ص ۹۶)

امام قرطبی فرماتے ہیں :

اسی لئے بعض علماء، اللہ تعالیٰ کے اس فرمان (ثانی اثین اذہما فی الغار)

کے متعلق کہتے ہیں کہ یہ ابو بکر صدیقؓ کے نبی اکرم ﷺ کی وفات کے بعد خلیفہ ہونے پر دلالت کرتا ہے اس لئے کہ خلیفہ ہمیشہ ثانی ہوتا ہے۔ میں نے اپنے شیخ امام ابو العباس احمد بن عمر رحمۃ اللہ علیہ سے سنا ہے فرماتے ہیں ”صرف حضرت ابو بکرؓ ہی اس کے مستحق ہیں کہ انہیں ثانی اثنین کہا جائے اس کی وجہ یہ ہے کہ جس کو نبی کریم ﷺ نے اولاً قائم فرمایا اس کام کو حضرت ابو بکرؓ نے بعد از نبی کریم ﷺ قائم رکھا۔ اس طرح کہ جب حضور کریم ﷺ کی وفات ہوئی تمام عرب مرتد ہو گئے اور سوائے مکہ، مدینہ اور مقام جواتا کے کہیں اسلام باقی نہ رہا تو حضرت ابو بکرؓ اٹھ کھڑے ہوئے، لوگوں کو اسلام کی طرف بلائے اور ان کو دین میں داخل کرنے کیلئے جنگ کرتے جیسا کہ نبی اکرم ﷺ نے کیا۔ اس لحاظ سے آپؓ مستحق ہیں کہ آپؓ کو ثانی اثنین کہا جائے۔

یوں یہ آئیہ کریمہ بھی امامت و خلافت حضرت صدیق اکبر رضی اللہ عنہ پر دلالت کر رہی ہے۔

قل للمخلفین من الاعراب استدعون الی قوم اولی باس شدید (الآیہ)
ابو عبد اللہ محمد بن احمد انصاری قرطبی اس کے تحت فرماتے ہیں۔

فی هذا الآیة دلیل علی صحة امامة ابی بکر و عمر رضی اللہ عنہما
لأن ابابکر دعاهم الی قتال بنی حنیفہ و عمر دعاهم الی قتال فارسی والروم
واما قول عکرمہ و قتادہ ان ذالک فی ہوازن و عطفان یوم حنین فلا لانیہ یمتنع
أن یکون الداعی لهم الرسول ﷺ لانیہ قال (لن تخرجوا معی أبداً ولن
تقاتلوا معی عدواً) فدل علی ان المراد بالداعی غیر النبی ﷺ ومعلوم انه
لم یدع هؤلاء القوم بعد النبی ﷺ الا ابوبکر و عمر رضی اللہ عنہما۔

”یہ آئیہ کریمہ حضرت ابو بکر و عمر رضی اللہ عنہما کی امامت کے صحیح ہونے پر دلیل ہے۔ اس لئے حضرت ابو بکرؓ نے ان کو قتال بنی حنیفہ کی طرف بلایا اور حضرت عمرؓ نے فارس اور روم کی طرف۔ عکرمہ اور قتادہ رضی اللہ عنہما کا یہ قول کہ آئیہ مذکورہ ہوازن و عطفان کے حق میں یوم حنین میں نازل ہوئی، درست نہیں ہے۔ اس لئے کہ

رب تعالیٰ کا یہ قول (لن تخرجوا معی ابدًا ولن تقاتلوا معی عدوا) مانع ہے کہ نبی اکرم ﷺ داعی ہوں۔ پس معلوم ہوتا ہے کہ داعی کوئی اور ہے اور یہ بھی پیش نظر رکھیے کہ اس قوم کو نبی اکرم ﷺ کے بعد سوائے حضرت ابو بکر و عمر رضی اللہ عنہما کے اور کسی نے نہیں بلایا۔

رافع بن خدیج رضی اللہ عنہ فرماتے ہیں اللہ کی قسم! ہم اس آئیہ کریمہ کو پڑھتے تھے (ستدعون الی قوم اولی باس شدید) لیکن یہ نہیں جانتے تھے کہ وہ کون ہیں یہاں تک کہ حضرت ابو بکر رضی اللہ عنہ نے ہمیں قتال ابو حنیفہ کی طرف بلایا تو ہم نے جان لیا کہ یہ وہی ہیں جو آیت کا مصداق ہیں۔

امام قرطبی کی تفسیر بحث کے بعد اس آیت کے تحت امام فخر الدین رازی کی عبارت ملاحظہ ہو۔

اللہ عز وجل کا فرمان (ستدعون الی قوم اولی باس شدید) میں چند باتیں ظاہر ہوتی ہیں۔ اور ان میں سے اظہر اور مشہور تر یہ ہے کہ وہ بنی حنیفہ ہیں انہوں نے مسلمہ کذاب کا اتباع کیا اور حضرت ابو بکر رضی اللہ عنہ نے ان سے جنگ کی۔ اب داعی میں اختلاف ہے کہ داعی سے مراد نبی اکرم ﷺ ہیں یا ابو بکر صدیقؓ، اس کے متعلق فرماتے ہیں۔

واما اتفاق الجمهور فنقول لامخالفة بيننا وبينهم لانا نقول النبي ﷺ دعاهم اولا وابوبكر رضي الله عنه ايضا دعاهم بعد معرفته جواز ذلك من فعل النبي ﷺ انما ثبت ان النبي ﷺ دعاهم فان قالوا ابوبكر دعاهم لم يكن بين القولين تناف ومن قال بان الداعي ابوبكر وعمر رضي الله عنهما تمسك بالآية على خلافتها ودالاتها ظاهرة. (تفسير كبير، جز ۲۸، ص ۹۲، ۹۳)

جمہور کا اتفاق ہے اور ہمارے اور ان کے درمیان کوئی مخالفت نہیں اس لئے کہ ہم کہتے ہیں کہ اولاً ان کے داعی نبی اکرم ﷺ ہیں۔ جب ابو بکر رضی اللہ عنہ نے نبی اکرم ﷺ کے فعل سے اس کا جواز پہچان لیا اور اس کے بعد حضرت ابو بکرؓ نے ان کو

بلایا۔ ہم ثابت کرتے ہیں ان کو نبی اکرم ﷺ نے بلایا اور اگر کہیں کہ ان کو ابو بکرؓ نے بلایا تو ان دونوں باتوں کے درمیان کوئی منافات (تضاد) نہیں۔

جب منافات نہیں تو ثابت ہوا کہ حضرت ابو بکرؓ داعی ہیں جو داعی کہتے ہیں وہ اس آیت کریمہ سے شیخین کی خلافت پر تمسک کرتے ہیں اور اس کی دلالت ظاہر ہے۔
امام فخر الدین رازیؒ کے نزدیک بھی دلالت ظاہرہ یہی ہے کہ خلافت ابو بکر و عمر رضی اللہ عنہما کا ثبوت ملتا ہے۔ لہذا یہ آیت کریمہ حضرت ابو بکرؓ کی خلافت پر دلیل ہے۔
علامہ ابن حجر مکی رحمۃ اللہ فرماتے ہیں۔

أخرج ابن أبي حاتم عن جويران هو لاء القوم هم بنو حنیفة من ثم قال ابن أبي حاتم وابن قتیبة وغيرهما هذا الآية حجة على خلافة الصديق رضي الله عنه لانه الذي دعا الى قتالهم فقال الشيخ ابو الحسن الأشعري رحمة الله عليه امام اهل السنة سمعت الامام ابا العباس بن سريج يقول للصديق في القرآن في هذه الآية قال لان اهل العلم اجمعوا على انه لم يكن بعد نزولها قتال دعوا اليه الادعاء ابى بكر رضي الله عنه لهم وللناس الى قتال اهل الردة ومن منع الزكوة قال فدل ذلك على وجوب خلافة ابى بكر رضي الله عنه وافترض طاعته اذا خبر الله ان المتولي عن ذلك يعذب عذابا اليما.

(صواعق محرقه، ص ۱۸)

۱۔ ”ابن ابی حاتم نے جویر سے تخریج فرمائی کہ یہ قوم بنو حنیفہ ہے اس لئے ابن ابی حاتم اور ابن قتیبہ اور ان کے علاوہ دیگر علماء کے نزدیک یہ آیت کریمہ خلافت حضرت ابو بکر صدیق رضی اللہ عنہ پر حجت ہے۔ اس لئے کہ حضرت صدیق اکبرؓ ہی تھے جنہوں نے ان کو دعوت قتال دی۔ اہل سنت کے امام شیخ ابو الحسن اشعری رحمۃ اللہ علیہ فرماتے ہیں۔ میں نے امام ابو العباس بن سرج سے سنا، فرماتے ہیں یہ صدیق اکبرؓ کے بارے میں ہے کیونکہ جملہ اہل علم کا اتفاق ہے کہ اس آیت کریمہ کے نزول کے بعد کوئی ایسی جنگ نہیں ہوئی جس کی طرف وہ بلائے گئے ہیں سوائے حضرت ابو بکر صدیق رضی اللہ عنہ

کے کہ آپؐ نے ان کو اور ارتداد کا ارتکاب کرنے والوں اور زکوٰۃ دینے سے انکار کرنے والوں کو قتال کی دعوت دی۔ پس یہ آیت خلافت ابو بکر رضی اللہ عنہ کے واجب ہونے کی دلیل ہے اور آپ کی اطاعت فرض ہونے کی علامت۔ اس لئے اللہ عزوجل نے خبر دی کہ جو اس سے اعراض کرنے والے ہیں انہیں دردناک عذاب دیا جائے گا۔
علامہ سید محمود آلوسی علیہ الرحمۃ فرماتے ہیں :

وشاع الاستدلال بالآية على صحة امامة ابي بكر رضي الله عنه
وروجه ذلك الامام فقال الداعي في قوله تعالى (ستدعون) لا يخلو من أن
يكون الرسول ﷺ أو الأئمة الأربعة أو من بعدهم لا يجوز الأول لقوله
سبحانه (قل لن تبعونا) ولأن يكون عليا رضي الله عنه لأنه إنما قاتل البغاة
ولخوارج وتلك المقاتلة للإسلام لقوله عزوجل (أويسلمون) ولأن ملك
بعدهم لأنهم عندنا على الخطأ وعند الشيعة على الكفر ولما بطلت الأقسام
تعين أن يكون المراد بالداعي ابابكر و عمرو عثمان رضي الله عنهم ثم أنه
تعالى أوجب طاعته وأوعده على مخالفته وذلك يقتضي امامته وإي الثلاثة كان
ثبت المطلوب أما إذا كان ابابكر فظاهر وأما إذا كان عمرو عثمان رضي الله
عنهما فلأن امامته فرع امامته رضي الله عنه . (روح المعاني جز ٢٦، ص ١٠٤)

صحت امامت حضرت ابو بکر رضی اللہ عنہ پر اس آیت کے ساتھ استدلال مشہور ہے اس کی وجہ امام ہے۔ پس فرمایا اللہ تعالیٰ کے اس قول (ستدعون) میں داعی یا تو رسول اکرم ﷺ ہیں یا آئمہ اربعہ یا ان کے بعد والے۔ نبی اکرم ﷺ مراد لینا جائز نہیں کیونکہ فرمان خدا (قل لن تبعونا) مانع ہے اور نہ ہی حضرت علیؑ مراد ہیں کہ ان نے باغیوں اور خوارج کے علاوہ کسی سے جنگ نہیں کی۔ جبکہ آیہ کریمہ میں جنگ سے مراد اسلام کی جنگ ہے بقول عزوجل (أويسلمون) اور نہ ہی آئمہ اربعہ کے بعد والے مراد ہیں اس لئے کہ وہ ہمارے نزدیک خطا پر تھے اور شیعہ کے نزدیک کفر پر۔ جب تمام اقسام باطل ہو گئیں تو ظاہر ہو گیا کہ داعی سے مراد ابو بکر و عمرو عثمان رضی اللہ عنہم ہیں۔ پس

اللہ تعالیٰ نے اس داعی کی اطاعت واجب قرار دی، اور اس کی مخالفت پر وعید سنائی ہے۔ اطاعت کا وجوب اور نافرمانی پر وعید، امامت ابو بکرؓ کی متقاضی ہے۔ اور ان تینوں میں سے جو بھی ہو، مطلوب ثابت ہو گیا، مراد حضرت ابو بکر صدیق رضی اللہ عنہ ہوں تو ظاہر ہے اور اگر عمرو عثمان رضی اللہ عنہما ہوں تو بھی ٹھیک کیونکہ ان دونوں کی خلافت، خلافت صدیقی کا فرع ہے لہذا یہ آیت امامت ابو بکر رضی اللہ عنہ پر دلالت کرتی ہے۔

اللہ تعالیٰ سبحانہ کا قول ”للفقراء المهاجرين اخرجوا من ديارهم وأموالهم..... الى..... هم الصادقون۔“

علامہ سید محمود آلوسی علیہ الرحمۃ اس آیت کریمہ کے ماتحت ارشاد فرماتے ہیں۔

وتمسك به لذلك في الاستدلال على صحة امامة ابي بكر الصديق رضي الله عنه لان هؤلاء المهاجرون كانوا يدعون به بخليفة الرسول ﷺ والله قد شهد بصدقهم فلا بد أن تكون امامته رضي الله عنه صحيحة ثابتة في نفس الأمر وهو تمسك ضعيف مستغنية عن مثله دعوى صحة خلافة الصديق رضي الله عنه باجماع الصحابة۔ (روح المعاني، جز ۲۸، ص ۵۱)

حضرت ابو بکرؓ کی امامت کے صحیح ہونے پر اللہ عزوجل کے قول (ہم الصادقون) سے استدلال کرتے ہوئے کہا ہے کہ یہ مهاجرین حضرت ابو بکرؓ کو خلیفہ رسول ﷺ کے نام سے پکارتے تھے۔ اور اللہ تعالیٰ نے ان کے سچے ہونے کی شہادت دی ہے یعنی (اولئك هم الصادقون) جب وہ سچے ہیں تو انہوں نے حضرت ابو بکرؓ کو خلیفہ رسول ﷺ کے نام سے پکارا ہے لہذا صدیق اکبرؓ کو خلیفہ رسول کہنا، نفس امر میں آپ کی امامت کے صحیح ہونے پر دلیل ہے۔ اور یہ تمسک ضعیف ہے کیونکہ اجماع صحابہؓ کا خلافت صدیقی پر انعقاد اس جیسے دعوے سے غنی کر دیتا ہے۔ جب خلافت صدیقی پر اجماع صحابہؓ موجود ہے تو اس آیت کریمہ سے استدلال کی ضرورت نہیں رہتی۔

امام فخر الدین رازی فرماتے ہیں۔

(وسا دسھا) قوله (اولئك هم الصادقون) یعنی انهم لما هجروا

لذات الدنيا وتحملوا شداثها لأجل الدين ظهر صدقهم في دينهم وتمسك بعض العلماء بهذه الآية على امامة ابي بكر رضي الله عنه فقال هؤلاء الفقراء من المهاجرين والانصار كانوا يقولون لابي بكر يا خليفة رسول الله والله يشهد على كونهم صادقين فوجب أن يكونوا صادقين في قولهم يا خليفة رسول الله ﷺ ومتى كان الأمر كذلك وجب الجزم بصحة الامامة.

(تفسير كبير، جز ۲۹، ص ۲۸۶)

اللہ عزوجل نے مہاجرین کے اوصاف کو بیان فرمایا۔ ان امور میں چھٹا امر یہ ہے کہ (اولئك هم الصادقون) یعنی جب انہوں نے لذات دنیا کو ترک کر دیا اور دین کے لئے دنیا کی تکلیفیں اٹھائیں تو ان کا صدق ظاہر ہو گیا۔ بعض علماء نے صدیق اکبرؓ کی امامت پر اس آیت سے تمسک کیا ہے۔ پس فرمایا یہ مہاجرین جو انصار فقراء ہی حضرت ابو بکرؓ کو یا خلیفہ رسول اللہ، کے نام سے پکارتے تھے اور اللہ تعالیٰ ان کے سچے ہونے کی گواہی دیتا ہے تو واجب ہوا کہ یہ فقراء انصار و مہاجرین اپنے اس قول (یا خلیفہ رسول اللہ) میں سچے ہوں۔ پس جب معاملہ یوں ہے تو امامت صدیق اکبرؓ کا صحیح ہونا بالجزم ہو گیا۔

رب ازوالجلال نے فرمایا۔

وعد الله الذين آمنوا منكم وعملوا الصالحات ليستخلفنهم في الارض كما استخلف الذين من قبلهم (الآية)

علامہ سید محمود آلوسی فرماتے ہیں :

واستدل كثير بهذه آلاية على صحة خلافة الخلفاء الاربعة رضي الله عنهم لان الله تعالى وعد فيها من في حضرة الرسالة من المؤمنين بالاستخلاف وتمكين الدين والامن العظيم من الاعداء، ولا بد من وقوع ما وعده امتاع الخلف في وعده تعالى ولم يقع ذلك المجموع الا في عهدهم فكان كل منهم خليفة حقا باستخلاف الله عزوجل اياه وعد جل وعلى. (روح المانی، جز ۱۸، ص ۲۰۵)

خلفائے اربعہ کی خلافت صحیح ہونے پر اکثرین نے اس آیہ مقدسہ سے استدلال کیا ہے کیونکہ اللہ تعالیٰ نے نبی کریم ﷺ کے سامنے مومنین کو خلیفہ بنانے، دین میں تمکنت عطا کرنے اور أعداء سے محفوظ رکھنے کا وعدہ فرمایا ہے اور رب ذوالجلال کے وعدے کا وقوع ضروری ہے ورنہ خلف وعدہ لازم آئے گا جو اللہ تعالیٰ کے حق میں ممتنع ہے۔ اور ساری بشارات کا وقوع خلفائے اربعہ کے عہد میں ہوا۔ پس اس اعتبار سے ان میں ہر ایک خلیفہ ہے، ان میں سے ہر ایک خلیفہ ہے بمطابق وعدہ رب ذوالجلال۔ اس آیت سے ثابت ہوا کہ خلافت کا منصب حضرت ابو بکرؓ کو خود رب تعالیٰ نے عطا کیا ہے۔ امام قرطبی علیہ الرحمۃ فرماتے ہیں:

هذه تتضمن خلافة ابي بكر وعمر وعثمان وعلي رضي الله عنهم لانهم اهل الايمان وعملوا الصالحات وقد قال رسول الله ﷺ (الخلافة بعدى ثلاثون) والى هذا القول ذهب ابن العربي في احكامه واختاره وقال، قال علماء ناهذه الآية دليل على خلافة الخلفاء الاربعة رضى الله عنهم وان الله استخلفهم ورضى امانتهم وكانوا اعلى الدين الذى ارتضى لهم، لانهم لم يتقدمهم احد فى الفضيلة الى يومنا هذا فاستقر الامر لهم وقالوا بسياسة المسلمين وذبوا عن حوزة الدين فنفذ الوعد فيهم واذا لم يكن هذا الوعد لهم نجز، وفيهم نفذ، وعليهم ورد ففيمن يكون اذا وليس بعدهم مثلهم الى يومنا هذا ولا يكون فيما بعده رضى الله عنهم وحكى هذا القول القشيري عن ابن عباس رضى الله عنه

یہ آیہ کریمہ خلافت ائمہ اربعہ کو متضمن ہے اس لئے کہ وہ ہی اعمال صالحہ اور ایمان کے اہل ہیں۔ اور رسول اکرم ﷺ نے فرمایا (میرے بعد خلافت تیس سال رہے گی) ابن عربی (الاحکام) میں اس طرف گئے ہیں اور انہوں نے اسی قول کو اختیار کیا۔ ابن عربی کہتے ہیں ہمارے علماء فرماتے ہیں یہ آیہ کریمہ خلافت خلفائے اربعہ پر دلیل ہے۔ اللہ عزوجل نے انہیں خلیفہ فرمایا اور امانت عطا کی (مراد خلافت ہے) یہ

خلفاء دین حق پر تھے جیسے اللہ تعالیٰ نے ان کیلئے پسند فرمایا۔ اس لئے فضیلت میں آج تک کوئی بھی ان سے مقدم نہیں ہو سکا۔ ان لوگوں نے اسلامی سیاست کیلئے اپنے آپ کو ہر وقت کمر بستہ رکھا اور دین کی سرحدوں کا دفاع کیا۔ پس ان کیلئے اللہ تعالیٰ کا وعدہ (خلافت) جاری و ساری ہو گیا۔ اگر ان کیلئے اس وعدے کا نفاذ اور اجراء نہیں ہوا تو اور کون تھا جو اس عظمت کا مستحق ہو (یعنی ان خلفائے اربعہ کے علاوہ کوئی اور نہ تھا) نہ ہی کوئی ان کی مثل ہے اور نہ بعد میں ہو گا۔ اس قول کو امام قشیری رحمۃ اللہ علیہ نے ابن عباسؓ سے نقل کیا۔

غور فرمائیے کیسی واضح اور صریح دلیل ہے خلافت صدیق اکبر رضی اللہ عنہ پر! امام فخر الدین رازیؒ فرماتے ہیں۔

دلت الآية على امامة الأئمة الاربعة وذلك لانه تعالى وعد الذين امنوا وعملوا الصالحات من لحا اضرين في زمان محمد ﷺ وهو المراد بقوله (ليستخلفنهم في الارض كما استخلف الذين من قبلهم وليمكن لهم دينهم الذي ارتضى لهم وليبدلنهم من بعد خوفهم أمنا) ومعلوم أن المراد بهذا الوعد بعد الرسول ﷺ هو لآء لان استخلاف غيره لا يكون الا من بعده ومعلوم انه لاني بعده لانه خاتم الانبياء فان المراد بهذا الاستخلاف طريقة الامامة ومعلوم ان بعد الرسول الا استخلاف الذي وصفه انما كان في ايام ابي بكر وعمر وعثمان رضي الله عنهم لان في ايامهم كانت الفتوح العظيمة وحصل التمكّن وظهور الدين والامن ولم يحصل ذلك في ايام علي رضي الله عنه لانه لم يتفرغ لجهاد الكفار لاشتغاله بمحاربة اهل الصلوة فثبت بهذا دلالة الآية على صحة خلافة هو لآء . (تفسير كبير، جز ۲۴، ص ۲۵)

یہ آئیہ کریمہ اربعہ کی امامت پر دلالت کرتی ہے اس لئے کہ اللہ عزوجل نے ان لوگوں کو جو زمانہ نبوی میں آپ ﷺ کے حاضرین میں سے ایمان و اعمال صالحہ کے مالک تھے، وعدہ فرمایا (ليستخلفنهم في الارض.....) اس آیت سے یہی لوگ مراد

ہیں اور معلوم ہونا چاہیے کہ نبی اکرم ﷺ کے بعد یہی خلیفہ ہیں اور غیر کو خلیفہ بنانا وفات کے بعد ہی ہو سکتا ہے۔ جب ہمارے نبی محترم ﷺ کے بعد کوئی اور نبی بھی نہیں کیونکہ آپ خاتم الانبیاء ہیں تو خلیفہ بنانے سے مراد طریقہ امامت ہی ہو سکتا ہے۔ اور آیہ کریمہ سے یہ بھی معلوم ہو رہا ہے کہ اللہ عزوجل نبی اکرم ﷺ کے بعد جس کو خلیفہ بنائے گا ان کی صفت (ولیمکن لہم دینہم الذی ارتضی الآیۃ) والی ہوگی اور یہ سب کچھ ایام ابو بکر و عمر و عثمان رضی اللہ عنہم میں ہی ہوا، انہی کے دور خلافت میں بڑی فتوحات ہوئیں، تمکنت و دبہہ حاصل ہوا اور دین کا ظہور عام ہوا۔ لیکن حضرت علیؑ کا معاملہ ان تین صاحبوں کے دور سے ذرا مختلف ہے کہ ان کے دور کے اندر انہیں کافروں کے ساتھ جہاد کیلئے فراغت نہ ملی کیونکہ مسلمان آپس میں انتشار کا شکار رہے اور جھگڑوں میں مشغول ہوئے۔ اس سے ثابت ہوا کہ یہ آیہ کریمہ ان خلفاء کی خلافت کے صحیح ہونے پر دلالت کرتی ہے۔

قاضی ثناء اللہ پانی پتی علیہ الرحمۃ فرماتے ہیں۔

وفیہ دلیل علی صحة النبوة لكونہ اخباراً عن الغیب علی ما صار الامر الیہ وصحة خلافة الخلفاء الراشدين اذ لو لم یکن المراد خلافة الخلفاء الراشدين لزوم الخلف فی وعد اللہ، اذ لم یجتمع الموعودو الموعود لہم الا فی زمنہم و صحة مذهب اہل السنة وكونہ دینا ارتضاء اللہ عزوجل۔
(تفسیر مظہری، ج ۶، ص ۵۵)

اس آیہ کریمہ میں نبوت کے صحیح ہونے پر دلیل ہے۔ اس کی وجہ یہ ہے کہ جو مستقبل میں ہونے والا تھا اس کے وقوع کی خبر اس آیت میں دے دی گئی۔ یہ غیب کی خبر ہے اور جیسے خبر دی ویسا ہی ہوا۔ یہ آیت خلفائے راشدین کی خلافت کے صحیح ہونے پر بھی دلیل ہے کیونکہ اگر اس سے مراد وہ نہ لئے جائیں تو اللہ تعالیٰ کے وعدہ میں خلف لازم آتا ہے۔ اور یہ بھی ملحوظ خاطر رہے کہ جو وعدہ کیا گیا اور جس چیز کا وعدہ ہوا، دونوں ان خلفاء کے زمانے میں متحقق ہوئے۔ اگر ایسا نہ ہوتا تو وعدہ کا خلاف لازم آتا جو

باری تعالیٰ کیلئے ممتنع ہے۔ اس طرح یہ آیت مذہب اہل سنت کے درست ہونے کی دلیل ہے کہ رب ذوالجلال نے اہل سنت کو اس دین پر گامزن فرمایا جسے خود پسند فرمالیا۔ فرمان رب ذوالجلال ہے۔

يا ايها الذين امنوا من يوتد منكم عن دينه فسوف ياتى الله بقوم يحبهم ويحبونه (آلایہ)

اس کے ماتحت امام فخر الدین رازی کی تحریر ملاحظہ ہو۔
صاحب کشاف لکھتے ہیں کہ مرتد بارہ مرتبے تھے۔ تین نبی کریم ﷺ کے زمانے میں ظاہر ہوئے اور سات حضرات ابو بکر صدیقؓ کے زمانے میں ہوئے۔ اور ایک گروہ حضرت عمر فاروق رضی اللہ عنہ کے دور میں مرتد ہوا۔ ان کی تفصیل یہ ہے۔
جو گروہ نبی اقدس ﷺ کے دور میں مرتد ہوئے، یہ ہیں۔

(۱) بنو مدلج، ان کا سردار ذوالحمار یعنی اسود عسی (۲) بنو حنفیہ، مسلمہ کذاب کی قوم (۳) بنو اسد، طلحہ بن خویلد کا قبیلہ لیکن بعد میں یہ مسلمان ہو گئے۔
وہ گروہ جو حضرت ابو بکر رضی اللہ عنہ کے دور میں مرتد ہوئے۔

(۱) عیینہ بن حصن کی قوم فزارہ (۲) قرہ بن سلمہ قشیری کی قوم غطفان (۳) فجاءت بن یلیل کی قوم بنو سلیم (۴) مالک بن نویرہ کی قوم بنی ربیع (۵) اشعث بن قیس کی قوم کندہ (۶) حطیم بن زید کی قوم بنو بکر بن وائل بحرین میں (۷) سجاح بنت نندر، یہ وہ عورت ہے جس نے نبوت کا دعویٰ کیا اور مسلمہ کذاب سے نکاح (یعنی جھوٹے نبی نے جھوٹی نبیہ سے نکاح کر لیا) اس کی قوم بنو تمیم۔

حضرت عمر فاروق رضی اللہ عنہ کے دور میں ایک ہی گروہ مرتد ہوا وہ ہے جبکہ بنو التیم کی قوم غسان۔

جب مرتدین فرقوں کی تفصیل آپ سن چکے تو معلوم ہونا چاہیے ان ہی فرقوں کے متعلق یہ آیت نازل ہوئی ہے اور اللہ تعالیٰ نے بشارت دی ہے کہ عنقریب ایک قوم ان پر مسلط ہوگی جس کی چار صفات رب تعالیٰ نے بیان فرمائیں۔ آیت پر غور

فرمائیں آپ جان جائیں گے۔ اب علماء کا اس میں اختلاف ہے کہ وہ قوم کون سی ہے جسے مسلط کیا گیا۔ امام صاحبؒ اس میں فرماتے ہیں۔

اختلفوا فی ان اولئک القوم منهم، فقال علی ابن ابی طالب والحسن وقتادة والضحاك وابن جریج هم ابوبکر مرأصبابة لانهم الذین قاتلوا اهل الردة وقال بعد اسطر.

انا ندعی ان هذه الآیة یجب ان یقال انها نزلت فی حق ابی بکرؓ والدلیل علیہ وجهان

(الاول) مختصة بمحاربة المرتدین و ابوبکر هو الذی تولى محاربة المرتدین علی مباشر حنا ولا یمکن أن یكون المراد هو الرسول ﷺ لانه لم یتفق له محاربة المرتدین ولانه تعالیٰ قال (فسوف یأتی الله) وهذا للاستقبال لا للحال فوجب ان هولاء القوم غیر موجودین فی وقت نزول هذا الخطاب وقال بعد أسطر

وهو انا ندعی دلالة هذه الآیة علی صحة امامة ابی بکرؓ وذلك لانه لما ثبت لما ذکرنا ان هذه الآیة مختصة به منقول انه تعالیٰ وصف الذین ارادهم بهذه الآیة بصفات الی آخره

”قوم میں لوگوں کا اختلاف ہے حضرت علی بن ابی طالبؓ اور حسن و قتادہ اور ضحاک و ابن جریر رضی اللہ عنہم کہتے ہیں وہ حضرت ابوبکرؓ اور آپ کے اصحاب رضی اللہ عنہم ہیں اس لئے کہ یہ وہی ہیں جنہوں نے مرتدین کے خلاف جنگ کی۔ اور امام فخر الدین رازیؒ چند سطور کے بعد مزید فرماتے ہیں۔ ہمارا دعویٰ ہے کہ لازمی طور پر یہ آیت صدیق اکبرؓ کے حق میں نازل ہوئی اور اس پر دلیل دو وجہ سے ہے۔

اول یہ کہ یہ آیت مرتدین کے ساتھ مقاتلہ کرنے میں خاص ہے اور حضرت ابوبکرؓ ہی مرتدین کے خلاف مقاتلہ کرنے والوں کے والی تھے۔ جیسا کہ تفصیل سے ہم نے بیان کر دیا ہے۔ اس سے مراد نبی اکرم ﷺ لینا جائز نہ ہو گا کیونکہ

آپ ﷺ نے مرتدین کے خلاف جنگ نہیں لڑی اور اس لئے بھی کہ رب تعالیٰ نے (فسوف یأتی اللہ) فرمایا اور یہ مستقبل کیلئے ہے نہ کہ حال کیلئے۔ پس ضروری ہے کہ وہ قوم بوقت نزول موجود نہ ہو۔ اور جہاں تک حضرت ابو بکرؓ کی موجودگی کا تعلق ہے تو جواب ہو گا کہ فی الحال وہ قوم موجود نہ تھی جس کے ساتھ مل کر حضرت ابو بکرؓ نے مرتدین کے خلاف مقاتلہ کیا۔

اس آئے کریمہ میں ہمارا یہی دعویٰ ہے کہ یہ امامت حضرت ابو بکرؓ کے صحیح ہونے پر دلالت کرتی ہے یہ اس لئے کہ ہمارے گزشتہ بیان سے یہ ظاہر ہو چکا کہ یہ آیت ابو بکر صدیقؓ کے ساتھ خاص ہے۔

ہم کہتے ہیں کہ جس قوم کا رب تعالیٰ نے ذکر فرمایا اس کی چار صفات بیان کی ہیں۔
 اول: (یحیہم ویحبونہ) دوم (اذلہ علی المومنین أعزہ علی
 الکافرین) سوم (یجاہدون فی سبیل اللہ ولا ینخافون لومة لائم) چہارم (ذالک فضل اللہ یؤتیہ من یشاء)

یہ چار صفات اس قوم کی ہیں جس کے متعلق اللہ عزوجل نے مرتدین کیلئے فرمایا (فسوف یأتی اللہ بقوم) ہم کہتے ہیں کہ یہ آیت صدیق اکبرؓ کے حق میں نازل ہوئی اور یہ چار صفات بھی آپ کا حصہ ہیں۔ پس جب یہ سب کچھ ثابت ہو گیا تو آپ کی امامت بھی یقینی طور پر صحیح ہو گئی۔ اگر آپ کی امامت باطل ہوتی تو یہ صفات ابو بکرؓ کے لائق نہ ہوتیں۔

اب امام رازیؒ کے اس جملہ پر غور فرمائیں۔

واذا ثبت وجب القطع بصحة امامته

کہ جب یہ ثابت ہو گیا تو آپ کی امامت کا صحیح ہونا یقین سے ثابت ہوا۔

یہ جملہ منکرین امامت ابو بکرؓ کیلئے باعث عبرت ہے۔ رب ذوالجلال سمجھ عطا فرمائے آمین۔

واذا سرالنبی الی بعض أزواجه حدیثاً (الایۃ)

اس آیت کے ماتحت علامہ سید محمود آلوسیؒ فرماتے ہیں۔

قد جاء أسرار أمر الخلافة في عدة أخبار. فقد أخرج ابن عدي وأبو نعيم في فضائل الصديق رضي الله عنه وابن مردويه عن طريق عن علي رضي الله عنه وابن عباس قالا إن أماراً أبي بكر رضي الله عنه و عمر رضي الله عنه لفي كتاب الله (وإذا سر النبي إلى بعض أزواجه حديثاً) قال لحفصة ابوك وأبو عائشة رضي الله عنهما واليا الناس بعدى فأياك أتخبري أحداً.

وأخرج أبو نعيم في فضائل الصحابة عن الضحاك أنه قال في الآية أسراراً إلى حفصة أن الخليفة بعده أبو بكر رضي الله عنه ومن بعد أبي بكر عمر رضي الله عنهما. وأخرج ابن أبي حاتم عن ميمون بن مهران نحوه.

(روح المعاني جز ۲۸، ص ۱۵۱)

یہ آیت امر خلافت کے متعلق ہے ابن عدی، ابو نعیم نے فضائل صدیق اکبرؓ اور ابن مردویہ نے علی اور ابن عباس رضی اللہ عنہما کے طرق سے تخریج کیا دونوں فرماتے ہیں کہ امارۃ ابو بکرؓ و عمرؓ اللہ تعالیٰ کی کتاب میں ہے یعنی (وإذا سر النبي إلى بعض أزواجه حديثاً) نبی اکرم ﷺ نے ام المومنین حضرت حفصہؓ کو فرمایا تیرا باپ اور عائشہ صدیقہؓ کا باپ میرے بعد لوگوں کے وہلی ہوں گے۔ اے حفصہ خبردار! کہ یہ بات کسی پر ظاہر ہو۔

ابو نعیم نے فضائل صحابہ میں امام ضحاک سے روایت کی۔ فرماتے ہیں اس آیت کریمہ میں نبی اکرم ﷺ نے حضرت حفصہؓ سے رازداری کی بات کی، وہ راز یہ تھا کہ میرے بعد ابو بکرؓ اور ان کے بعد عمر فاروقؓ خلیفہ ہوں گے۔

ابن ابی حاتم نے ميمون بن مهران سے اسی طرح روایت کیا ہے۔

علامہ شیخ سلمان جمل علیہ الرحمۃ فرماتے ہیں۔

(قوله حديثاً) هو تحریم ماریه، أسرارها ايضاً ان اباهما عمر رضي الله

عنه وأبا عائشة رضي الله عنها يكونان خليفتين على الأمة بعده وهذا كله في

طلب رضاها (خطیب) وفي البيضاوي حديثاً هو تحريم مارية رضي الله عنها
أو العسل أو ان الخلافة بعده لأبي بكر و عمر رضي الله عنها.

(تفسير جمل، ج ۴، ص ۳۶۵)

اللہ تعالیٰ کا فرمان (حدیثاً) ماریہ قطبیہ کی تحریم ہے۔ یہ قول صاحب جلالین کا
ہے۔ علامہ شیخ سلمان جمل فرماتے ہیں نبی اکرم ﷺ نے حضرت حفصہ رضی اللہ عنہا
سے یہ بھی سرگوشی فرمائی کہ تیرا باپ عمرؓ اور حضرت عائشہؓ کا باپ میرے بعد میری
امت کے خلیفے ہوں گے۔ یہ سب کچھ حضرت حفصہؓ کی رضا کیلئے تھا (خطیب) تفسیر
بیضاوی میں ہے ”حدیثاً“ سے مراد تحریم ماریہ ہے یا واقعہ شہدیا یہ کہ میرے بعد خلیفہ
حضرت ابو بکر و عمر رضی اللہ عنہما ہوں گے۔

ابن حیان نحوی اس آیت کی تفسیر میں فرماتے ہیں۔

وقال ميمون بن مهران هوأ سراره الى حفصة ان ابابكر وعمر رضي

الله عنهما يملكان امرئى من بعدى خلافة. (تفسير بحر محيط، ج ۸، ص ۲۹۰)

ميون بن مهران فرماتے ہیں ”حدیثاً“ سے مراد نبی اکرم ﷺ کا یہ اسرار تھا کہ

ابو بکر و عمر رضی اللہ عنہما میرے بعد میری حکومت کے باعتبار خلافت مالک ہوں گے۔

ابو عبد اللہ محمد بن احمد انصاری قرطبی اس آئیہ کریمہ کے ماتحت فرماتے ہیں۔

قوله تعالى (اذأ سرالنبی.....) ای اذکر أو أسر النبی ﷺ الى

حفصة (حدیثاً) یعنی تحريم مارية على نفسه واستكتامة اياها ذالك، وقال

الكلبي أسرا اليها ان أباك واباعائشة يکونان خليفتي على امتى من بعدى ،

وقاله ابن عباس، قال أسرا أمر الخلافة بعده الى حفصة فذكرته حفصة رضي

الله عنها . روى الدارقطني فى سننه عن الكلبي عن ابى صالح عن ابن

عباس فى قوله تعالى (واذأسر النبی الى بعض ازواجه حدیثاً) قال اطلعت

حفصة على النبی ﷺ مع أم ابراهيم فقال (لاتخبرى عائشة رضي الله

عنها) وقال لها (أن أباك واباها سيملكان أو سيليان بعدى فلاتخبرى عائشة

(تفسير قرطبي، جز ۱۸، ص ۱۲۳)

(رضی اللہ عنہا)

اللہ عزوجل کا قول (واذا سر النبی.....) یعنی اے مخاطب اس وقت کو یاد کر جب نبی کریم ﷺ نے حضرت حفصہ کو سرگوشی میں ایک بات کہی یعنی تحریم ماریہ اپنے نفس پر۔ اور حضرت حفصہ کو اس کے چھپانے کا حکم دیا۔ امام کلبی رحمۃ اللہ علیہ فرماتے ہیں، نبی اکرم ﷺ نے حضرت حفصہ کو جو سرگوشی میں بات کہی وہ یہ تھی تیرا باپ اور عائشہ کا باپ میرے بعد میری امت کے خلیفہ ہوں گے۔ یہ قول ابن عباس کا ہے، امام کلبی فرماتے ہیں نبی اکرم ﷺ نے اپنے بعد امر خلافت کی جو سرگوشی کی، حضرت حفصہ نے اس کا ذکر کر دیا۔

دارقطنی نے اپنی سنن میں کلبی سے روایت کی، انہوں نے ابو صالح سے اور انہوں نے ابن عباس رضی اللہ عنہ سے اللہ تعالیٰ کے اس قول (واذا سر النبی الی بعض ازواجہ) میں فرمایا۔ حضرت حفصہ، ام ابراہیم سمیت نبی کریم ﷺ کے پاس آئیں تو نبی اکرم ﷺ نے فرمایا اے حفصہ، حضرت عائشہ کو یہ بات نہ بتانا۔ تیرا اور عائشہ کا باپ عنقریب میرے بعد والی ہوں گے (والی کہایا مالک کا لفظ استعمال کیا، راوی کو اس میں شک ہے) اے حفصہ، عائشہ کو اس بات کی اطلاع نہ ہونے پائے۔ امام فخر الدین رازیؒ فرماتے ہیں۔

قوله تعالى (اذا سر النبی.....) یعنی ما سر الی حفصة رضی اللہ عنہا من تحریم الجارية علی نفسہ واستکتمها ذالک وقیل لمارای النبی ﷺ الغيرة فی وجه حفصة رضی اللہ عنہا أراد أن یعرضها فأسر الیها بشیئین تحریم الامة علی نفسہ والبشارة بأن الخلافة بعده فی ابی بکر وابیہا عمر رضی اللہ عنہ قالہ ابن عباس۔ (تفسیر کبیر، جز ۳۰، ص ۴۳)

اللہ تعالیٰ جل جلالہ کا قول (اذا سر النبی.....) کا مطلب ہے کہ نبی کریم ﷺ نے حضرت حفصہ سے اپنے لو پر لونڈی کو حرام کرنے اور اس بات کو چھپانے کی سرگوشی فرمائی۔ اور بعض نے فرمایا، جب نبی اکرم ﷺ نے حضرت حفصہ کے چہرے میں غیرت کے آثار دیکھے تو انہیں راضی کرنے کے لئے دو چیزوں کے متعلق رازداری

سے فرمایا۔ اول یہ کہ جاریہ کو اپنے نفس پر حرام کرنا اور دوم بشارت کہ میرے بعد خلافت ابو بکرؓ کی ہوگی اور ان کے بعد حضرت حفصہؓ کے باپ عمر فاروقؓ خلیفہ ہوں گے۔
قاضی ثناء اللہ پانی پتی علیہ الرحمۃ فرماتے ہیں۔

وقال سعد بن جبیر عن ابن عباس أسرار الخلافة بعده فحدثت به حفصة رضي الله عنها قال الكلبي أسرارها ان اباك واباعائشة رضي الله عنها يكونان خلفين على امتي من بعدى. أخرج الواحدى عن ابن عباس قال والله ان اماراة ابى بكر وعمر رضي الله عنهما لفي كتاب الله تعالى (واذا أسر النبي.....) قال لحفصة رضي الله عنها ابوك وابو عائشة اولياء الناس بعدى فايك تخبرى به أحداً وله طرق وكذا روى عن على بن ابى طالب وميمون بن مهران وحبيب بن ثابت وعن الضحاک ومجاهد وقال ميمون بن مهران أسراراً ابابكر خليفتى من بعدى.

(تفسیر مظہری، ج ۹، ص ۳۳۹)

سید بن جبیر نے حضرت ابن عباس سے روایت فرمائی کہ (اذا أسر النبي.....) میں نبی اکرم ﷺ نے اپنے بعد خلافت کی سرگوشی فرمائی۔ پس حضرت حفصہؓ نے اس کو بیان کر دیا۔ امام کلبی فرماتے ہیں حضرت حفصہؓ سے سرگوشی فرمائی کہ تیرا باپ (عمرؓ) اور حضرت عائشہؓ کا باپ (ابو بکرؓ) میرے بعد میری امت کے خلیفہ ہوں گے۔

امام واحدی نے ابن عباس سے تخریج کیا۔ فرمایا: اللہ عزوجل کی قسم! حضرت ابو بکر و عمر رضی اللہ عنہما کی امدت اللہ تعالیٰ کی کتاب مقدس میں ہے۔ اللہ عزوجل کا فرمان (اذا أسر النبي.....) کا شان نزول ہے کہ نبی اکرم ﷺ نے حضرت حفصہؓ کو فرمایا، تیرا باپ اور عائشہ کا باپ میرے بعد لوگوں کے والی ہوں گے۔ اے حفصہ! اس کی کسی کو خبر نہ دینا۔ اس کے علاوہ اور طرق سے بھی یہ روایت آئی ہے۔ اور اسی طرح حضرت علی بن ابی طالب اور ميمون بن مهران بھی فرماتے ہیں۔ راز یہ تھا کہ میرے بعد ابو بکرؓ خلیفہ ہوں گے۔

علامہ علاء الدین علی بن محمد فرماتے ہیں۔

قوله (واذا أسر النبي الى بعض ازواجه.....) یعنی أسرار الخلافة بعده فحدثت به حفصة قال الكلبي أسرا اليها ان أباك وأبا عائشه رضي الله عنهما يكونان خليفين عني امتي من بعدى وقيل لماراي الغيرة في وجه حفصة رضي الله عنها أراد أيرضاها فسرهما بشنيين بتحريم مارية على نفسه وان الخلافة بعده في ابي بكر و عمر رضي الله عنهما وقال ابو البركات عبد الله المحمود النسفي في مدارك التنزيل في قول الله عز وجل (حديثاً) حديث مارية وامامة الشيخين.

(تفسير خازن، ج ٤، ص ٣٠٥)

اللہ عزوجل کا قول (واذا أسر النبي.....) سے مراد امر خلافت کا اسرار ہے جس کو حضرت حصہؓ نے بیان کر دیا۔ امام کلبی فرماتے ہیں نبی اکرم ﷺ نے حضرت حصہؓ سے سرگوشی فرمائی کہ تیرا باپ اور عائشہؓ کا باپ میرے بعد میری امت پر خلیفہ ہوں گے۔ اور بعض نے کہا کہ جب رسول اکرم ﷺ نے چہرہ حصہؓ میں غیرت دیکھی تو چاہا کہ انہیں راضی کریں تو حصہؓ کو دو باتیں رازداری سے بتائیں۔ اول ماریہ قطیبہ کو اپنے اوپر حرام کرنا اور دوم میرے بعد خلافت حضرت ابو بکرؓ کو ملے گی اور اس کے بعد عمر فاروقؓ خلیفہ ہوں گے۔ ابو البرکات عبد اللہ محمود نسفی مدارک التنزیل میں اللہ عزوجل کے اس قول (حدثنا) کے ماتحت فرماتے ہیں حدیث ماریہ اور امامت شیخین کی سرگوشی فرمائی۔

میں نے اللہ تعالیٰ وحدہ لا شریک کے کلام مقدس سے آٹھ آیات آپ کی خدمت میں پیش کی ہیں جن سے حضرت ابو بکر صدیق رضی اللہ عنہ کی خلافت کا اثبات ہوتا ہے بعض آیات میں فقط حضرت ابو بکر رضی اللہ عنہ کی خلافت مستط ہے اور بعض آیات سے شیخین یعنی حضرت ابو بکر صدیق و عمر فاروق رضی اللہ عنہما کی خلافت پر دلالت ملتی ہے اور کچھ آیات میں خلفاء اربعہ رضی اللہ عنہم کی خلافت ظاہر ہوتی ہے۔ آئمہ مفسرین کرام نے ان آیات مقدسہ سے عقل و نقل خلافت حضرت

ابو بکر صدیقؓ بیان فرمائی۔ اس سے ثابت ہوتا ہے اتنے کثیر علمائے مفسرین کا خلافت ابو بکر صدیقؓ پر استنباط اور حقیقت ایک اجماع ہے جو حضرت صدیق اکبرؓ کی خلافت پر حجت کیلئے کافی ہے اور اکثر آیات کی تفسیر میں بالمثل حضرت ابو بکرؓ کی خلافت کی صراحت فرما کر علماء نے اس بات کو یقینی قرار دیا ہے۔ جیسا کہ آخری آیت کے تحت آپ نے مختلف آراء ملاحظہ فرمائیں۔ حضرت عبداللہ بن عباس، میمون بن مران، ضحاک، کلبی، سعید بن جبیر اور امام مجاہد جیسے مشاہیر اعلام نے فرمایا کہ یہ اسرار خلافت شیخین کے متعلق تھا۔

دلالة النص سے ثابت ہوا کہ نبی اکرم ﷺ کے بعد خلیفہ بلا فضل حضرت ابو بکر صدیقؓ ہیں اور خود علی المرتضیٰ نے اللہ تعالیٰ کے اس قول (واذأمر النبی.....) کے ماتحت فرمایا کہ یہ خلافت شیخین کے متعلق کلام تھا۔ اور آپ کے علاوہ بھی اکثر علماء و آئمہ سے یہی منقول ہے۔

آئمہ مفسرین عظام کا ان آیات مبارکہ سے عقل و نقل کے ساتھ حضرت ابو بکر صدیقؓ کی خلافت کا استنباط حضرت ابو بکرؓ کی خلافت پر دلالت النص کی حیثیت رکھتی ہے۔ آئمہ مفسرین کی تصریحات کے بعد کالشمس الاظہر ثابت ہو گیا کہ نبی اکرم ﷺ نے اگر حضرت ابو بکر صدیقؓ کی خلافت پر نص نہیں فرمائی تو علم یقینی میں ان کا آپ ﷺ کے بعد خلیفہ ہونا متحقق تھا جو اللہ عز و جل نے آپ ﷺ کو عطا فرمایا تھا۔ اس لئے آپ ﷺ نے اپنی مرض کے آخری ایام میں خلافت ابو بکرؓ کی کتابت کا ارادہ فرمایا جیسا کہ احادیث مبارکہ میں ہے لیکن جب آپ ﷺ کو یقینی علم حاصل ہو گیا تو اس کے متعلق لکھنے کا ارادہ ترک فرمادیا۔

ان تصریحات سے ثابت ہوتا ہے کہ علم الہی میں نبی اکرم ﷺ کے بعد حضرت ابو بکرؓ کی خلافت طے تھی۔ اس لئے اس خلافت پر نص نہ فرمائی۔ بہر حال عقل و شعور کے مالک انسان کیلئے یہ کافی ہے مگر جن کے دلوں پر مر لگ چکی ہے تو ان کیلئے دلائل کے دفتر بھی ناکافی۔ اللہ عز و جل صراط مستقیم پر رہنے کی توفیق عطا فرمائے۔ آمین

خلافت حضرت صدیق اکبر رضی اللہ عنہ پر احادیث

(۱) عن جبیر بن مطعم رضی اللہ عنہ عن ابيه قال أتت امرأة الى النبي ﷺ فأمرها أن ترجع اليه فقالت أرائيت أن جنت ولم أجذك كانها تقول الموت قال ان لم تجدني فأت أبا بكر رضی اللہ عنہ

(بخاری شریف، مناقب صدیق کبر، مسلم شریف مناقب صدیق اکبر)

جبیر بن مطعم اپنے باپ سے روایت فرماتے ہیں نبی اکرم ﷺ کے در اقدس پہ ایک عورت حاضر ہوئی۔ آپ ﷺ نے فرمایا کہ دوبارہ آنا، عورت نے عرض کی، یا رسول اللہ! اگر میں آؤں اور آپ نہ ملیں، گویا عورت اس سے مراد وفات لے رہی تھی، تو کس کے پاس جاؤں نبی محترم ﷺ نے فرمایا اگر تو مجھے نہ پائے تو ابو بکر کے پاس آؤ۔ ابن حبان صحیح میں فرماتے ہیں کہ اگر کوئی گمان کرے کہ اس حدیث میں یزید بن ہارون منفرد ہیں تو اس کے جواب میں ایک حدیث من طرق محمد بن عثمان بھی وارد ہوئی ہے۔

عن جبیر بن مطعم عن ابيه قال أتت النبي ﷺ امرأة فكلمت في شئ فأمرها أن ترجع اليه فقالت يا رسول الله ﷺ أرائيت أن رجعت فلم أجذك كانها تعني الموت قال فان لم تجدني فأت أبا بكر رضی اللہ عنہ

(ابن حبان، جز ۹، ص ۹۲، ۹۳)

ترجمہ پہلے آپ سماعت فرما چکے، دوبارہ عرض کرنے کا مقصد یہ تھا کہ ابن حبان سے دو طریق سے روایت ہے (اول) یزید بن ہارون أخبرنا ابراہیم بن سعد عن ابيه عن محمد بن جبیر بن مطعم عن ابيه (دوم) محمد بن عثمان ہے۔

علامہ ابن حجر مکی فرماتے ہیں ابن عساکر نے ابن عباس سے ایک حدیث تخریج کی۔

عن ابن عباس قال جاء ت امرأة الى النبي ﷺ تسأله شيئا فقال

لها تعودين فقالت يا رسول الله ﷺ ان عدت فلم أجذك تعرض بالموت
فقال ان جنت فلم تجدني فات أبا بكر الخليفة من بعدى.

(صواعق محرقه، ص ۲۰)

حضرت ابن عباس فرماتے ہیں نبی اکرم ﷺ کے پاس ایک عورت آئی اور
کچھ سوال کیا، نبی کریم ﷺ نے فرمایا دوبارہ آنا۔ عورت نے عرض کی اگر دوبارہ آؤں اور
آپ نہ ملیں یعنی دنیا سے تشریف لے جائیں تو پھر کیا کروں؟ فرمایا اگر ایسا ہو تو ابو بکرؓ
کے پاس آنا میرے بعد وہ میرے خلیفہ ہوں گے۔

اس حدیث میں واضح طور پر معلوم ہو رہا ہے کہ بعد از وفات نبی ﷺ خلیفہ

حضرت ابو بکرؓ ہیں۔

حافظ ابن حجر اور علامہ بدر الدین عینی علیہما الرحمة فرماتے ہیں جس حدیث کو
طبرانی نے عسمة بن مالک سے روایت کیا ہے وہ دلالت میں اس حدیث سے زیادہ
صریح ہے۔

(۲) وباسناده عن عسمة بن مالك قال قدم رجل من خداعة فقال
ما جاء بك قال جئت أسأل رسول الله ﷺ الى من ندفع صدقة اموالنا اذا
قبضك الله. فقال النبي ﷺ الى ابي بكر رضى الله عنه فاذا قبض الله ابا بكر
فالى من قال، عمر رضى الله عنه، فاذا قبض الله عمر فالى من قال، الى
عثمان رضى الله عنه قال فاذا قبض الله عثمان فالى من ، قال،
انظروا الانفسكم (طبرانی، ج ۲ ص ۱۸۰)

عسمة بن مالک فرماتے ہیں بنی خزاعہ کا ایک مرد میرے پاس آیا۔ میں نے
اسے کہا کیوں آئے ہو؟ کہنے لگا میں نبی اکرم ﷺ کی بارگاہ میں اس لئے حاضر ہوا ہوں
کہ آپ سے عرض کروں کہ اگر آپ ﷺ دنیا سے تشریف لے جائیں تو ہم صدقہ کے
اموال کس کے پاس لے کر جائیں۔ نبی اکرم ﷺ نے فرمایا، حضرت ابو بکرؓ کی طرف۔
اس نے پھر عرض کیا اگر حضرت ابو بکرؓ وفات پا جائیں تو پھر؟ فرمایا، عمر فاروق رضی اللہ

عنه کی طرف۔ عرض کیا اگر عمر فاروقؓ بھی بقضائے الہی چلے جائیں تو پھر؟ فرمایا حضرت عثمان رضی اللہ عنہ کی طرف۔ پھر عرض کیا اگر وہ بھی وفات پا جائیں تو پھر کس کی طرف؟ آپ ﷺ نے فرمایا پھر اپنی جانوں میں نظر کرو۔

اس حدیث میں بالتصريح دلالت ہے کہ نبی اکرم ﷺ کے بعد حضرت ابو بکرؓ خلیفہ ہوں گے اور ان کے بعد عمر فاروقؓ، پھر عثمان غنی رضی اللہ عنہما۔ کیونکہ مال کے صدقات امام کی طرف لوٹائے جاتے ہیں۔ لہذا حضرت نبی اکرم ﷺ کی وفات کے بعد امام ابو بکر صدیق رضی اللہ عنہ ہوں گے۔

(۳) روى الاسما عیلى فی معجمہ من حدیث سهل ابن ابی حشمة قال بايع النبی ﷺ اعرابيا فسأله أن أتى عليه أجله من يقضيه فقال ابو بكر رضی اللہ عنہ ثم سأله من يقضيه بعده قال عمر رضی اللہ عنہ (الحديث)

(عمدة القاری، ج ۱۶، ص ۱۷۸)

اسما عیلى نے اپنے معجم میں سهل بن ابی حشمة سے ایک حدیث روایت کی ہے۔ سهل فرماتے ہیں ایک اعرابی نے نبی کریم ﷺ کے ساتھ خرید و فروخت کی اور عرض کیا یا رسول اللہ! اگر آپ کو اجل آجائے تو قرضہ کون ادا کرے گا آپ ﷺ نے فرمایا حضرت ابو بکر۔ عرض کیا اگر ان کی موت واقع ہو جائے تو کون ادا کرے گا؟ فرمایا عمر فاروقؓ۔ یہ حدیث بھی پہلی حدیث کی طرف خلافت ابو بکرؓ پر دلیل ہے۔

(۴) عن مختار بن فلفل عن أنس رضی اللہ عنہ قال جاء رسول اللہ ﷺ فدخل بستانا وجاء آت فذق الباب فقال يا أنس افتح له وبشره بالجنة وبشره بالخلافة بعدی، قال قلت يا رسول اللہ أعلمه قال أعلمه فإذا ابو بكر رضی اللہ عنہ فقلت أبشر بالجنة وبالاخلافة من بعد النبی ﷺ قال ثم جاء آت فقال يا أنس افتح له وبشره بالجنة وبالاخلافة من بعد ابی بكرؓ قلت أعلمه قال أعلمه قال فخرجت فإذا عمر رضی اللہ عنہ فبشرته ثم جاء آت فقال يا أنس افتح له وبشره بالجنة وبالاخلافة بعد عمرؓ وانه مقتول قال فخرجت فإذا

عثمان رضی اللہ عنہ قال فدخل الى النبي ﷺ فقال والله مانسيت ولا تمنيت ولا مست ذكرى بيدبا يعتك قال هو ذاك رواه ابو يعلى موصلى

(عمدة القارى، ج ۱۶، ص ۱۷۶. دلائل النبوة، حافظ ابو نعیم، ص ۴۸۳)

مختار بن قفل حضرت انسؓ سے روایت کرتے ہیں کہ رسول اکرم ﷺ تشریف لائے اور ایک باغ میں داخل ہو گئے۔ کوئی آیا اور دروازہ کھٹکھٹانے لگا۔ نبی اکرم ﷺ نے فرمایا اے انس! دروازہ کھول دو اور آنے والے کو جنت اور میرے بعد میری خلافت کی نوید سنا دو۔ حضرت انسؓ نے عرض کیا یا رسول اللہ ﷺ! کیا میں اسے بتا دوں؟ فرمایا ہاں بتا دو۔ حضرت انسؓ فرماتے ہیں آنے والے حضرت ابو بکرؓ تھے۔ میں نے انہیں خوشخبری دی کہ آپؐ جنتی ہیں اور نبی اکرم ﷺ کے بعد خلیفہ ہیں۔ حضرت انسؓ فرماتے ہیں پھر کسی نے دروازہ پر سے داخل ہونے کا اذن مانگا تو نبی کریم ﷺ نے ارشاد فرمایا کھول دو اور اسے جنت کی خوشخبری سنا دو اور یہ بتا دو کہ ابو بکرؓ کے بعد خلافت اس کیلئے ہے۔ میں باہر نکلا تو دیکھا عمر فاروقؓ کھڑے ہیں۔ پس انہیں بھی یہی بشارت سنائی پھر کوئی اور آگیا۔ آپ ﷺ نے فرمایا اے انس دروازہ کھولو، اس کو جنت کی بشارت دو اور عمر فاروقؓ کے بعد خلیفہ ہونے کی خبر سنا دو۔ بے شک وہ شہید ہوں گے۔ میں باہر نکلا تو حضرت عثمان رضی اللہ عنہ کھڑے تھے۔ آپؓ اندر تشریف لے آئے اور آکر کہا۔ اللہ کی قسم! مجھے کبھی نسیان نہیں ہوا، کبھی کسی چیز کی خواہش نہیں ہوئی اور جب سے میں نے رسول اللہ ﷺ کی بیعت کی ہے اس ہاتھ سے شرمگاہ کو چھوا نہیں۔ نبی اکرم ﷺ نے فرمایا: یہ درست ہے۔

اس حدیث کو ابو یعلیٰ موصلی نے روایت کیا ہے۔

اس حدیث مبارک سے واضح بخارت ہے خلافت صدیق اکبرؓ کی۔ اور آپ کے بلا فصل خلیفہ ہونے میں کوئی شک باقی نہیں رہ جاتا۔

(۵) عن ابی ہریرۃ یقول سمعت رسول ﷺ یقول بینما أنا نائم واتیٰ علی قلب علیہا دلو فزرعت منها ماشاء اللہ ثم أخذ هامنی ابن ابی

قحافة فنزع منها ذنوبا أو ذنوبين وفي نزعہ ضعف والله يغفر له ضعفه ثم استحال الدلو غربا ثم أخذ عمر بن الخطاب فلم أربقر يا من الناس ينزع نزع ابن الخطاب حتى ضرب الناس بدطن وأخرجه الشيخان عن أبي هريرة في مناقب الصديق وعن عبد الله بن عمر في علامات النبوة.

(ابن حبان، جز ۹ ص ۲۳. بخاری و مسلم باب مناقب ابوبکر)

حضرت ابو ہریرہ رضی اللہ عنہ فرماتے ہیں میں نے نبی کریم ﷺ سے سنا ہے۔ فرماتے ہیں میں سورہا تھا تو اپنے آپ کو ایک کنواں پر دیکھا۔ اس پر ایک ڈول تھا۔ میں نے اس کنوئیں سے پانی کھینچا جتنا کہ اللہ تعالیٰ کو منظور تھا۔ پھر یہ ڈول مجھ سے اٹھ اٹھی قافہ نے پکڑ لیا اور آپ نے اس کنوئیں سے ایک ڈول نکالا یا دو اور آپ کے کھینچنے میں کمزوری تھی۔ اللہ تعالیٰ آپ کے ضعف کو معاف فرمائے۔ پھر وہ ڈول بڑا ہو گیا اور عمر بن خطابؓ نے پکڑ لیا۔ نبی کریم ﷺ فرماتے ہیں پانی کھینچنے کے اعتبار سے میں نے عمرؓ جیسا طاقتور کوئی نہیں دیکھا۔ حضرت عمرؓ نے کھینچنا شروع کیا حتیٰ کہ اونٹوں کی طرح سیراب ہو کر انسان بیٹھ گئے۔

ابن حبان اس حدیث کے ضمن میں فرماتے ہیں۔

قال ابو حاتم، روى النبی ﷺ وحی فاری اللہ جل وعلا صفہ ﷺ فی منامہ کہانہ علی قلب والقلب فی انتفاع المسلمین بہ کأمر المسلمین ثم قال ﷺ فنزعت منها ما شاء اللہ ثم أخذ منی ابن ابی قحافة فنزع منها ذنوبا أو ذنوبین یرید أمر المسلمین فالذنوبین کانا خلافة ابی بکر رضی اللہ عنہ سنتان وایاماً ثم قال ﷺ أخذها عمر بن الخطاب رضی اللہ عنہ فصح بما ذكرت استخلاف عمر بعد ابی بکر رضی اللہ عنہما بدلیل السنة المصرحة التي ذکرناها.

ابو حاتم فرماتے ہیں نبی اکرم ﷺ کا خواب وحی ہے۔ پس اللہ تعالیٰ نے اپنے صفی ﷺ کو ان کے خواب میں دکھایا گویا کہ وہ ایک کنواں کے کنارے ہیں اور کنواں

مسلمانوں کے انتفاع میں ایسے ہی ہے جیسے مسلمانوں کا امیر (یعنی مسلمان بھی اپنے امور میں اپنے امیر سے یوں ہی نفع حاصل کرتے ہیں جیسے کنوئیں کے پانی سے زمین سیراب ہوتی ہے) پھر نبی کریم ﷺ نے جس قدر رب تعالیٰ کو منظور تھا، پانی کھینچا۔ پھر وہ ڈول حضرت ابو بکرؓ نے پکڑ لیا اور اس کنوئیں سے ڈول یا دو ڈول کھینچے۔ اس سے مراد مسلمانوں کی امارت ہے اور دو ڈول سے مراد آپ کی مدت خلافت ہے جو دو سال اور چند دن پر مشتمل تھی۔ پھر فرمایا کہ وہ ڈول عمر فاروقؓ نے پکڑ لیا۔ ابن حبان فرماتے ہیں حضرت صدیق اکبرؓ کے بعد عمر فاروق رضی اللہ عنہ کا خلیفہ ہونا جو میں نے ذکر کیا صحیح ہے۔ اور یہ استحلاف بدلیل سنت ہے جس کا ہم نے ذکر کیا ہے۔

امام نووی (تہذیب) میں فرماتے ہیں۔ علماء کا کہنا ہے یہ اشارہ حضرت ابو بکر و عمر رضی اللہ عنہما کی خلافت کی طرف ہے اور حضرت عمر فاروق رضی اللہ عنہ کا پانی کھینچنا۔ آپ کی کثرت فتوحات اور غلبہ اسلام کی طرف اشارہ ہے۔

(۶) عن أم مسلمة رضي الله عنها قالت رأت دلوها بط من السماء فشرب (منه) رسول الله ﷺ عشر جرع ثم ناوله أبا بكر رضي الله عنه فشرب منه جرعتين ونصف ثم ناوله عمر رضي الله عنه فشرب منه عشر جرع ونصف ثم ناوله عثمان رضي الله عنه فشرب منه اثنا عشر جرعة ونصف ثم رفع الدلو إلى السماء (فردوس الأخبار، ج ۲، ص ۳۸۲)

ورواه أبو داود في السنة عن سمرة بن جندب

حضرت أم سلمہ رضی اللہ عنہا فرماتی ہیں میں نے خواب دیکھا۔ ایک ڈول آسمان سے نازل ہوا۔ اس سے نبی اکرم ﷺ نے دس گھونٹ پانی پیا، پھر وہ ڈول حضرت ابو بکر صدیقؓ کو پکڑا دیا انہوں نے دو اور نصف گھونٹ پانی پیا، پھر آپؓ نے یہ ڈول عمر فاروقؓ کو دے دیا انہوں نے دس گھونٹ پانی پیا اور عثمان غنیؓ کو پکڑا دیا آپؓ نے اس سے بارہ گھونٹ اور کچھ (نصف) پانی پیا اور پھر وہ ڈول آسمان کی طرف اٹھالیا گیا۔

حضرت ام سلمہؓ کی روایت سے واضح ہوتا ہے کہ نبی اکرم ﷺ کے بعد صدیق اکبرؓ کی خلافت ہوگی جو دو سال اور کچھ ماہ رہے گی اس کو دو اور نصف گھونٹ سے تعبیر کیا گیا۔ اس کے بعد دس برس عمر فاروقؓ کی خلافت ہوگی اور ان کے بعد عثمان غنی بارہ سال خلیفہ رہیں گے۔

(۷) عن سمرة بن جندب ان رجلا قال قال رسول الله ﷺ رأيت كان دلوأ دليت من السماء وجاء ابوبكر رضي الله عنه فأخذ بعراقيها فشرب منه شرابا ضعيفا قال عفان وفيه ضعف ثم جاء عمر رضي الله عنه فأخذ بعراقيها فشرب حتى تضرع ثم جاء عثمان رضي الله عنه فأخذ بعراقيها فشرب منه فانتشطت فانتضح عليه منها شئ. (مسند احمد، ج ۴، ص ۴۸۱. مصنف ابن ابی شیبہ، ج ۱۲، ص ۳۹، تاریخ کبیر للبخاری، ج ۵، ص ۲۶۹)

سمرة بن جندب راوی ہیں کہ ایک آدمی نے کہا۔ رسول اکرم ﷺ نے فرمایا میں نے خواب دیکھا اس میں ایک ڈول کو اپنے قریب ہوتے ہوئے پایا۔ حضرت ابوبکرؓ آئے آپؓ نے اس کے دونوں کناروں کو پکڑ کر تھوڑا سا پانی پیا، (عفان فرماتے ہیں، ان کے پینے میں ضعف تھا) پھر عمر فاروقؓ آئے انہوں نے اس ڈول کو کناروں سے پکڑ کر پیا اور خوب سیر ہوئے۔ پھر عثمان غنی رضی اللہ عنہ آئے اور انہوں نے بھی نوش کیا پھر وہ ڈول اٹھالیا گیا اور اس سے قطرے عثمان غنیؓ پر گر رہے تھے۔

(نوٹ: بعض روایات میں عراقیہ کی جگہ عراقی آیا ہے جس سے مراد ڈول کے منہ کی رسی کے ہے)

اس حدیث میں بھی خلافت صدیق اکبرؓ کی طرف واضح اشارہ ہے

(۸) عن ابی بکرۃ قال سمعت رسول الله ﷺ يقول وكانت تعجبه الرؤيا يسأل عنها فسمعت يقول رأيت ميزانا أنزل من السماء فوزنت فيه أنا وابوبكر رضي الله عنه فرجحت بأبي بكر ثم وزن ابوبكر وعمر رضي الله عنهما فرجح ابوبكر ثم وزن عمر وعثمان رضي الله عنهما فرجح عمر

بعثمان، ثم رفع الميزان الى السماء فقال رسول الله ﷺ، خلافة ونبوة ثم
يؤتى الله الملك من يشاء (مصنف ابن ابی شيبه، ج ۱۲، ص ۱۸)

ابو بکرؓ فرماتے ہیں رسول پاک ﷺ کو خواب بہت پسند تھے اور دوسروں
سے ان کے خواب پوچھتے رہتے تھے۔ میں نے ایک بار آپ ﷺ کو فرماتے سنا، میں نے
ایک ترازو دیکھا ہے جو آسمان سے نازل ہوا۔ اس میں میں اور صدیق اکبرؓ وزن کئے گئے تو
صدیق اکبرؓ کے مقابلے میں میرا پلڑا جھک گیا، پھر ابو بکر و عمر رضی اللہ عنہما کا وزن کیا گیا
تو عمرؓ کے مقابلے میں ابو بکرؓ کا پلڑا جھک گیا۔ پھر عمر و عثمان رضی اللہ عنہما وزن کئے گئے تو
عمر فاروقؓ کا پلڑا بھاری رہا، پھر پلڑا آسمان کی طرف اٹھالیا گیا۔ نبی اکرم ﷺ نے فرمایا،
خلافت و نبوت ہے (یعنی جو کچھ دیکھا گیا) پھر اللہ تعالیٰ جسے چاہے گامک عطا کرے گا۔
یہ حدیث خلافت ابو بکر صدیقؓ پر بہت قوی دلیل ہے۔ جو جملہ نبی
اکرم ﷺ نے ارشاد فرمایا یعنی (خلافت و نبوت) اسے غور سے پڑھیں اور خلافت حضرت
ابو بکر رضی اللہ عنہ اس جملے سے جھلکتی نظر آئے گی۔

(۹) عن عبد الله بن عمر، قال ، يكون في هذه الامة اثنا عشر خليفة،
ابوبكر أصبتم اسمه وعمر بن الخطاب قرن من حديد أصبتم اسمه و
عثمان بن عفان ذو النورين أوتي كفلين من رحمته قتل مظلوما أصبتم اسمه
(مصنف ابن ابی شيبه، ج ۱۲، ص ۵۲)

أخرجه ابن سعد في الطبقات ۱/۲۱۲ من طريق قرة بن خالد عن
محمد بن سيرين مقتصرا على ذكر ابی بکرو اور دہ الہیثمی فی مجمع
الزوائد ۸۹/۹ من رواية الطبرانی، قال الہیثمی، باسنادین، ورجال
أحدهما رجال الصحيح غير عقبة بن أوس السدوسي وهو ثقة.

عبداللہ ابن عمرؓ سے مروی ہے، فرماتے ہیں اس امت میں بارہ خلیفے
ہوں گے۔ ابو بکرؓ تم نے اس کا نام پالیا، اور عمر فاروقؓ لوہے کا سینگ ہیں (یعنی قوی و
بیہادر) تم نے اس کا نام بھی پالیا اور عثمان بن عفان ذو النورین رضی اللہ عنہ کو اللہ تعالیٰ کی

رحمت سے دو حصے عطا کئے گئے ہیں۔ وہ مظلوم قتل کئے گئے تم نے اس کا نام بھی پالیا۔
یعنی ان تین خلفاء کے نام تو آپ نے سماعت کر لئے۔

اس روایت کو ابن سعد نے طبقات، جلد ۳، ص ۱۲۱ میں قرۃ بن خالد عن محمد بن سیرین کے طریقے سے حضرت ابو بکرؓ پر مقرر اذکر کیا۔ امام بیہقی نے مجمع الزوائد جلد ۹ صفحہ ۸۹ میں طبرانی کی روایت سے اسے ذکر کیا۔ بیہقی نے دو اسناد کا ذکر کیا ان میں ایک کے رجال، رجال صحیح ہیں سوائے عقبہ بن اوس سدوسی کے، اور وہ ثقہ ہیں۔

اس حدیث سے حضرت ابو بکرؓ کا خلیفہ ہونا روز روشن کی طرح عیاں ہے۔
اس کو روایت کرنے والے امام بخاری کے استاذ ہیں یعنی ابو بکر بن ابی شیبہ۔

(۱۰) أخبرنا ابو يعلى حدثنا علي بن الجحد الجوهري أخبرنا حماد بن سلمة عن سعيد بن جمهان عن سفينة قال سمعت رسول الله ﷺ يقول الخلافة بعدى ثلاثون سنة ثم تكون ملكا قال أمسك خلافة ابى بكر رضى الله عنه سنتين و عمر رضى الله عنه عشرو عثمان رضى الله عنه اثنتى عشرة وعلى رضى الله عنه ست وقال علي بن الجحد قلت لحمد بن سلمة سفينة القائل أمسك قال نعم

(ابن حبان، جز ۹، ص ۴۸، طبرانی، ج ۱، ص ۵۵۔ دلائل نبوة للبيهقي، ج ۶، ص ۳۴۹)
حضرت سفینہؓ فرماتے ہیں۔ میں نے نبی کریم ﷺ کو فرماتے سنا کہ خلافت میرے بعد تیس سال ہوگی اور پھر بادشاہی ہوگی۔ حضرت سفینہؓ فرماتے ہیں۔ حضرت ابو بکرؓ کی خلافت دو سال اور حضرت عمر فاروقؓ کی دس سال، حضرت عثمان غنیؓ کی بارہ سال اور حضرت علیؓ کی چھ سال ہے۔

میں نے (علی بن محمد) حماد بن سلمہ کو کہا کہ ”امسک“ کے راوی حضرت سفینہؓ ہیں؟ حماد بن سلمہؓ نے فرمایا ”ہاں“

حضرت سفینہؓ کی یہ حدیث مبارک خلفائے اربعہ کی خلافت پر دلیل ہے۔
اور حضرت ابو بکرؓ کا خلیفہ بلا فصل ہیں، کیونکہ نبی کریم ﷺ نے فرمایا ”الخلافة بعدى“

(میرے بعد خلافت) اور حضرت ابو بکرؓ ان خلفاء میں سے پہلے ہیں۔ آپ کی مدت خلافت دو سال چند دن ہے اس لئے یہ حدیث حضرت ابو بکرؓ کی خلافت پر دلیل ہے۔

(۱۱) عن سعید بن جهمان عن سفينة، قال، لما بنى النبي ﷺ المسجد وضع حجرًا ثم قال ليضع ابوبكر رضي الله عنه حجره إلى جنب حجرى، ثم قال ليضع عمر رضي الله عنه إلى جنب حجر ابى بكر رضي الله عنه، ثم قال ليضع عثمان حجره إلى جنب عمر رضي الله عنه فقال رسول الله ﷺ هؤلاء الخلفاء من بعدى وفي رواية هؤلاء ولادة أمرى من بعدى.

(دلائل النبوة للبيهقى، ج ۲، ص ۵۵۳)

قال ابو زرعة اسناده لا بأس به وقد أخرجه ابن حبان وأخرجه الحاكم في المستدرک وصححه.

سعید بن جهمان حضرت سفینہ رضی اللہ عنہ سے روایت ہے جب نبی اکرم ﷺ نے مسجد کی بنیاد رکھی، آپ ﷺ نے پہلا پتھر رکھا تو فرمایا چاہیے کہ اب ابو بکرؓ میرے پہلو میں پتھر رکھے، پھر فرمایا کہ اب عمرؓ کے پہلو میں پتھر رکھے پھر فرمایا کہ اب عثمان کو چاہیے کہ وہ عمرؓ کے پہلو میں پتھر رکھے۔ اس کے بعد نبی کریم ﷺ نے فرمایا: میرے بعد یہ میرے خلفاء ہوں گے۔ اور ایک روایت میں ہے کہ میرے بعد میرے امر کے والی ہوں گے۔

امام ابو زرعة اس کی سند کے متعلق ارشاد فرماتے ہیں ”لا بأس به“ اور اس حدیث کو ابن حبان نے بھی تخریج کیا اور امام حاکم نے مستدرک میں فرمایا ”یہ حدیث صحیح ہے“

نبی اکرم ﷺ کا فرمان (ہؤلاء الخلفاء بعدى) صریح ہے کہ یہ ترتیب، ترتیب خلافت ہے۔ جیسا کہ اس حدیث سے مستفاد ہے۔ معلوم ہوا کہ نبی اکرم ﷺ کے بعد ابو بکر صدیقؓ ہی خلیفہ بلا فصل ہیں جس میں کسی مسلمان کو شک و شبہ کی گنجائش نہیں اور حدیث مبارک اس باب میں صریح ہے۔

(۱۲) حدثنا معاذ بن المشي ثنا مسدود ثنا خالد بن زياد الزيات حدثني ابو زرعة بن عمرو بن جرير عن جرير قال لما قدم رسول الله ﷺ المدينة قال لأصحابه انطلقوا بنا إلى اهل قباء فنسلم عليهم فأتاهم فسلم عليهم ورحبوا به ثم قال يا اهل قبا ايتوني باحجار من هذه الحرة، فجمعت عنده كثيرة ومعه عنزة له فخط قبلتهم فأخذ حجرا فوضعه رسول الله ﷺ ثم قال يا أبا بكر رضي الله عنه خذ حجرا فضعه الى حجري ثم قال يا عمر رضي الله عنه خذ حجرا فضعه الى جنب حجرا بي بكر رضي الله عنه ثم التفت فقال يا عثمان رضي الله عنه خذ حجرا فضعه الى جنب حجر عمر رضي الله عنه ثم التفت الى الناس بأخرة فقال وضع رجل حجرة حيث، حب على ذى الخط.

(طبرانی، ج ۲، ص ۳۴۰)

حضرت جریر سے روایت ہے کہ نبی کریم ﷺ مدینہ تشریف لائے تو اپنے اصحاب سے فرمایا: میرے ساتھ اہل قبا کے پاس چلو، ہم ان پر سلام پیش کریں گے۔ صحابہ کرامؓ نبی کریم ﷺ کے ہمراہ ان کے پاس آئے اور سلام کہا۔ انہوں نے آقا ﷺ کو مرحبا کہا اور استقبال کیا۔ پھر نبی کریم ﷺ نے فرمایا: اے اہل قبا! اس سیاہ پتھروں والی زمین سے پتھر لاؤ، کافی پتھر جمع کر دئے گئے۔ آپ ﷺ کے پاس آپ ﷺ کا عصا مبارک (عنزہ) تھا اس سے ان کے قبلہ کا خط کھینچا، پھر ان پتھروں سے ایک پتھر پکڑا اور اس خط (لائن) پر رکھ دیا اور فرمایا: اے ابو بکر! (رضی اللہ عنہ) اپنا پتھر اٹھا اور میرے پہلو (میرے پتھر کے) میں رکھ دو۔ پھر فرمایا اے عمر! (رضی اللہ عنہ) اپنا پتھر اٹھا کر ابو بکر (رضی اللہ عنہ) کے پتھر کے ساتھ رکھ دو، پھر آپ ﷺ نے حضرت عثمان غنی رضی اللہ عنہ کی طرف نظر فرمائی اور فرمایا اے عثمان! (رضی اللہ عنہ) اپنا پتھر اٹھا کر عمر فاروق (رضی اللہ عنہ) کے پتھر کے پہلو میں رکھ دو۔ پھر آپ ﷺ نے دوبارہ لوگوں کی طرف دیکھا اور فرمایا ہر شخص اپنا اپنا پتھر پکڑ کر اس لکیر پر جہاں چاہے رکھ دے۔

اس حدیث مبارک کے آخری جملے پر غور فرمائیں کہ ہر مرد جہاں چاہے اپنا

پھر اس خط پر رکھ دے اور حضرت ابو بکر رضی اللہ عنہ کو خود فرمایا کہ آپ میرے پھر کے ساتھ پھر رکھیں پھر اس طرح عمر فاروق، ابو بکر صدیق کے پھر کے ساتھ اور عثمان غنی، عمر فاروق رضی اللہ عنہم کے پھر کے ساتھ پھر رکھیں۔ اس سے اشارہ ہے کہ میرے بعد خلیفہ ابو بکر رضی اللہ عنہ ہوں گے اور ان کے بعد حضرت عمر اور حضرت عثمان رضی اللہ عنہما خلیفہ بنیں گے۔

(۱۳) عن جابر بن عبد اللہ انہ کان یحدث ان رسول اللہ ﷺ قال انی رأیت اللیلۃ رجل صالح ان ابابکرؓ نیط برسول اللہ ﷺ و نیط عمر بابی بکر و نیط عثمان بعمر رضی اللہ عنہم، قال جابر، فلما قمنا من عند رسول اللہ ﷺ قلنا اما الرجل الصالح فرسول اللہ ﷺ و اما ما ذکر من نوط بعضهم ببعض فہم ولایۃ هذا الامر الذی بعث اللہ بہ نبیہ ﷺ

(ابن حبان، جز ۹، ص ۳۰، دلائل النبوة بیہقی، ج ۶، ص ۳۴۸)

جابر بن عبد اللہ سے مروی ہے۔ حضرت رسول اکرم ﷺ نے فرمایا: آج رات خواب میں مجھے ایک صالح مرد دکھایا گیا اور ابو بکرؓ، رسول اللہ ﷺ کے ساتھ ملے ہوئے تھے اور حضرت عمرؓ، حضرت ابو بکرؓ کے ساتھ ملے ہوئے تھے اور حضرت عثمانؓ، حضرت عمرؓ کے ساتھ ملے ہوئے تھے۔

حضرت جابرؓ فرماتے ہیں۔ جب ہم نبی کریم ﷺ کے پاس سے اٹھ کر آئے تو ہم نے کہا: صالح مرد سے مراد رسول کریم ﷺ ہیں اور وہ جو ان کے ساتھ ملے ہوئے ہیں، وہ اس امر عظیم کے والی ہیں جو نبی کریم ﷺ لے کر آئے۔

نبی کریم ﷺ کا خواب مبارک اور حضرت جابر بن عبد اللہ رضی اللہ عنہ کی تعبیر اس بات پر دال ہے کہ نبی اکرم ﷺ کے بعد اس امر عظیم کے والی حضرت ابو بکر صدیق رضی اللہ عنہ ہیں۔ اس سے خلافت صدیقیؒ عیاں و ظاہر ہے۔

(۱۴) طبرانی معجم کبیر میں سیدنا حضرت بلال رضی اللہ عنہ سے راوی ہیں کہ زمانہ جاہلیت میں ملک شام کو تجارت کی غرض سے گیا۔ وہاں اہل کتاب میں سے ایک شخص

مجھے ملا اور مجھ سے پوچھا کہ کیا تمہارے ہاں کسی نے نبوت کا دعویٰ کیا ہے؟ ہم نے کہا ”ہاں“ پوچھنے لگا اس کی صورت دیکھو تو پہچان لو گے۔ میں نے کہا ”ہاں“ وہ ہمیں ایک مکان میں لے گیا جس میں تصاویر تھیں، وہاں نبی کریم ﷺ کی تصویر مجھے نظر نہ آئی۔ اتنے میں ایک اور اہل کتاب آکر بولا۔ کس شغل میں ہو؟ ہم نے بات بیان کی۔ وہ ہمیں اپنے گھر لے گیا وہاں ہمیں نبی کریم ﷺ کی تصویر نظر آئی اور دیکھا کہ ایک شخص حضور کریم ﷺ کے پیچھے آپ ﷺ کے قدم مبارک پکڑے ہوئے ہے۔ میں نے پوچھا یہ دوسرا کون ہے؟ وہ کتابی بولا:

انه لم يكن نبى الا بعد نبى الا هذا فانه لاني بعده وهذا الخليفة بعده“
ہر نبی کے بعد کوئی نہ کوئی نبی ضرور آیا مگر اس نبی (ﷺ) کے بعد کوئی نبی نہیں اور یہ دوسرے ان کے بعد خلیفہ ہیں۔ میں نے جب نظر اٹھائی تو وہ ابو بکر صدیق رضی اللہ عنہ کی تصویر تھی۔ (ختم نبوت، فاضل بریلوی رحمۃ اللہ علیہ، ص ۶۲)

اس حدیث مبارک میں جہاں شام کے نصرانی نے نبی کریم ﷺ کی ختم نبوت کی شہادت دی وہاں یہ بھی معلوم ہوا کہ نبی اکرم ﷺ کے بعد حضرت ابو بکر صدیق رضی اللہ عنہ خلیفہ ہیں۔

اس سے یہ بھی ثابت ہوا کہ اہل کتاب کی کتابوں میں یہ تحریر ہے کہ نبی اکرم ﷺ خاتم الانبیاء ہیں اور ان کے بعد ابو بکر صدیق خلیفہ ہیں۔

(۱۵) عن ابی سعید الخدری قال قال رسول اللہ ﷺ لیس انا قدمت اللہ قدمہما فائتوا بہما ترشدوا ومن قال فیہما سوا فاقتلوا فالما یریدنی و الاسلام ورواہ احمد عن ام عمرو بنت حسان یزید عن سعید بن یحییٰ بن قیس عن ابیہ عن حفصۃ رضی اللہ عنہا مرفوعاً ولفظہ لیس انا قدمت ابابکر فحسب ولم یدکر عمر رضی اللہ عنہ

(فردوس الاخبار، ج ۳، ص ۴۶۵)

ابو سعید خدری رضی اللہ عنہ سے روایت ہے نبی کریم ﷺ نے فرمایا:

میں نے ان دونوں (ابو بکر و عمر رضی اللہ عنہما) کو مقدم نہیں کیا بلکہ عزوجل نے ان کو مقدم فرمایا (یعنی خلافت میں مقدم ہونا) پس ان کے ساتھ ثلاث قدم رہو، ہدایت پا جاؤ گے۔ اور جس نے ان دونوں کی شان میں گستاخی کی، اس کو قتل کرو۔ اس لئے کہ اس نے میری اور اسلام کی توہین کی ہے۔

ظاہر ہے نبی کریم ﷺ کی توہین کفر ہے اور وہ واجب القتل ہے۔ اسی طرح جس نے شیخین کی شان میں گستاخی کی اس نے نبی محترم ﷺ کو ایذا پہنچائی اور توہین کی۔ اس حدیث کو امام احمد نے ام عمرو بنت حسان یزید سے انہوں نے سعید بن یحییٰ بن قیس سے انہوں نے اپنے باپ سے اور انہوں نے حضرت ام المومنین حفصہؓ سے مرفوعاً روایت کیا۔ اس کے لفظ یہ ہیں۔

”حضرت ابو بکرؓ کو میں نے مقدم نہیں کیا۔ پس یہ کافی ہے“

یعنی سمجھنے والوں کیلئے اتنا ہی کافی ہے کہ جب نبی کریم ﷺ نے آپ کو مقدم نہیں کیا تو خود رب ذوالجلال نے ان کو مقدم فرمایا۔ لیکن حضرت حفصہؓ کی روایت میں حضرت عمرؓ کا ذکر نہیں۔

(۱۶) عن معاذ بن جبلؓ قال قال رسول الله ﷺ أريت اني وضعت في كفة وأمتي في كفة فعدلتها ثم وضع ابوبكر رضي الله عنه في كفة وأمتي في كفة فعدلتها ووضع عمر في كفة وأمتي في كفة فعدلتها ووضع عثمان رضي الله عنه في كفة فعدلتها ثم رفع الميزان . (طبرانی، ج ۲۰، ص ۸۶)

فی سندہ محمد بن المبارک الصوری کان صدوقاً وبقیۃ رجالہ ثقات حضرت معاذ بن جبل سے روایت ہے۔ رسول اکرم ﷺ نے فرمایا: مجھے خواب دکھایا گیا کہ میں ترازو کے ایک پلڑے میں رکھا گیا اور میری امت دوسرے پلڑے میں۔ میں نے اپنا پلڑا ابو جہل (بھاری) پایا۔ پھر حضرت ابو بکرؓ کو ایک پلڑے میں اور میری امت کو دوسرے میں رکھ دیا گیا۔ حضرت ابو بکر صدیق رضی اللہ عنہ کا پلڑا بھاری نکلا، پھر عمر فاروقؓ اور میری امت کو ایک ایک پلڑے میں رکھا گیا، پس عمر فاروقؓ والا پلڑا بھاری

نکلا۔ اس کے بعد حضرت عثمان غنیؓ کو اور میری امت کو ایک ایک پلڑے میں رکھا گیا تو حضرت عثمانؓ والا پلڑا بھاری رہا۔

امام بیہقی، صاحب مجمع الزوائد فرماتے ہیں کہ اس حدیث کی سند میں ایک راوی محمد بن مبارک صوری ہیں اور وہ صدوق ہیں اور حدیث کے باقی رجال ثقہ ہیں۔ اس حدیث میں نبی اکرم ﷺ کے بعد خلفاء کی خلافت کی طرف اشارہ ہے۔ پلڑے کا بھاری ہونا فضیلت کی دلیل ہے۔ جس ترتیب سے اس حدیث میں خلفاء کو رکھ دئے وہ ان کی فضیلت و خلافت کی ترتیب پر دلیل ہے۔ (فتدبروا)

(۱۷) حدثنا ابراهيم بن نائلة الاصبهاني ثنا اسماعيل بن عمرو البجلي انا ابو عوان عن ابي سنان عن الضحاك بن مزاحم عن ابن عباس في قول الله عز وجل (واذا اسر النبي الى بعض ازواجه حديثا) قال دخلت حفصة رضي الله عنها على النبي ﷺ في بيتها وهو يطأ مارية فقال لها رسول الله ﷺ لا تخبري عائشة حتى ابشرك ببشارة فان اباك يلي من بعد ابي بكر رضي الله عنه اذا انامت فذهبت حفصة رضي الله عنها فاخبرت عائشة انها رأت النبي ﷺ بطأ مارية فاخبرتها ان النبي ﷺ اخبرها ان ابابكر رضي الله عنه يلي بعد رسول الله ﷺ ويلي عمر رضي الله عنه بعده فقالت عائشة رضي الله عنها للنبي ﷺ من انباك هذا فقال نبأني العلم الخبير فقالت عائشة لا انظر اليك حتى تحرم مارية فحرمها فانزل الله عز وجل (يا ايها النبي لم تحرم)

وقال في مجمع الزوائد ۱۷۸/۵ وفيه اسماعيل بن عمرو البجلي وهو ضعيف وقد وثقه ابن حبان والضحاك بن مزاحم لم يسمع من ابن عباس وبقيه رجاله ثقات .

حضرت ابن عباس رضی اللہ عنہ، اللہ تعالیٰ کے فرمان (واذا اسر النبي الى بعض ازواجه حديثا) کے متعلق ارشاد فرماتے ہیں۔

حضرت حصہ حضرت عائشہؓ کے گھر نبی اکرم ﷺ کے پاس گئیں تو آپ ﷺ حضرت ماریہ قبطیہؓ سے محو ہم بستری تھے۔ رسول اکرم ﷺ نے حضرت حصہؓ سے فرمایا اس بات کی عائشہؓ کو خبر نہ دینا، میں تمہیں خوشخبری سناتا ہوں۔ بے شک تیرا باپ حضرت ابوبکرؓ کے بعد والی ہوگا (یعنی عمر فاروق) جبکہ میں اس دنیا سے جا چکا ہوں گا۔ حضرت حصہؓ لوٹ گئیں اور حضرت عائشہؓ کو بتا دیا کہ یہ معاملہ پیش آیا اور نبی اکرم ﷺ نے یہ بات بھی بتائی کہ میرے بعد ابوبکر صدیقؓ والی ہوں گے اور ان کے بعد حضرت عمرؓ۔ حضرت عائشہؓ نے عرض کی یا رسول اللہ! ﷺ یہ خبر آپ ﷺ کو کس نے دی؟ فرمایا مجھے میرے علیم وخبیر (یعنی اللہ تعالیٰ) نے بتایا ہے۔ حضرت عائشہؓ نے عرض کیا میں اس وقت تک آپ ﷺ کی طرف نہ دیکھوں گی جب تک آپ ﷺ ماریہ قبطیہؓ کو اپنے اوپر حرام نہیں کرتے۔ پس نبی کریم ﷺ نے ماریہ قبطیہؓ کو اپنے اوپر حرام کر دیا تو اللہ تعالیٰ کی طرف سے یہ آیت نازل ہوئی

(یا ایہا النبی لم تحرم.. آلیۃ)

اس سے بھی نبی کریم ﷺ کے بعد حضرت ابوبکرؓ کے خلیفہ ہونے کی

خوشخبری موجود ہے۔

(۱۸) أخرج أبو القاسم البغوی بسند حسن عن عبد الله بن عمر رضي الله عنه قال سمعت رسول الله ﷺ يقول يكون خلفي اثنا عشر خليفة ابوبكر لا يلبث الا قليلا قال الاثمه صدر هذا الحديث مجمع على صحته وارد من طرق عدة أخرجه الشيخان وغيرهما وأخرجه البخاري في التاريخ الكبير عن جابر بن سمرة رضي الله عنه

(تاریخ کبیر، ج ۱، ص ۴۴۶، معجم کبیر للطبرانی، ج ۱، ص ۵۴)

ابو القاسم بغوی نے بسند حسن حضرت عبد اللہ بن عمرؓ سے اس حدیث کی تخریج کی ہے۔ حضرت عبد اللہ ابن عمرؓ فرماتے ہیں: میں نے رسول اکرم ﷺ کو فرماتے سنا کہ میرے بعد بارہ خلیفے ہوں گے اور حضرت ابوبکرؓ تھوڑی مدت خلیفہ رہیں گے۔

آئمہ فرماتے ہیں اس حدیث کی صحت پر اتفاق ہے اور یہ متعدد طریقوں سے وارد ہے۔ اس حدیث کو بخاری و مسلم نے بھی تخریج کیا اور ان کے علاوہ دیگر علمائے اعلام نے بھی نقل کی ہے۔ امام بخاری نے تاریخ کبیر میں اس حدیث کو جلد بن سرہ سے تخریج فرمایا۔

صاحب مجمع الزوائد فرماتے ہیں اس حدیث میں سوائے مطلب بن شعیب ازدی کے تمام راوی ثقہ ہیں اور عبد اللہ بن احمد نے اس حدیث کو روایت کیا ہے۔ قاضی عیاض مالکی لکھتے ہیں اس حدیث یا اس کی مشابہ دیگر احادیث میں جو بارہ خلیفوں کا ذکر آیا ہے اس سے مراد شاید یہ ہے کہ یہ خلیفہ مدت خلافت میں قوی ہوں گے اور قوت اسلام اور امور اسلام میں طاقت والے ہوں گے اور بارہ خلفاء یہ ہیں۔

خلفائے راشدین، حضرت امیر معاویہؓ، امیر معاویہ کا بیٹا یزیدؓ، ابن زبیرؓ کے قتل کے بعد عبد الملک اور اس کے بعد عبد الملک کے چار بیٹے ولید، سلمان، یزید اور ہشام، سلمان اور یزید کے درمیان کچھ عرصہ عمر بن عبد العزیزؓ بھی خلیفہ رہے مگر انکو بارہ خلفاء میں شمار نہیں کیا جاتا۔ ان کے بعد ولید بن یزید بن عبد الملک، یعنی عبد الملک کا پوتا اپنے چچا ہشام کی موت کے بعد خلیفہ بنا۔ ولید بن یزید تقریباً چار سال بد سراقہ رہا اور پھر لوگوں نے اس کو قتل کر دیا۔ ولید بن یزید کے بعد احوال متغیر ہو گئے، فتنے پھیل گئے اور اس کے بعد لوگوں کا خلافت پر اجماع نہ ہو سکا۔

اگر کوئی اعتراض کرے کہ دوسری احادیث میں وارد ہوا ہے کہ میرے بعد مدت خلافت تیس سال ہوگی اور اس کے بعد بادشاہ ہوں گے اور اس مذکورہ حدیث میں بارہ خلیفوں کا ذکر آیا ہے، مطابقت کیسے ہوگی؟

اس کا جواب یہ ہے کہ خلفائے اربعہؓ اور خلافت امام حسنؓ کی مدت تیس سال بنتی ہے جو اس بات کی دلیل ہے کہ نبی اکرم ﷺ کی طرف سے جو خلافت کے لائق ہیں وہ یہی چار خلیفے ہیں۔

دوم یہ حدیث کہ میرے بعد خلافت تیس برس ہوگی، بارہ خلفاء والی حدیث

کے منافی نہیں۔ کیونکہ ”الخلافة“ میں ”ال“ کمال کیلئے آیا ہے، یعنی خلافت کاملہ خلفائے اربعہ اور امام حسن رضی اللہ عنہم کی ہی ہوگی۔ اور اس کمال کی مدت تیس سال ہے پھر بارہ خلفاء سے مراد خلافت مطلقہ ہے اس میں کمال ہو یا نہ ہو جیسے یزید بن معاویہ کی خلافت۔ لہذا ان دونوں حدیثوں میں تعارض نہیں جیسا کہ بعض لوگوں کا خیال ہے۔ بہر حال اس حدیث میں بھی خلافت حضرت ابو بکرؓ کی طرف اشارہ ہے۔ جیسا کہ نبی کریم ﷺ نے فرمایا ”ابوبکر لایلبث الا قليلا“ اگر شیخین کی کدورت سے سینے خالی ہوں تو ان کیلئے یہ حدیث واضح دلیل خلافت ہے۔

(۱۹) أخرج أحمد وحسنه وابن ماجه والحاكم وصححه عن حذيفة رضي الله عنه قال، قال رسول الله ﷺ افقدوا باللذين من بعدي ابى بكر و عمر رضي الله عنهما وأخرجه الطبراني من حديث ابى الدرداء رضي الله عنه والحاكم من حديث ابن مسعود رضي الله عنه وروى أحمد والترمذى وابن ماجه وابن حبان فى صحيحه عن حذيفة رضي الله عنه انى لأدرى ما قدر بقائى فيكم فاقصدوا باللذين من بعدي ابى بكر و عمر وتمسكوا بهدى عمار وما حدثكم ابن مسعود فصدقوا. والترمذى عن ابن مسعود والردىانى عن حذيفة وابن عدى عن أنس اقتدوا باللذين من بعدي من اصحابى ابى بكر و عمر رضي الله عنهما واهتدوا بهدى عمار وتمكسوا بعهد ابن مسعود رضي الله عنهم

(ابن حبان جز ۹، ص ۲۵، طبرانی، ج ۹، ص ۶۸، حاکم، ج ۳، ص ۷۵، مسند احمد، ج ۵، ص ۴۰۱ ترمذی شریف، حدیث نمبر ۳۶۶۲، ۳۸۰۵۔ ابن ماجہ حدیث نمبر ۹۷) اس حدیث کو امام احمد نے تخریج کیا اور فرمایا ”حسن“ ہے۔ ابن ماجہ اور حاکم نے حضرت حذیفہ رضی اللہ عنہ سے تخریج کی اور امام حاکم نے فرمایا ”صحیح“ ہے۔ حضرت حذیفہؓ نے فرمایا، رسول اکرم ﷺ فرماتے ہیں میرے بعد ان دو شخصوں (ابو بکر و عمر رضی اللہ عنہما) کی اقتدا کرو۔

طبرانی نے ابو درداء سے اور امام حاکم نے ابن مسعود سے تخریج کی۔ امام احمد، ترمذی، ابن ماجہ اور ابن حبان نے اپنی صحیح میں حضرت خدیفہؓ سے اس کو روایت کیا۔ حضرت خدیفہؓ فرماتے ہیں میں نبی کریم ﷺ کی بارگاہ میں حاضر تھا جب آپ ﷺ نے فرمایا مجھے معلوم نہیں کہ کتنا عرصہ تمہارے درمیان رہوں۔ میرے بعد ان دونوں یعنی حضرت ابو بکر و عمر رضی اللہ عنہما کی اقتداء کرنا اور حضرت عمارؓ سے ہدایت لینا اور ابن مسعودؓ تمہیں جو فرمائیں اس کی تصدیق کرنا۔

ترمذی نے ابن مسعود سے اور ردیانی نے حضرت خدیفہؓ سے اور ابن عدی نے حضرت انس بن مالکؓ سے روایت کی۔ فرماتے ہیں نبی اکرم ﷺ نے فرمایا: میرے بعد میرے اصحاب میں سے ان دونوں یعنی ابو بکر و عمر رضی اللہ عنہما کی اقتداء کرنا۔ حضرت عمارؓ کی ہدایت کے ساتھ ہدایت پاؤ اور ابن مسعودؓ کے عہد کو مضبوط پکڑو۔ علامہ ملا علی قاریؒ فرماتے ہیں۔

قال شارح عقيدة الطحاوية ان ترتيب الخلفاء الراشدين في القضيلة كترتيبهم في الخلافة الا ان لابي بكر و عمر رضي الله عنهما مزية وهي ان النبي ﷺ امرنا بالتابع سنة الخلفاء الراشدين ولم يأمرنا في الاقتداء بالافعال الا لابي بكر و عمر رضي الله عنهما فقال اتبعوا بالذين من بعدي ابو بكر و عمر رضي الله عنهما و فرق بين اتباع سنتهم و لاقتداء بهم فحال ابي بكر و عمر رضي الله عنهما فوق حال عثمان و علي رضي الله عنهما.

علامہ ملا علی قاریؒ فرماتے ہیں شارح عقیدہ طحاویہ کا کہنا ہے کہ خلفائے راشدین کی ترتیب فضیلت میں ان کی خلافت کی ترتیب کے مطابق ہے۔ مگر حضرت ابو بکر و عمر رضی اللہ عنہما کی شان ارفع ہے، وہ اس لئے کہ نبی اکرم ﷺ نے سنت خلفائے راشدین کی اتباع کا حکم دیا مگر اقتداء کا حکم صرف ابو بکر صدیقؓ اور عمر فاروقؓ کیلئے دیا۔

ملا علی قاریؒ فرماتے ہیں۔ شارح نے ان خلفاء کی سنت کی اتباع اور اقتداء میں فرق کیا ہے (سنت کی اتباع اور ان کی اقتداء الگ الگ چیزیں ہیں) اس اعتبار سے

حضرت ابو بکر و عمر فاروق رضی اللہ عنہما، حضرت عثمان غنی و علی المرتضیٰ رضی اللہ عنہما سے افضل ہیں۔

(۲۰) أخرجه الاسماعيلي في معجمه عن سهل بن ابى جثمة قال بايع اعرابي النبي ﷺ بقلاص الى اجل فقال على رضی اللہ عنہ لأعرابي انت النبي ﷺ فسله ان اتى عليه اجل من يقضيه قال يقضيك ابوبكر فرجع الى على رضی اللہ عنہ فأخبره فقال على ارجع فسله ان اتى على ابى بكر اجله من يقضيه فأتى الاعرابي النبي ﷺ فسأله فقال يقضيك عمر رضی اللہ عنہ، فقال على للأعرابي سله من بعد عمر رضی اللہ عنہ فقال يقضيك عثمان، فقال على للأعرابي انت النبي ﷺ فاستله ان اتى على العثمان اجله من يقضيه فسأله فقال النبي ﷺ اذا اتى على ابى بكر اجله وعلى عمر و عثمان رضی اللہ عنہم فان استطعت أن تموت فمت.

(مرقاۃ، ج ۱۱، ص ۲۸۴..... ورواه الطبرانی عن عصمة بن مالك، ج ۱۷، ص ۱۸۰)

اسماعیلی نے اپنے معجم میں سهل بن ابی جثمہ رضی اللہ عنہ سے یہ حدیث تخریج کی، آپ فرماتے ہیں ایک اعرابی سے نبی کریم ﷺ نے ایک مدت تک (ادھار) لوٹنیاں خریدیں۔ حضرت علیؑ نے اس اعرابی سے فرمایا کہ حضور ﷺ کے پاس جا کر پوچھو اگر آپ ﷺ کی وفات ہو جائے تو یہ رقم کون ادا کرے گا؟ آپ ﷺ نے فرمایا ابو بکر تمہیں یہ رقم ادا کریں گے۔ اعرابی واپس آگیا اور جو کچھ سرکار نے فرمایا حضرت علیؑ کو بتا دیا۔ حضرت علیؑ نے اعرابی کو فرمایا آپ ﷺ کی خدمت میں جا کر سوال کر کہ اگر ابو بکر وفات پا جائیں تو رقم کون ادا کرے گا؟ اعرابی گیا اور یہی سوال کیا، بارگاہ نبوت سے ارشاد ہوا، اگر ایسا ہوا تو عمر فاروقؓ یہ رقم ادا کریں گے۔ اعرابی پلٹا تو حضرت علیؑ نے اسے پھر بھیجا کہ پوچھ اگر عمرؓ فوت ہو گئے تو رقم کون دے گا؟ گیا اور سوال کیا: فرمایا گیا عثمانؓ رقم ادا کریں گے۔ حضرت علیؑ نے اسے پھر واپس بھیجا کہ پوچھ اگر حضرت عثمانؓ بھی رخصت ہو گئے تو رقم کس کے ذمے ہے؟ نبی کریم ﷺ نے ارشاد فرمایا۔

اگر ابو بکر و عمر اور عثمان رضی اللہ عنہم وفات پا جائیں تو پھر اگر تجھ میں مرنے کی استطاعت ہو تو مر جانا۔

یہ حدیث اس سے قبل گزر چکی ہے (نمبر ۳) مگر وہاں مختصراً خریدنے اور رقم کی ادائیگی کے متعلق ارشاد ہے کہ میرے بعد ابو بکر پھر عمر اور اگر عمر کی وفات ہو جائے تو عثمان رضی اللہ عنہم رقم دیں گے۔ مگر یہاں تفصیل سے حضرت علیؑ کے حوالے سے اعرابی کا مکالمہ موجود ہے۔ اور یہ خلافت صدیق اکبرؑ کے بلا فصل ہونے پر واضح دلیل ہے کیونکہ ادائیگی کا ذمہ دار وہی ہوتا ہے جو خلیفہ ہو۔

(۲۱) عن عائشہ رضی اللہ عنہا قالت قال رسول اللہ ﷺ لا ینبغی لقوم فیہم ابوبکر ان یؤمہم غیرہ۔ رواہ الترمذی وقال هذا حلیث غریب۔

(ترمذی شریف . فضائل صحابہ)

قال القاری وفي معناه من هو افضل القوم من غیرہم وفيہ دلیل علی انه افضل جمیع الصحابة فاذا ثبت هذا فثبت استحقاق الخلافة ولا ینبغی ان یجعل المفضول خلیفة مع وجود الفاضل۔ (مولا، ج ۱۱، ص ۲۸۸)

حضرت عائشہؓ سے روایت ہے، فرماتی ہیں رسول کریم ﷺ نے فرمایا جس قوم میں ابو بکرؓ ہوں وہاں کسی دوسرے کو امام نہ بنایا جائے۔

علامہ قاری رحمۃ اللہ علیہ فرماتے ہیں اسی معنی میں دوسری حدیث شریف ہے کہ وہ شخص جو قوم میں افضل ہے وہی امامت کرے۔

موصوف فرماتے ہیں۔ اس میں دلیل ہے کہ آپؐ سب سے افضل ہیں اور بالتحقیق آپؐ کی خلافت کا استحقاق بھی ثابت ہو گیا کیونکہ افضل کی موجودگی میں غیر افضل (اس افضل سے کمتر) کو خلیفہ نہیں بنایا جاسکتا۔

جب حضرت ابو بکرؓ سب سے افضل ہیں تو خلافت کے بھی وہی مستحق ہیں۔ اسی لئے نبی کریم ﷺ کی وفات کے بعد باجماع صحابہؓ آپؐ کو خلیفہ منتخب کیا گیا۔ جملہ صحابہؓ کا عقیدہ آپؐ کی افضلیت پر پختہ تھا تبھی انہوں نے خلافت بھی آپؐ کو سونپی۔

(۲۲) عن علی رضی اللہ عنہ قال قال رسول اللہ ﷺ اتانی جبرئیل فقلت یا جبرائیل من یہاجر معی قال ابوبکر رضی اللہ عنہ وھو ھلی امر امتك من بعدك وھو افضل امتك . (فردوس الأخبار للذہبی، ج ۱، ص ۴۹۰)

حضرت علیؑ سے مروی ہے کہ رسول معظم ﷺ نے فرمایا: میرے پاس جبرائیل امین آئے، میں نے ان سے پوچھا میرے ساتھ ہجرت کون کرے گا؟ انہوں نے جواب دیا یا رسول اللہ (ﷺ)! آپ ﷺ کے ساتھ ہجرت ابو بکرؓ کریں گے اور آپ ﷺ کے بعد وہ آپ ﷺ کی امت کے امر کے والی ہوں گے (یعنی خلیفہ ہوں گے) اور وہ آپ ﷺ کی امت میں سے افضل ہیں۔

اس حدیث شریف سے جہاں خلافت ابو بکرؓ پر واضح اور روشن دلیل مل رہی ہے وہاں یہ بھی پتہ چل گیا کہ نبی کریم ﷺ کو یقینی علم حاصل ہو گیا تھا کہ میرے بعد خلیفہ حضرت ابو بکرؓ ہی ہوں گے۔ اسی لئے آپ ﷺ نے اس خلافت پر نص نہیں فرمائی۔

(۲۳) عن ابی سعید الخدری عن النبی ﷺ قال ان امن الناس علی فی صحبتہ و مالہ ابوبکر . و عند البخاری ابابکر ولو كنت متخذاً خلیلاً لاتخذت ابابکر خلیلاً ولكن اخوة الاسلام ومودته لاتبقین فی المسجد خوۃ الاخوۃ ابی بکر و فی رواۃ لو كنت متخذاً خلیلاً غیر ربی لاتخذت ابابکر خلیلاً . متفق علیہ .

(بخاری شریف، باب مناقب . مسلم شریف . باب مناقب صدیق)

حضرت ابو سعید خدریؓ فرماتے ہیں نبی کریم ﷺ نے فرمایا اپنی صحبت اور مال کے ساتھ مجھ پر لوگوں میں سب سے زیادہ احسان کرنے والے ابو بکرؓ ہیں۔ امام بخاری کے نزدیک (ابو بکر) کی جگہ (لبا بکر) آیا ہے۔ فرمایا اگر میں کسی کو اپنا خلیل بناتا تو ابو بکرؓ کو ہی بناتا۔ لیکن اسلامی اخوت و مودت بہتر ہے۔ مسجد میں سوائے ابو بکرؓ کے دروازے کے کوئی دروازہ باقی نہ رکھا جائے۔

اور ایک روایت میں ہے کہ اللہ عز و جل کے علاوہ اگر میں کسی کو خلیل بناتا تو

حضرت ابو بکرؓ کو خلیل بناتا۔

اس حدیث کا ظاہر اسلوب دلالت کرتا ہے کہ اخوت و مودت اسلام، خلت سے بہتر ہے۔ اس کا جواب یہ ہے کہ نبی اکرم ﷺ کا فرمان (ولكن اخوة الاسلام) جملہ شرطیہ سے استدراک ہے۔ پس مفہوم یہ ہوا کہ گویا نبی اکرم صلی اللہ علیہ وسلم نے فرمایا: میرے اور ابو بکرؓ کے درمیان خلت نہیں لیکن اخوت اور مودت فی الاسلام ہے۔ لہذا خلت کی نفی ہو گئی اور اخوت کو ثابت رکھا گیا جو محبت و الفت میں مساوات کی متقاضی ہے۔ اور مودت اسلام جو محبت دینیہ سے پیدا ہونے والی ہے نہ کہ دنیاوی اغراض و مقاصد کی وجہ سے۔

خلاصہ کلام یہ کہ خلت صرف اللہ عز و جل کیلئے ہے اور اس خلت سے کم جو مودت و اخوت ہے اسے رب تعالیٰ کے علاوہ کے لئے پسند کیا۔ یعنی بعد از خلت، محبت و اخوت کا سب سے اعلیٰ مقام ہے۔ لہذا اس حدیث کے ظاہر اسلوب کے مطابق خلت سب سے اعلیٰ ہے اور اس کے بعد اخوت اسلامی۔

اس ضمن میں ایک اور حدیث شریف ملاحظہ ہو۔ روایت مسلم شریف حوالہ حضرت جندبؓ۔

سمعت رسول اللہ ﷺ قبل أن يموت بخمس ليال وهو يقول اني أبرا الى الله عز وجل أن يكون لي منكم خليلاً فان الله عز وجل قد اتخذني خليلاً كما اتخذ ابراهيم خليلاً ولو كنت متخذاً من امتي خليلاً لاتخذت ابا بكر خليلاً ” میں نے رسول کریم ﷺ سے آپ کی وفات مبارک سے پانچ راتیں پہلے یہ بات سماعت کی کہ میں اللہ تعالیٰ کی بارگاہ میں اس بات سے برأت کا اظہار کرتا ہوں کہ تم میں سے کوئی میرا خلیل ہو۔ تحقیق اللہ تعالیٰ نے مجھے اپنا خلیل بنا لیا ہے جیسا کہ ابراہیم علیہ السلام کو خلیل بنایا۔ اگر میں اپنی امت میں سے کسی کو خلیل بناتا تو ابو بکرؓ ہی میرے خلیل ہوتے۔

مندرجہ بالا دونوں احادیث اس بات کی شاہد ہیں کہ خلیل سوائے اللہ تعالیٰ

کے اور کوئی نہیں ہو سکتا۔

لیکن حافظ ابن حجر عسقلانی نے فتح الباری میں اور علامہ بدر الدین عینی نے عمدۃ القاری میں جبکہ ملا علی قاری نے المرقاة میں ایک حدیث نقل کی ہے۔ فرماتے ہیں۔

أخرج الحافظ أبو الحسن الحرابي في فوائدہ عن أبي بن كعب أنه قال أن أحدث عهدي نبيكم ﷺ قبل وفاته بخمس ليالٍ دخلت عليه وهو يقلب يديه وهو يقول انه لم يكن نبي الا وقد اتخذ من أمته خليلاً وان خليلي من امتي ابوبكر بن أبي قحافة ألا وان الله تعالى قد اتخذني خليلاً كما اتخذ ابراهيم خليلاً. (معجم كبير طبرانی، ج ۱۹ ص ۴۱، مرقات، ج ۱۱، ص ۲۸۳. فتح الباری، ج ۷، ص ۲۳، عمدۃ القاری، ج ۱۶، ص ۱۷۷)

حافظ ابوالحسن حرملی نے ”فوائد“ میں ابی بن کعبؓ سے ایک حدیث تخریج کی۔ آپؓ فرماتے ہیں نبی کریم ﷺ کی وفات سے قبل پانچ راتیں، میری ملاقات حضور ﷺ سے ہوئی۔ میں بارگاہ عالیہ میں حاضر ہوا تو آپ ﷺ اپنے ہاتھ اٹھائے ہوئے تھے اور فرما رہے تھے کہ کوئی نبی ایسا نہیں گذرا جس نے اپنی امت سے اپنا خلیل نہ بنایا ہو اور بے شک میری امت سے میرے خلیل ابوبکر بن ابی قحافہؓ ہیں۔ آگاہ ہو جاؤ! کہ میرے رب تعالیٰ نے مجھے اپنا خلیل بنایا جیسے کہ حضرت ابراہیم علیہ السلام کو خلیل بنایا۔ علامہ ملا علی قاریؒ نے واحدی کی تفسیر سے ایک حدیث نقل فرمائی۔

أخرج الواحدی فی تفسیرہ عن ابی امامۃ قال قال رسول اللہ ﷺ ان الله اتخذني خليلاً كما اتخذ ابراهيم خليلاً وانه لم يكن نبي الا له في امتي خليل وان خليلي ابوبكر رضي الله عنه

حضرت ابوامامہؓ فرماتے ہیں کہ نبی اکرم ﷺ نے ارشاد فرمایا: بے شک اللہ تعالیٰ نے مجھے اپنا خلیل بنایا ہے جیسا کہ ابراہیم علیہ السلام کو اپنا خلیل بنایا۔ کوئی نبی ایسا نہیں جس کا اپنی امت سے خلیل نہ ہو اور میرے خلیل ابوبکرؓ ہیں۔

یہ دونوں حدیثیں مسلم و بخاری کے معارض ہیں۔ پہلی دو حدیثوں سے ثابت

ہوتا ہے کہ نبی اکرم ﷺ نے فرمایا کہ میرا کوئی خلیل نہیں اور ان دو حدیثوں میں حضور ﷺ نے ابو بکر صدیق کو خلیل قرار دیا۔

بہر حال جن حدیثوں میں خلیل نہ بنانے کا ذکر ہے وہ زیادہ صحیح اور اُثبت ہیں۔ اگر یہ روایت صحیح ہے کہ نبی کریم ﷺ نے فرمایا کہ میرا خلیل ابو بکرؓ ہے تو معنی یوں ہوگا۔

نبی کریم ﷺ نے خدائے بزرگ و بڑے کے علاوہ کسی دوسرے کو اپنا خلیل بنانے سے بیزاری کا اظہار فرمایا مگر ابو بکرؓ کے ساتھ نسبت اور تعلق اسقدر قوی اور محبت سے آراستہ کا تھا کہ انہیں بھی اپنا خلیل بنانے کا اشتیاق تھا۔ تو آپ ﷺ کے اشتیاق کو دیکھتے ہوئے اللہ عزوجل نے اپنے محبوب کو خلیل بنانے کی اجازت دیدی۔ پس اس اذن کے بعد آپ ﷺ نے حضرت ابو بکرؓ کو اپنا خلیل بنالیا۔ اس طرح تعارض ختم ہو گیا کہ جب تک اذن نہ تھا صرف خدائے تعالیٰ ہی خلیل تھا، جب بارگاہِ صمدیت سے اجازت ملی تو حضرت ابو بکرؓ کو بھی خلیل بنالیا۔

اس سے حضرت صدیق اکبرؓ کی عظمت و شان عیاں ہوتی ہے۔ دو خلیتیں ثابت ہوتی ہیں ایک نبی کریم ﷺ کی شان پر دلیل ہے تو دوسری غلت صدیق اکبرؓ کی عظمت کو ظاہر کرتی ہے۔ اس کے علاوہ مطابق حدیث شریف حضرت صدیق اکبرؓ کے علاوہ مسجد کے تمام دروازے بند کر دینے کا حکم بھی آپؓ کی خلافت پر دلیل ہے۔ کیونکہ نماز کے قائم کرنے کیلئے اور امامت کی خاطر خلیفہ کا مسجد کے قریب ہونا ضروری ہے اسی لئے آپؓ کا دروازہ کھلا رکھا گیا کہ آپؓ بعد از وفات نبی ﷺ خلیفہ رسول ہیں۔

(۲۴) عن ابی ہریرۃ رضی اللہ عنہ قال قال رسول اللہ ﷺ لما عرج بی سألت ربی عزوجل ان يجعل الخلیفۃ بعدی علی بن ابی طالب فارنحت الملائکۃ وقالوا یا محمد (ﷺ) ان اللہ یفعل ما یشاء والخلیفۃ من بعدک ابوبکر رضی اللہ عنہ۔ (فردوس الاخبار للذہبی، ج ۳، ص ۴۷۶)

ابو ہریرہؓ سے روایت ہے کہ نبی کریم ﷺ نے فرمایا: جب مجھے معراج کرائی

گئی تو میں نے رب ذوالجلال کی بارگاہ کرم میں سوال کیا کہ میرے بعد علی بن ابی طالب کو خلیفہ بنایا جائے۔ پس فرشتوں کی آواز بلند ہوئی اور کہنے لگے اے محمد ﷺ اللہ تعالیٰ جو چاہتا ہے کر دیتا ہے۔ آپ ﷺ کے بعد خلیفہ ابو بکر صدیق ہوں گے۔

صاف پتہ چل رہا ہے کہ مشیت ایزدی میں ہی آپ کی خلافت مرقوم و موجود تھی۔ اس صراحت پر مزید تبصرے کی کیا گنجائش باقی ہے؟

اس حدیث کی شاید ایک دوسری حدیث ہے جسے دارقطنی، خطیب اور ابن عساکر نے حضرت علیؑ سے تخریج فرمایا اور اس حدیث کو علامہ ابن حجر مکیؒ نے اپنی کتاب ”صواعق محرقة“ میں نقل فرمایا۔

(۲۵) أَخْرَجَ الدَّارِقُطْنِيُّ وَالْحَاطِبِيُّ وَابْنُ عَسَاكِرٍ عَنْ عَلِيٍّ رَضِيَ اللَّهُ عَنْهُ قَالَ قَالَ لِي رَسُولُ اللَّهِ ﷺ سَأَلْتُ اللَّهَ أَنْ يَقْدِمَكَ ثَلَاثًا فَأَبَى عَلِيٌّ إِلَّا تَقْدِيمَ أَبِي بَكْرٍ رَضِيَ اللَّهُ عَنْهُ

حضرت علی رضی اللہ عنہ سے مروی ہے کہ مجھے نبی کریم ﷺ نے فرمایا، میں نے اللہ تعالیٰ کی بارگاہ میں تین مرتبہ سوال کیا کہ علیؑ کو مقدم فرمایا جائے تو رب ذوالجلال نے سوائے ابو بکرؓ کی تقدیم کے باقی کا انکار فرمایا۔

یہ حدیث، حدیث ابو ہریرہ رضی اللہ عنہ کی مؤید ہے جس میں واقع ہوا کہ خلافت تو ابو بکرؓ کیلئے لکھی جا چکی ہے۔ اس لئے اس حدیث مذکورہ کے مطابق رب ذوالجلال نے تین مرتبہ ابو بکر صدیق کو مقدم کرنے کے علاوہ کا انکار فرمایا لہذا یہ دونوں حدیثیں نص کی حیثیت رکھتی ہیں کیونکہ باقی حدیثوں میں تعریض (اشارہ ثبات کرنا) ہے جو تصریح کو مستلزم ہے۔

اس کے باوجود اگر کوئی عقل کا اندھا کہہ دے کہ خلافت تو حضرت علیؑ کا حق تھا مگر (نعوذ باللہ) صدیق اکبرؓ نے اس پر قبضہ کر لیا تو اس کی عقل پر کیا کہہ جاسکتا ہے۔ خود حضرت علی المرتضیٰ رضی اللہ عنہ خلافت صدیق اکبرؓ کے بلا فصل ہونے کی گواہی دے رہے ہیں اور یہ حدیث شریف سے ثابت ہوا ہے۔ لہذا حضرت علی رضی اللہ عنہ کو

اپنا امام تسلیم کرنے والے ان کا کلام اور حدیث بھی مد نظر رکھیں۔

(۲۶) عن ابی ذر رضی اللہ عنہ یقول التمسۃ النبی ﷺ فی بعض حوائط المدینۃ فاذا ہوا قاعد تحت نخلة فسلم علی النبی ﷺ وفی رواية (سلمت) فقال ماجاء بك فقال حبت النبی ﷺ فأمره أن یجلس وقال لیأتینا رجل صالح فسلم ابوبکر رضی اللہ عنہ ثم قال لیأتینا رجل صالح قال فجاء عمر رضی اللہ عنہ وقال له مثله وقال لیأتینا رجل صالح فاقبل عثمان بن عفان رضی اللہ عنہ ثم جاء علی رضی اللہ عنہ فسلم فرد علیہ مثله ومع النبی ﷺ حصیات فسبحن فی یدہ فناولهن ابابکر فسبحن فی یدہ ثم عمر فسبحن فی یدہ ثم عثمان فسبحن فی یدہ۔

(التاریخ الکبیر للبخاری، ج ۸، ص ۴۴۳..... اسد الغابۃ، ج ۳، ص ۲۱۵)

وفی رواية فسبحن فی یدہ حتی سمع لهن حنین کحنین النحل فی کف رسول اللہ ﷺ ثم ناولهن ابابکر رضی اللہ عنہ وجاوزنی فسبحن فی کف ابی بکر رضی اللہ عنہ ثم أخذ من منه فوضعهن فی الارض فخرسن وصرن حصی ثم ناولهن عمر رضی اللہ عنہ

(دلائل النبوة، ابونعیم، ص ۳۶۹. خصائص الکبریٰ للسیوطی، ج ۲، ص ۷۵)

حضرت ابو ذر رضی اللہ عنہ فرماتے ہیں، میں نبی کریم ﷺ سے ملاقات کا متمنی ہوا، آپ ﷺ کی تلاش میں نکلا۔ دیکھا کہ درخت کے نیچے آرام فرما رہے ہیں۔ حضرت ابو ذرؓ نے سلام عرض کیا۔ ایک دوسری روایت میں ہے کہ ”میں نے (یعنی ابو ذرؓ) نبی کریم ﷺ کو سلام عرض کیا۔ آپ ﷺ نے فرمایا: اے ابو ذر! کیوں آئے ہو؟ عرض کیا، بارگاہ عالیہ میں حاضر خدمت ہوا ہوں۔ سرکار نے حکم دیا کہ بیٹھ جاؤ۔ پھر فرمایا ابھی ایک صالح مرد آئے گا، اتنے میں ابو بکر صدیقؓ حاضر ہوئے اور سلام کیا۔ پھر آپ ﷺ نے فرمایا: ایک صالح مرد آنے والا ہے۔ اتنے میں حضرت عمرؓ حاضر خدمت ہو گئے۔ پھر نبی کریم ﷺ نے پہلے سے کلمات دہرائے تو حضرت عثمانؓ حاضر

ہو گئے اور پھر حضرت علیؑ آئے۔ نبی کریم ﷺ کے پاس چند سنگریزے تھے، انہیں دست اقدس میں لیا تو وہ تسبیح پڑھنے لگے۔ پھر ان سنگریزوں کو ابو بکرؓ نے پکڑا تو ان کے ہاتھ میں بھی انہوں نے تسبیح پڑھی، پھر حضرت عمر فاروقؓ کے ہاتھ میں بھی اسی طرح تسبیح کی اور ایسا ہی حضرت عثمانؓ کے ہاتھوں میں ہوا۔

ایک روایت میں یوں آیا ہے کہ ان سنگریزوں نے نبی اکرم ﷺ کے کف اقدس میں تسبیح کی یہاں تک کہ ان کی تسبیح کی آواز اس طرح سنی گئی جیسے شہد کی مکھی کی آواز ہوتی ہے۔ پھر ان کو حضرت ابو بکرؓ نے پکڑ لیا، انہوں نے کف صدیق اکبرؓ میں تسبیح کی۔ پھر نبی کریم ﷺ نے ابو بکرؓ سے لے کر انہیں زمین پر رکھ دیا۔ پس وہ خاموش ہو گئیں اور سنگریزہ بن گئیں (آخر حدیث تک)

اس حدیث مبارک میں بھی خلافت ابو بکر صدیقؓ کی طرف اشارہ ہے۔

علامہ ابن حجر مکیؒ فرماتے ہیں۔

وتأمل مافی الروایة الثانی من إعطاء النبی ﷺ آیا هن لأبی بکر من یدہ من قبل وضعہن بالأرض بخلافہ فی عمرو و عثمان رضی اللہ عنہما تعلم ان ذالک کله لمزید قرب ابی بکر رضی اللہ عنہ حتی صیر یدہ لیست أجنبية من ید النبی ﷺ فلم یفصل بینہما بزوال حیاة تلك الحصیات بخلافہ فی عمرو عثمان رضی اللہ عنہما۔

دوسری روایت میں غور کیجئے کہ نبی اکرم ﷺ نے ان سنگریزوں کو زمین پر رکھنے سے پہلے اپنے ہاتھ سے حضرت ابو بکر صدیق رضی اللہ عنہ کو عطا کیں بخلاف حضرت عمرو و عثمان رضی اللہ عنہما کے، کہ نبی اکرم ﷺ نے ان دونوں کو براہ راست اپنے ہاتھ سے کنکریاں نہیں دیں بلکہ زمین پر رکھ دیں۔ آپ کو معلوم ہونا چاہیے کہ یہ سب حضرت ابو بکر صدیقؓ کے مزید قرب کیلئے تھا یہاں تک کہ حضرت ابو بکرؓ کا ہاتھ اس طرح ہو گیا کہ نبی اکرم ﷺ کے ہاتھ سے اسے اجنبیت نہ رہی۔ وہی زندگی جو نبی کریم ﷺ کے دست اقدس میں سنگریزوں میں تھی وہ حضرت ابو بکرؓ کے ہاتھ میں جا

کر بھی زائل نہ ہوئی بلکہ برقرار رہی اور سگریزے تسبیح کرتے رہے۔“

علامہ ابن حجر مکیؒ کی یہ نفیس تصریح اس بات کی طرف اشارہ ہے کہ بارگاہ نبوت میں حضرت ابو بکر صدیقؓ کا کس قدر قرب تھا کہ نبی کریم ﷺ نے اپنے دست مبارک سے وہ سگریزے دست ابو بکرؓ میں دیئے اور تسبیح جاری رہی خلاف حضرت عمرؓ و عثمانؓ کے کہ انہوں نے زمین سے کنکریاں اٹھائیں۔ یہ واقعہ صدیق اکبرؓ کے قرب اور محبت رسول ﷺ پر دال ہے اور اس بات کی بھی دلیل کہ باعتبار فضیلت حضرت ابو بکر صدیقؓ سب سے اول ہیں اور یہی ترتیب خلافت میں ہے۔

(۲۸) وَأُخْرِجَ الْبَغْوِيُّ بِسَنَدٍ جَيِّدٍ عَنْ جَعْفَرِ بْنِ مُحَمَّدٍ الصَّادِقِ مِنْ أَبِيهِ عَنْ عَبْدِ اللَّهِ بْنِ جَعْفَرٍ قَالَ وَلِينَا أَبُو بَكْرٍ رَضِيَ اللَّهُ عَنْهُ خَلِيفَةُ أَرْحَمِ رَبَّائِ احْتَنَاهُ عَلَيْنَا (الاصابة، ج ۲، ص ۳۴۴)

امام بغوی نے مسند جید عبد اللہ بن جعفر سے ایک حدیث تخریج فرمائی۔
عبد اللہ بن جعفر فرماتے ہیں حضرت ابو بکر رضی اللہ عنہ ہمارے والی بنائے گئے، پس آپؓ بہترین خلیفہ ہیں۔ ہمارے ساتھ بہت رحم کرنے والے اور ہم پر بہت مہربان۔

حضرت عبد اللہ بن جعفر فرماتے ہیں حضرت ابو بکر صدیق رضی اللہ عنہ مشفق و مہربان خلیفہ کی حیثیت سے فرائض سیر انجام دیتے رہے اور ان کے متعلق یہ شہادت بھی استحقاق خلافت پر ایک دلیل ہے۔

(۲۹) عَنْ عَلِيِّ بْنِ أَبِي طَالِبٍ قَالَ قَدِمَ رَسُولُ اللَّهِ ﷺ أَبَاهُ كَرُفًا لَصَلَّى بِالنَّاسِ وَأَنَّى لَشَاهِدٍ غَيْرِ غَائِبٍ وَأَنَّى بِصَحِيحٍ غَيْرِ مَرِيضٍ وَلَوْ شَاءَ أَن يَقْدَمَنِي لَقَدَّمَنِي لِرَضِينَا لِدَلِيَا نَا مِنْ رَضِيهِ اللَّهُ وَرَسُولُهُ لِدِينِنَا

(امد الغابة، ج ۳، ص ۲۲۱)

حضرت علیؓ فرماتے ہیں رسول اکرم ﷺ نے نماز کیلئے حضرت ابو بکر رضی اللہ عنہ کو آگے کیا اور آپؓ نے لوگوں کی امامت کی۔ میں بھی وہاں موجود تھا اور صحیح و

تندرست تھا۔ اگر مجھے نبی کریم ﷺ امامت کا حکم دینا چاہتے تو دے سکتے تھے۔ (مگر آپ ﷺ نے حضرت ابو بکرؓ کو امامت کا حکم دیا) پس ہم نے اپنی دنیا کیلئے اسے پسند کر لیا جسے اللہ تعالیٰ اور اس کے رسول ﷺ نے ہمارے دین کے لئے پسند فرمایا۔

اس حدیث سے دو باتیں واضح ہوتی ہیں۔ اول نماز کیلئے حضرت ابو بکر رضی اللہ عنہ کو مصلائے امامت پر کھڑا کرنا، آپؓ کی خلافت کی طرف اشارہ کرنا مقصود ہے۔ کہ جب نماز میں یہ خلیفہ ہیں تو بعد از وفات رسول اکرم ﷺ بھی خلیفہ ہوں۔

دوم، حضرت علی رضی اللہ عنہ نے، حضرت ابو بکر صدیق رضی اللہ عنہ کی خلافت کو قبول کر لیا اور بیعت بھی کی جیسا کہ اس حدیث سے اور اس سے پہلے بھی مذکور ہے۔

(۳۰) عن محمد بن زبیر قال ارسلني عمر بن عبدالعزيز الى الحسن البصري أسأله عن أشياء فصعدت اليه فاذا هو متكئ على وسادة من ادم فقلت ارسلني اليك عمر بن عبدالعزيز أسالك فاجبني فيما سألته عنه وقال اشفني فيما اختلف الناس فيه هل كان رسول الله ﷺ استخلف ابابكر فاستوى الحسن قاعداً فقال أوفى شك هؤلاء أبالك اي والله الذي لا اله الا هو ولقد استخلفه، الى آخر الحديث.

(اسد الغابۃ، ج ۳، ص ۲۲۰..... صواعق محرقہ، ص ۲۶)

محمد بن زبیر فرماتے ہیں کہ مجھے عمر بن عبدالعزیزؓ نے حضرت حسن بصری کی طرف بھیجا کہ ان سے چند کاموں کے متعلق سوال کروں۔ پس تعمیل حکم کرتے ہوئے بوقت آپ تک پہنچا۔ آپ چمڑے سے بنے ہوئے تکیے سے ٹیک لگائے ہوئے تھے۔ میں نے عرض کیا: مجھے عمر بن عبدالعزیزؓ نے آپ کی خدمت میں بھیجا ہے کہ آپسے کچھ پوچھوں۔ براہ کرم آپ مجھے شافی جواب ارشاد فرمائیے۔ میں (محمد بن زبیر) نے عرض کیا کہ کیا رسول اللہ ﷺ نے حضرت ابو بکرؓ کو خلیفہ بنایا تھا؟ حضرت حسن بصریؒ سیدھے ہو کر بیٹھ گئے اور فرمایا: تیرا باپ نہ رہے، کیا اس میں شک ہے؟ قسم ہے! مجھے اس ذات کی جس کے علاوہ کوئی عبادت کے لائق نہیں کہ اللہ تعالیٰ کے رسول (ﷺ) نے

حضرت ابو بکرؓ کو خلافت عطا کی تھی۔

حضرت حسن بصریؒ کے اس قول کے بعد تمام شکوک و شبہات دور ہو جاتے ہیں کیونکہ آپ جیسی برگزیدہ شخصیت حلفاً فرما رہے ہیں کہ رسول اکرم ﷺ نے حضرت ابو بکرؓ کو خلیفہ بنایا ہے اس حدیث کے بعد ایمان کو تقویت اور حضرت صدیق اکبرؓ کی خلافت بلا فصل پر قوی شہادت ملتی ہے۔ منکرین خلافت صدیق اکبرؓ کو غور و فکر کرنی چاہیے کہ حضرت حسن بصریؒ کے شفاف فیصلے کے بعد ان کی کیا رائے ہے؟

(۳۱) وعن عائشة رضي الله عنها قالت قال لي رسول الله ﷺ في مرضه ادعى لي ابا بكر اباك واخاك حتى اكتب كتابا فاني اخاف ان يتمن متمن ويقول قائل انا ولا يابى الله والمؤمنون الا ابا بكر. (مسلم شريف، مناقب ابو بكر صدیق)

حضرت عائشہؓ سے مروی ہے کہ رسول اکرم ﷺ نے اپنی مرض مبارک میں فرمایا: اے عائشہ! اپنے باپ اور بھائی کو میرے پاس بلاؤ کہ میں کتاب لکھ دوں تاکہ مجھے اس بات کا خوف نہ رہے کہ کوئی تمنا کرنے والا کہے، میں خلافت کا مستحق ہوں۔ اللہ عزوجل اور تمام مومن سوائے ابو بکرؓ کی خلافت کے کسی اور کو تسلیم کرنے والے نہیں۔ اور کتاب حمیدی میں (انا ولا) کی جگہ (وانا اولی) ہے اور امام ابو زکریا نووی علیہ الرحمۃ نے شرح مسلم میں قاضی عیاضؒ کے حوالے سے نقل فرمایا ہے کہ یہ روایت اجود ہے۔

علامہ ملا علی قاری شرح مشکوٰۃ میں اس حدیث کے ضمن میں ارشاد فرماتے ہیں۔ حضرت عبدالرحمن بن ابو بکر رضی اللہ عنہ کو بلانے کا مقصد صرف کتاب لکھوانا تھا۔ حضور کریم ﷺ کا حکم نامہ لکھوانے کو کہنا اور پھر یہ فرمانا کہ اللہ تعالیٰ اور تمام مومن خلافت ابو بکرؓ کے علاوہ کا انکار کرتے ہیں، آپؓ کی خلافت پر قوی شہادت اور دلیل ہے۔

(۳۲) اخرج الحاكم وصححه عن انس رضي الله عنه قال بعثني بنو المطلق الى رسول الله ﷺ ان سله الى من ندفع صدقا تنابعدك فاتيته

فسألته فقال الى ابي بكر رضى الله عنه وقال ابن الحجر المكي ومن لازم دفع الصدقات اليه كونه خليفة اذ هو المتولى قبض الصدقات.

(صواعق محرقة، ص ۲۲)

ورواه السيوطى فى الخصائص ولفظة قال وجهنى وخدمنى المصطلق الى رسول الله ﷺ فقالوا سله أن جئنا فى العام المقبل فلم نجدك الى من ندفع صدقاتنا فقلت له فقال قل لهم يدفعوها الى ابي بكر رضى الله عنه فقلت لهم فقالوا قل له فان لم نجد ابابكر فقلت له فقال قل لهم ادفعوها الى عمر فقلت لهم فقالوا قل له فان لم نجد عمر فقلت له فقال قل لهم ادفعوها الى عثمان وتبالكم يوم يقتل عثمان.

(خائص كبرى للسيوطى، ج ۲، ص ۱۱۵)

”امام حاکم نے حضرت انسؓ سے اس حدیث کو تخریج کیا اور کہا یہ حدیث صحیح ہے۔ حضرت انسؓ فرماتے ہیں، مجھے بنو مطلق نے رسول اللہ ﷺ کی خدمت میں بھیجا یہ پوچھنے کیلئے کہ آپ ﷺ کے بعد ہم اپنے صدقات کس کو دیں، حضرت انسؓ فرماتے ہیں، میں بارگاہ نبوی میں حاضر ہوا اور یہ سوال عرض کیا، ارشاد فرمایا: میرے بعد صدقات ابو بکرؓ کو جمع کرانا۔

علامہ ابن حجر مکیؒ فرماتے ہیں صدقہ کا حضرت ابو بکرؓ کی طرف اشارہ کرنا اس بات کی دلیل ہے کہ وہ حضور کریم ﷺ کے بعد خلیفہ ہوں۔ اس لئے کہ قبض صدقات کا متولی خلیفہ ہی ہوتا ہے۔

امام سیوطی علیہ الرحمۃ نے بھی اسی طرح اس حدیث کو نقل فرمایا۔ ان کے الفاظ یہ ہیں۔

حضرت انسؓ رضی اللہ عنہ فرماتے ہیں بنو مطلق نے مجھے نبی کریم ﷺ کی بارگاہ میں بھیجا کہ اگر ہم آئندہ سال آپ ﷺ کو نہ پائیں تو صدقات کس کے پاس جمع کروائیں؟ حضرت انسؓ فرماتے ہیں میں نے بارگاہ عالیہ میں بنو مطلق کی یہ بات عرض

کر دی تو آپ ﷺ نے فرمایا اگر میں موجود نہ ہوں (مراد وفات ہے) تو وہ اپنے صدقات ابو بکرؓ کے پاس جمع کروائیں۔ بنو مطلق نے پھر کہا کہ پوچھ آؤ اگر ابو بکرؓ بھی نہ ملیں تو کس کو صدقات دیں، میں نے عرض کیا، ارشاد ہوا اگر وہ نہ ہوں تو عمرؓ کے پاس صدقات جمع کروادیں۔ قوم نے یہ سن کر مجھے پھر بھیجا کہ پوچھوں اگر عمرؓ بھی نہ ملیں تو صدقات کس کے پاس جمع کروانے ہیں؟ میں نے بارگاہ رسالت میں عرض کیا تو ارشاد فرمایا، انہیں کہہ پھر اپنے صدقات عثمانؓ کے پاس جمع کروادیں اور باعث ہلاکت ہے وہ دن جب عثمانؓ قتل کر دیئے جائیں۔

اس حدیث مبارک سے بھی واضح طور پر معلوم ہوتا ہے کہ خلافت حضرت ابو بکر رضی اللہ عنہ کا ہی حق ہے۔ اور شفاف عبارتیں، روشن تحریریں اور کثیر حدیثیں ان کے اس استحقاق پر بطور شاہد موجود ہیں۔

ایک اور حدیث اسی ضمن میں ملاحظہ فرمائیے جسے مصنف ابن ابی شیبہؒ نے اپنی ”مصنف“ میں تخریج فرمایا۔

حدثنا ابواسامة عن هشام عن محمد قال كانت الصدقة تدفع الى النبی ﷺ ومن امر به والی ابی بکر و من امر به والی عمرو من امر به والی عثمان ومن امر به فلما قتل عثمان اختلفوا فمنهم من رای ان يدفعها اليهم ومنهم من رای ان يقسمها هو۔ (مصنف ابن شیبہ، ج ۳، ص ۱۵۶)

ہشام بن عروہ، محمد بن علی بن عبد اللہ بن عباس سے مروی ہے محمد بن علیؓ فرماتے ہیں صدقہ نبی اکرم ﷺ کی طرف بھیجا جاتا تھا یا وہ شخص جسے نبی کریم ﷺ نے مقرر فرمایا ہو۔ آپ کے بعد صدقہ حضرت ابو بکرؓ کے پاس جمع کر دیا جاتا تھا یا اس شخص کے پاس جسے آپؐ نے مقرر کیا ہو۔ پھر حضرت عمرؓ کے پاس یا اس شخص کے پاس جمع کرواتے تھے جسے حضرت عمرؓ نے مقرر کیا ہو۔ پھر ان کے بعد صدقات حضرت عثمان غنیؓ کے پاس جمع کروائے جاتے یا جسے آپؐ حکم دیتے۔ پس جب حضرت عثمان غنیؓ شہید ہو گئے تو صدقات دینے میں اختلاف ہو گیا۔ کچھ لوگ امراء و سلاطین کی طرف بھیجتے

اور کچھ خود ہی تقسیم کر دیتے۔

(۳۳) عن الزبير بن عوام قال قال رسول الله ﷺ الخليفة من بعدى ابوبكر ثم عمر رضى الله عنهما ثم يقع الاختلاف.

(كتاب فردوس الاخبار، ج ۲، ص ۳۲۶)

(وغرہ فی الكنوز للحکیم الترمذی فی النواذر والدیلمی فی الفردوس، ص ۷۴)

حضرت زبیر بن عوام سے مروی ہے رسول کریم ﷺ نے فرمایا: میرے بعد حضرت ابوبکر صدیق رضی اللہ عنہ خلیفہ ہیں پھر عمر فاروق رضی اللہ عنہ اور پھر اختلاف پیدا ہو جائے گا۔

”کنوز“ میں اس حدیث کی نسبت حکیم ترمذی کی ”تو اور الاصول“ کی طرف کی ہے اور دیلمی نے مسند الفردوس میں اسے ذکر کیا ہے۔

پتہ چلا کہ پہلے دو خلیفہ حضرت ابوبکر و عمر فاروق رضی اللہ عنہما متفقہ طور پر اس عہدے کو سنبھالیں گے جبکہ ان کے بعد اختلاف واقع ہو جائے گا جیسا کہ سبھی جانتے ہیں۔ حضرت عثمانؓ کے دور میں خلافت میں اختلاف رونما ہوا اور آپؓ شہید ہوئے۔ جنگ حنین اور جمل بھی حضرت عثمان غنیؓ کے قتل کا بدلہ لینے کیلئے لڑی گئیں۔ ان جنگوں میں سبایوں کا زیادہ ہاتھ ہے۔ بعض علماء فرماتے ہیں کہ یہ سب کچھ سبایوں کا خفیہ پروگرام تھا۔

(۳۴) عن ابی موسیٰ الاشعری قال مرض النبی ﷺ فاشتد مرضه فقال مروا ابابکر فليصل بالناس فقالت عائشة رضى الله عنها انه رجل رقيق اذا قام مقامك لم يستطع أن يصلي بالناس قال مروا، ابابكر فليصل بالناس فعادت فقال مری ابابكر فليصل بالناس فانكن صواحب يوسف فأتاه الرسول فصولی بالناس فی حیاة النبی ﷺ (بخاری شریف، کتاب الاذان، باب اهل العلم وفضل ائمة، مسلم شریف، ج ۱، ص ۱۷۹)

حضرت موسیٰ اشعریؓ فرماتے ہیں کہ نبی کریم ﷺ بیمار ہوئے اور

آپ ﷺ کا مرض شدت اختیار کر گیا۔ نبی کریم ﷺ نے فرمایا: ابو بکر سے کہو کہ لوگوں کو نماز پڑھائیں۔ حضرت عائشہؓ نے عرض کیا، وہ ایک نرم دل آدمی ہیں، جب آپ ﷺ کی جگہ کھڑے ہوں گے تو (آپ ﷺ کی جدائی اور غیر موجودگی کے صدمہ کی وجہ سے) اس بات کی استطاعت نہ پائیں گے۔ فرمایا حضرت ابو بکرؓ کو حکم دو کہ لوگوں کو نماز پڑھائیں۔ حضرت عائشہؓ نے پھر وہی کلمات دوہرائے تو نبی کریم ﷺ نے ارشاد فرمایا، تم ابو بکرؓ سے کہو کہ نماز پڑھائیں۔ بے شک تم صواحب یوسف ہو۔ پس آپؐ کے پاس بلالؓ گئے اور حضرت ابو بکرؓ نے نبی کریم ﷺ کی زندگی میں لوگوں کو نماز پڑھائی۔

یہ حدیث متواتر ہے اس کو حضرت عائشہؓ وابن مسعودؓ وابن عباسؓ وابن عمرؓ و عبد اللہ بن زعمہؓ و ابو سعید و علی ابن ابی طالبؓ اور حضرت حصہ رضی اللہ عنہم نے روایت کیا۔ حدیث عبد اللہ بن زعمہ رضی اللہ عنہ میں ہے، رسول اللہ ﷺ نے لوگوں کو نماز پڑھنے کا حکم دیا اور حضرت ابو بکر رضی اللہ عنہ غائب تھے۔ پس حضرت عمر رضی اللہ عنہ آگے بڑھے تو نبی کریم ﷺ نے تین دفعہ فرمایا (لا، لا، لا) یعنی اللہ عزوجل اور جملہ مسلمان ابو بکرؓ کے علاوہ سے انکار کرتے ہیں۔ پس حضرت ابو بکرؓ نے نماز پڑھائی۔ ایک اور روایت میں ہے نبی کریم ﷺ نے حضرت بلالؓ کو فرمایا جاؤ اور ابو بکرؓ کو نماز پڑھانے کا کہو۔ حضرت بلالؓ نکلے۔ ایک جگہ حضرت عمرؓ نظر آئے، انہیں کہا کہ لوگوں کو نماز پڑھا دیں۔ پس جب تکبیر ہوئی تو چونکہ حضرت عمرؓ بلند آواز کے مالک تھے، نبی اکرم ﷺ نے ان کی آواز سن لی اور فرمایا ”یا بی اللہ والمؤمنون الا ابابکر رضی اللہ“ اور یہ کلمات تین مرتبہ دہرائے۔

حضرت عبد اللہ بن عمرؓ کی روایت میں ہے کہ حضرت عمرؓ نے تکبیر کہی۔ پس رسول اللہ ﷺ نے اس آواز کو سن لیا تو غصہ کی حالت میں اپنا سر مبارک بلند فرماتے ہوئے ارشاد فرمایا: ”ابن ابی قحافہ کہاں ہیں؟“

علماء فرماتے ہیں یہ حدیث حضرت ابو بکرؓ کے جملہ اصحاب کرام سے علی الاطلاق افضل ہونے، خلافت کا سب سے زیادہ حقدار ہونے اور ان تمام میں سے

امامت کیلئے زیادہ اولیٰ ہونے پر واضح دلیل ہے۔ اور خود صحابہ کرامؓ نے اس حدیث کے ساتھ دلیل اخذ کی کہ حضرت ابو بکرؓ خلافت کے زیادہ مستحق ہیں۔ اس جماعت صحابہؓ میں حضرت عمرو علی المرتضیٰ رضی اللہ عنہما بھی موجود ہیں حضرت عمرؓ کا بیعت کے وقت طرز عمل اور حضرت علیؓ کا کہنا کہ ”انی لشاہد و ما انا بغائب“ الی آخر الحدیث، اس بات پر دلیل ہے کہ خلیفہ سیدنا حضرت ابو بکرؓ ہی ہیں۔

اسی طرح کی ایک حدیث جسے احمد و ابو داؤد و غیرہ نے سہل بن سعد سے روایت کیا ہے۔ فرماتے ہیں۔ بنی عمرو بن عوف کے درمیان جھگڑا ہو گیا نبی کریم ﷺ کو خبر پہنچی تو ظہر کے بعد ان کے پاس تشریف لے گئے تاکہ ان کے درمیان صلح کرائی جائے۔ حضرت بلالؓ کو فرمایا اگر نماز کا وقت ہو جائے اور میں نہ پہنچ سکوں تو حضرت ابو بکر صدیقؓ کو میرا حکم دینا کہ لوگوں کو نماز پڑھائیں۔ جب عصر کی نماز کا وقت آیا تو حضرت بلالؓ نے اقامت کی اور حضرت ابو بکرؓ کو امامت کیلئے آگے کیا تو حضرت ابو بکرؓ نے نماز پڑھائی۔ (طبرانی، ج ۶، ص ۱۷۹)

ثابت ہو گیا کہ حضرت ابو بکرؓ کو نماز پڑھانے کیلئے کہنا یا تو اشارہ ہے یا تصریح کہ خلافت کے مستحق حضرت ابو بکرؓ ہیں۔ امامت پر مأمور کرنے سے مقصد یہ ہے کہ جس چیز کا نبی کریم ﷺ کو حکم دیا گیا ہے ان شعار دین کو وہ امام قائم کرے، خواہ واجبات ہوں یا ترک محرمات، احیائے سنن ہو یا بدعت کا خاتمہ وغیرہم: اسی لئے نبی کریم ﷺ نے امر دین کے قیام اور امامت عظمیٰ کیلئے ابو بکر صدیقؓ کو پسند فرمالیا۔ پس یہ امامت دراصل خلافت پر پختہ دلیل ہے۔

ابن عدی نے ابو بکر صدیق رضی اللہ عنہ کی خلافت کے متعلق، ابو بکر بن عیاش سے ایک حدیث تخریج کی۔

ابو بکر بن عیاش فرماتے ہیں۔ مجھے رشید نے کہا کہ لوگوں نے کس طرح حضرت ابو بکر صدیقؓ کو خلیفہ بنایا، ابو بکر فرماتے ہیں۔ میں نے رشید کو کہا ”اے امیر المؤمنین! اللہ عز و جل اسکے رسول اور تمام مومن خاموش رہے، رشید نے کہا اے

ابو بکر! تو نے مجھے اور زیادہ حیرت میں ڈال دیا ابو بکر کہتے ہیں میں نے کہا اے امیر المؤمنین! نبی اکرم ﷺ آٹھ دن بیمار رہے۔ حضرت بلالؓ حاضر خدمت ہوئے، عرض کیا یا رسول اللہ ﷺ لوگوں کو نماز کون پڑھائے گا؟ فرمایا ”ابو بکر صدیق رضی اللہ عنہ کو کہو کہ لوگوں کو نماز پڑھائیں۔ حضرت ابو بکرؓ نے آٹھ دن لوگوں کو نماز پڑھائی اور آپ ﷺ پر وحی بھی نازل ہوتی رہی۔ پس رسول اللہ ﷺ خاموش رہے کیونکہ اللہ عزوجل نے کچھ نہ فرمایا اور اس سبب سے تمام مؤمنین خاموش رہے۔ تو ہارون الرشید کو ابو بکر کا یہ کہنا بہت اچھا لگا اور کہا اے ابو بکر! اللہ عزوجل تجھ میں برکت فرمائے۔“

اس بادلیل گفتگو کا مقصد یہ ہے جب رب ذوالجلال، ابو بکر صدیقؓ کی خلافت پر خاموش رہے اور رسول کریم ﷺ نے بھی اشارۃً آپؓ کی خلافت پر مرثبت فرمادی اور اسی طرح تمام مؤمنین نے بھی۔

تدبر فرما کر بتائیں کہ کیا خلافت صدیق اکبرؓ میں کوئی شک باقی رہ جاتا ہے۔ احادیث کے خلاصے سے یہی بات سمجھ آتی ہے کہ خلافت صدیق اکبرؓ، مأمور من اللہ ہے اور منشاءً ایزدی ہے۔ (ماخوذ از صواعق مرقہ، ص ۲۳، ۲۴)

اس حدیث کے ضمن میں علامہ بدر الدین عینی شارح بخاری فرماتے ہیں۔

الاول، فیہ دلالة علی فضل ابی بکر رضی اللہ عنہ. الثانی، فیہ ان ابابکر صلی بالناس فی حیاة النبی ﷺ وکانت فی هذه الامامة التي هی الصغری دلالة علی الامامة الکبری، الثالث، فیہ ان الأحق بالامامة هو العلم وأختلف العلماء فیمن هو ولی بالامامة فقالت طائفة وبه قال ابو حنیفة ومالك والجمهور وقال ابو یوسف وأحمد وإسحاق الأقرا وهو قول ابن سیرین وبعض الشافعية ولا شک فی اجتماع هذین الوصفین فی حق الصدیق الا ترى الی قول ابی سعید وکان ابوبکر أعلمنا ومراجعة الشارع بانه هو الذی یصلی تدل علی ترجیحه علی جمیع الصحابة وتفضیله

(عمدة القاری، ج ۵، ص ۲۰۳)

اول : اس حدیث میں سیدنا حضرت ابو بکر صدیق رضی اللہ عنہ کے فضل پر دلیل ہے۔
 دوم : بے شک ابو بکر صدیق رضی اللہ عنہ نے نماز، نبی کریم ﷺ کی حیات طیبہ میں پڑھائی اور یہ امامت، امامت صغریٰ ہے جو امامت کبریٰ (خلافت) پر دلالت کرتی ہے۔
 سوم : اس حدیث میں ہے کہ جو اعلم (زیادہ جاننے والا) ہے وہی امامت کا حقدار ہے۔
 علماء کا اس میں اختلاف ہے کہ کون امامت کیلئے اولیٰ (زیادہ بہتر) ہے۔ پس ایک گروہ نے کہا ”آفقہ“ (زیادہ فقہ جاننے والا) امامت کا زیادہ حقدار ہے اور یہی قول امام اعظم ابو حنیفہؒ اور امام مالکؒ اور جمہور کا ہے۔ عدالن سیرینؒ اور بعض شافعیہ بھی اسی بات پر قائم ہیں۔
 امام ابو یوسفؒ و امام احمدؒ اور اسحاقؒ رضی اللہ عنہم کا قول ہے کہ ”أقرا“ (قرأت زیادہ جاننے والا) امامت کا زیادہ حقدار ہے۔

اور حضرت صدیق اکبر رضی اللہ عنہ میں دونوں وصفوں کے جمع ہونے میں کسی کو شک نہیں۔ جیسا کہ حضرت ابو سعید خدریؒ کا قول ہے کہ (وکان ابوبکر اعلمنا) یعنی ابو بکرؓ ہم سب میں سب سے زیادہ علم والے ہیں۔ اور شارع علیہ السلام کا بار بار سیدنا ابو بکرؓ کو امامت کیلئے فرمانا، تمام صحابہ کرامؓ پر ترجیح دینا اور فضیلت دینا، یہ سب کچھ سیدنا ابو بکر صدیقؓ کے اعلم ہونے کی دلیل ہے۔
 نوٹ : ہمارے اصحاب حنیفہ کے نزدیک لوگوں کی امامت کا مستحق ان میں سے اعلم بالسنۃ ہے یعنی فقہ اور احکام شریعت کا جاننے والا اور یہی جمہور کا قول ہے۔

اس طرح امام ابو زکریا نووی شراح مسلم شریف نے اس حدیث مقدسہ کے ضمن میں ارشاد فرمایا علماء کرام نے اس حدیث کے تحت حضرت ابو بکرؓ کی خلافت کے متعلق بہت کچھ تحریر کیا ہے اگر مزید تشفی مطلوب ہو تو کتب متداولہ کا مطالعہ فرمائیں۔

(۳۵) وعن ابن عباس رضي الله عنه قال قال رسول الله ﷺ لما عرج بي الى السماء فوقف بين يدي رب العزة فقال لي يا أحمد ﷺ علي ماتركت أهل الارض فقلت علي ابى بكر فقال انه أحب العباد الى بعدك فافقرته مني السلام .
 (فردوس الاخبار، ج ۳، ص ۴۷۶)

ابن عباسؓ سے مروی ہے رسول کریم ﷺ نے فرمایا: جب مجھے آسمانوں کی سیر کرائی گئی تو میں رب العزۃ کے سامنے کھڑا ہوا۔ اللہ عزوجل نے فرمایا، اے احمد۔ (ﷺ) زمین والوں کو کس پر چھوڑ کر آئے ہو؟ میں نے بارگاہ خداوندی میں عرض کیا: حضرت ابو بکرؓ پر۔ اللہ عزوجل نے ارشاد فرمایا: تیرے بعد بندوں میں سے وہ مجھے سب سے زیادہ محبوب ہے میری طرف سے اسے سلام کہنا۔

اس حدیث میں معلوم ہو رہا ہے کہ لیلۃ المعراج حضرت ابو بکر صدیقؓ نبی کریم ﷺ کے آسمانوں پر تشریف لے جانے کے بعد زمین پر قائم مقام تھے اور یہی خلافت ہے خود رب تعالیٰ پوچھ رہا ہے کہ محبوب آج کی رات زمین پر ذمہ دار کون ہے؟ تو حضور ﷺ نے عرض کی اے مولا! ابو بکر کو ذمہ دار بنا کر چھوڑ آیا ہوں۔

دوسری بات یہ کہ رب ذوالجلال فرما رہا ہے کہ سرکارِ مدینہ ﷺ کے بعد ابو بکرؓ سب سے زیادہ محبوب ہیں۔ تو محبت کا تقاضا ہے کہ افضل الرسل کے بعد افضل العباد ہی خلیفہ ہو۔ ان دو وجہوں سے یہ حدیث خلافت صدیق اکبرؓ پر دلیل ہے۔

(۳۶) أخرج البزاز بسند حسن عن أبي عبيدة بن الجراح أمين هذه الأمة قال قال رسول الله ﷺ أن أول دينكم بدأنبو قورحة ثم يكون خلافة ورحة ثم يكون ملكا وجبرية: (صواعق محرقة، ص ۲۶. دلائل النبوة للبيهقي، ج ۶ ص ۳۶۰، البداية والنهاية ج ۶، ص ۱۹۷)

محدث عظیم بزار نے بسند حسن ابو عبیدہ بن جراح سے ایک حدیث تخریج فرمائی۔ رسول کریم ﷺ نے فرمایا، بے شک تمہارے دین کی ابتداء نبوت و رحمت ہے۔ پھر خلافت و رحمت ہوگی اور پھر بادشاہت اور زیادتی ہوگی۔

اس حدیث میں دلیل یہ ہے کہ نبی کریم ﷺ نے حضرت ابو بکرؓ کی خلافت کو ثابت فرمایا کہ یہ خلافت، رحمت ہوگی۔ اس لئے کہ اس کی مدت، خلافت و نبوت کے ساتھ متصل ہے۔

(۳۷) وأخرج أبو يعلى والحاكم وأبو نعیم عن عائشة قالت أول حجة

حملہ النبی ﷺ لبناء المسجد ثم حمل ابوبکر حجراتہ حمل عمر حجراتہ حمل عثمان حجراً فقال رسول اللہ ﷺ هؤلاء الخلفاء بعدی

(خصائص کبریٰ للسیوطی، ج ۲، ص ۱۱۴)

ابو یعلیٰ، حاکم اور ابو نعیم نے حضرت عائشہؓ سے ایک حدیث نقل کی۔
حضرت عائشہؓ فرماتی ہیں۔

”مسجد کی تعمیر کیلئے پہلا پتھر نبی اکرم ﷺ نے اٹھایا، پھر حضرت ابوبکرؓ نے اٹھایا، پھر حضرت عمرؓ اور اس کے بعد حضرت عثمان غنیؓ نے پتھر اٹھایا۔ رسول اکرم ﷺ نے ارشاد فرمایا: میرے بعد یہ میرے خلفاء ہیں۔

اس حدیث سے بھی خلافت صدیق اکبر بلا فصل ثابت ہے۔

(۳۸) وأخرج ابونعیم عن قطبة بن مالك قال مررت برسول الله ﷺ

ومعه ابوبکر وعمر وعثمان رضي الله عنهم وهو يؤسس مسجد قباء فقلت

يا رسول الله ﷺ! تبني هذا البناء وانما معك هؤلاء الثلاثة قال ان هؤلاء

اولياء الخلافة بعدی (خصائص کبریٰ للسیوطی، ج ۲، ص ۱۱۴)

ابو نعیم نے قطبہ بن مالک سے حدیث تخریج کی۔ قطبہ بن مالکؓ نے فرمایا کہ میں

نبی کریم ﷺ کے پاس سے گذرا تو آپ ﷺ کے ساتھ حضرت ابوبکرؓ و عمرؓ و عثمان رضی

اللہ عنہم تھے۔ اور آپ ﷺ مسجد قباء کی بنیاد رکھ رہے تھے۔ میں نے عرض کیا یا رسول

اللہ (ﷺ)! آپ ﷺ اس کی بنیاد رکھ رہے ہیں اور آپ ﷺ کے ساتھ صرف تین

ساتھی ہیں۔ نبی اکرم ﷺ نے (جواباً) ارشاد فرمایا: میرے بعد یہ خلافت کے والی ہیں۔

(۳۹) روى اسراييل عن ابى اسحاق عن ابراهيم النخعي عن عبد الرحمن

بن يزيد قال قال عبد الله بن مسعود رضي الله عنه اجعلوا امامكم جرهم فان

رسول الله ﷺ جعل امامنا جرنا بعده. (الاستيعاب، ج ۲، ص ۲۵۱)

عبد الرحمن بن یزید روایت کرتے ہیں کہ عبد اللہ بن مسعودؓ نے فرمایا بھائیو! امام

اعلم (زیادہ علم والا) کو بناؤ، اس لئے کہ رسول کریم ﷺ نے ہمارے لئے (اپنے بعد)

اعلم کو امام بنایا۔

یعنی رسول کریم ﷺ نے حضرت ابو بکر صدیق کو امام بنایا جو کہ تمام صحابہ میں اعلم تھے۔ اس لئے تم بھی اپنے اعلم شخص کو امامت کیلئے منتخب کرو۔ صریح دالالت ہے کہ نبی کریم ﷺ نے اپنے بعد ابو بکر صدیق کو ہی خلیفہ بنایا۔ کیونکہ تمام صحابہ کرام میں اعلم حضرت ابو بکر صدیق ہی ہیں۔

(۴۰) أخرج ابن عساکر عن ابی بکرۃ قال أتیت عمر رضی اللہ عنہ و بین یدیه قوم یا کلون فرمی ببصرہ فی موخر القوم الی رجل فقال ماتجد فیہما یقر أقبلك من الکتب قال خلیفۃ النبی ﷺ صدیقہ .

(صواعق محرقہ، ص ۲۶)

”ابن عساکر نے ابو بکرہ سے روایت کی ہے کہ میں (یعنی ابو بکرہ) عمر فاروق رضی اللہ عنہ کے پاس آیا۔ آپ کے پاس ایک قوم بیٹھی کھانا کھا رہی تھی۔ حضرت عمر فاروق رضی اللہ عنہ نے اُنکے اٹھا کر قوم کے پیچھے ایک مرد پر نظر ڈالی اور اس سے پوچھا تو سابقہ کتب پڑھتا رہا ہے؟ اس میں کیا پایا گیا (یعنی ان گزشتہ کتابوں میں کیا لکھا ہے) اس نے جواب دیا کہ نبی کریم ﷺ کا خلیفہ آپ ﷺ کا صدیق ہو گا۔

اس حدیث سے ثابت ہوا کہ صدیق اکبر کا خلیفہ ہونا سابقہ کتب سلوی میں بھی مذکور ہے۔ لہذا ان دلائل کی روشنی میں حضرت ابو بکر صدیق رضی اللہ عنہ کو خلیفہ بلا فصل ماننے کے سوا کوئی چارہ نہیں۔ عقل و شعور اور قلب سلیم کبھی بھی ان مقدس احادیث کا انکار نہ کریں گے۔ ہاں اگر اس بارگاہِ صمدیت سے مر لگ چکی ہو تو یہ الگ معاملہ ہے۔

حمدہ تعالیٰ خلافت حضرت صدیق اکبر رضی اللہ عنہ پر میں نے چالیس احادیث نقل کی ہیں۔ حدیث ابو ذر واء میں ہے کہ رسول اکرم ﷺ سے عرض کیا گیا کہ علم کی کون سی حد ہے جس تک آدمی پہنچ جائے تو فقیہ بن جاتا ہے۔ آقائے دو عالم ﷺ نے ارشاد فرمایا۔ جس نے چالیس احادیث میری امت کو پہنچائیں اور وہ امور دین سے ہوں، اللہ عز و جل قیامت کے روز اس کو فقیہ اٹھائے گا اور میں قیامت

کے دن اس کا شفیق اور شہادت دینے والا ہوں گا۔

اس حدیث پاک کو مد نظر رکھتے ہوئے میں نے بھی چالیس احادیث کا اہتمام کیا تاکہ قیامت کے دن اللہ عزوجل مجھ جیسے گنہ گار، سیاہ کار، پراز خطا و نسیان کی مغفرت و بخشش فرمائے اور نبی معظم و مکرم ﷺ کی شفاعت سے بہرہ مند فرمائے۔ آمین۔

علامہ ملا علی قاری شرح مشکوٰۃ میں امام نووی علیہ الرحمۃ کے حوالے سے لکھتے ہیں کہ جس نے چالیس احادیث میری امت تک پہنچائیں۔ لوگوں پر شفقت کرتے ہوئے اور ان کیلئے فائدہ مند بناتے ہوئے، اس سے مراد چالیس احادیث کا نقل کرنا ہے۔ اگرچہ وہ زبانی یاد نہ ہوں۔ اور مسلمانوں کیلئے نفع اسی صورت میں ہے کہ وہ نقل کی جائیں نہ کہ حفظ کر لینے میں۔

دوسرا یہ فرمانا کہ یہ احادیث امور دین میں سے ہوں۔ یعنی دین کی اصلاح و بہتری اور دین کے متعلقہ چیزوں کے حوالے سے ہوں۔ محمد تعالیٰ خلافت دین کا اہم رکن ہے اور قیام دین میں اس کا اہم کردار ہے۔ لہذا خلافت صدیق اکبر رضی اللہ عنہ پر دلالت کرنے والی مذکورہ چالیس احادیث دراصل دینی امور میں سے ہی ہیں۔ امید واثق ہے کہ اللہ عزوجل، بوسیلہ سید الانبیاء ﷺ ان کو قبول فرما کر میرے لئے ذریعہ نجات بنائے گا۔ اللہ تعالیٰ سے دعا ہے کہ ان مقدس احادیث کے توسل سے میرے استاد گرامی مرحوم و مغفور اور والدین کریمین کے درجات بلند فرمائے۔ قارئین سے التماس ہے کہ کتاب پڑھ کر، اگر ہو سکے تو میرے استاد گرامی رحمۃ اللہ علیہ اور والدین مرحومین کیلئے دعا فرمادیں۔ میرے لئے یہی صدقہ جاریہ ہوگا۔

اس کے بعد وہ احادیث پیش کرنے والا ہوں جو مناقب صدیق اکبر رضی اللہ عنہ پر دلالت کرتی ہیں تاکہ معلوم ہو جائے کہ حضرت ابو بکر صدیق کا بارگاہ خداوندی اور دربار رسالت عزت مآب ﷺ میں کتنا رفیع اور عالیشان مقام ہے۔ اللہ تعالیٰ یہ حقیر کاوش اپنی بارگاہ میں قبول و منظور فرمائے۔ آمین۔

”زہے قسمت گر قبول افتد“

مناقب سیدنا حضرت ابوبکر صدیق رضی اللہ عنہ

از

احادیث

(۱) حدثنا ابو الیمان أخبرنا شعیب عن الزهري قال أخبرني ابو سلمة بن عبدالرحمن بن عوف ان ابا هريرة رضي الله عنه قال سمعت رسول الله ﷺ يقول بينما راع في غنمه عدا عليه الذئب فأخذ منها شاة فطلبه الراعي. فالتفت اليه الذئب فقال من لها يوم السبع، يوم ليس لها راع غیری وینما رجل يسوق بقرة قد حمل عليها فالتفت اليه فكلمته، فقالت انی أخلق لهذا ولكنی للحرث فقال الناس، سبحان الله، قال النبی ﷺ فانی أو من بذالك وابوبکر وعمر بن الخطاب رضي الله عنهما.

(بخاری شریف، باب مناقب صدیق، مصنف عبدالرزاق، ج ۱۱، ص ۲۲۰)

حضرت ابو ہریرہؓ نے فرمایا کہ میں نے نبی کریم ﷺ کو فرماتے سنا، ایک چرواہا بکریاں چرا رہا تھا۔ ایک بھیڑیا بکریوں پر حملہ آور ہوا اور ایک بکری لے گیا۔ چرواہا اس کے پیچھے لگ گیا۔ بھیڑیے نے اس کی طرف توجہ کر کے کہا۔ جب کسی درندے نے بکری کو پکڑ لیا اور اس سے چھڑانے پر کوئی قادر نہیں۔ اس دن اس کا میرے سوا کوئی راعی نہ ہوگا۔ اور ایک مرد ایک گائے لے کر جا رہا تھا جس پر اس نے سامان لا کر کھا تھا۔ گائے مرد کی طرف متوجہ ہو کر کہنے لگی ”میں اس لئے نہیں پیدا کی گئی (یعنی بوجھ اٹھاؤں) بلکہ میں تو کھیتی باڑی کیلئے پیدا کی گئی ہوں۔ لوگوں نے گائے کا کلام سن کر کہا سبحان اللہ! یعنی کتنے تعجب کی بات ہے کہ جانور بھی کلام کرتے ہیں۔ نبی کریم ﷺ نے فرمایا: اس کے ساتھ میں ایمان لایا اور ابو بکر و عمر رضی اللہ عنہما بھی ایمان لائے۔ (یعنی جانوروں کے کلام کرنے پر ایمان میرا بھی ہے اور

حضرت ابو بکر و عمر رضی اللہ عنہما کا بھی)

امام بخاری نے باب المزارعت میں اس حدیث کے آخر میں یہ اضافہ کیا (وما ہما یومئذ فی القوم) یعنی ابو بکر و عمر رضی اللہ عنہما دونوں غیر موجود تھے۔ حافظ ابن حجر شارح بخاری فرماتے ہیں یہ بات آپ ﷺ نے اس وقت فرمائی جب آپ ﷺ کو ان دونوں کے غلبہ و ایمان اور قوت یقین پر مطلع کر دیا گیا تھا۔

یہ حدیث شیخین کے مناقب پر دلیل ہے کہ باوجود ان دونوں کے غیر حاضر ہونے کے نبی کریم ﷺ نے ان کے بارے میں ارشاد فرمایا کہ وہ دونوں اس بات پر ایمان رکھتے ہیں۔ معلوم ہوا کہ بہت قوی یقین تھا نبی کریم ﷺ کو ان دونوں پر اور بہت زیادہ اعتماد۔ اگرچہ وہ موجود نہیں لیکن میرے ساتھ ایمان میں شامل ہیں ایسی بات کسی انتہائی معتمد کے بارے میں ہی کی جاسکتی ہے۔ کیا فضیلت و عظمت ہے شیخین کی!

حافظ ابن حجر رحمۃ اللہ علیہ فرماتے ہیں۔ اس حدیث میں خوارق عادات پر تعجب کا جواز ہے اور یہ بھی معلوم ہوا کہ معارف میں لوگوں کا تفاوت ہے۔ لہذا یہ حدیث مناقب صدیق اکبر میں قوی دلیل ہے۔

(۲) عن ابی ہریرۃ رضی اللہ عنہ ان رسول اللہ ﷺ قال من أنفق زوجین فی سبیل اللہ نودی من ابواب الجنة یا عبد اللہ هذا خیر فمن کان من أهل الصلوۃ دعی من باب الصلوۃ ومن کان من أهل الجہاد دعی من باب الجہاد ومن کان من أهل الصیام دعی من باب الریان ومن کان من أهل الصدقة دعی من باب الصدقة فقال ابوبکر رضی اللہ عنہ بأبی أنت وامی یا رسول اللہ ﷺ ما علی من دعی من تلك الابواب من ضرورة فهل يدعی أحد من تلك الابواب کلها قال نعم وأرجو أن تكون منهم۔

(بخاری شریف، ج ۳، ص ۳۲..... مسلم شریف بمع نووی، ج ۱،

ص ۳۳..... ابن حبان ج ۵، ص ۱۷۷)

حضرت ابو ہریرہؓ سے روایت ہے رسول کریم ﷺ نے فرمایا: جس شخص نے ہر قسم سے دو چیزیں اللہ کی راہ میں خرچ کیں، اسے جنت کے دروازوں سے بلایا جائے گا، اے اللہ کے بندے! یہ بہتری ہے۔ جو شخص اہل جہاد سے ہو گا وہ جہاد کے دروازے سے بلایا جائے گا، جو اہل صیام سے ہو گا اسے باب ریان سے پکارا جائے گا۔ جو صدقہ دینے والا ہو گا اسے صدقہ والے دروازے سے بلایا جائے گا۔ یہ سن کر ابو بکرؓ بولے، میرے ماں باپ آپ ﷺ پر قربان ہو جائیں۔ جو ان دروازوں سے پکاریں جائیں گے ان پر تو کوئی مصیبت و دقت نہ ہوگی۔ کیا کوئی ایسا شخص بھی ہے جو ان تمام دروازوں سے پکارا جائے گا۔ نبی کریم ﷺ نے فرمایا ہاں، اور مجھے امید ہے آپؐ انہیں میں سے ہوں گے۔ ”زوجین“ سے مراد ہر نوع ہے۔ جیسا کہ امام قسطلانی نے ارقام فرمایا ”وقد جاء مفسر امر فوعا“ بعیرین، حمدین، شاتین، درہمن، یعنی دواونٹ، دو گدھے، دو بکریاں اور درہم وغیرہ۔

اس حدیث مبارک سے شان صدیق اکبر ظاہر و باہر ہے کہ وہ اعلیٰ شخصیت ہیں جن کو تمام دروازوں سے پکارا جائے گا۔

علامہ بدر الدین عینی شارح بخاری فرماتے ہیں۔

نبی کریم ﷺ کا فرمان ”وارجوان تكون منهم یا ابابکر“ اس بات کی دلیل ہے کہ آپ ﷺ کی امید، امر محقق ہے۔ اور حضرت ابو بکر صدیقؓ کی فضیلت پر قوی دلیل ہے۔

یہ حدیث، امام بخاری، اوائل جہاد میں بھی لائے ہیں۔ اس میں ہے کہ جنت کے آٹھ دروازے ہیں اور اس میں صرف چار دروازوں کا ذکر ہے۔ بقیہ چار کون سے ہیں۔ علامہ بدر الدین عینی اور ابن حجر رحمۃ اللہ علیہما فرماتے ہیں۔ ارکان اسلام میں سے صرف حج باقی رہ گیا اور بے شک اہل حج کیلئے بھی ایک دروازہ ہے، یہ پانچ ہوئے اور بقیہ تین میں سے ایک ”باب الکاظمین الغیظ والعافین عن الناس“ ہے۔ اے امام احمد نے مسند میں ”عن روح بن عبادۃ عن الاشعث عن الحسن مرسلاً“ روایت

کیا ہے۔ بے شک اللہ عزوجل کیلئے جنت میں ایک دروازہ ہے اس میں وہ شخص داخل ہو گا جو مظالم سے درگزر کرتا ہے۔ ان دروازوں میں سے ایک ”ایمن“ ہے اور یہ متوکلین کا دروازہ ہے۔ اس سے وہ شخص داخل ہو گا جس پر کوئی حساب و عذاب نہیں۔ اور ان آٹھ دروازوں میں سے آٹھواں بعض کے نزدیک ”باب الذکر“ ہے ترمذی شریف میں اس کی طرف اشارہ ہے اور بعض نے ”باب العلم“ کا احتمال ظاہر کیا ہے۔ واللہ اعلم۔

(۳) عن عبد الله بن عمر قال قال رسول الله ﷺ من جرثوبه خيلاء لم ينظر الله اليه يوم القيامة فقال ابوبكر ان احد شقى ثوبى يسترخى الا ان اتعاهد ذلك منه فقال رسول الله ﷺ انك لست تضع ذلك خيلاء (بخاری شریف، باب فضل ابی بکر بعد النبی ﷺ)

حضرت عبد اللہ بن عمرؓ سے روایت ہے کہ نبی کریم ﷺ نے فرمایا جس نے تکبر و غرور کی وجہ سے اپنا کپڑا گھسیٹا (یعنی زمین پر زیادہ لٹکایا جیسے لمبی شلوار کے پانچے وغیرہ) قیامت کے دن اللہ تعالیٰ اس کی جانب نظر رحمت نہیں فرمائے گا۔ حضرت صدیق اکبرؓ نے عرض کی یا رسول اللہ! (ﷺ) میرے کپڑے کی دو طرفوں میں سے ایک ڈھیلی ہو جاتی ہے (جس کی وجہ سے زمین پر لٹکتا ہے) مگر میں اپنے آپ کو اس سے محفوظ رکھنے کی کوشش کرتا ہوں۔ رسول کریم ﷺ نے ارشاد فرمایا، اے ابو بکر! تم یہ کام تکبر و غرور کے ساتھ نہیں کرتے ہو۔ (یعنی تمہیں اس کی اجازت ہے)

علامہ بدر الدین عینی شارح بخاری فرماتے ہیں۔ نبی کریم ﷺ کا فرمان (انک لست تضع ذلك خيلاء) میں صدیق اکبرؓ کیلئے فضیلت و عظمت ہے کہ خود نبی کریم ﷺ آپ میں تکبر و غرور نہ ہونے کی گواہی دے کر آپ کیلئے اس کام کو درست قرار دے رہے ہیں۔ اجازت اس لئے کہ یہ تکبر کی وجہ سے نہیں ہے۔

حضرت ابو بکر صدیقؓ کا بارگاہ نبوت میں کتنا عظیم مقام ہے جو کام اوروں کیلئے ناپسند فرمایا وہ اپنے پیار غار کیلئے پسندیدہ۔ یہ مقام صرف آپ ہی کو حاصل ہے۔

(۶) عن ابن مسعود ان سعيد بن زيد قال له يا ابا عبد الرحمن قد قبض رسول الله ﷺ ، فأين هو ، قال ، في الجنة هو ، قال توفي ابوبكر فأين هو ، قال ذاك الاواه عند كل خير يبغى قال توفي عمر فأين هو ، قال ، اذا ذكر الصالحون فحي هلا بعمر رضى الله عنه .

(مصنف عبدالزراق ، ج ۱۱ ، ص ۲۳۱ معجم كبير للطبرانی ، ج ۹ ، ص ۱۶۳)

حضرت عبداللہ بن مسعودؓ راوی ہیں کہ سعید بن زید نے حضرت عبداللہ بن مسعودؓ سے پوچھا اے ابو عبد الرحمن! تحقیق رسول کریم ﷺ فوت ہوئے ، پس وہ کہاں ہیں؟ حضرت ابن مسعودؓ نے فرمایا، وہ جنت میں ہیں۔ سعید بن زیدؓ نے پوچھا حضرت ابو بکرؓ فوت ہوئے وہ کہاں ہیں؟ جواب دیا، وہ بہت در در کھنے والے اور خدا کے حضور گریہ زاری اور آہ و بکا کرنے والے ہیں۔ ہر خیر کے نزدیک انہیں تلاش کیا جاسکتا ہے۔ حضرت سعید بن زیدؓ نے پوچھا، حضرت عمرؓ نے وفات پائی، وہ کہاں ہیں؟ حضرت ابن مسعودؓ نے فرمایا، جہاں بھی صحابہ کبار کا ذکر ہوتا ہے وہیں عمر موجود ہوتے ہیں۔

کتنا پیار ارشاد ہے حضرت ابن مسعودؓ کا کہ ہر خیر کے پاس ابو بکر صدیقؓ ہیں۔ مطلب یہ کہ وہ نیکی اور خیر کا منبع و مخزن ہیں۔ جہاں بھی خیر و بھلائی ہوگی وہیں ابو بکر صدیقؓ بھی ہوں گے۔

عن سالم بن عبد الله عن ابيه قال قال رسول الله ﷺ رأيت كائناً أعطيت عساً مملواً لبناً فشربت منه حتى تملأت فرأيتها تجري في عروقي بين الجلد ولحم ففصلت منها فضلة فأعطيها أبابكر قالوا يا رسول الله ﷺ هذا علم أعطاك الله حتى اذا تملأت منه فصلت فضلة فأعطيها أبابكر فقال قد أصبتم .

(ابن حبان ، ج ۹ ، ص ۳)

سالم بن عبد اللہ اپنے باپ سے روایت کرتے ہیں۔ رسول کریم ﷺ نے فرمایا میں نے خواب دیکھا کہ دودھ سے بھرا ہوا پیالہ مجھے عطا کیا گیا میں نے اس سے جی بھر کے دودھ پیا۔ میں نے دیکھا کہ دودھ، جلد اور گوشت کے درمیان میری رگوں

میں جاری ہے۔ اس دودھ سے کچھ بچ گیا، میں نے وہ دودھ ابو بکرؓ کو دے دیا۔ صحابہ کرامؓ نے عرض کیا۔ یا رسول اللہ ﷺ! یہ علم ہے جو اللہ عزوجل نے آپ ﷺ کو عطا فرمایا۔ جب آپ ﷺ اس علم سے سیر ہو گئے تو جو باقی بچا وہ آپ ﷺ نے حضرت ابو بکرؓ کو عطا فرمادیا۔ نبی کریم ﷺ نے فرمایا: جب آپ ﷺ اس علم سے سیر ہو گئے تو جو باقی بچا وہ آپ ﷺ نے حضرت ابو بکرؓ کو عطا فرمادیا۔ نبی کریم ﷺ نے فرمایا، بے شک تم درست سمجھتے ہو۔

اس سے ثابت ہوا کہ حضرت ابو بکر صدیق رضی اللہ عنہ بعد از نبی کریم ﷺ سب سے زیادہ علم رکھنے والے ہیں اور یہ عطیہ خداوندی ہے جو حضور کریم ﷺ کی وساطت سے آپ کو ملا۔ جب یہ بات ہے تو ان کی عظمت و شان کا اندازہ لگانا کتنا مشکل کام ہے۔

(۶) عن ابن عباسؓ قال قال رسول اللہ ﷺ یدخل الجنة رجل فلا یغنی اهل دار ولا اهل غرفة الا قالوا مرحبا مرحبا الینا، الینا فقال ابو بکرؓ ماتوی علی هذا الرجل فی ذالک قال أجل وانت یا ابابکرؓ۔

(ابن حبان، ج ۹، ص ۸ طبرانی، ج ۴، ص ۸۰)

”وفی روایة طبرانی مقام ماتوی، ماثواب هذا الرجل“ ہے۔

حضرت ابن عباسؓ فرماتے ہیں کہ نبی کریم ﷺ نے فرمایا: ایک مرد جنت میں داخل ہو گا۔ جتنے بھی بالا خانوں اور گھروں میں رہنے والے ہیں اسے مرحبا مرحبا کہہ کر خوش آمدید کہیں گے اور کہیں گے ”ہماری طرف آؤ، ہماری طرف آؤ“ حضرت ابو بکرؓ نے عرض کیا یا رسول اللہ (ﷺ)! اس روز اس شخص پر تو کوئی خسارہ اور نقصان نہیں ہو گا! آپ ﷺ نے فرمایا ”ہاں“ اور اے ابو بکر وہ تم ہوں گے۔

کیا شان ہے صدیق اکبر رضی اللہ عنہ کی کہ ہر بالا خانہ اور گھر والا ان کی آمد کا جنت میں منتظر ہو گا اور ہر کوئی ان میں اپنے پاس ٹھہرانے اور تشریف رکھنے کی خواہش کرے گا۔ مرحبا اور خوش آمدید کی گونج میں سب ان کا استقبال کریں گے۔ اہل جنت کو

پتہ چل جائے گا کہ آج تمام انبیاء کے امام کا رفیق غار آ رہا ہے۔ بھلا ایسی جلیل القدر ہستی کے مناقب ہم کہاں تک بیان کریں اور ان کی عظمتوں کا تذکرہ ہمارے کلام میں کیونکر مکمل ہو۔ جن کی شان، زبان اقدس سے عیاں ہے۔

(۷) عن جابر رضی اللہ عنہ قال، بینا النبی ﷺ یخطب یوم الجمعة وقدمت غیر المدینة فابتدرها أصحاب رسول اللہ ﷺ حتی لم یبق معه الا اثنا عشر رجلا فقال رسول اللہ ﷺ والذي نفسی بیدہ لو تابعتم حتی لا یبقی منکم أحد لسنال بکم الوادی نارا فتزلت هذه الآية (واذارأوا أوأ تجارة أولهوان الفضوا الیها وترکوک) وقال فی الاثنی عشرة الذین ثبتوا مع رسول اللہ ﷺ أبوبکر وعمر رضی اللہ عنہما۔ (ابن حبان، جز ۹، ص ۱۵)

حضرت جابرؓ سے روایت ہے کہ ہمیں نبی کریم ﷺ خطبہ ارشاد فرما رہے تھے کہ مدینہ کی طرف ایک قافلہ آیا (تاجر حضرات غلہ وغیر لے کر آئے) اصحاب رسول ﷺ جلدی سے اس قافلے کی طرف چلے گئے اور نبی کریم ﷺ کے پاس صرف بارہ آدمی رہ گئے۔ پس نبی کریم ﷺ نے فرمایا: مجھے اس ذات کی قسم جس کے قبضہ قدرت میں میری جان ہے! اگر تم میں سے کوئی بھی باقی نہ رہتا تو تم پر ضرور جہنم کی وادی بہہ نکلتی اور یہ آئیہ کریمہ نازل ہوئی (واذارأوا تجارة.....) حضرت جابرؓ فرماتے ہیں جو بارہ آدمی نبی کریم ﷺ کے پاس رہے ان میں ابو بکر و عمر رضی اللہ عنہما بھی ہیں۔

ان بارہ محترم ہستیوں کا رب ذوالجلال کی بارگاہ میں کس قدر مقام و مرتبہ ہے۔ اگر یہ بھی چلے گئے ہوتے تو جہنم کا عذاب نازل ہوتا۔ ان بارہ میں حضرت ابو بکرؓ بھی ہیں۔ اس واقعہ سے ان کی شان و عظمت کا مکمل ٹکڑا نہیں ٹکڑا کر چھ اندازہ کیا جاسکتا ہے۔

(۸) عن ابی سعید قال قال رسول اللہ ﷺ ان اهل الدرجات العلی لیرون من هو أسفل منهم کما یرون الکواکب الطالع فی الافق من آفاق السماء وأن ابابکر و عمر منہما وانعما۔ (مصنف ابن شیبہ، ج ۱۲، ص ۶)

حضرت ابو سعید خدریؓ فرماتے ہیں کہ نبی کریم ﷺ نے فرمایا بے شک بلند

درجات والے اپنے سے اُمّ نخل درجات والوں کو اس طرح دیکھتے ہیں جس طرح آسمان پر طلوع ہونے والے ستاروں کو دیکھتے ہیں۔ حضرت ابو بکر اور عمر رضی اللہ عنہما ان دونوں میں ہیں اور دونوں انعام یافتہ ہیں۔

(۹) عن عوف عن الحسن ان النبی ﷺ نعت يوماً الجنة وما فيها من الكرامة فقال، فيما يقول، أن فيها طيراً أمثال البخت فقال ابو بكر يا رسول الله ﷺ أن تلك الطيرنا عمة. فقال النبی ﷺ يا ابا بكر من يأكل منها أنعم منها والله يا ابا بكر انی لأرجو أن تكون ممن يأكل منها. (مصنف ابن ابی شیبہ، ج ۱۲، ص ۸)

حضرت حسن رضی اللہ عنہ فرماتے ہیں نبی کریم ﷺ نے ایک دن جنت کا وصف اور حسن بیان فرمایا اور اس میں جو کچھ نفیس اور پاکیزہ چیزیں ہیں ان کے متعلق بات کی۔ فرمایا، جنت میں ایک پرندہ ہے جیسے اونٹنی ہوتی ہے۔ حضرت ابو بکر رضی اللہ عنہ نے عرض کیا یا رسول اللہ! (ﷺ) یہ پرندہ آسودہ زندگی والا ہوگا۔ نبی کریم ﷺ نے فرمایا، ”اے ابو بکر! جس شخص نے اس سے کھالیا (گوشت وغیرہ) وہ انعام یافتہ ہو گیا۔ اللہ عز و جل کی قسم! مجھے امید ہے کہ تو بھی اس کے کھانے والوں میں سے ہے۔

پہلے بھی عرض کیا گیا کہ جہاں نبی کریم ﷺ کسی چیز کے ہونے کی امید ظاہر فرماتے ہیں وہاں اسے واقعہ میں متحقق سمجھنا چاہیے۔ یعنی آپ ﷺ کا کسی کام کے ہونے کی امید کرنا، دراصل اس کا واقعہ ہو جانا مراد ہے۔ اس حدیث میں بھی عبارت ”امید ہے“ کے لفظوں کے ساتھ وارد ہوئی ہے مگر حقیقت یہ ہے کہ یہ کام یقینی طور پر ہوگا۔ اس سے پتہ چلتا ہے کہ صدیق اکبرؓ خدائے عز و جل کا انعام یافتہ ہے کیونکہ بمطابق فرمان جو کھائے گا، اس پرندے کا گوشت وغیرہ، وہ انعام یافتہ ہوگا اور حضرت ابو بکرؓ سے فرمایا گیا کہ آپؓ اس کا گوشت کھائیں گے۔ پس وہ بھی انعام یافتہ ٹھہرے۔

(۱۰) عن ابی جعفر عن ربیع قال مکتوب فی الكتاب الاول مثل ابی بکر مثل القطر حیثما وقع نفع، وعن الشعبي قال حب ابی بکر و عمر ومعرفته فضلہما من السنة. (مصنف ابن شیبہ، ج ۱۲، ص ۱۱، ۱۲)

حضرت ربیع فرماتے ہیں کہ پہلی کتاب میں مذکور ہے کہ ابو بکرؓ کی مثال بارش کے قطرے کی سی ہے جہاں بھی وہ قطرہ گرتا ہے نفع دیتا ہے۔ اسی طرح حضرت صدیق اکبرؓ کا وجود مسعود سرپا رحمت ہے کہ جہاں بھی ہوں خیر ہی خیر ہیں۔

امام شعبی فرماتے ہیں ابو بکر و عمر رضی اللہ عنہما کے فضل و کمال کو پہچاننا، سنت میں سے ہے۔

کس قدر عزت و شان ہے حضرت ابو بکر رضی اللہ عنہ کی کہ ان کے فضائل کو جاننا بھی سنت ہے۔ جو ان سے نا آشنا ہوا اس نے سنت ترک کر ڈالی، جب اس ہستی کے فضائل کا علم رکھنا اس قدر اہم ہے تو ان کی اپنی شان اور عظمت کیا ہوگی۔ یہ عظمتیں نور رفعتیں خود رب ذوالجلال نے اپنے نبی ﷺ کے جانثاروں کو عطا فرمائی ہیں۔

(۱۱) عن اسماعیل بن ابی خالد أن عائشة رضي الله عنها نظرت الى رسول الله ﷺ فقالت يا سيد العرب، قال أنا سيد ولد آدم ولا فخر و أبوك كهول العرب . وعن جابر رضي الله عنه قال، قال عمر رضي الله عنه ابوبكر سيدنا وأعتق سيدنا يعني بلالاً (مصنف ابن شيبه، ص ۱۴، ۲۰)

حضرت عائشہؓ نے نبی کریم ﷺ کی طرف توجہ کی اور عرض کیا، اے عرب کے سردار! نبی کریم ﷺ نے ارشاد فرمایا، میں اولاد آدم کا سردار ہوں اور مجھے کچھ فخر نہیں ہے۔ اے عائشہؓ! تیرا باپ عرب کے او میڑ عمر لوگوں کا سردار ہے۔ (کھولت کی عمر تیس سے پچاس سال کے درمیان کی عمر کو کہتے ہیں)

حضرت جابرؓ فرماتے ہیں، حضرت عمر فاروق رضی اللہ عنہ نے ارشاد فرمایا۔ حضرت ابو بکرؓ، ہمارے سردار ہیں اور ہمارے سردار کے آزاد کرنے والے ہیں (یعنی حضرت بلالؓ)

ظاہر ہے سردار وہی ہوتا ہے جو سب سے زیادہ حشمت و عظمت کا مالک ہو۔ حضرت عمر فاروق رضی اللہ عنہ نے گویا آپ کی عظمت و شان کو سلام پیش کیا ہے اور آپ کی بزرگی کا اعتراف کیا ہے۔ جبکہ نبی کریم ﷺ آپ کو او میڑ عمر عربوں کا سردار

فرما کر آپ کی شان کو چار چاند لگا رہے ہیں۔ سبحان اللہ! کیا بلند مرتبہ ہے صدیق اکبرؑ کا! (۱۶) وعن ابن عمر رضي الله عنه قال كنت عند النبي ﷺ وعنده ابوبكر الصديق رضي الله عنه وعليه عباءة قد خلها في صدره بخلال فنزل عليه جبرئيل فقال يا محمد ﷺ مالي أرى ابابكر عليه عبارة قد خلها في صدره فقال يا جبرائيل أنفق ماله على قبل الفتح، قال فان الله عز وجل يقرء عليك السلام ويقول لك قل له أراض أنت عني في فرك هذا أساخط، فقال رسول الله ﷺ يا ابابكر ان الله عز وجل يقرأ عليك السلام ويقول لك أراض أنت عني في فرك هذا أم ساخط، فقال ابوبكر رضي الله عنه أساخط على ربي، أنا عن ربي راض، عن ربي راض، أنا عن ربي راض.

(صفة الصفوة، ج ۱، ص ۲۴۹، ۲۵۰)

حضرت ابن عمر رضی اللہ عنہ سے روایت ہے کہ میں نبی کریم ﷺ کے پاس بیٹھا ہوا تھا، حضرت ابو بکرؓ بھی آپ ﷺ کے پاس بیٹھے ہوئے تھے۔ آپؐ پر ایک چادر تھی، جس کے دونوں طرفوں کو سینہ پر کانٹوں سے سیا ہوا تھا۔ جبرائیل علیہ السلام نازل ہوئے اور عرض کیا اے محمد (ﷺ)! یہ میں کیا دیکھ رہا ہوں کہ حضرت ابو بکرؓ پر ایک چادر ہے اور اے کانٹوں سے سینے پر سی رکھا ہے؟ نبی کریم ﷺ نے ارشاد فرمایا، اے جبریل! ابو بکرؓ نے فتح مکہ سے پہلے سارا مال مجھ پہ (اسلام کی راہ میں) خرچ کر دیا تھا۔ (اس لئے یہ حالت ہے) حضرت جبریل نے عرض کی، اللہ تعالیٰ آپ کو سلام کہتا ہے اور فرماتا ہے کہ ابو بکرؓ سے پوچھئے کیا وہ اس حالت فقر میں مجھ سے راضی ہے یا ناراض؟ پس نبی کریم ﷺ نے فرمایا، اے ابو بکر! رب ذوالجلال تم پر سلام فرماتا ہے اور فرماتا ہے کہ کیا اس حالت فقر میں مجھ سے راضی ہے یا ناراض؟ حضرت ابو بکرؓ نے عرض کیا، میں اپنے رب پر ناراض ہوں یہ کیسے ہو سکتا ہے؟ میں اپنے رب سے راضی ہوں، راضی ہوں، راضی ہوں (تین مرتبہ کہا)

حدیث شریف کے الفاظ پڑھتے جائیے اور سردھنئے شرف صدیق اکبرؓ پر۔

رب تعالیٰ ان کے فقر کے متعلق سوال فرماتا ہے اور پھر اس فقر پر راضی یا ناراض ہونے کے متعلق پوچھ رہا ہے۔ یہ کمال، یہ مرتبہ اصحاب رسول پاک ﷺ میں سے کسی اور کے حصے نہیں آیا۔

(۱۳) عن ابن عباس رضی اللہ عنہ قال قال رسول اللہ ﷺ ان اللہ عزوجل خلقنی من نورہ وخلق ابابکر من نوری وخلق عمر رضی اللہ عنہ من نور ابی بکر وخلق المؤمنین کلہم من نور عمر، غیر النبیین والمرسلین۔

(فردوس الاخبار، ج ۱، ص ۲۰۶)

حضرت ابن عباس رضی اللہ عنہ سے روایت ہے۔ نبی کریم ﷺ نے ارشاد فرمایا: بے شک اللہ تعالیٰ نے مجھے اپنے نور سے پیدا فرمایا اور حضرت ابو بکر صدیق کو میرے نور سے پیدا فرمایا، اور حضرت عمر رضی اللہ عنہ کو حضرت ابو بکر رضی اللہ عنہ کے نور سے پیدا فرمایا، اور حضرت عمرؓ کے نور سے، انبیاء و مرسلین علیہم الصلوٰۃ والتسلیمات کے علاوہ باقی تمام مومنین کو پیدا فرمایا۔

اس حدیث شریف سے شرف ابو بکر صدیق رضی اللہ عنہ واضح تر ہے۔ اور کسی آپ کی رفعت کمال پر قوی دلیل ہے۔ ایسا مرتبہ کسی اور کو نہیں ملا۔

(۱۴) عن ابن عباس رضی اللہ عنہ قال، قال رسول اللہ ﷺ اريت حمزة و جعفر رضی اللہ عنہما وکان بین یدیهما طبق فیہ بنق کالزبرجد فاکلامنہ نبقا ثم صار عنباً فاکلا ثم صار رطباً فاکلا منه فقلت لہما ما وجدتما افضل الأعمال، قالا، قول لا الہ الا اللہ، قلت ثم ماذا قالوا الصلوۃ علیک یا رسول اللہ ﷺ قلت ثم ماذا قالا حب ابی بکر و عمر رضی اللہ عنہما

(فردوس الاخبار، ج ۱، ص ۴۸۵)

حضرت عبداللہ ابن عباس رضی اللہ عنہ سے روایت ہے رسول کریم ﷺ نے فرمایا: مجھے حضرت حمزہ و جعفر رضی اللہ عنہما دکھائے گئے، ان کے سامنے ایک طشت تھا جس میں زبرجد کی مثل بیر تھے۔ انہوں نے اس طشت سے بیر کھائے، پھر وہ

انگور بن گیا۔ انہوں نے انگور کھایا، پھر وہ کھجور بن گیا، ان دونوں نے اس طشت سے کھجوریں کھائیں۔ نبی کریم ﷺ فرماتے ہیں میں نے ان سے پوچھا کہ تم نے سب اعمال میں سے افضل عمل کون سا پایا؟ انہوں نے جواب دیا (لا الہ الا اللہ) کہنا سب سے افضل عمل ہے۔ میں نے پوچھا، اس کے بعد کون سا عمل افضل پایا؟ کہنے لگے، یا رسول اللہ (ﷺ)! آپ پر صلوٰۃ و سلام بھیجنا۔ میں نے پوچھا اس کے بعد کون سا عمل افضل پایا؟ انہوں نے کہا حضرت ابوبکر اور حضرت عمر رضی اللہ عنہما کی محبت۔

اس سے معلوم ہوا کہ رب ذوالجلال کے ذکر اور نبی کریم ﷺ پر درود و سلام بھیجنے کے بعد افضل ترین عمل شیخین کی محبت ہے۔ اس سے بڑھ کر آپ کی عالی مرتبت پر اور کون سی دلیل ہو سکتی ہے۔

(۱۵) عن جیش بن خالد قال، قال رسول اللہ ﷺ ابوبکر و عمر و عثمان و عائشة رضی اللہ عنہم إلی اللہ و علی و الحسین و فاطمة آلی، سیجمع اللہ یوم القيامة آلی و آلہ فی روضة من ریاض الجنة .

(فردوس الأخبار، ج ۱، ص ۵۳۲)

جیش بن خالد رضی اللہ عنہ سے روایت ہے کہ نبی کریم ﷺ نے فرمایا حضرت ابوبکر و عمر و عثمان اور عائشہ رضی اللہ عنہم اللہ عز و جل کی آل ہیں اور علی المرتضیٰ، امام حسن و حسین اور فاطمہ الزہراء رضی اللہ عنہم میری آل ہیں۔ عنقریب قیامت کے روز اللہ تعالیٰ میری اور اپنی آل کو جنت کے باغات میں سے ایک باغ میں جمع فرمائے گا۔

رب ذوالجلال کی آل سے ہونا بہت بڑا شرف ہے جو اللہ تعالیٰ نے ابوبکر کو عطا فرمایا۔ اس حدیث سے ترتیب فضیلت بھی ظاہر ہو گئی کہ سب سے افضل حضرت ابوبکر صدیقؓ، پھر حضرت عمر فاروقؓ، پھر حضرت عثمان غنیؓ ان کے بعد حضرت علی المرتضیٰؓ اور پھر امام حسن و حسین رضی اللہ عنہما۔ اور حضرت عائشہ صدیقہؓ، حضرت فاطمہ رضی اللہ عنہا سے افضل ہیں۔

7/1/10

(۱۶) وروينا ان رجلا من ابناء اصحاب رسول الله ﷺ قال في مجلس فيه القاسم ابن محمد بن ابي بكر الصديق رضي الله عنه والله ما كان لرسول الله ﷺ من موطن الا وعلى معه فيه فقال القاسم يا اخي لا تحلف قال هلم قال بلى ما لترده قال الله تعالى (ثاني اثنين اذ هما في الغار)

(الاستيعاب، ج ۲، ص ۲۴۸)

علامہ ابن عبد البر فرماتے ہیں ہمیں روایت پہنچی کہ اصحاب رسول اللہ ﷺ کے بیٹوں میں سے ایک مرد نے اس مجلس میں جہاں قاسم بن محمد بن ابوبکر صدیق موجود تھے، کہا، اللہ کی قسم! نبی کریم ﷺ جہاں بھی گئے حضرت علیؑ بھی آپ ﷺ کے ساتھ تھے۔ حضرت قاسمؓ نے فرمایا، میرے بھائی! قسم نہ کھا، اس مرد نے کہا، تو پھر کوئی دلیل پیش کرو، تو حضرت قاسمؓ نے فرمایا: ہاں ایسی دلیل پیش کرتا ہوں جس کی تو تردید نہ کر سکے گا اور وہ اللہ تعالیٰ کا فرمان ہے (ثانی اثنين اذ هما في الغار) یعنی دو میں سے دوسرا۔ جب وہ دونوں غار میں تھے۔ حضرت قاسمؓ نے فرمایا، غار میں صرف رسول اکرم ﷺ اور حضرت ابوبکرؓ ہی تھے۔

اس حدیث سے ایک تو یہ بات ثابت ہوئی کہ اللہ عزوجل نے کلام مقدس میں حضرت ابوبکر صدیق رضی اللہ عنہ کی منقبت فرمائی کہ غار میں ایک نبی (ﷺ) تھے اور دوسرا ان کا یار یعنی ابوبکر صدیق (رضی اللہ عنہ) تھے۔ اس دلیل دینے کا مطلب یہ ہے کہ اے قسم کھا کر ہر جگہ حضرت علیؑ کی رفاقت ثابت کرنے والے! اس آیت میں تو صرف دو کا ذکر ہے اگر حضرت علیؑ ہر جگہ ساتھ تھے تو یہاں کیوں نہیں۔ اس لئے تیسرا قسم کھانا صحیح نہیں ہے۔ پس وہ آدمی حضرت قاسمؓ کی اس دلیل کا جواب نہ دے سکا۔

(۱۷) عن ابي هريرة رضي الله عنه قال قال رسول الله ﷺ من أصبحكم صائماً قال ابوبكر أنا قال من تصدق بصدقة قال ابوبكر أنا من شهد الجبازة قال ابوبكر أنا قال من أطعم الطعام اليوم مسكينا قال ابوبكر أنا قال

من جمعہن فی یوم واحد وجبت لہ اوغفرلہ

(اسد الغابۃ، ج ۳، ص ۲۵..... الترغیب والترہیب، ج ۴، ص ۳۴۲)

(حضرت ابو ہریرہ رضی اللہ عنہ سے مروی ہے کہ رسول کریم ﷺ نے فرمایا، تم میں سے کس نے آج روزہ رکھا ہے؟ حضرت ابو بکرؓ نے عرض کی، یا رسول اللہ! (ﷺ) میں نے، آپ ﷺ نے فرمایا، آج کس نے صدقہ کیا ہے؟ حضرت ابو بکرؓ نے عرض کی، ”میں نے“ پھر ارشاد ہوا، آج کس نے نماز جنازہ پڑھی ہے؟ عرض کیا ”میں نے“ نبی کریم ﷺ نے فرمایا، آج کس نے کسی غریب کو کھانا کھلایا ہے؟ حضرت صدیق اکبرؓ نے عرض کی، مرے آقا (ﷺ)! میں نے آج مسکین کو کھانا کھلایا ہے۔

سید الانبیاء ﷺ نے فرمایا جس نے ایک دن میں ان تمام کاموں کو اکٹھا کر دیا، اس کیلئے جنت واجب ہے (یا آپ ﷺ نے فرمایا) اس کے تمام گناہ معاف کر دئے گئے۔)

اور ابن خزیمہ کی روایت میں ”من جمعہن فی یوم واحد“ کی جگہ اس طرح آیا ہے۔

ما اجتمعت هذه الخصال قط في رجل الا دخل الجنة

(صحیح لکن خزیمہ، ج ۳، ص ۳۰۴..... مسلم شریف، ج ۱، کتاب الزکوۃ، ص ۳۲۰)

یعنی جس آدمی میں یہ خصلتیں جمع ہو گئیں وہ ضرور جنت میں جائے گا۔

اگرچہ عشرہ مبشرہ میں پہلے ہی سے آپ کا نام آچکا ہے مگر اس پر مزید یہ فضیلت کہ آپ کے اندر یہ اعلیٰ خصوصیات کا اجتماع آپ کی شخصیت کو منفرد اور ممتاز کرتا ہے اور بارگاہ نبوی ﷺ میں آپ کو قطعی طور پر جنتی ہونے کا مرثوہ جانفزا سنایا جاتا ہے۔ یہ ملکہ اور فضیلت بھی آپ ہی کا حصہ ہے۔

(۱۸) عن ابن مسعود عن النبی ﷺ فی قول عز وجل (فان الله هو مولاه

وجبریل وصالح المومنین) ابوبکر و عمر رضی اللہ عنہما وھکذا روی عن ابن عباس وابی ابن کعب رضی اللہ عنہما.

(طبرانی، ج ۱۰، ص ۲۰۶)

حضرت ابن مسعودؓ، نبی کریم ﷺ سے روایت کرتے ہیں کہ اللہ عزوجل نے (فان الله..... وصالح المومنین) میں جو ”صالح مومنین“ کا لفظ ارشاد فرمایا ہے اس سے حضرت ابو بکر و عمر رضی اللہ عنہما مراد ہیں۔ اور اسی طرح ابن عباس اور ابی ابن کعب سے مروی ہے۔

اس حدیث مبارک سے ثابت ہوا کہ اللہ عزوجل نے جہاں اپنے محبوب ﷺ کی مدد اور نصرت کا وعدہ فرمایا وہاں جبرائیل امین اور دوسرے فرشتوں کی مدد کے ساتھ بالخصوص حضرت ابو بکر اور حضرت عمر رضی اللہ عنہما کے ساتھ دینے کا بھی ذکر فرمایا کہ یہ سب نبی کریم ﷺ کے ناصر ہیں۔ اس سے شیخین کی ارفع واعلیٰ شان واضح تر ہے۔

(۱۹) عن معاذ بن جبل رضی اللہ عنہ قال قال رسول اللہ ﷺ ان اللہ عزوجل یکرہ فوق سمائه ان یخطا ابوبکر رضی اللہ عنہ

(طبرانی، ج ۲۰، ص ۶۸ و رجالہ ثقات..... الاصابہ، ج ۲، ص ۳۴۳)

حضرت معاذ بن جبلؓ سے مروی ہے نبی کریم ﷺ نے ارشاد فرمایا، بے شک اللہ تعالیٰ آسمان پر ناپسندیدہ سمجھتا ہے کہ ابو بکرؓ کوئی خطا کریں۔

نبی کریم ﷺ نے حضرت ابو بکرؓ کے حق میں یہ الفاظ اس وقت فرمائے جب آپ ﷺ نے حضرت معاذ بن جبلؓ کو یمن کی طرف بھیجا اور اصحاب کرامؓ سے مشورہ فرمایا ان میں حضرت ابو بکر صدیقؓ، عمر فاروقؓ، عثمان غنیؓ، علی المرتضیٰؓ، حضرت طلحہؓ و زبیر اور اسید بن حضیر رضی اللہ عنہم شامل تھے۔ تمام لوگوں نے اپنا اپنا مشورہ دیا۔ نبی کریم ﷺ نے معاذ بن جبلؓ سے فرمایا کہ تجھے کون سا مشورہ پسند ہے۔؟ حضرت معاذؓ نے عرض کیا، جو حضرت ابو بکر صدیقؓ نے مشورہ دیا، وہ مجھے پسند ہے۔ اس پر آنحضرت ﷺ نے فرمایا، اللہ عزوجل ناپسند فرماتا ہے کہ صدیق اکبرؓ خطا کریں۔

یہ حدیث آپؐ کی ارفع واعلیٰ مرتبت پر دلالت کرتی ہے۔ خود رب کائنات کو یہ بات ناپسند ہے کہ حضرت ابو بکرؓ کوئی خطا کریں۔ اس سے بڑھ کر شان کیا بیان ہو؟

(۲۰) وعن ابن عباس رضي الله عنه قال قال رسول الله ﷺ خلقت أنا وابوبكر من طينة واحدة. (فردوس الأخبار، ج ۲، ص ۳۰۵، ج ۳، ص ۲۹۹) وذكره ابن جوزي مطولا عن أنس ومن طريق ثانية عن ابن مسعود ولفظه فيهما (أنا وابوبكر و عمر رضي الله عنهما من تربة واحدة وفيها لدفن. (موضوعات لابن جوزي، ج ۱، ص ۳۲۸)

فقد ذكر السيوطي في اللآلي انه أخرجه ابن عساكر عن ابن مسعود وابي هريرة رضي الله عنهما

حضرت عبداللہ ابن عباس رضی اللہ عنہما سے مروی ہے کہ نبی کریم ﷺ نے ارشاد فرمایا، میں اور ابو بکرؓ ایک مٹی سے پیدا کئے گئے ہیں۔

ابن جوزی نے اس حدیث کو مطولاً، حضرت انسؓ سے نقل کیا اور ایک اور حوالے سے ابن مسعودؓ سے منقول ہے۔ ان دونوں روایتوں کا مطلب ہے۔

”میں اور ابو بکر و عمر فاروق رضی اللہ عنہما ایک مٹی سے پیدا کئے گئے ہیں اور اسی مٹی میں مدفون ہوں گے۔“

امام سیوطیؒ نے ”اللآلی“ میں ذکر کیا کہ اس حدیث کو ابن عساكر نے حضرت عبداللہ ابن مسعود اور ابو ہریرہ رضی اللہ عنہما سے تخریج کیا۔

اس حدیث مقدس میں جو شرف حضرت ابو بکرؓ کے حصے میں آیا ہے وہ کسی اور کے نصیب کہاں، آپؐ کی عظمت پر جس قدر بھی لکھا جائے، کم ہے آپؐ کی تعریف میں جتنا کہا جائے، قلیل اور تھوڑا ہے۔

(۲۱) عن هزيل بن شرحبيل قال، قال عمر ابن الخطاب عن النبي ﷺ لو وزن ايمان ابى بكر بايمان اهل الارض لرجح بهم

(شعب الايمان، حديث نمبر ۳۶، ص ۶۹، ج ۱، مقاصد حسنه

للسخاوي، ۵۵۵..... فردوس الأخبار، ج ۳، ص ۴۲۳)

هزيل بن شرحبيل نے حضرت عمر فاروقؓ سے روایت کی، حضرت عمرؓ

فرماتے ہیں کہ نبی اکرم ﷺ نے ارشاد فرمایا اگر تمام لوگوں کے ایمان کے ساتھ، حضرت ابو بکرؓ کے ایمان کا وزن کیا جائے تو ضرور ابو بکرؓ کا پلڑا بھاری رہے گا۔

امام سخاوی فرماتے ہیں اسحاق بن راہویہ اور شہیقی نے شعب الایمان میں بسند صحیح، حضرت عمر فاروق رضی اللہ عنہ سے اس حدیث کو نقل فرمایا اور اس طرح ابن عدی نے عیسیٰ بن عبد اللہ کے حالات کے ماتحت ”کامل“ میں اور مسند الفردوس میں دیلمی نے حضرت عبد اللہ ابن عمر رضی اللہ عنہما سے مرفوعاً اس کو تخریج کیا، الفاظ یہ ہیں۔

لو وضع ایمان ابی بکر علی ایمان هذه الامة لرجح بها
اگر اس امت کا ایمان ایک پلڑے میں اور حضرت ابو بکرؓ کا ایمان دوسرے
پلڑے میں رکھا جائے تو حضرت ابو بکرؓ کا ایمان رائج ہوگا۔

اور حضرت ابن عدی نے دوسرے طریق سے اس حدیث کو اس طرح
تخریج فرمایا ہے۔

لو وزن ایمان ابی بکر بایمان اهل الارض لرجحهم
کتب سنن میں اس حدیث کے شاہد ہیں، حضرت ابو بکرؓ رضی اللہ عنہ سے
مرفوعاً روایت ہے۔

ان رجلاً قال یا رسول اللہ ﷺ رأیت کأن میزانا أنزل من السماء
فوزنت أنت و ابو بکر و رجحت أنت ثم وزن ابو بکر بمن بقی لرجح. (الحدیث)
”ایک مرد نے عرض کیا یا رسول اللہ ﷺ! میں نے دیکھا گویا کہ ایک میزان
آسمان سے نازل ہوا آپ ﷺ کا اور حضرت ابو بکرؓ کا وزن کیا گیا تو آپ ﷺ رائج رہے
(یعنی آپ ﷺ کا پلڑا وزنی رہا) پھر باقی تمام لوگوں کا حضرت ابو بکرؓ کے مقابلے میں وزن
کیا گیا تو حضرت ابو بکرؓ رائج رہے۔

جب حضرت ابو بکرؓ کے ایمان کا پلڑا تمام امت کے لوگوں سے رائج رہا تو یہ
معلوم ہوا کہ آپ تمام امت کے افراد سے افضل ہیں۔ امت میں کوئی آپ کا عدیل و ثیل
نہیں۔ یہ شرف اور امتیاز صرف حضرت ابو بکر صدیق رضی اللہ عنہ کے حصے میں آیا۔

(۲۲) وعن ابن عباس رضي الله عنهما قال قال رسول الله ﷺ علي وفاطمة والحسن والحسين أهلي ابوبكر وعمر وعثمان أهل الله عز وجل وأهل الله أفضل من أهلي.

(فردوس الاخبار، جلد ۳، ص ۹۰۔ وفي تسويد القوس عن أنس بن مالك)
حضرت ابن عباسؓ سے روایت ہے نبی کریم ﷺ نے فرمایا۔ حضرت علی، فاطمہ اور حسن و حسین رضی اللہ عنہم میرے اہل ہیں جبکہ حضرت ابوبکر و عمر اور عثمان رضی اللہ عنہم، اللہ عزوجل کے اہل ہیں اور اللہ تعالیٰ کا اہل میرے اہل سے افضل ہے۔

(۲۳) عن أبي هريرة رضي الله عنه قال قال رسول الله ﷺ في السماء الدنيا ثمانون ألف ملك يستغفرون لمن أحب أبابكر وعمر رضي الله عنهما وفي السماء الثانية ثمانون ألف ملك يلعنون من أبغض أبابكر وعمر رضي الله عنهما.

(فردوس الأخبار، ج ۳، ص ۱۸۶)
حضرت ابو ہریرہ رضی اللہ عنہ سے مروی ہے نبی کریم ﷺ نے فرمایا، پہلے آسمان میں اسی ہزار فرشتے ہیں، اس شخص کیلئے بخشش کی دعا کرتے ہیں جو حضرت ابوبکر و عمر رضی اللہ عنہما سے محبت کرتا ہے۔ اور دوسرے آسمان پر اسی ہزار فرشتے ہیں جو اس شخص پر لعنت بھیجتے ہیں جو ابوبکر و عمر رضی اللہ عنہما سے بغض رکھتا ہے۔

(۲۴) عن عون ابن أبي جحيفة عن ابيه قال قال رسول الله ﷺ ابوبكر وعمر سيدا كهول أهل الجنة من الاولين والآخرين ما خلا النبيين والمرسلين.

(طبرانی، ج ۲۲، ص ۱۰۴۔ ابن حبان، جز ۹، ص ۲۴)
ورواہ الامام احمد فی مسنده عن علی رضی اللہ عنہ قال كنت عند النبی ﷺ فاقبل ابوبکر وعمر رضي الله عنهما فقال يا علي هذان سيدا كهول أهل الجنة و شبابها بعد النبيين والمرسلين.

(مسند احمد، ج ۱، ص ۸۳)
عون بن ابی جحیفہ اپنے باپ سے روایت کرتے ہیں کہ رسول کریم ﷺ نے

ارشاد فرمایا، ابو بکر و عمر رضی اللہ عنہما او بیڑ عمر جنتیوں کے سردار ہیں سوائے انبیاء و مرسلین کے۔

امام احمد نے ”مسند“ میں حضرت علیؓ سے روایت کی، حضرت علیؓ فرماتے ہیں میں نبی کریم ﷺ کے پاس تھا پس حضرت ابو بکر و عمر فاروق رضی اللہ عنہما آئے تو نبی کریم ﷺ نے فرمایا اے علیؓ! یہ دونوں اہل جنت کے یوڑھوں اور جوانوں کے سردار ہیں سوائے انبیاء و مرسلین کے۔

یہ حدیث بھی شان صدیق اکبرؓ میں اظہر ہے۔ جنتیوں کا سردار ہونا کس قدر فضیلت و عظمت کی بات ہے جو حضرت صدیق اکبرؓ کے حصے میں آئی ہے۔

(۲۵) عن عائشة رضي الله عنها قالت قال رسول الله ﷺ كل الناس يحاسبون يوم القيامة الا ابوبكر الصديق رضي الله عنه، رواه من طريق ابی نعیم عن عائشة رضي الله عنها من رواية ابی عمر الضریر ثنا حماد بن سلمة عن هشام بن عروة عن اييه عن عائشة رضي الله عنها .

(فردوس الأخبار، ج ۳، ص ۳۱۵)

حضرت عائشہؓ سے روایت ہے کہ نبی کریم ﷺ نے فرمایا، کل قیامت کے دن حضرت ابو بکرؓ کے علاوہ تمام لوگوں کا حساب لیا جائیگا۔

معلوم ہوا کل قیامت کے دن بھی حضرت صدیق اکبرؓ بے خوف ہوں گے۔ ان کو بغیر حساب کے جنت میں داخل کیا جائے گا، شان ہو تو ایسی ہو۔ سبحان اللہ!

(۲۶) أخرج عبد بن حميد في مسنده و ابو نعیم و غیرهما من طرق عن ابی الدرداء ان رسول الله ﷺ قال ما طلعت الشمس و ما غربت علی أحد أفضل من ابی بکر الا ان یكون نبیا و فی لفظ ما طلعت الشمس علی أحد بعد النبیین والمرسلین أفضل من ابی بکر و ورد ایضاً فی حدیث جابر و لفظه ما طلعت الشمس علی أحد منکم أفضل منه

واخرجه الطبرانی وغيره وله شواهد من وجوه آخر تقضى له بالصحة
أو الحسن وقد أشار ابن كثير إلى الحكم بصحته (صواعق محرقه، ص ۶۸)
عبد بن حميد نے اپنی "مسند" میں اور ابو نعیم و دیگر محدثین نے حضرت ابو ذر و
کے طریق سے اس حدیث کو تخریج فرمایا، رسول اکرم ﷺ نے ارشاد فرمایا۔
ابو بکر صدیق سے افضل کسی شخص پر سورج طلوع و غروب نہیں ہوتا مگر یہ کہ
نبی ہو (یعنی نبی کے علاوہ صدیق اکبرؓ، ہر شخص سے افضل ہیں)
حضرت جابرؓ کی روایت کے بھی یہی الفاظ ہیں۔

اس حدیث کو طبرانی وغیرہ نے بھی تخریج فرمایا۔ دوسری وجوہ سے بھی اس
حدیث کے شواہد ہیں جو اس حدیث کے صحیح یا حسن ہونے کے متقاضی ہیں۔ ابن کثیرؒ
نے اس حدیث کے صحیح ہونے کی طرف اشارہ فرمایا ہے۔

یہ حدیث حضرت صدیق اکبرؓ کی شان کو چار چاند لگا رہی ہے کہ آج تک
سوائے انبیاء و مرسلین کے کوئی شخص ابو بکر صدیقؓ سے افضل نہیں ہوا۔ معلوم ہوا کہ
آپ تمام مخلوق سے افضل ہیں بعد از انبیاء۔ سیر حاصل بحث "افضلیت صدیق اکبر رضی
اللہ عنہ" کے باب میں ملاحظہ کیجئے۔

(۲۷) روی سفیان بن عیینة عن هشام بن عروة عن ابيه قال أسلم ابوبكر
وله اربعون ألفاً أنفقها كلها على رسول الله ﷺ في سبيل الله وقال رسول
الله ﷺ مانفعي مالي مانفعي مال أبي بكر وأعتق ابوبكر رضي الله عنه
سبعة كانوا يعذبون في الله منهم بلال وعامر ابن فهيرة (الاستيعاب جلد ۲،
ص ۲۴۶، اسد الغابہ، ج ۳، ص ۲۱۸، مصنف ابن شیبہ، ج ۱۲، ص ۱۰)

وأخرج ابن حبان في صحيحه عن أبي هريرة قال، قال رسول
الله ﷺ مانفعي مال قط مانفعي مال أبي بكر رضي الله عنه فبکی ابوبكر
رضي الله عنه وقال ما أنا ومالي لك . (ابن حبان جز ۹، ص ۴)

سفیان بن عیینہ نے ہشام بن عروہ سے اور انہوں نے اپنے باپ سے روایت

کی۔ حضرت ابو بکر صدیقؓ اسلام لائے اس وقت آپ کے پاس چالیس ہزار درہم و دینار تھے۔ جو سب کے سب اللہ عز و جل کی راہ میں رسول کریم ﷺ پر خرچ کر دئے۔ اور رسول اللہ ﷺ نے فرمایا، ”جتنا نفع مجھے ابو بکرؓ کے مال نے دیا، کسی اور کے مال نے نہیں دیا۔“ اور حضرت ابو بکرؓ نے سات ان غلاموں کو جو اللہ کی راہ میں عذاب دئے جا رہے تھے (ظلم و ستم ہو رہا تھا) کو آزاد کروایا، ان میں حضرت بلال اور عامر بن فہرہ رضی اللہ عنہما شامل ہیں۔

ابن حبان نے اپنی ”صحیح“ میں حضرت ابو ہریرہؓ سے ایک حدیث تخریج فرمائی کہ حضرت ابو ہریرہؓ فرماتے ہیں رسول کریم ﷺ نے فرمایا مجھے ہر گز کسی مال نے اتنا نفع نہیں دیا جتنا کہ حضرت ابو بکر صدیق رضی اللہ عنہ کے مال نے دیا، یہ بات سن کر حضرت ابو بکرؓ زار و قطار روئے اور عرض کیا یا رسول اللہ! (ﷺ) میں اور میرا مال یہ سب کچھ آپ ﷺ کا ہی تو ہے۔

(۲۸) وقد رواه ابو عیسی الترمذی عن ہارون بن عبد اللہ البزار عن الفضل بن دکین عن ہشام بن سعد عن زید بن أسلم عن ابیہ عن عمر بن الخطاب رضی اللہ عنہم قال أمرنا رسول اللہ ﷺ أن نتصدق ووافق ذلك ما لا عندي فقلت اليوم أسبق أبا بکر رضی اللہ عنہ أن سبقته، قال فحببت بنصف مالي فقال ما أبقيت لأهلك قلت مثله وجاء أبو بکر رضی اللہ عنہ بكل ما عنده فقال يا أبا بکر ما أبقيت لأهلك قال أبقيت لهم اللہ ورسولہ قلت لا أسبقته الى شيء أبداً (اسد الغابہ، ج ۳، ص ۲۱۸)

حضرت عمر فاروق رضی اللہ عنہ نے فرمایا کہ نبی کریم ﷺ نے ہمیں صدقہ کرنے کا حکم ارشاد فرمایا۔ میرے پاس جو مال تھا اسے مد نظر رکھتے ہوئے میں نے خیال کیا کہ آج ابو بکر صدیقؓ سے سبقت لے جاؤں گا۔ حضرت عمر فاروقؓ نصف مال لے کر آپ ﷺ کی بارگاہ میں حاضر ہوئے، نبی کریم ﷺ نے ارشاد فرمایا، اے عمر! اپنے اہل و عیال کیلئے کیا چھوڑ کر آئے ہو؟ عرض کیا یا رسول اللہ! (ﷺ) اس کے مثل (یعنی

جتنا لے کر آیا ہوں اتنا ہی چھوڑ کر آیا ہوں) حضرت ابو بکرؓ اپنا سارا مال لے کر بارگاہ نبوی میں حاضر ہوئے، ارشاد ہوا، اے ابو بکرؓ اہل و عیال کے لئے کیا چھوڑ کر آئے ہو؟ عرض کیا، یا رسول اللہ! (ﷺ) ان کیلئے اللہ اور اس کا رسول (ﷺ) ہی کافی ہے (یعنی سب کچھ گھر سے لے آیا ہوں)

حضرت عمرؓ فرماتے ہیں یہ دیکھ کر میں نے کہا کہ اس ابو بکر صدیقؓ سے کبھی بھی سبقت نہ پاسکوں گا۔

حضرت ابو بکرؓ کا جذبہ ایثار و سخاوت دیکھئے کہ اپنے محبوب کریم ﷺ کے اشارے پر گھر کا سارا مال حاضر خدمت کر دیا اور اپنے گھر کیلئے خدا تعالیٰ اور اس کے محبوب نبی کو کافی سمجھ لیا۔ ادھر حضرت عمرؓ اپنے مال کی فراوانی پر یہ گماں کئے بیٹھے تھے کہ آج اس عظیم نخی ابو بکرؓ سے بڑھ جاؤں گا مگر یہ منظر دیکھ کر وہ بھی بے اختیار پکار اٹھے۔

عمرؓ کبھی بھی اس نخی سے مسابقت میں بڑھ نہ سکے گا۔

یہی وہ جذبہ، عشق اور وارفتگی ہے جس نے صدیق اکبرؓ کو اوج کمال پر پہنچا دیا اور آپ کی شان و عظمت میں احادیث کتابوں کی زینت بنتی گئیں۔ جن کے اندر سرکارِ دو عالم ﷺ نے بشارات اور شانوں سے اپنے یار غار کو نوازا۔

(۲۹) عن ابن عمر رضی اللہ عنہما قال، قال رسول اللہ ﷺ لكل شئ شفاء و شفاء القلوب ذکر اللہ و شفاء ذکر اللہ عزوجل حب ابی بکر و عمر رضی اللہ عنہما . (فردوس الاخبار، ج ۳، ص ۳۷۶)

حضرت عبداللہ بن عمر رضی اللہ عنہما سے مروی ہے کہ رسول اکرم ﷺ نے فرمایا، ہر چیز کیلئے شفاء ہے اور دلوں کی شفاء، اللہ عزوجل کے ذکر میں ہے۔ اور اللہ عزوجل کے ذکر میں شفا حضرت ابو بکر و عمر رضی اللہ عنہما کی محبت ہے۔

پتہ چلا کہ اللہ تعالیٰ کا ذکر بھی اس وقت قابل شفاء ہے جب شیخین کی محبت دل میں موجزن ہو۔ جب اس محبت کو چھوڑ دیا تو شفاء بھی ختم ہوئی۔ جو رب ذوالجلال اور سیدنا محمد عربیؐ کی محبت کا طالب ہو اسے چاہیے کہ شیخین کی محبت کو دل میں سموئے

رکھے اور ان نیک ہستیوں کے دامن سے وابستہ رہے اور ان درخشندہ ستاروں کی روشنی میں اپنا راستہ پکڑتا رہے۔ جو ان سے ہٹا وہ صراطِ مستقیم سے پھسل گیا اور جہنمِ واسل ہوا۔

(۳۰) عن زید بن أرقم قال دعا أبو بكر بشراب فأتى بماء وعسل فلما أدناه من فيه نحاه ثم بكى حتى بكى أصحابه فسكتوا وما سكت ثم عاد فبكى حتى ظنوا أنهم لا يقوون على سألته ثم أفاق فقالوا يا خليفة رسول الله ﷺ ما أبكاك قال كنت مع رسول الله ﷺ فرأيتُهُ يدفع عن نفسه شيئاً ولم أراه أحداً معه فقلت يا رسول الله ﷺ ما هذا الذي تدفع ولا أرى أحداً معك قال هذه الدنيا تمثلت فقلت لها اليك عنى فتخت ثم رجعت فقالت امانك ان أفلت فلن يفلت منى من بعدك فذكرت ذلك فخشيت أن تلحقنى.

(اسد الغابہ فی معرفۃ الصحابۃ لابن اثیر، ج ۳، ص ۲۱۷)

زید بن ارقم سے روایت ہے کہ حضرت ابو بکرؓ نے پینے کیلئے پانی منگوایا، آپ کی خدمت میں شہد اور پانی پیش کیا گیا۔ جب حضرت صدیق اکبرؓ نے شہد ملے پانی کو منہ کے قریب کیا تو اسے پھر دور ہٹا دیا اور آپؓ نے رونا شروع کر دیا۔ یہاں تک کہ آپؓ کے ساتھیوں نے بھی رونا شروع کر دیا۔ لوگ رونا بند کر گئے مگر صدیق اکبرؓ مسلسل روتے رہے۔ جب یہ گریہ زاری تھئی تو آپؓ کو دوبارہ شرمٹ پیش کیا گیا اور آپؓ نے دوبارہ رونا شروع کر دیا۔ یہاں تک کہ ساتھیوں نے خیال کیا کہ اس معاملے پر ہم قابو نہ پاسکیں گے۔ جب حضرت ابو بکر صدیقؓ کو کچھ افاقہ ہوا تو ساتھیوں نے عرض کیا۔ اے خلیفہ رسول ﷺ! آپؓ کو کس چیز نے اس قدر رلایا؟ حضرت ابو بکرؓ نے فرمایا، میں رسول اکرم ﷺ کے ہمراہ تھا۔ میں نے دیکھا کہ آپ ﷺ کسی چیز کو ہٹا رہے ہیں۔ جبکہ بظاہر کچھ نظر بھی نہیں آ رہا۔ میں نے عرض کیا، یا رسول اللہ ﷺ! آپ ﷺ کس چیز کو ہٹا رہے ہیں جبکہ کچھ نظر بھی نہیں آ رہا؟ نبی کریم ﷺ نے ارشاد فرمایا، یہ دنیا تھی جو مثالی شکل میں میرے سامنے آئی۔ میں نے اسے کہا کہ جا، مجھ سے دور ہو جا۔ پس وہ مجھ سے دور ہو گئی اور اس کی آواز آئی کہ اے اللہ کے رسول ﷺ! آپ ﷺ نے تو مجھے ٹھکرا دیا

مگر جو لوگ آپ ﷺ کے بعد آئیں گے وہ مجھے یوں نہ ٹھکرائیں گے۔
حضرت ابو بکرؓ فرماتے ہیں میں نے دنیا کی اس بات کو یاد کیا اور ڈر گیا کہ کہیں وہ میرے ساتھ تو نہیں آئی۔

حضرت ابو بکرؓ کے زہد و تقویٰ اور خشیت الہی کی کس قدر عالیشان مثال ہے۔ قرآن پاک کے اندر مومنین کی جو خصوصیات گنوائی گئی ہیں ان کا چلتا پھرتا مجسمہ حضرت صدیق اکبرؓ کی ذات انور تھی۔ آپؓ کے اسمائے مبارکہ میں سے ایک نام ”اواہ“ بھی ہے جس کا مطلب ہے بہت زیادہ گریہ زاری اور آہ و فغاں کرنے والا، آپ کا دل خوف خدا سے اس قدر رقیق اور نرم تھا کہ شہد ملاپانی پیتے ہوئے بھی ہچکیاں بندھ گئیں اور یہ خوف لاحق ہو گیا کہ کہیں دنیا نہ آ لے اور مجھے اپنی طرف مائل نہ کرے۔ کوئی دوسرا بھلا کیسے آپ کے مرتبے تک پہنچے؟

(۳۱) عن ابی ملیکہ رضی اللہ عنہ قال، قال رجل لأبی بکر یا حلیفۃ اللہ قال لست بنحلیفۃ اللہ ولكنی أنا خلیفۃ رسول اللہ ﷺ وأنا راض بذالک .

(الاستیعاب، ج ۲ ص ۲۵۲)

حضرت ابو ملیکہ رضی اللہ عنہ راوی ہیں کہ ایک شخص نے حضرت ابو بکرؓ کو ”خلیفۃ اللہ“ (اللہ کا خلیفہ) کہہ کر پکارا۔ آپ نے فرمایا ”میں اللہ تعالیٰ کا خلیفہ نہیں، میں تو رسول اللہ ﷺ کا خلیفہ ہوں اور آپ ﷺ کا خلیفہ ہونے پر رضامند ہوں۔ کیسی شیفنگی اور محبت ہے رسول اکرم ﷺ کی ذات مبارک سے کہ اپنے آپ کو ”خلیفہ رسول“ (ﷺ) کہلوانا پسند کیا، گویا اس بات کا اظہار کیا کہ ہمیں خدائے عزوجل کی کب پہچان تھی۔ ہم نے تو اپنے مولیٰ کو بھی نبی کریم ﷺ کی وجہ سے جانا، انہی کے طفیل نکتہ توحید سمجھ میں آیا اور دوسری بات یہ ہے کہ آپ کی بے پایاں محبت جو کہ رسول اکرم ﷺ کے ساتھ تھی اس کا تقاضا تھا کہ انہیں آپ ﷺ کے خلیفہ کے نام سے یاد کیا جائے۔

میان عاشق و معشوق رمز ایست کرانا کا تبین راز و خبر نیست

یہ تو محبوب و محبت کے درمیان راز ہے جسے ہم کب جان سکتے ہیں۔ حضرت ابو بکر صدیقؓ ایمان و خلوص اور محبت و الفت کی ان بلند یوں پر فائز ہیں جہاں ہماری عقل پہنچنے سے قاصر ہے۔ جو اس راہ عشق سے نہیں گزرے، بھلا انہیں اس کی کیا خبر!

(۳۲) عن عمر ابن الخطابؓ قال مر رسول الله ﷺ وأنا معه وابوبکر علی ابن مسعود وهو یقرأ فقام یستمع قراءته ثم رکع عبد الله وسجد فقال رسول الله ﷺ من سره أن یقرأ القرآن فلیقرأ من ابن ام عبد، قال فأدلجت الی ابن مسعود لأبشره بما قال رسول الله ﷺ فلما ضربت الباب سمع صوتی فقال ماجاء بك فقلت جئت أبشرك بما قال رسول الله ﷺ قال سبقك ابوبکر، قلت أن یفعل فانه سابق بالخیرات ما استبقنا الی خیر قط الا سبقنی الیه ابوبکر رضی الله عنه

(معجم کبیر للطبرانی، ج ۹، ص ۷۱. مسند احمد، ج ۱، ص ۲۷)

قال فی الجمع الزوائد (۲۸۸/۹) ورجاله رجال الصحیح غیر مرآت بن محبوب وهو ثقة

حضرت عمر فاروق رضی اللہ عنہ سے مروی ہے۔ رسول اکرم ﷺ کا گذر عبد اللہ ابن مسعود کے پاس سے ہوا، میں اور ابو بکر صدیقؓ بھی ہمراہ تھے۔ ابن مسعود تلاوت قرآن کر رہے تھے۔ نبی کریم ﷺ ٹھہر گئے اور آپؐ کی تلاوت سماعت فرمائی۔ پھر عبد اللہ ابن مسعود نے رکوع کیا اور سجدے میں چلے گئے۔ نبی کریم ﷺ نے فرمایا: جسے قرآن پاک پڑھنا پسند ہو اسے چاہیے کہ ام عبد کے بیٹے (یعنی ابن مسعود) سے پڑھے۔ حضرت عمر فاروقؓ فرماتے ہیں رات کے آخری حصے میں میں ابن مسعود کے پاس گیا تاکہ انہیں نبی اکرم ﷺ کی بھارت سناؤں جب میں نے دروازہ کھٹکھٹایا تو ابن مسعود نے میری آواز سن لی اور کہا ”اے عمر بن خطاب! کیوں آئے ہو؟ میں نے جواب دیا ”تاکہ آپ کو نبی کریم ﷺ کی طرف سے خوشخبری سناؤں“ وہ کہنے لگے، آپ سے پہلے ابو بکر صدیقؓ یہ کام کر گئے ہیں۔

حضرت عمرؓ نے فرمایا:

اگر حضرت ابو بکرؓ نہ کام کر گئے ہیں تو بے شک پہلے بھی وہ نیکیوں میں سبقت کرنے والے ہیں۔ کسی نیک کام میں جب ہم نے آپ سے مسابقت کی کوشش کی، وہ ہم سے برتری لے گئے۔“

اس حدیث سے خود حضرت عمر فاروقؓ جیسے جلیل القدر صحابیؓ کی زبانی پتہ چل رہا ہے کہ وہ نیکیوں میں سبقت لے جانے والے، خیر کی طرف لپکنے والے اور بھلائی کی طرف سرعت قدم بڑھانے والے ہیں۔ اور یقیناً یہ بڑی شان اور مرتبہ کی بات ہے۔

(۳۳) عن ابن عباس رضی اللہ عنہما قال کان لأبی بکر رضی اللہ عنہ مجلس من النبی ﷺ لا يقوم عنہ الا للعباس رضی اللہ عنہ وکان ذالک لیسر رسول اللہ ﷺ (طبرانی، ج ۱۰، ص ۲۸۵..... مجمع الزوائد، ج ۹، ص ۲۷۰)

حضرت عبداللہ ابن عباس رضی اللہ عنہما نے فرمایا کہ حضرت ابو بکرؓ کی نبی کریم ﷺ کے ساتھ ایسی مجلس تھی کہ کبھی بھی بارگاہ نبوی ﷺ سے الگ نہ ہوتے تھے مگر حضرت عباس رضی اللہ عنہ کیلئے۔ اور آپؐ کا یہ کام نبی کریم ﷺ کو مسرور کر دیتا۔ اس حدیث پاک میں حضرت ابو بکر صدیقؓ کا نبی کریم ﷺ کی صحبت فیضیاب سے کبھی نہ جدا ہونے ذکر ہے۔ جس کا مطلب یہ کہ صدیق اکبرؓ اپنی آنکھوں کو آنحضرت ﷺ کے دیدار سے ٹھنڈک پہنچاتے رہتے اور ہر وقت اس حسن باکمال اور جمال لازوال کا مشاہدہ کر کے اپنے ایمان کو جلا بخشتے۔

(۳۴) عن حذیفۃ رضی اللہ عنہ قال قال رسول اللہ ﷺ من رآنی فی المنام فقد رآنی فان الشیطان لا یتمثل بی ومن رأى ابابکر رضی اللہ عنہ فی المنام فقد رآہ فان الشیطان لا یتمثل بہ۔ (فردوس الاخبار للديلمی، ج ۴، ص ۲۹۲)

حضرت حذیفہ رضی اللہ عنہ سے روایت ہے کہ نبی کریم ﷺ نے ارشاد فرمایا جس نے مجھے خواب میں دیکھا پس تحقیق اس نے مجھے ہی دیکھا کیونکہ شیطان میری صورت اختیار نہیں کر سکتا۔ اور جس نے خواب میں ابو بکرؓ کو دیکھا اس نے یقیناً

ابو بکر کو ہی دیکھا کیونکہ شیطان ابو بکرؓ کی شکل نہیں بنا سکتا۔

مطلب صاف ظاہر ہے کہ جس طرح شیطان میری صورت میں آنے پر قادر نہیں اسی طرح اسے یہ طاقت بھی نہیں کہ وہ میرے یار ابو بکرؓ کی شکل میں آ سکے۔ شیطان ہر ایک کی صورت اختیار کر سکتا ہے مگر آنحضرت ﷺ اور آپ ﷺ کے یار غار حضرت صدیق اکبرؓ کی شکل و صورت اختیار کرنے سے قاصر ہے۔

(۳۵) عن ابن عباس رضی اللہ عنہ قال، قال رسول اللہ ﷺ ان اللہ تعالیٰ ایدنی بأربعة وزراء نقباء قلنا یا رسول اللہ ﷺ من هؤلاء الاربع قال اثین من اهل السماء واثین من اهل الارض. فقلت من الاثنین من اهل السماء قال جبریل ومیکائیل، قلنا من الاثنین من اهل الارض قال ابوبکر و عمر رضی اللہ عنہما.

(معجم کبیر للطبرانی، ج ۱۱، ص ۱۴۴..... زوائد البزاز، حدیث نمبر ۲۴۹۱)

حضرت عبداللہ ابن عباس رضی اللہ عنہما سے روایت ہے کہ نبی کریم ﷺ نے فرمایا، بے شک اللہ عزوجل نے چار وزراء اور نقباء سے میری مدد فرمائی ہے۔ ہم نے عرض کیا یا رسول اللہ! (ﷺ) وہ چار کون ہیں؟ رسول مکرم ﷺ نے فرمایا، دو آسمان والوں میں سے اور دو زمین والوں میں سے۔ عرض کیا، آسمان میں کون دو وزیر ہیں؟ فرمایا، ”جبرائیل اور میکائیل“ عرض کیا، زمین میں کون وزیر ہیں؟ فرمایا ”ابو بکر اور عمر فاروق رضی اللہ عنہما“

(۳۶) أخرج الديلمی فی فردوس الأخبار عن أنس ابن مالک مرفوعاً ما من نبی الا وله نظیر فی امتی فأبوبکر رضی اللہ عنہ نظیر ابراهیم وعمر نظیر موسیٰ، وله شاهد ما فی الطبرانی من طریق عاصم ابن ابی النجود عن زرین جیش عن عبداللہ بن مسعود رضی اللہ عنہما قال، قال رسول اللہ ﷺ یا ابابکر انما مثلك مثل ابراهیم علیہ السلام حین قال (فمن تبعنی فانه منی ومن عصانی فانك غفور حیم) واما انت یا عمر فمثلك مثل نوح

علیہ السلام حین قال (رب لا تذرع علی الارض من الکافرین دیارا) ومثل
 موسیٰ علیہ السلام حین قال (ربنا اطمس علی اموالہم) (معجم کبیر، ج ۱۰،
 ص ۱۴۳۔ ۱۴۴ فردوس الاخبار، ج ۵، ص ۳۳۶۔ مجمع الزوائد، ج ۶، ص ۸۷)
 فردوس الاخبار میں حافظ شیروہ بن شہر دار بن شیروہ دیلمی نے حضرت
 انس بن مالکؓ سے مرفوعاً اس حدیث کی تخریج کی۔ رسول اکرم ﷺ نے ارشاد فرمایا، ہر
 نبی کی نظیر میری امت میں موجود ہے۔ حضرت ابو بکرؓ، حضرت ابراہیم علیہ السلام کی
 نظیر ہیں اور حضرت عمرؓ، حضرت موسیٰ علیہ السلام کی۔

اس حدیث کی شاہد طبرانی کی حدیث ہے جو انہوں نے عاصم ابن ابی النجود
 کے طریق سے روایت کی۔ حضرت عبداللہ بن مسعودؓ فرماتے ہیں کہ نبی کریم ﷺ
 نے فرمایا، اے ابو بکرؓ! تیری مثال حضرت ابراہیم علیہ السلام کی سی ہے جب انہوں
 نے فرمایا (فمن تبعنی فانہ منی ومن عصانی فانک غفور رحیم) اور اے عمرؓ!
 تیری مثال حضرت نوح اور موسیٰ علیہما السلام کی ہے جب حضرت نوح علیہ السلام نے
 کہا (رب لا تذرع علی الارض من الکافرین دیاراً) اور موسیٰ علیہ السلام نے کہا
 (ربنا اطمس علی اموالہم)

حضرت ابو بکرؓ کو جلیل القدر پیغمبر حضرت ابراہیم علیہ السلام کی نظیر قرار
 دید۔ یقیناً یہ بات حضرت ابو بکرؓ کی رفیع شان اور بلند مقام پر دل ہے۔

(۳۷) عن ابن عباسؓ قال ، قال رسول اللہ ﷺ ما أحد من الناس أفضل
 علی فی نعمة فی اهل و مال من ابی بکر رضی اللہ عنہ و لو كنت متخذاً
 خلیلاً لاتخذتہ ولكن الأخوة الاسلام أو الایمان (زوائد البزاز، ج ۲، ص
 ۲۴۸..... مجمع الزوائد، ج ۹، ص ۲۰۳..... طبرانی، ج ۱۱، ص ۲۷۵)

حضرت ابن عباسؓ نے فرمایا کہ نبی کریم ﷺ نے ارشاد فرمایا۔ اہل و مال میں
 مجھ پر احسان کے اعتبار سے لوگوں میں کوئی بھی حضرت ابو بکر صدیقؓ سے افضل نہیں۔
 اگر میں کسی کو اپنا خلیل بناتا تو ابو بکرؓ کو بناتا لیکن اسلامی بھائی چارہ بہتر ہے۔

اسلام کے راستے میں دریادلی کے ساتھ جس طرح حضرت ابو بکرؓ نے خرچ کیا اس کی مثال پوری تاریخ میں کہیں نہیں ملتی۔ اس کا اعتراف خود سرکار دو جہاں علیہ السلام نے فرمایا اور آپؐ کی فضیلت کو چار چاند لگا دیئے۔

(۳۸) عن ابی ہریرۃ رضی اللہ عنہ قال قال رسول اللہ ﷺ مامررت بملاء من الملائکۃ الارایت اسمی وابسم ابی بکر من خلفی و فی روایۃ عنہ لما عرج بی الی السماء مامررت بسماء الا وجدت فیہا مکتوباً محمد رسول اللہ ﷺ و ابو بکر من خلفی۔ (لسان المیزان، ج ۵، ص ۸۱۷..... میزان الاعتدال، ج ۳، ص ۶۰۷، فردوس الاخبار، ج ۴، ص ۳۸۲)

حضرت ابو ہریرہؓ سے روایت ہے کہ رسول اکرم ﷺ نے فرمایا۔ میں فرشتوں کی جس جماعت کے ساتھ بھی گذرا، میں نے اپنا نام لکھا دیکھا اور اس کے بعد ابو بکر کا۔

اور حضرت ابو ہریرہؓ کی ایک اور روایت میں ہے رسول کریم ﷺ نے فرمایا، جب مجھے آسمانوں کی معراج کرائی گئی تو میں جس آسمان سے گذرا اس پہ لکھا ہوا تھا محمد رسول اللہ (ﷺ) اور میرے بعد حضرت ابو بکر صدیقؓ۔

جہاں یہ حدیث حضرت صدیق اکبرؓ کی عظمت و شان کو ظاہر کر رہی ہے وہاں اس بات کا پتہ بھی دے رہی ہے کہ حضور کریم ﷺ کے بعد خلیفہ آپؐ ہی ہیں۔ تبھی تو سرکار کے نام کے بعد ان کا نام لکھا ہے۔

(۳۹) عن ابی ہریرۃ رضی اللہ عنہ قال قال رسول اللہ ﷺ ما بال أقوام نفضوا عہدی و ضیعوا وصیتی فی ابی بکر رضی اللہ عنہ، وزیری و انیسی فی الغار لا أنالہم و فی روایۃ لا ینالہم اللہ شفاعتی۔

(کنز العمال، حدیث نمبر ۳۲۶۳۹..... فردوس الاخبار، ج ۴، ص ۴۰۰)

حضرت ابو ہریرہ رضی اللہ عنہ سے روایت ہے کہ نبی کریم ﷺ نے فرمایا قوموں کو کیا ہو گیا کہ انہوں نے میرے عہد کو چھوڑ دیا اور حضرت ابو بکر رضی اللہ عنہ

کے حق میں میری وصیت کو ضائع کر دیا، حضرت ابو بکر میرے وزیر اور غار کے ساتھی ہیں۔ اللہ عزوجل ایسی قوموں کو میری شفاعت نصیب نہ کرے، یعنی میری ایسے لوگوں کے لئے شفاعت نہ ہوگی۔

اس حدیث مبارک میں تہدید ہے ان لوگوں کیلئے جنہوں نے حضرت ابو بکر صدیق رضی اللہ عنہ کے ساتھ اپنا تعلق درست نہ رکھا، ان کی ذات مبارک میں عیب و نقص کے جوہر ہیں اور بلا وجہ ان پر کیچڑا چھالتے رہے۔ آقائے دو عالم ﷺ نے ان کو تنبیہ فرمائی کہ کل قیامت کے روز ایسے لوگوں کیلئے میری شفاعت نہ ہوگی جس کی شفاعت حضور کریم ﷺ نہ فرمائیں گے بھلا اسے کون چھڑا سکے گا؟

(۴۰) عن أنس ابن مالك رضي الله عنه قال قال رسول الله ﷺ ما أعطيت فضيلة الا وقد أعطيت شطرا منها حتى الشهادة فاني أوتاهها بسم اكلة خبير توتاهها بسم أفعى ليلة الغار

(فردوس الاخبار، ۴، ص ۴۰۷..... كنز العمال، حديث نمر ۳۲۶۴۰)
حضرت انس ابن مالک رضی اللہ عنہ سے روایت ہے کہ نبی کریم ﷺ نے فرمایا، مجھے جو بھی فضیلت عطا کی گئی ہے اس فضیلت سے (اے ابو بکر!) تجھے بھی کچھ نہ کچھ حصہ عطا کیا گیا، یہاں تک کہ شہادت۔ اگر خیبر میں ایک لقمہ زہر آلود گوشت کھانے کی وجہ سے مجھے شہادت کا درجہ عطا کیا گیا تو اے ابو بکر! تمہیں غار والی رات سانپ کے زہر سے یہ درجہ عطا کیا گیا۔ حدیث کے آخری الفاظ یہ ہیں۔

”قاله لابی بكر الصديق رضي الله عنه“

یعنی یہ الفاظ نبی کریم ﷺ نے حضرت ابو بکر صدیق رضی اللہ عنہ کو ارشاد فرمائے۔

سبحان اللہ! یہ بڑے نصیب کی بات ہے۔ کیسا کرم ہے بارگاہ نبوی ﷺ سے اس یار غار پر کہ ہر فضیلت سے اپنے دوست کو بھی کچھ نہ کچھ حصہ ملا، حتیٰ کہ شہادت خفی اگر نبی کریم ﷺ کو زہر آلود لقمہ تناول کرنے سے ملی تو حضرت ابو بکر صدیق رضی

اللہ عنہ کو ہجرت کی رات اپنے محبوب کریم ﷺ کیلئے غار صاف کرتے ہوئے ایک سوراخ پر اپنی ایڑی رکھنے اور سانپ کے ایڑی پر ڈسنے سے یہ رتبہ نصیب ہوا۔ احادیث مقدسہ سے ثابت ہے کہ آنحضرت ﷺ کی وفات بھی اس خیبر والے زہر کی وجہ سے ہوئی اور حضرت صدیق اکبرؓ بھی بلا آخر سانپ کے زہر کی وجہ سے خالق حقیقی سے جا ملے۔ سچ ہے۔

یہ بڑے کرم کے ہیں فیصلے، یہ بڑے نصیب کی بات ہے۔

قارئین! مناقب سیدنا ابو بکر صدیق رضی اللہ عنہ پر چالیس احادیث آپ کی نذر کرنے کی سعادت ملی۔ جیسا کہ سابقہ اوراق میں عرض کر چکا ہوں کہ نبی کریم ﷺ کے فرمان کے مطابق، جس نے چالیس احادیث مقدسہ جو ضروریات دین سے ہوں، میری امت تک پہنچائیں، قیامت کے دن رب ذوالجلال اسے فقہہ اٹھائے گا اور میں اس کا شفیع اور گواہ ہوں گا، میں نے پھر ان اربعین کا اعادہ اس امید کے ساتھ کیا ہے کہ کل بروز قیامت، سرکارِ دو عالم ﷺ مجھ گنہگار کی شفاعت فرمائیں اور رب ذوالجلال ان کی برکت سے میرے گناہ معاف فرمائے۔ تمام پڑھنے والے، سننے والے حضرات کے حق میں بھی یہی دعا ہے کہ سب کو سید دو عالم ﷺ کی شفاعت نصیب ہو، آمین۔

آپؐ کی اولاد

چونکہ اصل موضوع ”خلافت صدیق اکبر رضی اللہ عنہ کے مناقب“ تھا اس لئے آپؐ کی اولاد کا مختصر ذکر کیا جاتا ہے۔ ”صفة الصفوة“ کے اندر آپؐ کی چار شادیوں کا تذکرہ موجود ہے۔

- ۱۔ قتیلہ بنت عبد العزیٰ سے شادی فرمائی اور اس سے عبد اللہؑ اور اسماءؑ پیدا ہوئے۔
- ۲۔ ام رومان بنت عامر سے عبد الرحمانؑ اور عائشہؑ نے جنم لیا۔
- ۳۔ اسماء بنت عمیس کے بطن سے ”محمدؐ“ پیدا ہوئے
- ۴۔ حبیبہ بنت خارجه ابن زید سے عقد فرمایا اور ام کلثومؑ پیدا ہوئیں۔

وآخر دعوانا ان الحمد لله رب العالمين والصلوة والسلام

على سيد الانبياء والمرسلين

ماخذ و مراجع

١ القرآن الحكيم	٢٣ تفسير قرطبي	٢٥ طبرانی شریف
٢ الاصابه	٢٣ تفسير جمل	٢٦ عمدة القاری
٣ اسد الغابہ	٢٥ تفسير درمثور	٢٧ فتح القدیر
٤ الاستيعاب	٢٦ تفسير روح المعانی	٢٨ فتح الباری
٥ البدایہ والنہایہ	٢٧ تفسير کشاف	٢٩ فردوس الاخبار
٦ التمهید	٢٨ تاریخ کامل (ابن اثیر)	٥٠ کنز العمال
٧ التاريخ الكبير	٢٩ حل المعادہ	٥١ لسان العرب
٨ ابن ماجہ	٣٠ حاکم	٥٢ لسان المیزان
٩ الترغیب والترہیب	٣١ خصائص کبریٰ	٥٣ مجمع الزوائد
١٠ المعجم الكبير	٣٢ دلائل نبوت	٥٤ مفتی الادب
١١ المنجد	٣٣ روض الانف	٥٥ مواهب لدنیہ
١٢ الصحاح	٣٤ رد المحتار	٥٦ مصنف ابن ابی شیبہ
١٣ الصراح	٣٥ زرقاتی	٥٧ مسند امام احمد
١٤ القاموس	٣٦ زوائد البرزاز	٥٨ مرقات شرح مشکوٰۃ
١٥ النووی شرح مسلم شریف	٣٧ سیرت حلبیہ	٥٩ مسلم شریف
١٦ بخاری شریف	٣٨ شرح عقائد جلالی	٦٠ مصنف عبدالرزاق
١٧ تاریخ طبری	٣٩ شرح عقائد نسفی	٦١ مقاصد حسنہ
١٨ ترمذی شریف	٤٠ شرح فقہ اکبر	٦٢ میزان الاعتدال
١٩ تفسیر خازن	٤١ شعب الایمان	
٢٠ تفسیر مظہری	٤٢ صحیح ابن حبان	
٢١ تفسیر کبیر	٤٣ صفۃ الصفوة	
٢٢ تفسیر بحر محیط	٤٤ صواعق محرقہ	



مکتبہ جمال


کتابچہ اسلامیات

اسلامی موضوعوں کے فضائل و مسائل

مکتبہ اسلامیہ دارالافتاء دارالحدیث

اسلامی موضوعات پر سوالات و جوابات

رکعتیں : نماز کی باتیں



مکتبہ جمال کتب خانہ



پیلے نی کی پیاری دعائیں
 اسلامی مہینوں کے فضائل و مسائل
 قارئین! نماز حجازہ چار نہیں
 یا رسول اللہ ﷺ : نماز کی پیدل
 رکنِ دین : ﷺ



ملنے کا پتہ : مکتبہ جمال کرم 9، مرکز الاویس، دربار مارکیٹ لاہور